

आनन्दाश्रमसंस्कृतग्रन्थावलिः ।

ग्रन्थाङ्कः ६०

विश्वेश्वरसरस्वतीकृतः

यतिधर्मसंग्रहः ।

एतत्पुस्तक

वे० शा० रा० गोसले इत्युपाध्वैर्गणेशशस्त्रिभिः सशोधितम् ।

तच्च

बी ए. इत्युपपदधारिभिः

विनायक गणेश आपटे

इत्येतैः.

पुण्यारूपपत्तने

आनन्दाश्रममुद्रणालये

आयसाक्षरैर्मुद्रयिष्व

प्रकाशितम् ।

द्वितीयमङ्कनावृत्तिः ।

शालिवाहनशकाब्दा १८५०

सिन्ताब्दा १९२८

(अस्य सर्वेऽधिकारा राजशासनानुसारेण स्वायत्तीकृता)

मूल्यं पादोन रूपकद्वयम् (१०१२)

029907

पुस्तक संख्या

पुस्तक संख्या

आदर्शपुस्तकोल्लेखपत्रिका ।

अस्य यतिधर्मसंग्रहस्य पुस्तकानि यैः परहितैकपरतया सस्करणार्थं प्रदत्तानि तेषां नामग्रामादिक पुस्तकानां सङ्गाश्च कृतज्ञतया प्रकाशयन्ते—

(क) इति सङ्गितम्—वाई क्षेत्रनिवासिना वे० शा० रा० बाळभट्ट अभ्यकर इत्येतेषाम् ।

(ख) इति सङ्गितम्—आनन्दाश्रमस्थम् ।

(ग.) इति सङ्गितम्—पुण्यपत्तनस्थाना वे० शा० रा० काशीनाथशास्त्री आगाशे इत्येतेषाम् । अस्य लेखनकालः शके १७८५

(ग) इति सङ्गितम्—शृङ्गेरीपुरनिवासिश्रीमच्छकराचार्यपुस्तकसंग्रहालयस्थम् । अस्य लेखनकालः शके १६९३

समाप्तेयमादर्शपुस्तकोल्लेखपत्रिका ।

अथ यतिधर्मसंग्रहस्य विषयानुक्रमः ।

विषया	पृ०	विषया	पृ०
मङ्गलाचरणम्	१	सन्यासोत्तरमात्मज्ञानार्थं	५०
सन्यासाश्रमकालनिर्णयः	॥	गुरुसमीपगमनम्	२१
अथ सन्यासविधि	६	पञ्चीकरणादिमहावाक्योप	
तत्र प्राजापत्यलक्षणम्	॥	देश.	२२
तप्तकृच्छ्रलक्षणम्	७	ब्राह्मणलक्षणम्	२३
अष्टौ श्राद्धानि	९	यतिना संग्राह्याणि	२४
दैवादिश्राद्धेषु देवताभिधानम्	॥	पराशरोक्त परमहंसलक्षणम्	२७
श्राद्धात्परेद्युर्वपनम्	१०	यत्याचारः	॥
ततः सावित्रीप्रवेशनम्	१२	यतेर्मोक्षसाधनम्	२८
ततो ब्रह्मान्वाधानम्	॥	गुरुसेवा	३३
सायतनकृत्यम्	॥	व्यासोक्त ब्राह्मणलक्षणम्	३७
रात्रौ जागरणम्	॥	जपप्रकाराः	३९
ब्राह्ममुहूर्तकृत्यम्	॥	आसनानि	४०
आहिताग्निना प्राजापत्येष्टि.		सम्यग्दर्शनसाधनत्वेन विहि	
कार्या	॥	तानां यमादीनां संक्षेपतः	
अथ वा वैश्वानरीयेष्टिः कार्या	॥	कथनम्	४१
एकाग्रन्यनग्निविषये शौनकोक्तो	॥	सम्यग्दर्शनफलम्	४२
विधिः	१४	आत्मानात्मविचारः	४४
अनग्निविषये कपिलोक्तो विधिः	१५	तत्र त्वपदार्थनिर्णय.	४५
त्रैषोक्तिप्रकारः	१६	तत्पदार्थनिर्णयः	४६
विष्णुप्रार्थनाप्रकारः	॥	तयोर्वाक्यार्थविचारः	॥
दण्डलक्षणम्	१७	यतेः कर्मण्यधिकारः	५०
त्रिदण्ड्यपि स्वपरिग्रह परित्यज्य		मूत्रपुरीषोत्सर्गविधिः	५१
परमहंसो भवति	१८	मृत्तिकाग्रहणादिविचारः	५२
सन्यासफलम्	१९	शौचविधिः	॥
		दन्तधावनम्	५४

विषया	पृ	विषया	पृ०
भस्मस्नानादि	५६	अभ्यागताचारः	१००
स्नानानन्तर न्यासध्यानादे		तत्र पर्यङ्कशौचविधिः	१०२
राचरणम्	६१	योगपट्टविधिः	"
ततो विष्णोः शिवस्यार्चनम्	६२	यतीना निषिद्धानि	१०३
अशक्ताविषये स्नानविचारः	६३	प्रायश्चित्तानि	११२
आचमनविधिः	६४	यतिसेवाप्रशसा	१२७
आचमननिमित्तानि	६६	यतीना सस्कारविधिः	१३४
द्विराचमननिमित्तानि	६७	माधुकरादिव्यतिरिक्तान्ने	
उदकाभाव आचमनानुकल्प	"	दोषदर्शकानि वचनानि	१३६
आचमनापवाद.	"	श्राद्धभोजननिषेध.	१३७
प्राणायाम.	६८	पूर्ववज्जिज्ञाप्रशसा	१३९
जपविधि.	७०	यतिभिरशनवसनानि	
श्रवणविधिः	७१	चिन्ता न कार्या	१४०
श्रवणफलम्	७२	भिक्षुकैर्निवृत्तिनिष्ठायामेवाऽऽ	
भिक्षाचर्या	७४	दरः कार्यो न तु प्रवृत्तिनि	
तत्र परमहंसस्य विशेषः	७५	ष्टायाम्	१४१
यतिपात्राणि	७७	ध्यानप्रशसा	१५१
भिक्षाटने कर्तव्यता	७९	ध्यानाधिकारः	१५२
भिक्षाप्रशसा	८०	स यासाधिकारः	१५४
भिक्षाशनानन्तर पुराणश्रव		सन्यासस्य कृतार्थता	"
णम्	८८	यतिभिः श्रवणादावेवाऽऽ	
तस्य फलम्	"	दरः कार्यस्तद्व्यतिरिक्तानु	
पर्यटनविधिः	९३	ष्ठाने दोषः	१५६
क्षौरविधिः	९४	सन्यासिनां वाक्यविचारण	
व्यासपूजाप्रकारः	९५	मेव मुख्यो धर्मः	"
चातुर्मास्य एकत्र वासविषये		श्रवणादिप्रशसा	१५९
सकल्पः	९६	श्रवणमर्यादाकालः	"
नमस्कारविधिः	९७	जीव मुक्तानां लक्षणम्	१६०
वपनक्रियायां विशेषः	९९	ज्ञानोत्पत्तिसाधनम्	१६२

* इति यतिधर्मसंग्रहस्य विषयानुक्रम. ।

ॐ तत्सद्ब्रह्मणे नमः ।

विश्वेश्वरसरस्वतीकृतो

यतिधर्मसंग्रहः ।

प्रणम्य विष्णुमात्मान सच्चिदानन्दमुक्तिदम् ।

गुरु सर्वज्ञविश्वेश मायया धृतविग्रहम् ॥ १ ॥

विश्वेश्वरसरस्वत्या क्रियते वेदमानतः ।

यतेः परमहसस्य धर्माणामेष संग्रहः ॥ २ ॥

तत्र सन्यासाश्रमकालनिर्णयो जाबालश्रुत्या विहितः—“ ब्रह्मचर्यं समाप्य गृही भवेत् । गृही भूत्वा वनी भवेत् । वनी भूत्वा प्रव्रजेत् ” * इत्याश्रमसमुच्चयः । तथा व्यवस्थितविकल्पोऽपि—“ यदि वेतरथा ब्रह्मचर्यादेव प्रव्रजेत् ” इति [खण्डः ४] । अव्यवस्थितविकल्पोऽपि गृहाद्वा वनाद्वेति । आरुण्युपनिषदि च—“ गृहस्थो ब्रह्मचारी वा वानप्रस्थो वा लौकिकाग्नीनुदराग्नौ समारोपयेत् ” इति [ख० २] । तथा “ ×कुटीचको ब्रह्मचारी कुटुम्ब विसृजेद्दण्डा लौकिकाग्नीन्विसृजेत् ” इति [ख० २] । कुटीचकबहूदकसन्यासिनो, पारमहस्यविहित जाबालश्रुत्या—“ त्रिदण्ड कमण्डलु शिष्य पात्र जलपवित्र शिखां यज्ञोपवीतं चेत्येतत्सर्वं भू स्वाहेत्यप्सु परित्यज्याऽऽत्मानमन्विच्छेत् ” इति [ख० ६] । आरुण्युपनिषदि—“ वेदार्थं यो विद्वान्सोपनयनाद्धूर्ध्वं स तानि प्राग्वा त्यजेत्पितरं पुत्रमग्न्युपवीतं कर्म कलत्र चान्यदपि ” इति [ख० ५] ।

स्मृतौ च—बुद्ध्या कर्माणि यत्कामयेत यमिच्छेत्तमावसेदिति ।

अङ्गिराः—वनवासात्परिश्रान्तः प्रव्रजेद्विधिपूर्वकम् ।

व्याध्याविष्टो विरक्तो वा ब्रह्मवित्सन्यसेद्विज्ज । ॥

* इत्यारभ्य ब्रह्मचर्यादेव प्रव्रजेदित्यन्तग्रन्थो ग पुस्तके नास्ति । × आरुण्युपनिषद्येतादृशपाठ—कुटीचरो ब्रह्मचारी कुटुम्बं विसृजेत्पात्रं विसृजेत्पवित्रं विसृजेद्दण्डाश्च लौकिकार्माश्च विसृजेत् । इति ।

१ ग वर्णं वि । २ ख भक्त्यपि । ३ क दण्डं लौकिं । ४ क दूर्ध्वमेतानि प्रागुत्सजे । ५ ग ध्वं प्रा । ६ ग घ च बुद्ध्या क । क च । बुद्ध्या कर्माणि कारयेत्तदारभेद्यमि । ७ ग येत्तदारभेद्यमि । घ येत तदारभेत यमि ।

सन्यसेद्ब्रह्मचर्येण सन्यसेद्वा गृहादपि ।
 वनाद्वा सन्यसेद्विद्वानातुरा वाऽथ दुःखितः ॥
 आतुराणां विशेषोऽस्ति न विधिर्नैव च क्रिया ।
 प्रैषमात्रस्तु सन्यास आतुराणां विधीयते ॥
 यदा मनसि सजात वैतृण्य सर्ववस्तुषु ।
 तदा सन्यासमिच्छन्ति पतितः स्याद्विपर्ययात् ॥

यम — चीर्णवेदव्रतो विद्वान्ब्राह्मणो मोक्षमाश्रयेत् ।
 समः सर्वेषु भूतेषु चरेषु स्थावरेषु च ॥
 उत्पन्नज्ञानविज्ञानो वैराग्य परम गतः ।
 प्रव्रजेद्ब्रह्मचर्यात्तु यदीच्छेत्परमा गतिम् ॥
 जातपुत्रो गृहस्थो वा विदितात्मा जितेन्द्रिय* ।

याज्ञवल्क्यः—अधीतवेदो जपकृत्पुत्रवानन्नदोऽग्निमान् ॥
 शक्त्या च यज्ञकृन्मोक्षे मनः कुर्यात्तु नान्यथा ।
 मनुः—कषाय पाचयित्वा तु श्रेणिस्थानेषु च त्रिषु ॥
 प्रव्रजेत्तु पर स्थान पारिव्राज्यमनुत्तमम् ।

इत्यादिसर्ववाक्यपर्यालोचनयाऽयंमर्थोऽवगम्यते । अध्ययननियोगनिवृत्त्यु-
 त्तरकाल यस्य पुरुषस्य यस्यामवस्थायां वैराग्य जायते तस्य तत एव
 सन्यासेऽधिकार इति ।

तथा श्रुतिस्मृती “यदहरेव विरजेत्तदहरेव प्रव्रजेत् ।” इति [जाबा०
 ख० ४] ।

कात्यायनः—ब्रह्मचर्याद्गृहाद्वाऽपि वनाद्वा सन्यसेद्बुधः ।

पुत्रेषु भार्या निक्षिप्य मृतपत्नीक एव वा ॥

व्यासः—ब्रह्मचारी गृहस्थो वा वानप्रस्थोऽथवा पुनः ।

विरक्तः सर्वकामेभ्यः पारिव्राज्य समाश्रयेत् ॥

*अग्निहोत्र गवालम्भ सन्यास पलपैतृकम् ।

देवराष्ट्र सुतोत्पत्तिः(र्त्ति) कलौ पञ्च विवर्जयेत् ॥

इति निषेधे सत्यपि प्रवृत्तिमाह—

* एतद्वचन ग पुस्तके न विद्यते ।

१ ग घ °र्यये । य° । २ ग यमेवाथोऽ° । ३ क ख °नवियो ।

यावद्द्वर्णविभागोऽस्ति यावद्देदः प्रवर्तते ।
 तार्वन्न्यासोऽग्निहोत्रं च कर्तव्यं तु कलौ युगे ॥
 विष्णुपुराणे—यत्कृते दशभिर्वर्षेऽग्निहोत्रं हायनेन तत् ।
 द्वापरे तत्तु मासेन अहोरात्रेण तत्कलौ ॥
 तपसो ब्रह्मचर्यस्य जपादेश्च फलं द्विजा* ।
 प्राप्नोति पुरुषस्तेन कलिः साध्विति भाषितम् ॥ इति ।

कलाबल्येन कालेन ब्रह्मचर्यस्य जपादेराधिकं फलं वदन्ब्रह्मचर्यादिप्रधानस्य पारिव्राज्यस्य कलावनुष्ठेयत्वं सूचयति ।

मनु —ऋणानि ग्रीण्यपाकृत्य मनो मोक्षे निवेशयेत् ।
 अनपाकृत्य मोक्षं तु सेवमानो व्रजत्यधः ॥
 अधीत्य विधिवद्देवान्पुत्राश्चोत्पाद्य धर्मेत ।
 इष्टा च शक्तितो यज्ञैर्मनो मोक्षे निवेशयेत् * ॥

यस्य दृष्टानुश्रविकैर्विषयेष्वादावेव वैराग्यं न जायते स एतत्सर्वं यथा शास्त्रं कृत्वा सन्यसेन्नान्यथेति श्लोकयोरर्थः । अन्यथा ब्रह्मचर्यादेव प्रव्रजेदित्यादिप्रत्यक्षवेदवचनविरोधादप्रामाण्यप्रसङ्गात् । व्रजत्यध इति मोक्षादर्वा इमुमुक्षुः सत्यलोकादिषु प्रवर्तते इत्यर्थः । “न हि कल्याणकृत्काश्चिदुर्गतिं तात गच्छति” इति भगवद्वचनात् । अनाश्रमिणामपि जाबालश्रुत्या सन्यासो विहितः । “अथ पुनरब्रवीत् वा व्रती वा स्नातको वाऽस्नातको वोत्सन्नाग्निं रनग्निको वा यदहरेव विरजेत्तदहरेव प्रव्रजेत्” [ख० ४] । तथा — “यद्याऽऽतुरः स्यान्मनसा वाचा वा सन्यसेत्” [जाबा० ख० ५] ।

सौरपुराणे—यदा मनसि वैराग्यं जायते सर्ववस्तुषु ।

तदैव सन्यसेद्विद्वानन्यथा पतितो भवेत् ॥

बृहस्पतिः—यस्मिन्कामाः प्रविशन्ति विषयेभ्योपसंहृताः ।

विषयाश्च पुनर्यान्ति स कैवल्यश्रमे वसेत् ॥

यस्मिन्क्रोधः शमं याति विफलः सम्यगुत्थितः ।

आकाशेऽग्निर्यथा क्षिप्तः स कैवल्यश्रमे वसेत् ॥

* इत उत्तरमेतद्वचनं ख पुस्तके—दशभिर्जन्मभिर्वेदा वेदार्थं शतजन्मभिः । सहस्रजन्मभिः सोमं सन्यासं कोटिजन्मभिः ।

१ क वत्सन्यासोऽग्निहोत्रं क । २ ग या हाय । ३ ख “रे यत्तु मा । ४ क ग च द्विज । ५ ग कसर्वेषु विषयेष्वादौ वै । ६ ख एव त । ७ ख य च बुव । ८ ख, ग अन्ते वि । ९ क विकल ।

- अङ्गिराः—उत्पन्ने संकटे घोरे चौरव्याघ्रादिगोचरे ।
 भयभीतस्य सन्यासमङ्गिरा मुनिरब्रवीत् ॥
 विरक्तः सन्यसेद्विद्वाननिष्ठाऽपि द्विजोत्तमः ।
 प्रकृतुमप्यशक्तोऽपि जुहोतियजतिक्रियाः ॥
 अन्धः पङ्गुर्दारिद्र्यो वा विरक्तः सन्यसेद्विजः ।
 सर्वेषामेव वैराग्यं सन्यासे तु विधीयते ॥
 पतत्येवाविरक्तो यः सन्यासं कर्तुमिच्छति ।
 पुनर्दारिक्रियाभावोन्मृतभार्यः परिव्रजेत् ॥
- पराशरः—पारिव्राज्यं तु वैराग्यात्कर्तव्यं विधुरादिभिः ।
 विधिना तच्च कुर्वीत सन्यासमिह बुद्धिमान् ॥
- बृहस्पतिः—ससारमेव निःसारं दृष्ट्वा सारदिदृक्षया ।
 प्रव्रजन्त्यकृतोद्वाहा परं वैराग्यमाश्रिताः ॥
- अत्रिः—न तावन्मुच्यते दुःखाज्जन्ममृत्योश्च बन्धनात् ।
 यावन्न धारयेद्विप्रो वैष्णवं लिङ्गमादरात् ॥
- विष्णुः—मुखजानामयं धर्मो वैष्णवं लिङ्गधारणम् ।
 बाहुजातोरुजातानां नायं धर्मो विधीयते ॥
- व्यासः—परमात्मनि यो रक्तो विरक्तोऽपरमात्मनि ।
 सर्वेषणाविनिर्मुक्तः स भैक्षं भोक्तुमर्हति ॥
 यस्मिन्क्षान्तिः शमः शौचं सत्यं सतोषं आर्जवम् ।
 अकिंचनमदम्भं च स कैवल्याश्रमे वसेत् ।
 यदा न कुरुते भावं सर्वभूतेषु पापकम् ॥
 कर्मणा मनसा वाचा तदा भवति भैक्षभुक् ।
- सर्वतः—पूजितो वन्दितश्चैव सुप्रसन्नो भवेद्यथा ।
 तथा चेत्ताड्यमानस्तु तदा भवति भैक्षभुक् ॥
- ऋतुः—अहमेवाक्षरं ब्रह्म वासुदेवाख्यमव्ययम् ।
 इति भावो ध्रुवो यस्य तदा भवति भैक्षभुक् ॥
- सर्वतः—भावितैः करणैश्चायं बहुससारयोनिषु ।
 आसादयति शुद्धात्मा मोक्षं वै चतुराश्रमे ॥

१ ग तुमथ श । २ ग 'वान्मुमुक्षुय । ३ ग न्यास सह । ४ ग घ 'मेव परं ब्र । ५ ग व दृढो । ६ क घ कारणैश्च । ७ क ग वै चतुराश्र । ८ ख 'तुरीयाश्र' ।

सुमन्तुः-(न्तुना)-आपत्काले तु सन्यासः कर्तव्य इति शिष्यते ।
 जरयाऽभिपरीतेन शत्रुभिर्व्यथितेन च ॥
 आतुराणां च सन्यासे न विधिनैव च क्रिया ।
 प्रैषमात्रं समुच्चार्य सन्यास तत्र कारयेत् ॥
 सन्यस्तोऽहमिति ब्रूयात्सवनेषु त्रिषु क्रमात् ।
 त्रीन्वारास्तु त्रिलोकात्मा शुभाशुभविशुद्धये ।
 यत्किंचिद्वन्धकं कर्म कृतमज्ञानतो मया ।
 प्रमादालस्यदोषाद्यत्तत्सर्वं सत्यजाम्यहम् ॥
 एव सचिन्त्य भूतेभ्यो दद्यादभयदक्षिणाम् ।
 पद्भ्यां कराम्भ्यां विहरन्नाह वाकायमानसैः ॥
 करिष्ये प्राणिना हिंसा प्राणिनः सन्तु निर्भया ।

इत्यातुराणां सन्यास सकल्प्य सावित्रीप्रवेशनपाणिहोमप्रैषोच्चारणाभयदानानि विहितानि ।

गीतासु-आरुरुक्षोर्मुनेर्योगं कर्म कारणमुच्यते ।
 योगारूढस्य तस्यैव शमः कारणमुच्यते ॥
 व्यासः-प्रवृत्तिलक्षणो योगो ज्ञान सन्यासलक्षणम् ।
 तस्माज्ज्ञानं पुरस्कृत्य सन्यसेदिह बुद्धिमान् ॥
 मनुः-दशलक्षणकं धर्ममनुतिष्ठन्समाहितः ।
 वेदान्तान्विधिवच्छ्रुत्वा सन्यसेदनृणो द्विज* ॥
 जांबालः-सन्यासे निश्चयं कृत्वा पुनर्न च करोति य* ।
 स कुर्यात्कुच्छ्रमश्रान्तं षण्मासाँऽप्रत्यनन्तैरम् ॥
 सन्यासं पातयेद्यस्तु पतितं न्यासयेत्तु यः ।
 सन्यासाविघ्नकर्ता च त्रीनेतान्पतितान्विदुः ॥
 दक्षः-तस्मात्स्यक्तकषायेण कर्तव्यं दण्डधारणम् ।
 इतरस्तु न शक्नोति विषयैरपहीयते ॥
 अथानधिकारी ।
 आरूढपतितापस्य कुनखी श्यावदन्तक ।
 क्षैयक्षीणोऽङ्गविकलो न तु सन्यासमर्हति ॥

१ ग क्रिया । २ क ख याद्वचने । ३ ग जांबालि । ४ ग सात्प्रत्य । ५ क
 न्तरा । स । ६ घ *तस्मात्पक्कषाये । ७ ख *क्षयीकृताङ्ग ।

सप्रत्यवसितानां च महापातकिनां तथा ।
 ब्राह्म्यानामभिस्तानां सन्यास नैव कारयेत् ॥
 व्रतयज्ञतपोदानहोमस्वाध्यायवर्जितम् ।
 सत्यशौचाश्रमभ्रष्ट सन्यास नैव कारयेत् ।

बृहस्पतिः—अतीतान् स्मरेद्भोगास्तथैवानागतानपि ॥
 प्राप्तांश्च नाभिनन्देद्यः स कैवल्यश्रमे वसेत् ।
 श्रद्धा ध्यान तपः शौच यस्य विंशति चतुष्टयम् ॥
 स्मरणं चाद्वितीयस्य स कैवल्यश्रमे वसेत् ।
 अन्तःस्थानीन्द्रियाण्यन्तर्बहिष्ठां विषयान्बहिः ॥
 शैक्रोति यः सदा कर्तुं स कैवल्यश्रमे वसेत् ।

व्यासः (सेन)—यान्यतीतानि जन्मानि तेषु नूनं कृतं भवेत् ॥
 यत्कृत्य पुरुषेणेह नायथा ब्रह्मणि स्थितिः ।
 तामासाद्य तु मुक्तस्य दृष्टार्थस्य विपश्चितः ॥
 त्रिष्वश्रमेषु को न्वर्थो भवेत्परमभीप्सतः ।

इत्यादिना विदुषो ब्रह्मणि स्थितस्य पारिव्राज्यं दर्शितम् ।

बह्वचपरिशिष्टे—“यथोक्तचारिणं भिक्षुं गुरुमेकं परिग्रहेत् ।
 यतिद्वन्दैरनुज्ञातो मोक्षाश्रममुपाश्रयेत्” इति ॥

अथ सन्यासविधिः । तत्र बोधायनः—‘अनाश्रमी चतुरः कृच्छ्रानात्म
 शुद्धयर्थं विदध्यादाश्रमी तप्तकृच्छ्रमेकम्’ इति । कृच्छ्रानिति प्राजापत्यकृ
 च्छ्रान् । तथा च बह्वचपरिशिष्टे—‘मुमुक्षुरात्मशुद्धयै एकं तप्तकृच्छ्रं कृत्वाऽ
 नाश्रमी चतुरः प्राजापत्यान्’ इति । अनेन कृच्छ्राचरणेनाऽऽत्मशुद्धिद्वारा
 सन्यासयोग्यता भवति ।

तथा च स्मृत्यर्थसारे—

कृच्छ्रास्तु चतुरः कृत्वा पावनार्थमनाश्रमी ।
 आश्रमी चेत्तप्तकृच्छ्रं तेनासौ योग्यतां व्रजेत् ॥ इति ।

प्राजापत्यलक्षणं मनुनोक्तम्—

त्र्यहं प्रातस्त्र्यहं सायं त्र्यहमद्यादयाचितम् ।
 त्र्यहं परं तु नाश्रीयत्प्राजापत्योऽयमुच्यते ॥ इति ।

याज्ञवल्क्य — एकभक्तेन नक्तेन तथैवायाचितेन च ।
उपवासेन चैवाय पादकृच्छ्रः प्रकीर्तितः ॥
यथाकथञ्चिन्निगुण, प्राजापत्योऽयमुच्यते ।

वसिष्ठः—अह, प्रातरहर्नक्तमहरेकमयाचितम् ।
अहः पराक तत्रैकमेव चतुरहौ परौ ॥ इति ।

पराक उपवासः । एकभक्त नक्तमयाचितमुपवास इति त्रिरावृत्त्या द्वादश
दिनसाध्य, प्राजापत्यः ।

अत्र च ग्राससंख्यानियमः पराशरेण दर्शितः—

साय तु द्वादश ग्रासाः प्रातः, पञ्चदश स्मृताः ।
चतुर्विंशतिरायाच्याः पर निरशन स्मृतम् ॥ इति ।

आपस्तम्बेन त्वन्यथोक्तम्—

साय द्वाविंशतिर्ग्रासाः प्रातः, षड्विंशतिः स्मृताः ।
चतुर्विंशतिरायाच्या, परे निरशनास्त्रयः ॥
कुक्कुटाण्डप्रमाणस्तु यथा वाऽऽस्ये विशेत्सुखम् । इति ।

अनयोश्चै कल्पयो, शक्त्यपेक्षो विकल्पः ।

तप्तकृच्छ्रमाह याज्ञवल्क्य —

तप्तक्षीरघृताम्बूनामेकैक प्रत्यह पिबेत् ।
एकरात्रोपवासश्च तप्तकृच्छ्र उदाहृतः ॥

मनुना तु द्वादशरात्रनिवृत्त्याऽभिहितः—

* तप्तकृच्छ्रं चरन्विप्रो जलक्षीरघृतानिलान् ।
प्रतित्रयह पिबेदुष्णा-सर्कुत्स्नायात्समाहितः ॥ इति ।

क्षीरादिपरिमाण पराशरेणोक्तं द्रष्टव्यम्—

अपा पिबेत्तु त्रिपल द्विपल तु पयः पिबेत् ।
पलमेक पिबेत्सर्पिल्लिरात्र चोष्णमारुतम् ॥ इति ।

त्रिरात्र चोष्णमारुतमिति त्रिरात्रस्य पूरणमुष्णोदककाथ पिबेदित्यर्थः ।
कृच्छ्राद्यनुष्ठाने साधारणेतिकर्तव्यता मनुनोक्ता—

* एतद्वचनं ग पुस्तके न विद्यते ।

महाव्याहृतिभिर्होम. कर्तव्यः स्वयमन्वहम् ।
 अर्हिसासत्यमक्रोधमार्जव च समाचरेत् ॥
 त्रिरह्णस्त्रिनिशाया तु सवासा जलमाविशेत् ।
 स्त्रीशूद्रपतिताश्चैव नाभिभाषेत कर्हिचित् ॥
 स्नानासनाभ्या विहरन्नक्रोधश्च शयीत वा ।
 ब्रह्मचारी व्रती च स्याद्गुरुदेवद्विजार्चकः ॥
 सावित्रीं च जपेन्नित्यं पवित्राणि च शक्तितः ।
 सर्वेष्वेव व्रतेष्वेव प्रायश्चित्तार्थमाहृतः ॥ इति ।
 प्राजापत्यक्रियाशक्तौ धेनु दद्याद्विजोत्तमः ।
 धेनोरभावे दातव्यं मूल्यं तुल्यमसशयः ॥ इति ।

संपूर्णदानाशक्तावप्यनुकल्पमाह—

गवामभावे*निष्क स्यात्तदर्थं पादमेव च । इति ।

प्रत्याम्नायान्तरमप्याह पराशर.—

कृच्छ्रोऽयुतं तु गायत्र्या उपवासस्तथैव च ।

धेनुप्रदानं विप्राय सममेतच्चतुष्टयम् ॥ इति ।

तथा षड्विंशन्मते— कृच्छ्रोऽयुतं च गायत्र्या द्वादशब्रह्मभोजनम् ।

तिलहोमसहस्रं च सममेतच्चतुष्टयम् ॥ इति ।

तथा—धेनुनिष्कस्तदर्थार्धप्राणायामशतद्वयम् ।

तिलहोमसहस्रं च वेदाध्ययनमेव च ॥

विप्रा द्वादश वा भोज्याः पात्रकेष्टिस्तथैव च । इति ।

तप्तकृच्छ्रं तु प्राजापत्यद्वयप्रत्याम्नायकल्पम् । मुख्यकल्पे समर्थेन वाऽनु
 कल्पो न स्वीकर्तव्यः ॥

तथा च मनुः—प्रभुः प्रथमकल्पस्य योऽनुकल्पेन वर्तते ।

न सांपरायिकं तस्य दुर्मतेर्विद्यते फलम् ॥ इति ।

कात्यायन.—कुर्यात्कृच्छ्राणि चत्वारि संन्यासेऽसुरनाश्रमी ।

आश्रमी कृच्छ्रमेकं तु कृत्वा संन्यासमर्हति ॥

उक्तं पुरश्चरणमादौ कृत्वा शुद्धेन कायेनाष्टौ श्राद्धानि निर्वपेदिति ।

* यं पुस्तके समासे—निष्कमिति चत्वारिंशन्माषपरिमितं धुवर्णं मुख्यम् । तदभावे रज
 तनिष्कम् । अशक्तौ निष्कार्धम् । तत्पादमात्रं वा । अल्पशक्तौ पादस्यार्धमपि । मूल्यमित्यपि केचित् ।

अत्रिः—दैवमार्षं ततो दिव्य मानुष्य भौतिक ततः ।
 पितृणां दिव्यमातृणामात्मनो बुद्धितत्परम् ॥
 शौनकः—दैव त्रैवाऽऽर्षकं चैव दिव्य मानुष्यमेव च ।
 भूतश्राद्धं पितृश्राद्धं मातृणामात्मनस्तथा ॥
 एकैकस्मिन्दिने कुर्यादेकैकं श्राद्धमर्थवत् ।
 नान्दीर्घमुखविधानेन विधिरेषा प्रकीर्तितः ॥ इति ।
 स एव दैवादिश्राद्धेषु देवता आह—

वसवोऽष्टौ स्मृतास्तत्र रुद्रा एकादशापि वा ।
 तथैव द्वादशाऽऽदित्या दैवश्राद्धेषु देवताः ॥
 मरीचिरज्याङ्गिरसौ पुलस्त्यः पुलहः क्रतुः ।
 प्रचेताश्च वसिष्ठश्च आर्षे च भृगुनारदौ ॥
 दिव्ये हिरण्यगर्भश्च वैराजपतिरेव च ।
 सनकश्च सनन्दश्च तृतीयश्च सनातन ॥
 कपिलश्चाऽऽसुरश्चैव वोढुः पञ्चशिखस्तथा ।
 एते मानुषके श्राद्धे मनुष्याः सप्त देवताः ॥
 पृथिव्यापस्तथा तेजो वायुराकाशमेव च ।
 एतानि पञ्च भूतानि भूतश्राद्धे तु देवताः ॥
 पितृश्राद्धे काव्यर्वाङ्मनलः सोमोऽर्यमा तथा ।
 अग्निश्वात्ता बर्हिषदः सोमपाश्चैव देवताः ॥
 *गौरी पद्मा शची मेधा सावित्री त्रिजया जया ।
 देवसेना स्वधा स्वाहा मातृश्राद्धेषु देवताः ॥
 आत्मश्राद्धे देवता तु परमात्मा प्रकीर्तितः ॥ इति ।

अत्रिः—कर्ता निरग्निश्चेत्—

लौकिकाग्नौ तदा कुर्याच्छ्राद्धार्थं पचनादिकम् ।
 पूर्वेषुस्तर्द्धर्वाऽपि श्राद्धे विप्रान्निमन्त्रयेत् ॥
 कृत्वा तु सस्कृतं पाकं हविष्यं स्वादुभोजनम् ।
 हृदि यज्ञेश्वरं ध्यायेद्देवं नारायणं प्रभुम् ॥

* एतन्न विद्यते ग पुस्तके ।

१ ख मानुषं । २ ग द्वित्परं । ३ ग घ र्यावेत् । ४ ग °मुख्ये वि° । ५ ग रेष प्र° ।
 ६ ग दे तु दे° । ७ क घ र्षे सभृगुनारद । दि° । ८ घ सुरिषे । ९ ग घ लुष्यके श्राद्धे
 मातु । १० क वाहन । ख वाहन । ग वाहन वै सो । ११ ग दर्हा मक्सा आ ।

आरभेत्सर्वकर्माणि स्नानादीनि विधानतः ।
 तर्पयेदम्भसा स्नात्वा मन्त्रपूर्वं द्विजोत्तमः ॥
 देवानृषीन्मनुष्याश्च भूतानि च यथाक्रमम् ।
 तर्पयित्वाऽम्भसा सर्वान्पुनः श्राद्धेन तर्पयेत् ॥
 पार्वणं च तथा वृद्ध्या श्राद्धं कुर्याद्यथाविधि ।
 दत्त्वा नान्दीमुखेभ्यश्च पिण्डानक्षतसयुतान् ॥
 श्राद्धे देवान्नमस्कृत्य यथोक्तं श्रुतिशासनात् ।
 तत्राष्टसु क्रमाद्देवा वसवोऽयं प्रजापतिः ॥
 हिरण्यगर्भोऽथ विराडात्मा दैवे समस्य तु ।
 आर्षे मरीचिप्रमुखा दिव्ये च विनतात्मजा ॥
 स्कन्दः प्रजेशस्तत्राऽऽत्मा मानुषे सनकादयः ।
 कव्यबाहमुखाः पित्र्ये मातृके दिव्यमातरः ॥
 युग्माः स्युर्देवपूर्वेषु ब्राह्मणा दैववद्विधिः ।
 एकैको मन्त्रवत्पिण्डो देयस्तूष्णीमथापरः ॥
 सर्वमन्त्रेषु कर्तव्यं नान्दीमुखविशेषणम् ।
 उत्थाप्य च ततो विद्वान्हृष्टपुष्टेन चेतसा ॥
 प्रदक्षिणं ततः कृत्वा नमस्कृत्य द्विजोत्तमान् ।
 क्षन्तव्यमिति तान्ब्रूयात्प्रणम्य शिरसा ततः ॥
 सन्यासार्थं मया श्राद्धं कृतमेतद्विजोत्तमाः ।
 अनुज्ञां प्राप्य युष्माकं सिद्धिं यास्यामि शाश्वतीम् ॥
 दत्तात्रेयः—दैवार्धमानुषं भूतं पितृमातृस्वयम्भुवम् ।
 श्राद्धं परात्मनः कृत्वा वृद्धौ चापि चतुष्टयम् ॥

ततः परेद्युः पुण्याहवाचनपूर्वकं वपनं कुर्यात् । तथा च शौनकः—पूर्वेद्युं
 नान्दीमुखं कृत्वा, ब्राह्मणान्भोजयित्वा, पुण्याहं वाचयित्वा, केशश्मश्रुलो
 मनस्वानि वापयित्वा, यथाविधि स्नात्वा, होमादिद्रव्यव्यतिरिक्तद्रव्यजातपुत्रा
 दिभ्यो दत्त्वा, दण्डादीन्सनिधाय, देवायतने ग्रामे वा पुलिने वाऽरण्ये वा
 स्थित्वा, ब्रह्मणे नमः । इन्द्राय नमः । सूर्याय नमः । आत्मने नमः । अन्तरात्मने
 नमः । परमात्मने नमः इति ब्रह्माञ्जलिं कृत्वा, मानसं जपित्वा, उपस्पृश्य, दर्भाञ्ज
 लिं कृत्वा, वेदादीञ्जपित्वा, सक्तुमुष्टिं प्राश्याऽऽचम्य ॐ भूः सावित्रीं प्रविशामि ।

तत्सवितुर्वरेण्यम् । ॐ भुव. सावित्रीं प्रविशामि । भर्गो देवस्य धीमहि ।
ॐ स्व. सावित्री प्रविशामि । धियो यो न. प्रचोदयात् । ॐ भूर्भुव स्वः
सावित्री प्रविशामि । तत्सवितुर्वरेण्य भर्गो देवस्य धीमहि । धियो यो नः
प्रचोदयात् । इति जपित्वा, किञ्चन प्राश्य, पुरस्तादादित्यस्यास्तमयादाज्य
धिलाप्योत्पूय, स्रुचि चर्तुर्गुहीत गृहीत्वा, समिद्धेऽग्नौ ॐ भू. स्वाहोति पूर्णा
हुतिं हुत्वा, सायमाग्निकार्यं कृत्वाऽन्युत्तरदेशे दर्भेषु पात्राणि सादयित्वाऽग्नि
दाक्षिणदेशे दर्भान्सस्तीर्य, कृष्णाजिन चान्तर्धाय, एतस्यां रात्र्या जामरं
कृत्वेति । अत्र विशेषमाह बौधायनः—ब्राह्मणानन्त आवेश्य पुण्याह स्वस्ति
ऋद्धिरिति वाचयित्वेति । अन्ते समीप आवेश्य, उपवेश्य, ततो वपन कुर्यात् ।

आपो हि घ्रा इति द्वाभ्यां श्मश्रुलोभनखानि च ।
गोदानकविधानेन सर्वमन्त्राभियोजयेत् ॥

सप्ताष्ट केशाञ्जिश्वार्थं स्थापयेत् । तथा स समदायविदः—

शेषस्य कर्मणः सिद्धयै केशान्सप्ताष्ट वा द्विजः ।
सरक्ष्य वापयेत्सर्वं केशश्मश्रुनखानि च ॥ इति ।

गोभिलः—ततः समाचरेत्स्नान हेमरूप्यकुशाम्भसा ।
कृत्वा तु वपन विद्वान्भवेन्मुण्डोऽथवा शिखी ॥
स्नानमन्दैवतैः कृत्वा तर्पयेत्पितृदेवताः ।
ऋषींश्छन्दासि वेदाश्च मनुष्याश्च यथाविधि ॥

तत आगत्य देवतायतनादावुपविश्य दाक्षिणजानुन्युत्तान वामहस्त कृत्वा
तत्र द्वे पवित्रे निधाय तदुपर्युत्तानेन न्युब्जेन दाक्षिणहस्तेन पिदध्यादिति ब्रह्मा-
ञ्जलिः । त ब्रह्माञ्जलिं कुर्यात् । जपेच्च ब्रह्मणे नम इत्यादिमन्त्रान् । तत
आचम्य वेदादीञ्जपेत् । * (अप उपस्पृश्य दर्भाञ्जलिं कृत्वा
वेदादीञ्जपित्वेति शौनकवचनात् ।) ततः सक्तुमुष्टिं मणवेन प्राश्याऽऽ-
चम्य मन्त्रैर्नाभिमभिमन्त्रयेत् । तदुक्तं बह्वृचपरिशिष्टे—अथ सक्तु-
न्याश्याऽऽचम्य नाभिमभिमन्त्रयेत्, आत्मने स्वाहाऽन्तरात्मने

* एतच्चिह्ना तगतग्रन्थ क पुस्तके न विद्यते ।

१ ग गरण कृ । २ ख अथ । ३ ख "इय गतेव" । ४ ग "परि दाक्षिणह" । ५ क "ञ्जलि
कु । ६ क म्य नाभि । ७ ग ह्य प्र ।

इवाद्वा प्रजापतये स्वाहेति । ततः पयोदधिघृतानि त्रिवृत्कृतानि त्रिवृदसीति मन्त्रेण प्रथमं प्राश्नीयात् । प्रवृदसीति द्वितीयम् । विवृदसीति तृतीयम् । तत आपः पुनन्तु पृथिवीमित्युदकं प्राश्नीयात् । तत उपवासं सकल्पयेत् । तदुक्तं बौधायनेन—ग्रामान्ते ग्रामसीमान्तेऽग्न्यगारे वाऽऽज्यं पयोदधिसयुव त्रिः प्राश्योपवसेत्, त्रिवृदसीति त्रिभिर्मन्त्रैः । सकृदप आपः पुनन्त्विति पय आख्यालाभेऽपः प्राश्नीयात् । तदुक्तं बह्वृचपरिशिष्टे—अथ पयोदधिसर्पिस्त्रिवृद्वृचपरिशिष्टबौधायनौ—ॐ भूः सावित्रीं प्रविशामि तत्सवितुर्वरेण्यम् । ॐ भुवः सावित्रीं प्रविशामि भर्गो देवस्य धीमहि । ॐ स्वः सावित्रीं प्रविशामि धियो यो न प्रचोदयात् । ॐ भूर्भुवः स्वः सावित्रीं प्रविशामि सर्वा गायत्रीं जपेत् । ततः किंचनापः प्राश्य ततोऽस्तमयात्पूर्वमाहिताग्निश्चेदाहवनीये, एकाग्निश्चेदौपासनाग्नौ, ब्रह्मचारी चेन्नौकिकेऽग्नौ, विधुरश्चेत्पूर्वोक्तेन पृष्ठोदिविविधानेनोत्पादितेऽग्नौ, स्रुवेण स्रुच्याज्यं चतुर्गृहीत्वा स्रुचा ॐ स्वाहेति जुहुयात् । एतद्ब्रह्मान्वाधानम् । तत्र बौधायनः—पुराऽऽदित्यस्यास्तमयाद्गार्हपत्यमुपसमाधायान्वाहार्यपचनमाहृत्य ज्वलन्तमाहवनीयमुद्धृत्य गार्हपत्यं आज्यं विलाप्योत्पूय स्रुचि चतुर्गृहीतं गृहीत्वा समिद्धे ग्राहवनीये पूर्णां हुतिं जुहोत्यो स्वाहेत्येतद्ब्रह्मान्वाधानमिति विज्ञायत इति ।

तथाऽऽह कात्यायनः—

औपासनं ह्यावसथ्यं पृष्ठोदिविजपेन वा ।

लोकाग्निमितैर वाऽपि श्रद्धावान्स यदा भवेत् ॥

इत्युपक्रम्य—तस्मिन्होमं महायज्ञान्कुर्यात्पक्षादि कर्म च ।

सन्यासार्थं तथा कुर्यात्पाकयज्ञादिकानपि ॥

इत्युक्तत्वात् (!) । ततः सध्यावन्दनपूर्वकमस्तमित आदित्ये स्वस्वाग्नौ होमं कुर्यात् । तत्र बौधायनः—अथ सायं हुतेऽग्निहोत्रं उत्तरेण गार्हपत्यं तृणानि-स्रस्तीर्य द्वद्व [न्यञ्चि] पात्राण्यासादयित्वा यष्ट्यादीनि कन्थां वासो दक्षिणेनाऽऽहवनीयं ब्रह्मायतने दर्भानास्तीर्य कुष्णाजिनमन्तर्धायैतां रात्रीं जागर्तीति ।

तथा दत्तात्रेयः—होम दत्त्वा तथा साय कुशान्कृष्णाजिन ततः ।

ब्रह्मस्थाने समास्तीर्य ब्रह्मभावेन सस्थितः ॥

ब्रह्मरात्रीं ततो दत्त्वा विष्णौ सन्यस्य मानसम् ।

समभ्यर्च्य हृषीकेश जपन्नेकाक्षर परम् ॥ इति ।

[बौधायनः]—य एव विद्वान्ब्रह्मरात्रीमुपोष्य ब्राह्मणोऽग्नीन्समारोप्य वा प्रमीयते सर्वं पाप्मानं तरति तरति ब्रह्महत्यामिति । ततो ब्राह्मे मुहूर्ते कृत्य माह शौनकः—‘ ब्राह्मे मुहूर्ते उत्थाय यथाविधि स्नात्वा प्रातरग्निकार्यं कृत्वा व्याहृतीर्जपित्वा तरत्समन्दी धावतीति सूक्तमप्सु जपेत् ’ इति । तत आहिताग्निश्चेत्प्राजापत्येष्टिं कुर्यादेकाग्निश्चेदाग्नेयीम् । तथा च जाबालश्रुतिः— “ तद्वैके प्राजापत्याग्नेवेष्टिं कुर्वन्ति तद् तु तथा न कुर्यात् । आग्नेयीमेव कुर्यात् ” इति [त्व० ४] । अत्र प्राजापत्येष्टिराहिताग्नेः । तद्वाक्यशेषेऽग्नीनिनि बहुवचनश्रवणात् । आग्नेयी त्वेकाग्नेः । तद्वाक्यशेषेऽग्निमाजिघ्रेदित्येकवचनश्रवणात् ।

मनुः—प्राजापत्यां निरुप्येष्टिं सर्ववेदसदक्षिणाम् ।

आत्मन्यग्नीन्समारोप्य ब्राह्मणः प्रब्रजेद्गृहात् ॥

दत्तात्रेयः—ब्रह्मरात्रीं ततो दद्यात्पौर्णमास्यां द्विजोत्तमः ।

प्रातर्हुत्वा स्वकल्पेन कृत्वा स्नानादिकां क्रियाम् ॥

प्राजापत्यां प्रतिपदि कृत्वेष्टिं तु यथाविधि ।

ततो विप्राय दद्यात्तु सर्ववेदसदक्षिणाम् ॥

अथवाऽऽहिताग्निवैश्वानरीयेष्टिं कुर्यात् । तथा च श्रुतिः—“ आग्नेयीमेव कुर्यात् ” । “ अग्नेये वैश्वानराय द्वादशकपाल पुरोडाशं निर्वपाति । प्राजापत्यं चरु वैष्णवं नवकपालं च ” इति । अत्र विशेषो बौधायनेनोक्तः—देवयज्ञं नोल्लेखनप्रभृत्यग्निमुखान्तं कृत्वा पङ्क्त्या जुहोति वैश्वानराय प्रतिवेदयाम इति पुरोनुवाक्यामनूच्य वैश्वानरं पवमानं पवित्रेणेति । अथाऽऽज्याहुतीर्जुहोति “ वैश्वानरो न उत्तय ” इत्यष्टाभिरनुष्टुप्छन्दसामग्नये स्वाहेति च । अथैनमुपतिष्ठते “ सहस्रशीर्षा पुरुषः ” इत्यनेनानुवाकेन । स्विष्टकृत्प्रभृति सिद्धमा धेनुवरप्रदानात् । अथाग्नेर्दर्भस्तम्भे(म्बे)षु हुतशेषं निदधाति । “सर्वो वै रुद्रो”

१ ग रात्री त । २ क जुहुयादे० । ३ ग जनविष्णवे वप्र । ४ क त्वा द्वा यद्भ्यो जु । ५ ग यात्रीध्रो दर्भे । ६ यात्रेणामि दर्भे ।

“ विश्व भूतम् । ” इति द्वाभ्या मन्त्राभ्यामुत्सृजत्यग्निम् । “ आयुर्दा अग्ने हविषो जुषाण ” इत्युपादाय प्रक्षाल्य प्राश्नाति सहस्रशीर्षेत्यनुवाकेन प्राश्याऽऽचम्याऽऽत्मानं प्रत्याभिमुख्योमिति । ब्रह्मेत्येतेनानुवाकेनाथाग्निद्रव्यं मग्नौ प्रक्षिप्याऽऽत्मन्यग्नीन्समारोपयेत्, या ते अग्ने यज्ञिया तनूरिति । तत्रैव विशेषमाह शौनकः—प्राजापत्ययेद्वा पुनराहवनीयमुद्धृत्य प्राणापानौ समौ कृत्वा सर्वं निदधाति । यच्च पूर्तं यच्च प्रजापतौ तन्मनसि जुहोमि विमुक्तोऽहं देवकिं लिषात्स्वाहा । अयं ते योनिर्ऋत्विय इत्यात्म यग्नीन्समारोपयति । प्राणेन गार्हपत्यम् । अपानेन दक्षिणाग्निम् । व्यानेनाऽऽहवनीयम् । उदानेनाऽऽवसथम् । समानेन सभ्यम् । पुनराहवनीयं गत्वाऽद्भ्यः, सभूत इत्यादित्यमुपस्थाप्योत्तरनारायणेन गृह्णाञ्जिष्क(ण्का)मेदिति । पात्रविशेषाणां प्रतिपत्तिमाह दत्तात्रेयः—मृन्मयान्यश्ममयानि चाप्सु जुहुयात् । गुरवे तैजसादीनि दद्यादिति ।

यमः—ततश्चाऽऽहवनीयाख्यं हुत्वा पात्राणि मन्त्रतः ।

असौ स्वर्गाय लोकाय स्वाहेत्येव निधापयेत् ॥

अयं ते योनिरित्येव समारोप्याऽऽत्मनो मुखे ।

ततो वैश्वानरं ध्यायेत्स्वर्गाख्यं विश्वतोमुखम् ॥

अथ गार्हपत्ये अग्नौ जुहुयादरणीं बुधः ।

अयमग्निर्गृहपतिर्मन्त्रेणानेन भावितः ॥

अयं ते योनिरित्येव समारोप्याऽऽत्मनो हृदि ।

ततो वैश्वानरं ध्यायेद्भूःसह विश्वतोमुखम् ॥

जुहुयादक्षिणाग्नौ च मूँसलोलूखले ततः ।

अयमग्निः पुरीष्येति मन्त्रेणानेन यत्नतः ॥

अयं ते योनिरित्येव मनस्यारोप्य वेदवित् ।

ध्यायेद्वैश्वानरं देवमन्तरिक्षाख्यमव्ययम् ॥

गत्वाऽथ गार्हपत्यं तु सूक्तं वै पौरुषं जपेत् ।

वेद्यां मध्ये ततः स्थित्वा कौऽसीति तु जपेद्द्विजः ॥ इति ।

एकान्यनग्नीं तु शौनकोक्तेन विधिना चरुं श्रपयित्वा होमादिं कुर्यात्ताम् । स उच्यते—ब्राह्मो मुहूर्तं उत्थाय यथाविधि स्नात्वा प्रातरग्निं

१ ख घ इति । अथ पक्वादुपा । ग इति । अपक्वादुपा° । २ ग °द्वेत्येतेना । ३ ख ग घ °सानि । ४ ख °मुशला । ५ क ख कोऽस्येति ।

कार्यं कृत्वा व्याहृतीर्जपित्वा तरत्समन्दी धावतीति सूक्तमप्सु जपित्वा
स्वगृहोक्तेन विधिना चरु श्रपयित्वाऽग्निमुपसमाधाय प्राणाय
स्वाहा । अपानाय स्वाहा । व्यानाय स्वाहा । उदानाय स्वाहा ।
समानाय स्वाहेत्याज्यहोमं कृत्वा, अथ पुरुषसूक्तेन प्रत्यृचमाज्यहोमं
चरुहोमं च कृत्वा पुरुषसूक्तं जपित्वा प्रणीतापात्रं समृज्य सौविष्टान्तं
हुत्वाऽऽचार्यायाऽऽज्यपात्रं चरुपात्रं हिरण्यं धेनुं च दत्त्वाऽऽचार्यपुरतोऽ
वस्थितः “ स मा सिञ्चन्तु मरुतः, समिन्द्र, स बृहस्पतिः । स
माऽयमग्निः सिञ्चत्वायुषा च बलेन चाऽऽयुष्मन्तं करोतु माम् ” इति जपित्वा
“ या ते अग्ने यज्ञिया तनुस्तयेद्वारोहाऽऽत्माऽऽत्मानम् । अच्छा वसूनि कृण्व
न्नस्मे नर्या पुरुषि । यज्ञो भूत्वा यज्ञमासीद स्वां योनिं जातवेदो भुव आजा
यमानः सक्षय एहि ” इति त्रिरात्मन्यग्नीन्समारोप्येति । अनग्नेस्तु समारोप
एव नास्ति । तत्र च बहवृचपरिशिष्टम्—अथाऽऽत्मन्यग्नीन्समारोपयेदेकाभिरे
काग्निमनग्निर्न कचनेति । अनग्निना कपिलप्रोक्तेन विधिना सन्यासः कर्तव्यः ।
तमपि सक्षेपतो दर्शयिष्याम — नान्दीमुखब्राह्मणभोजनपुण्याहैवाचनकेशश्मश्रु
लोमनखवपनस्नानसर्वदानदण्डादिसनिधानत्रिवृत्प्राशनसावित्रीप्रवेशनसध्यारा
धनानि कृत्वोपोष्य स्नात्वा सध्याराधनं कृत्वा देवर्षिपितृतर्पणं च कृत्वाऽद्भ्यः
स्वाहा पुत्रैषणायाश्च वित्तैषणायाश्च लोकैषणायाश्च व्युत्थितोऽहं स्वाहेत्यप्स्वे
वापः पाणिना हुत्वा यथाविधि प्रैषमुक्त्वाऽभयं सर्वभूतेभ्यो मर्तैः सर्वे प्रव
र्तते स्वाहेत्यभयदक्षिणां दत्त्वा यथाधिकारं यथाविधि दण्डादि गृहीत्वा स्वध-
र्मनिष्ठो भवेदिति । साग्निकस्तुक्तेन विधिनाऽग्निसमारोपं विधाय जलाशयं
गच्छेत् । ततः पुत्रं दृष्ट्वा त्वं ब्रह्मेत्यादिवाक्यत्रयं जपेत् । तथा च शौनकः—
पुत्रं दृष्ट्वा जपति त्वं ब्रह्म त्वं यज्ञस्त्वं लोक इति । स पुत्रं प्रत्याहाह ब्रह्माऽहं
यज्ञोऽहं लोक इति । तथा च बहवृचपरिशिष्टे—अथ पुत्रान्सुहृदो व धूम्रप्रत्याह
न मे कश्चिन्नाह कस्य चिदिति । तत आश्रमात्सन्यासाश्रमं गच्छामीति सक
ल्पयेत् । ततोऽप्स्वेवोदकाद्भुतिद्वयमाह कपिलः—अद्भ्यः स्वाहा पुत्रैषणायाश्च
वित्तैषणायाश्च लोकैषणायाश्च व्युत्थितोऽहं स्वाहेत्यप्स्वेवापः पाणिना हुत्वेति ।
ततो यज्ञोपवीतं हस्ते गृहीत्वाऽऽर्द्राकृत्य वेदान्तविज्ञानोति मन्त्रेणाप्सु जुहुयात् ।

१ ग म कुं । २ क ख न कु । ३ ख हश्मश्रु । ४ क “त स्वाहे । ५ क “धि
नमस्कारं यथाविधि । ६ ग ध न प्रकारेणामि । ७ ग पुत्रं प्रत्याहेदं ब्र । ८ क त द्विहस्ते
गृ । ९ ख “स्तेन गृ । ध स्ते कृत्वाऽऽ ।

तथा च बौधायन.—अथ यज्ञोपवीत विसृज्याद्भिः संस्पृश्याप्सु जुहोति वेदान्तेति । आरुण्युपनिषदि च—“उपवीत भूमौ वाऽप्सु वा विसृजेत्” इति । ततः शिखार्थं रक्षितान्केशानुत्पाट्य भूः स्वाहेति भूमावप्सु वा निक्षिपेत् । तथा च कठश्रुति—“सशिखान्केशान्निष्कृत्य विसृज्य यज्ञोपवीत भूः स्वाहा” इति [ख० १] । तथाऽऽथर्वणश्रुतिरपि—

“सशिख वपन कृत्वा बहिः सूत्र त्यजेद्बुधः” [ख० २ ।

ततः प्रैषोक्तिप्रकारमाहाऽऽरुणी श्रुतिः “ब्रह्मसूत्रमहमेवेति विद्वास्त्रिष्टसूत्र त्यजेद्विद्वान्य एव वेद । सन्यस्त मया सन्यस्तं मया संन्यस्त मयेति त्रिरुक्त्वाऽभय सर्वभूतेभ्यो मत्त, सर्वं प्रवर्तते । सखा मा गोपायौजः सखा योऽसीन्द्रस्य वज्रोऽसीत्यनेन मन्त्रेण कृत्वोर्ध्वं वैणव दण्ड कौपीनं परिग्रहेत्” इति (ख० ३) । बह्वृचपरिशिष्टकारः—प्राङ्मुखस्तिष्ठन्मूर्ध्वाहुर्बुधात् । ॐ भूः सन्यस्त मया । ॐ भुवः सन्यस्त मया । ॐ स्वः सन्यस्त मया । ॐ भूर्भुवः स्वः सन्यस्त मयेति त्रिरुपांशु त्रिर्मध्यम त्रिरुच्चैरिति । प्रकारान्तरमाह शौनकः ॐ भूर्भुवः स्वः सन्यस्त मया सन्यस्त मया सन्यस्त मयेति मन्दमध्यमोत्तम स्वरेणोक्त्वा, अभय सर्वभूतेभ्यो मत्त इति प्राङ्मुख उदङ्मुखः पूर्णाञ्जलिं निनयन कृत्वा यथाधिकार यथाविधि दण्डादि गृहीत्वा स्वधर्मेनिष्ठो भवेदिति । बौधायनस्त्वन्यथाऽऽह—“ ॐ भूर्भुवः स्वः सन्यस्त मया सन्यस्त मया सन्यस्त मयेति त्रिरुपांशुक्त्वा मध्यम त्रिरुच्चैस्त्रिः सत्या हि देवा इति ह विज्ञायते । अभय सर्वभूतेभ्यो मत्त इत्यपां पूर्णमञ्जलिं निनयति ” इति ।

ततो विष्णुप्रार्थनाप्रकारमाह यम —

दत्त्वा तोयाञ्जलिं विप्रो भक्त्या संप्रार्थयेद्भरिम् ।

सर्वदेवात्मके तोये तोयाहुतिमह हरे ॥

दत्त्वा सर्वेषणा त्यक्त्वा युष्मच्छरणमागतः ।

त्राहि मा सर्वलोकेश गतिरन्या न विद्यते ॥

सन्यस्त मे जगन्नाथ पाहि मा मधुसूदन ।

त्राहि मा सर्वदेवेश वासुदेव सनातन ॥

सन्यस्त मे जगद्योने पुण्डरीकाक्ष मोक्षद ।

अह सर्वाभय दत्त्वा भूतानां परमेश्वर ॥

गुणैश्छरणमापन्नस्त्राहि मा पुरुषोत्तम ॥ इति ।

ततो दिगम्बरो भूत्वा किञ्चिदुदङ्मुखो गच्छेत् । ततो विविदिषुष्वेक्षुर्वनुज्ञया परावृत्य गुरुसमीपे तिष्ठेत् । तथा च सप्रदायविदः—

ततो दिगम्बरो भूत्वा गच्छेत्किञ्चिदुदङ्मुखः ।

जिज्ञासुष्वेत्यपरावृत्य तिष्ठेत्तदनुशासनान् ॥ इति ।

ततो दौरेक कौपीन बहिर्वास, कन्थां दण्डं च क्रमेणैकैकं प्रणवेनैवाऽऽदद्यादिति । तथा च बह्वृचपरिशिष्टे—“अन्यत्सर्वं प्रणवेन” इति । ततः “इन्द्रस्य वज्रोऽसिर्वाँश्चैवः सर्वं मे यच्छ (शर्म मे भव) यत्पाप तन्निवारय ” ।

* विष्णुहस्ते यथा चक्रं शूलं शिवकरे तथा ।

इन्द्रहस्ते यथा वज्रं तथा दण्डं (ण्ड) भवाद्य मे ॥

इन्द्रस्य वज्रोऽसीति मन्त्रेण दण्डग्रहणं कुर्यात् । इत्यनेन मन्त्रेण दण्डं संस्मर्येत् । मन्त्रलिङ्गाच्च प्रार्थनायां विनियोगः । ततः “सखा मा गोपाय” इति दक्षिणहस्ते दण्डं धारयेत् । अत्र बौधायनः—अथ दण्डमादत्ते सखा मा गोपायेति । मैत्रायणी श्रुतिरपि “इन्द्रस्य वज्रोऽसीति त्रीन्वैणवान्दण्डान्दक्षिणे पाणौ धातुयेदेकं वा । यद्येकं तदा सशिखं वपनं कृत्वा विसृज्य यज्ञोपवीतं कर्तुं वर्णेष्वेकागारे भैक्षमभ्नीयान्माधुकरिं च ” इति । काममेकं वैणवं दण्डं वार्येक्षित्यभरुणी श्रुतिः ।

दण्डलक्षणमाहात्रिः—

धारयेद्वैणवं दण्डं न स्थूलं न कृशं तथा ।

तस्य चाग्रे च मूले च ग्रन्थिं त्यक्त्वा तु धारयेत् ॥

द्विचत्वारि षडष्टौ वा द्वाद्विगुलानि समाहितः ।

न न्यूनं नातिरिक्तं च द्विगुणं मूलतोऽग्रके ॥

भैविष्यपुराणे—दण्डं तु वैणवं सौम्यं सत्त्वच समपर्वकम् ।

पुण्यस्थाने समुत्पन्नं नानाकल्पाशोभितम् ॥

अर्द्धगर्भमहूर्तं कीटैः पर्वग्रन्थिविराजितम् ।

स्वैर्यभूतं तु मेदिन्यां शाखावर्जमृजु शुभम् ॥

नैसोदग्रं शिरस्तुल्यं भुवोर्वा बिभृयाद्यति, = ।

* इत आरभ्य कुर्यादित्यतग्रन्थं क ग घ पुस्तकेषु नास्ति । = घ पुस्तके समासे—
भैविष्यं ज्ञानदण्डं धारयेत् । ज्ञानाज्ञानद्वयोरन्तर्पर्वं चाष्टशरीरकम् । अभिन्नममलं दण्डं सदा धारयेत् यतिः ।

१ घ * कृत्वास्ति । २ घ वैण्वनैका । ३ क च द्व्यङ्गुलं मू । ४ ग घ रम्य । ५ क ख ग नासादग्रं ।

विष्णुः—एकदण्डी भवेद्वाऽपि त्रिदण्डी वाऽथवा भवेत् ।

काण्वायनः—एकदण्डधरा मुण्डा इति ।

जमदग्निः—दण्डात्मनोस्तु सयोगः सर्वदैव विधीयते ।

न दण्डेन विना गच्छेदिषुक्षेपत्रय बुधः ॥

जलाम्बरादिषु क्षिप्ते न कश्चिदोषभाग्भवेत् ।

शिष्यादिभिर्विनीतेऽपि नीत एव स आत्मना ॥

हस्तपादादिवच्छिष्य इति शिष्टा ब्रुवन्ति हि ।

सन्यासो नाम त्यजन्सर्वमाश्रमादनाश्रमाद्वाऽऽश्रम गच्छामीति^१ सकल्प्य प्रेषोच्चारणाभयदानानीति । नान्दीमुख्यादिदण्डग्रहणान्तस्तु क्रियाकलापोऽस्यैवाङ्गभूतः । अत एवाऽऽतुरस्य सकल्पप्रेषोक्त्यभयदानमात्रात्फल श्रूयते “यद्या तुरः स्याद्वाचा मनसा वा सन्यसेदेष पन्था ब्रह्मणा हानुर्वित्तस्तेनैति सैन्यासी ब्रह्मविदित्येवमेवैष भगवन्निति वैदेहः * ” [जाबा ख० ५] इत्यादिना ।

स्मर्यते च—

सन्यस्तमिति यो ब्रूयात्प्राणैः कण्ठगतैरपि ।

न तत्क्रतुसहस्रेण फल प्राप्नोति मानवः ॥ इत्यादिना ।

सोऽपि जीविष्यतीति चेत् । यथाधिकार यथाविधि दण्डादि शृहीत्वा स्वधर्मनिष्ठो भवेदिति । त्रिदण्डयपि स्वपरिग्रह परित्यज्य परमहंसो भवेत् । तथा च स्मृतिः—

त्रिदण्ड कुण्डिकां चैव सूत्र चाथ कपालिकाम् ।

जतूना वारण वस्त्र सर्वं भिक्षुः परित्यजेत् ॥

बौधायनः—तस्य त्यागविधिः । अरण्य गत्वा शिखामुण्डः काषाय वासा वाङ्मनःकर्मदण्डैर्भूतानामद्रोही यज्ञोपवीत वेद त्रिदण्ड कमण्डलु पात्र परित्यज्य विसृज्य सर्वकर्मणि सर्वसहः सर्वसङ्गनिवृत्तः प्रसन्न मना, सुखासीनो विश्वरूपमात्मान चिन्तयेदिति । अथ त्याज्यानिरूपण बृहदारण्यके—“ एत वै तमात्मान विदित्वा ब्राह्मणाः पुत्रैषणायाश्च वित्तैषणायाश्च लोकैषणायाश्च व्युत्थाय ” इति । [३ । ५ । १] । आरुण्यपनिषदि—“ आरुणिः प्रजापतेर्लोकं जगाम । त गत्वोवाच । केन भगवन्कर्माण्यशेषतो विसृजामीति । त होवाच । प्रजापतिस्तव पुत्रान्भ्रा

* जाबालोपनिषदि तु वैदेह इत्यत्र याज्ञवल्क्य इति वर्तते ।

तृन्बन्धादीञ्जिश्वां यज्ञोपवीत याग सूत्र स्वाध्याय च भूर्लोकभुवर्लोकस्वर्लो-
कमहर्लोकजनलोकतपोलोकसत्यलोक च । अतलपातालवितलसुतलरसात-
लतलातलमहातलब्रह्माण्ड विसर्जयेद्वण्डमाच्छादन कौपीन परिग्रहेच्छेष
विमृजेत्” इति [ख० १] । काठके—“यज्ञोपवीत वेदांश्च सर्वं तद्विमृजेद्यतिः”
इति [ख० ४] । परमहंसोपनिषदि—“ असौ स्वपुत्रामित्रकलत्रबन्धादी-
ञ्जिश्वां *यज्ञोपवीत याग सूत्र च स्वाध्याय च सर्वकर्माणि सन्यस्याय
ब्रह्माण्ड च हित्वा कौपीन दण्डमाच्छादन च स्वशरीरोपभोगार्थाय च लृक्स्थो-
पकारार्थाय च परिग्रहेत् ” इति (ख० १) ।

न्यासश्च—त्यज धर्ममधर्मं च उभे सत्यानृते त्यज ।

उभे सत्यानृते त्यक्त्वा येन त्यजसि त त्यज ॥

या! काश्चिज्जीवता शक्यास्त्यक्तुं नित्यक्षताः क्रियाः ।

ताः सर्वाः सपरित्वज्य निमेषादिव्यवस्थितः ॥

आत्रिः—शेषं वित्तं त्यजेद्विप्रो धनधान्यादिकं च यत् ।

अत्यागात्सर्वविद्यानां सन्यासो निष्फलो भवेत् ॥ इति ।

बाष्कलः—कुटुम्ब पुत्रदाराश्च वेदाङ्गानि च सर्वशः ।

यज्ञं यज्ञोपवीतं च त्यक्त्वा गृहश्चरेन्मुनिः ॥

सुमन्तुः—एष त्यजाम्यहं सर्वं कामभोगादिकं सुखम् ।

शोकं तोषं विषादं च गन्धमाल्यानुलेपनम् ॥

भूषणं नर्तनं गेयं दानमादानमेव च ॥ इत्यादि ।

अथ श्रुतिस्मृतिभ्यामवगम्यमानं सन्यासफलं प्रदर्शयते । बृहदारण्यके—
“ एतमेव प्रव्राजिनीं लोकमिच्छन्तं प्रव्रजन्ति ” [४ । ४ । २२] । प्रकृत-
मात्मानमेव लोकमिच्छन्तः प्रव्रजेयुरित्यर्थः । छान्दोग्ये—“ ब्रह्मसंस्थोऽमृत-
त्वमेति ” [२ । २३ । २] इति ।

त्याग एव हि सर्वेषां मोक्षसाधनमुत्तमम् ।

त्यजतेव हि तज्ज्ञेयं त्यक्तुं प्रत्यक्परं पदम् ॥

इति भाल्लवीयश्रुतिः । “ न कर्मणा न प्रजया धनेन त्यागेनैकेऽमृतत्वमा-
नशुः ” इति तैत्तिरीयके [१० । ५] । अथ परिव्राड्विवर्णवासा मुण्डोऽपरिग्रहः
शुचिरद्रोही भैक्षानो ब्रह्मभूयाय कल्पते ” इति जाबालश्रुतिः [ख० ५] ।

* उपनिषत्समुच्चयान्तर्गतपरमहंसोपनिषदि—शिखायज्ञोपवीते स्वाध्याय चेति वर्तते ।

शत कुलानां पुरतो बभूव तथाऽपि (व) राणां त्रिषुक्तं सप्तमम् ॥
 एते भवन्ति सुकृतस्य लोके येषां कुले संन्यस्यतीह विप्रः ॥
 संन्यासाद्ब्रह्मणः स्थानं वैराग्यात्प्रकृतौ लभ्यते ॥
 ज्ञानात्कैवल्यमाप्नोति तिस्रस्ता गतयः स्मृतयः ॥
 याज्ञवल्क्यः—अकार्यकारिणां दानं वेगो नद्याश्च शुद्धिकृतं ।
 शोध्यस्य मृच्च तोयं च संन्यासोऽथ द्विजन्ममाप्नु ॥
 विष्णुः—एकरात्रोषितस्यापि यतेर्या गतिरुच्यते ॥
 न सा शक्या गृहस्थेन प्राप्नु क्रतुशतैरपि ॥
 संन्यस्तमिति यो ब्रूयात्प्राणैः कण्ठगतैरपि ॥
 न तत्क्रतुशतेनापि प्राप्नु शक्नोति मानवः ॥
 संन्यस्तं तु द्विजं दृष्ट्वा स्थानाच्चलति चात्कुरः ॥
 एष मे मण्डलं भित्त्वा परं ब्रह्माधिच्छति ॥
 दक्षः—त्रिंशत्परांस्त्रिंशदवरांस्त्रिंशच्च परतः परान् ॥
 सद्यः संन्यसनादेव नरकाचारयेत्पितॄन् ॥
 जाबालः—चतुर्वेदस्तु यो विप्रः सोमयाजी शतक्रतुः ।
 तस्मादपि यतिः श्रेष्ठस्तिलपर्वतमन्तरम् ॥
 कपिलः—संन्यस्तमिति यो ब्रूयात्प्राणैः कण्ठगतैरपि ।
 सोऽक्षयाल्लभते लोकान्पुनर्जन्मं न विद्यते ॥
 अङ्गिराः—षष्टिं कुलान्यतीतानि षष्टिमागामिकाचि च ।
 कुलान्युद्धरते प्राज्ञः संन्यस्तमिति यो वदेत् ॥
 ये च सतानजा दोषा येऽपि स्युः कर्मसंभवा ॥
 संन्यासस्तान्दहेदेषांस्तुषामिरेव काञ्चनम् ॥
 सूर्यस्त्वद्योतयोर्यद्वन्मेरुसर्पपयोरिव ।
 अन्तरं हि महद्दृष्टं तथा भिक्षुगृहस्थयोः ॥
 मनुः—यो दत्त्वा सर्वभूतेभ्यः प्रव्रजत्यभयं गृहात् ।
 तस्य तेजोमया लोका भवन्ति ब्रह्मवेदिनः ॥
 यस्मादण्वपि भूतानां द्विजात्रोत्पद्यते भयम् ।
 तस्य देहाद्विमुक्तस्य भयं नास्ति कुतश्चन ॥
 ब्रह्मवेदिनः सगुणब्रह्मविद इत्यर्थः । तेजोमया लोकसंबन्धात् । कर्तृ-
 त्वादेरबाधितत्वाद्भयाशङ्काभावाच्च । न हि परब्रह्मविदो लोकोत्पद्यन्ते लोक-

संज्ञन्धो भयानाङ्गा वा स्यात् । ब्रह्मैव सन्नब्रह्माप्येति न विभेति कुतश्चनेत्या
विश्रुतेः ।

गृहस्थो ब्रह्मचारी च वानप्रस्थोऽथ भिक्षुकः ।

अ इच्छेन्मोक्षमास्थातुमुत्तमां वृत्तिमाश्रयेत् ॥

यमः—ज्ञानेन मुच्यते भिक्षुस्तपसा स्वर्गमाप्नुयात् ।

नरकं विषयासङ्गाभयो मार्गास्तपस्विनाम् ॥

व्यासः—कर्मणा बध्यते जन्तुर्विद्यया च विमुच्यते ।

तस्मात्कर्म न कुर्वन्ति यतयः पारदर्शिनः ॥

यस्य सन्यसनादेव स्थानाच्चलति भास्करः ।

कुलकोटिशतैः सार्धं प्राप्नोति परम पदम् ॥

षष्टिं कुलान्यतितानि षष्टिमागामिकानि च ।

नरकादुद्धरत्येव सन्यस्तोऽहमिति ब्रुवन् ॥

दिव्यतेजोमयः श्रीमान्सूर्यचन्द्राग्निमण्डलम् ।

भित्त्वा प्रयाति सन्यासी स्वधर्मपरिपालनात् ॥

वृत्तेन विधिना सन्नास विधायाऽऽत्मज्ञानाय गुरुसमीप गच्छेत् । उक्त
चाऽऽध्वर्षणोपनिषदि मुण्डके—“ परीक्ष्य लोकान्कर्मचिता ब्राह्मणो निर्वेदमा
याश्चास्मकृतः कृतेन । तद्विज्ञानार्थं स गुरुमेवाभिगच्छेत्समित्पाणिः श्रोत्रिय
ब्रह्मनिष्ठम् ” [१ । २ । १२] इति । ततो विनयादिगुणयुक्तो गुरुमुपगम्य
दक्षिण जातु भूमिं नीत्वा पादग्रहण कृत्वा “ यो ब्रह्माण विदधाति पूर्वं यो
वे वेदाश्च प्रहिणोति तस्मै । तं ह देवमात्मबुद्धिमकाश मुमुक्षुर्वै शरणमह
प्रपद्ये ” (श्वेता० ६ । १८) इति मन्त्रेण गुरु भगवद्बुद्धयोपस्थाय,
अधीहि भगवो ब्रह्मेति ब्रूयात् । तथा च परिशिष्टम्—अथ गुरुमुपगम्य दक्षिण
जम्बाक्ष्य पादावुपसगृह्णाऽऽह, अधीहि भगवो ब्रह्मेतीति । तस्मै साधनचतुष्ट-
यसंप्रज्ञायाधिकारिणे गुरुर्ब्रह्मोपदिशेत् । तथा च मुण्डके—“ तस्मै स विद्वा-
नुपसन्नाय सम्यक्प्रशान्तचित्ताय शमान्विताय । येनाक्षर पुरुष वेद सत्य
प्रोवाच तां तच्चतो ब्रह्मविद्यां तदेतत्सत्यम् ” [१ । २ । १३] इति । ततो
गुरुद्वैतः सच्चिदानन्दैकरूपमात्मानमनुसधाय जलपूर्णशङ्खपुष्पादिभिरभ्यर्च्य
द्वादशप्रणवैरभिमन्त्र्य तेनोदकेन प्रणवेन शिष्यस्य शिरोऽभिषिञ्चेत् । ततः
शंज्ञो मित्र इति शान्तिं पठित्वा शिष्यस्य शिरासि हस्त दत्त्वा पुरुषसूक्त
जपेत् । तथा च बह्वचपरिशिष्टे—अथास्य शिरासि पुरुषसूक्तेन पाणिमुपदधाति

मम व्रते ते हृदय दधामि । मम चित्तमनुचित्त ते अस्तु । मम वाचमेकव्रतो
 जुषस्व । बृहस्पतिस्त्वा नियुनक्तु ममामिति । हृदयदेश इति दीक्षायाः प्रमाण ।
 भिक्षुभिर्भुधर्ममुपसगृह्य भिक्षुगुणसंपन्नमाचार्यमुपसगम्य तत्सन्निधौ दीक्षां परि
 गृह्येति गालववचनम् । तत उदङ्मुखाय नित्यशुद्धबुद्धमुक्तसत्यपरमानन्दाद्वय
 ब्रह्मप्रतिपादक प्रणव दक्षिणे कर्णे प्राङ्मुखः सङ्कुपदिशेत् । प्रणवस्य चार्थमा
 चार्यवचनेन बोधयेत् । आचार्यवचन च ॐ पञ्चीकृतपञ्चमहाभूतान्तित्यादि ।
 ततः, अयमात्मा ब्रह्म [बृह० २ । ५ । १९] तत्त्वमासि [छान्दो० ६ । ८ ।
 ७] प्रज्ञान ब्रह्म [ऐत० ५ । ३] इत्यादीनि शिष्यशाखावाक्योपदेशपूर्वक-
 मुपदिशेत् । तेषामर्थं च बोधयेत् । ततो नाम दद्यात् । तथा च बह्वृचपरि
 शिष्टे—अथास्मै नाम दद्याद्वैष्णव मासनामाथवा यद्वोचत इति ।

तथा च सप्रदायविदः—तत्त्वपदार्थयोरैक्यं यत्पद प्रतिपादयेत् ।

तन्नाम यतये कुर्याद्वाक्यनाम तदिष्यते ॥ इति ।

पूर्वाचार्याणामपि नाम न कर्तव्यम् । तथा च—

यतीनां ख्यातयज्ञसामाचार्यः पूर्वभाविनाम् ।

नाम कुर्यान्न शिष्यस्य बुद्धिपूर्वं कदाचन ॥ इति ।

ततो गुरुः शिष्यायौपनिषदान्परमहंसधर्मानुपदिशेत् । ननु परमहंसानां
 त्यक्तसर्वकर्मणां कथं धर्मेण्वधिकारः । उच्यते । यज्ञादिसर्वकर्मणां परित्यागेऽपि
 विविदिषूणां स्वाश्रमोचितब्रह्मचर्यापरिग्रहश्रवणप्रणवाभ्याससध्याध्यानमौन
 त्रिषवणस्नानगुरुशुश्रूषादीनि कर्माणि श्रुतिस्मृतिषु कर्तव्यतया प्रतीयन्ते । तत्रा
 रुणी श्रुतिः—“ ब्रह्मचर्यमहिंसां चापरिग्रहं च सत्यं च यत्नेन हे रक्षतो हे
 रक्षतो हे रक्षत इति ” [ख० ३] “ त्रिसध्यादौ स्नानमाचरेत्सर्धि समाधावा
 त्मन्याचरेत्सर्वेषु वेदेष्वारण्यकमावर्तयेदुपनिषदमावर्तयेदुपनिषदमावर्तयेत् ”
 इति [ख० २] “ औषधवदशनमाचरेदौषधवदशनमाचरेत् ”
 इति [ख० ३] । काठकब्राह्मणम्—“ स्वस्ति सर्वजी
 वेभ्यः ” [कठश्रु० ४] इत्युक्त्वा “ दीक्षामुपेयात्काषायवासा कसो-
 पस्थरोमा लघुमुण्डोदरपात्रोदपात्रोदकस्मादित्यध्यात्मस्य ध्यायत ऊर्ध्वगो
 वायुर्विमुक्तमार्गो भवेदनिकेतश्चरेदभिक्षांशी न दद्यात् । प्रणवैकं

१ ख व्रत ते हृदय ते द । २ ग घ नोक्तम् । ३ घ ०शी न न दद्याद्ब्रह्मैकं ब्राह्म-
 कैर्धरं ।

धारयेत् ” इति । बृहदारण्यके—“ तस्मादेवविच्छान्तो दान्त उपरतास्तितिष्ठुः
समाहितो भूत्वाऽऽत्मन्येवाऽऽत्मानं पश्यति सर्वमात्मानं पश्यति ” [४।४।२३]
“ आत्मा वा अरे द्रष्टव्यः श्रोतव्यो मन्तव्यो निदिध्यासितव्य ” [बृ०
२।४।५।] “ तस्माद्ब्राह्मण. पाण्डित्यं निर्विद्यं बाल्येन तिष्ठासेद्बाल्यं च
पाण्डित्यं च निर्विद्याथ मुनिरमौनं च मौनं च निर्विद्याथ ब्राह्मणः ” [बृ०
३।५।१] । अयमर्थः—यस्मात्पूर्वं ब्राह्मणा एतमात्मानमसाधनफलस्वभाव
विदित्वा सर्वस्मात्साधनफलस्वरूपादेवणादव्युत्थाय भिक्षाचर्यं चरन्ति
स्म दृष्टादृष्टार्थं कर्म तत्साधनं च हित्वा तस्मादद्यापि ब्रह्मविद्ब्राह्मणः पाण्डित्यं
पाण्डित्यभावमेतदात्मविज्ञानं पाण्डित्यं निर्विद्यं निःशेषं कृत्वा, आत्मज्ञानं निर-
वशेषं कृत्वेत्यर्थः । आचार्यत आगमतश्च वेदान्तानां तात्पर्यावधारणश्रवणमे-
षणाभ्यो व्युत्थाय कुर्यादित्यर्थः । एषणामतिरस्कृत्य न ह्यात्मविषयस्य
पाण्डित्यस्योद्भव इति । तस्मादेषणाभ्यो व्युत्थाय ज्ञानबलभावेन बाल्येन
तिष्ठासेत्स्थातुमिच्छेत् । साधनफलाश्रयणं हि बलमितरेषामनात्मविदाम् ।
तद्वत्त्वं हित्वा विद्वानसाधनफलस्वरूपात्मविज्ञानमेव केवलमाश्रयेत् । तदाश्र-
यणेन हि करणान्येषणाविषय एन हित्वा स्थापयितुं नोत्सहन्ते । ज्ञानबलहीन
हि मूढ दृष्ट्वा दृष्टविषयायामेषणायामेवैनं करणानि योजयन्ति । बलं नामाऽऽ-
त्मविद्ययाऽशेषविषयदृष्टितिरस्करणम् । अतस्तद्भावेन बाल्येन तिष्ठासेत् ।
तथा “ आत्मना विन्दते वीर्यम् ” इति श्रुत्यन्तरात् । “ नायमात्मा बलही-
नेन लभ्यः ” इति च । बाल्यं च पाण्डित्यं च निर्विद्यं निःशेषं कृत्वाऽथ
मननान्मुनिर्योगी भवति । एतावद्धि ब्राह्मणेन कर्तव्यं यदुत सर्वानात्मप्रत्य-
यतिरस्कारः । एतत्कृत्वा कृतकृत्यो योगी भवति । अमौनं चाऽऽत्मानात्म-
प्रत्ययतिरस्कारौ पाण्डित्यबाल्यसङ्गौ निःशेषं कृत्वा । मौनं नामानात्मप्रत्य-
यतिरस्कारस्य पर्यवसानं फलम् । तच्च निर्विद्याथ ब्राह्मण. कृतकृत्यो
भवतीति ।

तथा च स्मृतिः—जन्मना जायते शुद्धं संस्कारेण द्विजोत्तमः ॥

वेदाभ्यासी भवेद्विप्रो ब्रह्म जानाति ब्राह्मणः ॥ ✓

अथर्वणोपनिषदि—“ तमेवैकं जानथ आत्मानमन्या वाचो विमुञ्चथामृत-
स्यैष सेतु. ” [माण्डू० २ । २ । ५] इति । काठकश्रुतिः—“ यो वा एव
क्रमेण सन्यस्यति यो वा व्युत्तिष्ठति किं तस्य यज्ञोपवीतं का वाऽऽस्य शिखा

कथं तस्योपस्पर्शनम् ” [कठश्रु० १] इति । त हौवाच । इदमेवास्य तर्ह्य
ज्ञोपवीतं यदात्मध्यानं विद्यां शिखां नीरैः सर्वत्रावस्थितैः कार्यं निर्वर्तयेच्च
दपात्रे जलतीरे निकेतनं इति । आपस्तम्बः—सर्वतः परिमोक्षमेकैः । सत्यानृतैः
सुखदुःखे वेदानिमं च लोकं परित्यज्याऽऽत्मानमन्विकच्छेत् । बुद्धेः क्षेमप्रापणं
मिति । भिक्षाशीः सर्ववर्णेष्वभिज्ञस्तपतितवर्जमथज्ञोपवीती शौचनिष्ठः क्षमी
तुल्यनिन्दास्तुतिं समो भूतेषु मौनी गूढधर्माश्रितो नित्यं ध्यानयोगपरः
स्थिरधीरात्परतिरात्मतृप्त आत्मज्ञ आत्मनिष्ठ आत्मप्रतिष्ठ आत्मना ब्रह्म मयं
त्यांब्रह्म ब्रह्मवित्प्राप्नोतीति विज्ञायते । एव ब्रह्मनिष्ठः परिव्राट् ब्रह्माप्नोति ।

याज्ञवल्क्यः—सत्यमस्तेयमक्रोधो ह्रीः शौचं धीर्धृतिर्दमः ।

सयतेन्द्रियता विद्या धर्मः सर्व उदाहृतः ॥

सत्यं यथार्थप्रियवचनम् । अस्तेयं परद्रव्यान्पहारः । अक्रोधोऽपकारि
ण्यपि क्रोधस्यानुत्पादनम् । हीर्ष्या । शौचमाहारादिशुद्धिः । धीर्हितार्हित
विवेकः । धृतिरिष्टविद्योगानिष्टप्राप्त्योः प्रचलितचित्तस्य यथापूर्वमवस्थानम् ।
दमं कृच्छ्रादिभिर्मनसो दमनम् । सयतेन्द्रियता, अप्रतिषिद्धेष्वपि विषयेष्वन
तिप्रसङ्गः । विद्याऽऽत्मज्ञानम् । एतैः सत्यादिभिर्नुष्ठितैः सर्वधर्मोऽनुष्ठितो
भवतीति ।

अग्निः—कौपीनाच्छादनं वासः कन्था शीतनीवारिणीम् ।

पादुके चापि शृङ्गीयात्कुर्यान्नान्यस्य सग्रहम् ॥

यदि वा कुरुते रागादधिकस्य परिग्रहम् ।

नरकं रौरवं गत्वा तिर्यग्योनिषु जायते ॥

कौपीनयुगलं कन्था दण्डं एकपरिग्रहः ।

यत्ते, परमहंसस्य नाधिकं तु विधीयते ॥

विशीर्णान्यमलान्येव चैलानि ग्रथितानि तु ।

कृत्वा कन्था बहिर्वासो धारयेद्धातुरैरञ्जितम् ॥

काषायं ब्राह्मणस्योक्तं नान्यवर्णस्य कस्यचित् ।

मोक्षाश्रमे सदा प्रोक्तं धातुरक्तं तु योगिनाम् ॥

देवलः—आददीतं प्रवृत्तेभ्यः साधुभ्यो धर्मसाधनम् ।

नाऽऽददीतं निवृत्तेभ्यः प्रेमादेनापि किञ्चन ॥

१ ख त्ममति । २ ख 'त्यात्मा ब्रह्म ब्रह्मवि' । ग घ 'त्यात्मा ब्रह्मवि' । ३ क ग
ध दमो मदस्याग । स । ४ घ 'रञ्जिताम्' । ५ क ग प्रसादे ।

रथ्याया बहुवस्त्राणि भिक्षा सर्वत्र लभ्यते ।
 भूमिशय्या सुविस्तीर्णा यतयः केन दुःखिताः ॥
 यतिधर्मसमुच्चये-क्षौम शाणमय वाऽपि दास काङ्क्षेच्च कौशिकम् ।
 अजिन चापि धर्मज्ञ साधुभ्यस्तानपीडयन् ॥
 उपानहौ ग्रहीतव्ये कार्पासमयमप्युत ।
 ऊर्णाकारोद्भव वाऽपि यद्वाऽन्यत्स्यादयाचितम् ॥
 सचैल, स्यादचैलो वा कन्याप्रावरणोऽपि वा ।
 एकवस्त्रेण वा विद्वान्त्रत भिक्षुश्चरेद्यथा ॥
 नात्यर्थं सुखदुःखाभ्यां शरीरमुपतापयेत् ।
 स्तूयमानो न हृष्येत निन्दितो न शपेत्परम् ॥
 “* भिक्षाक्षी न दद्याद्यत्पुत्रैक धारयेत्” इति ब्राह्मणम् । [क०श्रु०४](१)
 वृद्धयाज्ञवल्क्यः-दधिदुग्धे गुरोर्वाक्ये तन्ने वै दन्तधावने ।
 हविर्ब्राह्मणकाम्येषु पुष्पमूलफलाशने ॥
 नियमातिक्रमो नास्ति ब्राह्मणानामनुज्ञया ।
 अध्यात्मपुस्तक विप्रैर्दत्तं गृहीतं भिक्षुक ॥
 न तावद्द्रव्यमादाय लेखयेद्दोषदर्शनात् ।
 अष्टौ तान्यव्रतघ्नानि आपो मूल फल पयः ॥
 हविर्ब्राह्मणकाम्या च गुरोर्वचनमौषधम् ।
 अत्रिः-स्नान त्रिषवणं प्रोक्तं नियमां स्युस्त्रिदण्डिनाम् ।
 न तत्परमहंसानां मृक्तानामात्मदर्शिनाम् ॥
 मौनं योगासनं योगस्तितिक्षैकान्तशीलता ।
 निःस्पृहत्वं समत्वं च सप्तैतान्येकदण्डिनः ॥
 आनृशस्य क्षमा सत्यमहिंसा दम आर्जवम् ।
 प्रीतिः प्रसादो माधुर्यमक्रोधश्च यमा दक्ष ॥
 विष्णुः-कौपीनाच्छादनार्थं तु वासोऽस्य परिग्रहम् ।
 कुर्यात्परमहंसस्तु दण्डमेकं तथैव च ॥
 पितामहः-ग्रासादाच्छादनादन्यन्नं गृहीयात्कथंचन ।
 यावदाहारयेत्तार्वात्प्रातिगृहीतं नान्यथा ॥

* इत आरभ्य ब्राह्मणमित्येत न विद्यते ग घ पुस्तकयोः ।

मृदमापस्तथाऽन्नं च पत्रं पुष्पं फलानि च ।
 असंवृत्तानि गृहीयात्प्रवृत्तानीह कार्यवान् ॥
 दशव्रताद्यनुष्ठानाद्यतिः कल्याणमश्नुते ।
 *तेषामेवानुष्ठानान्नरकं स समश्नुते ॥
 दश व्रतानि सर्वेषां यतीनां विहितानि च ।
 +दानमीज्या तपो ध्यानं स्वाध्यायोपस्थनिग्रहौ ॥
 व्रतोपवासौ मौनं च स्नानं च नियमा दश ।
 अहिंसा सत्यमस्तेयं ब्रह्मचर्योपरिग्रहौ ॥
 अक्रोधो गुरुशुश्रूषा शौचं दुर्भुक्तिवर्जितम् ।
 बाह्मनःकायचेष्टासु प्रमादस्य च वर्जनम् ॥
 मनु.—यथोक्तान्यपि कर्माणि परिहाय द्विजोत्तमः ।
 आत्मज्ञाने शमे च स्याद्देवाभ्यासे च आत्मवान् ॥

वेदाभ्यासः प्रणवाभ्यासः ।

एक एव चरेन्नित्यं सिद्धयर्थमसहायकः ।
 सिद्धिमेकस्य सपश्यन्न जहाति न हीयते ॥
 नाभिनन्देति मरणं नाभिनन्देति जीवितम् ।
 कालमेव प्रतीक्षेत निदेशं भूतको यथा ॥
 कपालं वृक्षमूलानि कुचैलपसहायता ।
 समता चैव सर्वस्मिन्नेतन्मुक्तस्य लक्षणम् ॥
 अग्निः—र्यतिः परमहसस्तु तुर्याख्यः श्रुतिशासनात् ।
 शान्तो दान्तः सर्वसमः प्रणवाभ्यासतत्परः ॥
 श्रवणादिरतः शुद्धो निदिध्यासनतत्परः ।
 ब्रह्मभावेन संपूर्य ब्रह्माण्डमखिलं स्थितः ॥
 आत्मतृप्तश्चाऽऽत्मारतिः समलोष्टाश्मकाञ्चनः ।
 तत्त्वपदैक्यबोधाच्च विष्णुरूपः स्वयं सदा ॥
 अरण्यनिष्ठस्य जितेन्द्रियस्य सर्वेन्द्रियप्रीतिनिवर्तकस्य ।
 अध्यात्मचिन्तागतमानसस्य ध्रुवा ह्यनावृत्तिरूपेक्षकस्य ॥
 निवसेत्परमो हसो यत्र कापि कथंचन ।
 निर्द्वन्द्वो नित्यसत्त्वस्थः सर्वत्र समदर्शनः ॥

* एतदर्थं न विद्यते क पुस्तके । + एतद्वचनं नास्ति क ग व पुस्तकेषु ।

तुरीयः परमो हसः साक्षान्नारायणो यतिः ।
प्रपञ्चमखिलं यस्तु ज्ञानाग्नौ जुहुयाद्यतिः ॥
आत्मन्यग्नीन्समारोप्य सोऽग्निहोत्री न चेतरेः ।

पाराशरः—तत्र परमहसा नाम—एकदण्डधरा मुण्डा अममा अपरिग्रहा
अयज्ञोपवीतिनो ज्ञानशिखा ज्ञाननिष्ठा ज्ञानयज्ञोपवीतिनो ब्रह्मनिष्ठा आत्मरता
आत्मतृप्ता आत्मानं सर्वं पश्यन्त इति ।

ब्रह्मचर्यमहिंसा च सत्यमस्तेयमार्जवम् ।
वेदान्तश्रवणं ध्यानं भिक्षोः कर्माणि नित्यशः ॥
एकाकी निःस्पृहस्तिष्ठेन्न केनापि सहोऽऽलये ।
दद्यान्नारायणेत्येव प्रतिवाक्यं सदा यतिः ॥

बृहस्पतिः—आत्यन्तिकं ब्रह्मचर्यमाश्रमत्रयवासिनाम् ।
स्वदारनियमात्सम्यग्ब्रह्मचारी गृहाश्रमी ॥
मेधातिथिः—स्मरणं कीर्तनं केलिः प्रेक्षणं गुह्यभाषणम् ।
सकल्पोऽध्यवसायश्च क्रियानिर्वृत्तिरेव च ॥
एतन्मैथुनमष्टाङ्गं प्रवदन्ति मनीषिणः ।
विपरीतं ब्रह्मचर्यमेतदेवाष्टलक्षणम् ॥

शङ्करः—इष्टानिष्टेषु भोगेषु व्यसनाभ्युदयेषु च ।
उपशान्तां वदेद्वाचमपि बाणैर्हतो भृशम् ॥
सत्यां वाचमहिंसां च वदेदनपवादिनीम् ।
अतिवादास्तितिक्षेत आनृशस्यमपैथुनम् ॥
न चेन्न देहमाश्रित्य वैरं कुर्वीत केनचित् ।
क्रुध्यन्त न प्रतिक्रुयेदाक्रुष्टः कुशलं वदेत् ॥
*सप्तद्वारावकीर्णां च न वाचमनृतं वदेत् ।

जाबालः—भूतानां प्रियकारी स्यान्न परद्रोहकर्मधी ॥
नरा वशीकृता येन तेन देवा वशीकृताः ॥
मेधातिथिः—भिक्षाटनं जैपो ध्यानं स्नानं शौचं सुरार्चनम् ।
कर्तव्यानि षडेतानि यतिना नृपदण्डवत् ॥

* एतदर्थं न विद्यते क ग घ पुस्तकेषु ।

स्नान शौच तथा भिक्षा नित्यमेकान्तशीलता ।
 भिक्षोश्चत्वारि कर्माणि पञ्चम नोपपद्यते ॥
 *स्नान मनोमलत्यागः शौचमिन्द्रियनिग्रहः ।
 ब्रह्माभूत पिबेद्भैक्षमेकान्त द्वैतवर्जनम् ॥
 विष्णुः—आचार्येण समुद्दिष्ट लिङ्गं चैव समाश्रयेत् ।
 शौचमाश्रमसबन्धि न्यासधर्माश्च शिक्षयेत् ॥
 अत्रि —अहिंसा सत्यमस्तेय ब्रह्मचर्यापरिग्रहौ ।
 भावशुद्धिर्हरौ भक्ति सतोषः शौचमार्जवम् ॥
 आहारशुद्धिर्वैराग्यमप्रमादो दया नृणाम् ।
 अस्तेहो गुरुशुश्रूषा श्रद्धा क्षान्तिर्दमः शमः ॥
 ह्रीस्तपो ज्ञानविज्ञान योगो लब्धाशन धृति ।
 अदीनत्वमर्तुर्दुर्षो ब्रह्मधीः समदर्शनम् ॥
 भिक्षाटन जपो ध्यान त्याग, कर्मफलस्य च ।
 एष स्वधर्मो विख्यातो यतीना मुक्तिमिच्छताम् ॥
 अभ्युत्थान मियालाप गुरुवत्प्रीतिपूजनम् ।
 यतीनां +व्रतवृद्धाना स्वीयधर्मानुवर्तिनाम् ॥
 कर्तव्यमन्यथा योगी स्वधर्मात्प्रच्युतो भवेत् ।
 xस्वधर्मस्थान्यती-वृद्धान्देवाश्च प्रणमेद्यातिः ॥
 नान्यमाश्रमिण कचित्प्रशस्तमपि^१ सनमेत् ।
 अपि शास्त्रसमायुक्त सदाचारसमन्वितम् ॥
 साधुवृत्त गृहस्थादय न नमस्येत्कचिद्याति ।
 जाबालः—अजिह्व^२ षण्डक पङ्गुरन्धो बधिर एव च ।
 मुग्धश्च मुच्यते भिक्षु, पङ्गुरेतैर्न सशयः ॥
 इदमिष्टमिदं नेति योऽश्रन्नापि न सज्जते ।
 हित सत्य मित वक्ति तमजिह्व प्रचक्षते ॥

* अयं श्लोको घ पुस्तक एव वर्तते । + घ पुस्तके समासे व्रतशब्दो यद्यपि तथाऽप्यत्र सत्यासपर । तथा च सन्यासवृद्धानामित्यर्थः । x घ पुस्तके समासे—स्वधर्म श्रवणादिरेव तन्निष्ठावत् इत्यर्थः । 'विष्णुरूपेण वै कुर्यान्नमस्कार विधानत इति वा पाठः । तत्र विष्णुरूपेणेति 'नमो वो हरिस्वामिने' इत्यष्टाक्षरं नमस्कृत्यादित्यर्थः ।

१ क ख ग ध्यान शौ । २ ग न्यासिघ° । ३ ग घ नुद्रेणो ब्र । ४ ग घ पि तं न° ।

सद्योजाता यथा नारी तथा षोडशगार्पिकीम् ।
 शतवर्षा च यो दृष्ट्वा निमिन्नार स षण्डकः ॥
 भिक्षार्थमटन यस्य विष्मूत्रकरणाय च ।
 योजनान्न पर याति सर्वथा पङ्कुरेव स ॥
 तिष्ठतो व्रजतो वाऽपि यस्य चक्षुर्न दूरगम् ।
 चतुर्युगां भुव मुक्त्वा परिवाद् सोऽन्ध उच्यते ॥
 हित मित मनोराम वच श्लोकापह च यत् ।
 श्रुत्वा च यो न शृणुते 'अधिर' स प्रकीर्तितः ॥
 सान्निध्ये विषयाणां च समर्थोऽविकलेन्द्रियः ।
 सुप्तवद्वर्तते नित्य भिक्षुर्यग्धः स उच्यते ॥
 न निन्दा न स्तुतिं कुर्यान्न कचिन्मर्मणि स्पृशेत् ।
 न सभाषेत्स्त्रिय कांचित्पूर्वदृष्टा न च स्मरेत् ।
 कथां च वर्जयेत्तासा न पश्येल्लिखितामपि ।
 एतच्चतुष्टय मोहात्स्त्रीणामाचरतो यते ॥
 चित्त विक्रियतेऽवश्य तद्विकारात्मणश्यति ।
 स्त्रीणामवाच्यदेशस्य क्लिन्ननाडीव्रणस्य च ॥
 अभेदेऽपि मनोभेदाज्जनः प्रायेण वञ्च्यते ।

विष्णुपुराणे—क शरीरमशेषाणां श्लेष्मादीना महाचय ॥
 क कान्तिशोभासौरभ्यकमनीयादयो गुणाः ।
 मासासृक्पूयविष्मूत्रस्त्रायुमज्जास्थिसहती ॥
 देहे चेत्प्रीतिमान्मूढो भविता नरकेऽपि स ।
 अग्नेः शीतेन तोयस्य तृषा भक्षस्य च क्षुधा ॥
 क्रियते सुखकर्तृत्व तद्विलोमस्य चेतरे ।
 क्षुत्तृष्णोपशम तद्वच्छीताद्युपशम सुखम् ॥
 मन्यते बालबुद्धित्वाद्दुःखमेव हि तत्पुन ।
 करोति हे दैत्यसुता यावन्मात्र परिग्रहम् ॥
 तावन्मात्र स एवास्य दुःख चेतसि गच्छति ।

महाभारते गीतासु—अमानित्वमदम्भित्वमहिंसा क्षान्तिरार्जवम् ।
 आचार्योपासन शौच स्थैर्यमात्मविनिग्रह ॥
 इन्द्रियार्थेषु वैराग्यमनहकार एव च ।
 जन्ममृत्युजराव्याधिदुःखदोषानुदर्शनम् ॥

असक्तिरनभिष्वङ्गः पुत्रदारगृहादिषु ।
 नित्यं च समचित्तत्वमिष्टानिष्टोपपत्तिषु ॥
 मयि चानन्ययोगेन भक्तिरव्यभिचारिणी ।
 विविक्तदेशसेवित्वमरतिर्जनससादि ॥
 अध्यात्मज्ञाननित्यत्वं तत्त्वज्ञानार्थदर्शनम् ।
 एतज्ज्ञानमिति प्रोक्तमज्ञानं यदतोऽन्यथा ॥
 असक्तबुद्धिः सर्वत्र जितात्मा विगतस्पृहः ।
 नैष्कर्म्यसिद्धिं परमां सन्यासेनाधिगच्छति ॥
 बुद्ध्या विशुद्धया युक्तो धृत्याऽऽत्मानं नियम्य च ।
 शब्दादीन्विषयास्त्यक्त्वा रागद्वेषौ व्युदस्य च ॥
 विविक्तसेवी लब्धवाशी यतवाक्कायमानसः ।
 ध्यानयोगपरो नित्यं वैराग्यं समुपाश्रितः ॥
 अहंकारं बलं दर्पं कामं क्रोधं परिग्रहम् ।
 विमुच्य निर्ममः शान्तो ब्रह्मभूयाय कल्पते ॥
 ब्रह्मभूतं, प्रसन्नात्मा न शोचति न काङ्क्षति ।
 समः सर्वेषु भूतेषु मद्भक्तिं लभते पराम् ॥
 भक्त्या मामभिजानाति यावान्यश्चास्मि तत्त्वतः ।
 ततो मा तत्त्वतो ज्ञात्वा विशते तदनन्तरम् ॥
 अद्वेष्टा सर्वभूतानां मैत्रः करुण एव च ।
 निर्ममो निरहंकारः समदुःखसुखः क्षमी ॥
 सतुष्टः सततं योगी यतात्मा दृढनिश्चयः ।
 मय्यर्पितमनोबुद्धिर्यो मद्भक्तः स मे प्रिय ॥
 यस्मान्नोद्विजते लोको लोकान्नोद्विजते च यः ।
 हर्षामर्षभयोद्वेगैर्मुक्तो यः स च मे प्रियः ॥
 यो न हृष्यति न द्वेष्टि न शोचति न काङ्क्षति ।
 शुभाशुभपरित्यागी भक्तिमान्यः स मे प्रियः ॥
 समः शत्रौ च मित्रे च तथा मानापमानयोः ।
 शीतोष्णसुखदुःखेषु समः सङ्गविवर्जितः ॥
 तुल्यनिन्दास्तुतिमौनी सतुष्टो येन केनचित् ।
 अनिक्तेतः स्थिरमतिर्भक्तिमान्मे प्रियो नरः ॥

ये तु धर्म्यामृतमिदं यथोक्तं पर्युपासते ।

श्रद्धावानां मत्परमा भक्तास्तेऽतीव मे प्रियाः ॥

तथा भारते—

अमृतं चैव मृत्युश्च द्वयं देहे प्रतिष्ठितम् ।

मृषेणाऽऽसाद्यते मृत्युः, सत्येनाऽऽसाद्यतेऽमृतम् ॥

न यज्ञफलदानादिनियमास्तारयन्ति हि ।

यथा सत्यं परलोके पुरुषः पुरुषर्षभ ॥

अश्वमेधसहस्रं च सत्यं च तुलया धृतम् ।

अश्वमेधसहस्रात्तु सत्यमेव विशिष्यते ॥

असत्यमपि वक्तव्यं गोब्राह्मणाहिताय वै ।

सत्यादपि हि तत्सत्यं न सत्यं सत्यमुच्यते ॥

आयुस्तेजो बलं वीर्यं प्रज्ञा श्रीश्च महद्यशः ।

पुण्यं च मत्प्रियत्वं च लभ्यते ब्रह्मचर्यया ॥

बाहिर्भ्रमति यः कश्चित्पक्त्वा देहस्थमीश्वरम् ।

स्वगृहे पायसं त्यक्त्वा भिक्षामटति दुर्मतिः ॥

व्यासः—यच्च कामसुखं लोके यच्च दिव्यं महत्सुखम् ।

तृष्णाक्षयसुखस्यैते नार्हतः, षोडशीं कलाम् ॥

न सुखं देवराजस्य न सुखं चक्रवर्तिनः ।

यादृशं वीतरागस्य मुनेरेकान्तवासिनः ॥

बृहस्पतिः—गर्भे व्याधौ श्मशाने च पुराणे जायते मतिः ।

सैव चेत्सर्वदा तिष्ठेत्को न मुच्येत बन्धनात् ॥

प्राणा यथाऽऽत्मनोऽभीष्टा भूतानामपि ते तथा ।

आत्मौपम्येन सर्वत्र दयां कुर्वीत मानवः ॥

अपकारिणि चेत्कोपः, कोपे कोपः कथं न ते ।

धर्मार्थकाममोक्षाणां प्रसङ्गं परिपन्थिनि ॥

शोको नाशयति प्रज्ञां शोको नाशयति श्रुतम् ।

धृतिं विनाशयेच्छोको नास्ति शोकसमो रिपुः ॥

[*आचाराल्लभते धर्ममाचाराल्लभते धनम् ।

आचारात्सर्वमाप्नोति आचारो हसलक्षणम् ॥]

रागान्धो हि जन सर्वो न पश्यति हिताहितम् ।
 राग तस्मान्न कुर्वीत यदीच्छेदात्मनो हितम् ॥
 क्षमातीर्थं तपस्तीर्थं तीर्थमिन्द्रियनिग्रहः ।
 सर्वभूतदयातीर्थं ध्यानतीर्थमनुत्तमम् ॥
 एतानि पञ्च तीर्थानि सत्यषष्ठानि सर्वदा ।
 देहे तिष्ठन्ति सर्वस्य एषु स्नान समाचरेत् ॥
 न तथा पुष्करे स्नात्वा गयाया कुरुजाङ्गले ।
 मुच्यते पुरुषः पापाद्यथा स्नातः क्षमादिषु ॥
 निगृहीतेन्द्रियग्रामो यत्र यत्र वसेन्नरः ।
 तत्र तत्र कुरुक्षेत्रं निमिष पुष्कराणि च ॥
 इदं तीर्थमिदं नेति ये नरा भेददर्शिनः ।
 तेषां विधीयते तीर्थगमनं तत्फलानि च ॥
 सर्वं ब्रह्मेति यो वेत्ति न तीर्थं तस्य किञ्चन ।
 जाग्रत्स्वप्नसुषुप्तेषु ब्रह्मण्येव स वर्तते ॥
 स्नानं मनोमलत्यागो दानं चाभयदक्षिणा ।
 ज्ञानं तत्त्वार्थसंबोधो यानि निर्विषयमनः ॥
 मनसश्चेन्द्रियाणां च ऐकाग्र्यं परमं तपः ।
 तज्ज्याय सर्वधर्मैर्भ्यः स धर्मः पर उच्यते ॥
 भगवद्गीतासु—सकल्पप्रभवा कामास्त्यक्त्वा सर्वानशेषतः ।
 मनसैवेन्द्रियग्रामं विनियम्य समन्ततः ॥
 शनैः शनैरुपरमेद्बुद्ध्या धृतिगृहीतया ।
 आत्मसंस्थं मनः कृत्वा न किञ्चिदपि चिं तयेत् ॥
 यतो यतो निश्चरति मनश्चञ्चलमस्थिरम् ।
 ततस्ततो नियम्यैतदात्मन्येव वशं नयेत् ॥
 योगशास्त्रे च—वृत्तिहीनं मनः कृत्वा क्षेत्रज्ञं परमात्मानि ।
 एकीकृत्य विमुच्येत योगोऽयं मुख्य उच्यते ॥
 वेदव्यासः—आर्हिसा सत्यमस्तेयं ब्रह्मचर्यं तपः परम् ।
 क्षमा दया च सतोषो ज्ञानान्यस्य विशेषतः ॥
 वायुपुराणे—आहारशुद्धिर्विनयः शौचं मत्प्रीतिकर्म च ।
 सम्यग्दर्शनमित्येव पञ्चैवोपव्रतानि च ॥
 यातिधर्मसमुच्चये—सर्वयज्ञेषु यद्दानं सर्वतीर्थेषु यत्फलम् ।
 सर्वदानफलं वाऽपि तन्न तुल्यमर्हिसया ॥

सत्यं ब्रूयात्प्रियं ब्रूयाच्च ब्रूयात्सत्यमपि यम् ।
प्रियं च नानृतं ब्रूयादेष धर्मं सनातनः ॥
असत्यमापि वक्तव्यं गोब्राह्मणाहिताय च ।
सत्यादपि हि तत्सत्यं न सत्यं सत्यमुच्यते ॥
परमापद्रुतेनापि न कार्यं स्तेर्यकर्म हि ।
स्तेयादप्यधिकं कश्चिन्नास्त्यधर्म इति स्मृतिः ॥

वायुपुराणे—द्वेषमूलं भयं यस्माद्द्वेषाभावे भयं कुत ।
द्वेषश्च रागमूलः स्याद्ब्रह्मचर्यं च नाशयेत् ॥
ब्रह्मचर्याद्ब्राह्मणस्य ब्राह्मणत्वं विधीयते ।
एवमाहुः परे लोके ब्रह्मचर्यविदो जनाः ॥
ब्रह्मचर्ये स्थितं धैर्यं ब्रह्मचर्ये स्थितं तपः ।
ये स्थिता ब्रह्मचर्येण ब्राह्मणास्ते दिवि स्थिताः ॥

व्यासः—गुरुमूला क्रिया सर्वा भुक्तिमुक्तिफलप्रदाः ।
तस्मात्सेव्यो गुरुर्नित्यं मुक्त्यर्थं तु समाहितैः ॥
न कुर्यान्नियमारम्भमनिवेद्य स्वकं गुरुम् ।
छायाभूतं परित्यागी नित्यमेव वसेद्गुरौ ॥
श्रद्धया परया युक्तः सदा द्वादश सध्ययोः ।
दण्डप्रणामान्कुर्वीत = देवतागुरुसनिधौ ॥
नातिक्रमेत् मर्यादां गुरुणा या प्रकीर्तिता ।
गुरुशुश्रूषणं नाम धर्मो ज्येष्ठः प्रकीर्तितः ॥
गुरोर्नैवापि कुर्यात्पण्डिते पतितेऽपि वा ।
नाऽऽभाषयेच्च तद्वाक्यं नावमानं समाचरेत् ॥
आचार्यस्य प्रियं कुर्यात्प्राणैरपि धनैरपि ।
कर्मणा मनसा वाचा स याति परमां गतिम् ॥
आचार्यं मां विजानीयान्नावमन्येत कर्हिचित् ।
न मर्त्यबुद्ध्याऽसूयेत सर्वदेवमयो गुरुः ॥

मनुः—गुरोर्न परीवादो निन्दा वाऽपि प्रवर्तते ।
कर्णौ तत्र पिधातव्यौ गन्तव्यौ वा ततोऽन्यतः ॥

* घ पुस्तके समासे—दण्डवत्प्रणामात् । न तु दण्डेन प्रणामानित्यर्थः । = घ पुस्तके
समासे—देवतावद्गुरुसनिधावित्यर्थः ।

१ क यमल्यकम् । स्ते° । २ ग घ त्वं युक्तार्थं सुस्माहितः । न ।

गुरोश्च चक्षुर्विषये न यथेष्टासनो भवेत् ।
 न देशो न च कालोऽस्ति न हिंसा गुरुकर्मसु ॥
 सर्वत्रैवानुकूलः स्यादेतावान्धर्मसंग्रहः ।
 नोदाहरेदस्य नाम परोक्षमपि केवलम् ॥
 नैव चास्यानुकुर्वीत गतिभाषणचेष्टितम् ।

आपस्तम्ब.—“ देवमिवाऽऽचार्यमुपासीत ” इति । मन्वाद्युक्ता ब्रह्मचारिधर्मा यतिभिरपि कर्तव्याः । ‘ब्रह्मचारिणि ये धर्मा गुरुशुश्रूषणादयः । ते सर्वेऽपि यतीनां स्युः स्त्रीणां भैक्ष्यविवाजिताः’ इति बह्वृचपरिशिष्टेऽतिदेशात् ।

मनु.—आस्यतामिति चोक्तं सन्नासीताभिमुखं गुरोः ।
 हीनान्नवस्त्रवेषः स्यात्सर्वदा गुरुसनिधौ ॥
 उत्तिष्ठेत्प्रथमं चास्यं चरमं चैव सविशेत् ।
 प्रतिश्रवणसभाषे शयानो न समाचरेत् ॥
 नाऽऽसीनो न च भुञ्जानो न तिष्ठन्न पराङ्मुखः ।
 आसीनस्य स्थितं कुर्यादभिगच्छस्तु पृष्ठतः ॥
 नाऽऽसीनो नाऽऽसनस्थो वा नित्यं स्याद्गुरुसनिधौ ।

तथा—गुरोर्गुरौ सनिहिते गुरुवद्वृत्तिमाचरेत् ।
 न चातिमृष्टो गुरुणा स्वान्गुरुनभिवादयेत् ॥
 विद्यागुरुष्वेवमेव नित्या वृत्तिः स्वयोनिषु ।
 प्रेयःसु गुरुवद्वृत्तिं नित्यमेव समाचरेत् ॥

आपस्तम्बः—‘ आहूताध्यायी च स्यात्सदा निशायां गुरुं सविशेत् । तस्य पादौ प्रक्षाल्य सवाह्मनुज्ञातः सविशेत् ’

मनु —अल्पास्त्राभ्यवहारेण रहःस्थानासनेन च ।
 ह्रियमाणानि विषयैरिन्द्रियाणि निवर्तयेत् ॥
 इन्द्रियाणां निरोधेन रागद्वेषक्षयेण च ।
 अहिंसया च भूतानाममृतत्वाय कल्पते ॥
 अवैक्षत गतीर्नृणां कर्मदोषसमुद्भवाः ।
 निरये चैव पतनं यातनाश्च यमक्षये ॥

विप्रयोग प्रियैश्चैव संप्रयोग तथाऽप्रियै ।
 जरया चाभिभवन व्याधिभिश्चोपपीडनम् ॥
 देहादुत्क्रमण चास्मात्पुनर्गमे च सभवम् ।
 योनिकोटिसहस्रेषु सृतीश्चास्यान्तरात्मनः ॥
 अधर्मप्रभव चैव दुःखयोग शरीरिणाम् ।
 धर्मार्थप्रभव चापि सुखमक्षयमेव च ॥
 सूक्ष्मता चान्वेक्षेत योगेन परमात्मनः ।
 देहेषु चैवोपपत्तिमुत्तमेष्वधमेषु च ॥
 भूषितोऽपि चरेद्धर्मं यत्र तत्राऽऽश्रमे रतः ।
 सम सर्वेषु भूतेषु न लिङ्गं धर्मकारणम् ॥

आश्रमलिङ्गैर्दण्डादिभिर्भूषितो युक्त । अपिशब्दात्तैर्हीनोऽपि जीवपरमा
 त्मनोरेकत्वानुसंधानलक्षण धर्मं चरेत् । तथा च याज्ञवल्क्यः—‘अथ तु परमो
 धर्मो यद्योगेनाऽऽत्मदर्शनम् । पुनरपि किंविशिष्टश्चरेदित्यत आह—यत्रेत्यादि ।
 यत्र आश्रम आत्मदर्शनविरोधिभूतकर्मतत्साधनोपवीतादिलिङ्गं नास्ति तत्र
 परमहंसवृत्तौ रतस्तात्पर्येणावस्थित सन्निति ।

व्यास.—लिङ्गेऽसत्यपि खल्वस्मिञ्ज्ञानमेव हि कारणम् ।
 निर्माक्षायेह भूतानां लिङ्गग्राहो निरर्थकः ॥
 तस्मादलिङ्गो धर्मज्ञो ब्रह्मन्ब्रह्मण्यनुव्रत ।
 लिङ्गाभावात्तु कैवल्यमिति हि श्रुतिशासनम् ॥

पितामह —गूढधर्माश्रितो विद्वानज्ञातचरितं चरेत् ।
 सदिग्धः सर्वभूतानां वर्णाश्रमविवर्जितः ॥
 अन्धवज्जडवच्चापि मूकवच्च महीं चरेत् ।
 सदिग्धः सर्वभूतानां लिङ्गाश्रमविवर्जितः ॥
 त इष्टा शान्तमनसः स्पृहयन्ति दिवौकसः ।
 वर्णाश्रमाणां धर्मो हि देवस्थानेषु कारणम् ॥
 लिङ्गाभावात्तु कैवल्यमिति ब्रह्मानुशासनम् ।
 मोक्षधर्मेषु निरतो लैब्धाहारो जितेन्द्रियः ॥
 संप्राप्तो ब्रह्मणः स्थानं यत्परं प्रकृतेर्ध्रुवम् ।
 वीततृष्ण निरानन्द निराश निष्परिग्रहम् ॥

सर्वत सुखमभ्येति जलानीव महोदाधिम् ।
 नात्यक्त्वा सुखमाप्नोति नात्यक्त्वा विन्दत परम् ॥
 नात्यक्त्वा वाऽभय शेते सर्वं त्यक्त्वा सुखी भवत् ।
 [*यतो यतो निर्वर्तेत विमुच्येत ततस्तत ॥
 एष धर्मो नृणां मोक्षे शोकमाहभयापह* ।]
 आत्मचिन्ताविनोदेन शौचक्रीडनकेन च ॥
 सर्वभूतसमत्वेन योगः सिध्यति नान्यथा ।
 आत्मानन्दश्च सततमात्मन्येव समाहितः ॥
 रतश्चैव सुतृप्तश्च सतुष्टो नान्यमानसः ।
 आत्मन्येव सुतृप्तश्च योगः सिध्यति नान्यथा ॥
 स्वप्नेऽपि यो हि युक्त स्याज्जाग्रतीव विशेषतः ।
 ईदृक्चेष्टः स्मृत, श्रेष्ठो वरिष्ठो ब्रह्मवादिनाम् ॥

पाराशर.—[*स्तान्त्रिषवण प्रोक्त नियमाः स्युस्त्रिदण्डिनाम् ।
 न तत्परमहंसानां मुक्तानामात्मदर्शिनानाम् ॥]
 सदिग्ध सर्वभूतानां वर्णाश्रमविवर्जितः ।
 त दृष्ट्वा शान्तमनस स्पृहयन्ति दिवौकस ॥
 नाध्येतव्यं न वक्तव्यं न श्रोतव्यं कदाचन ।
 एवं ज्ञानपरो योगी ब्रह्मभूयाय कल्पते ॥

शङ्करः—पर्यटनशील* स्यादात्मज्ञानार्थम् । तदवाप्योर्ध्वमेकस्थानरतिस्तदभ्यासपरो नैकदेशे मूत्रपुरीषे चेति ।

पौराणिकः—नैव धर्मी न चाधर्मी न चापीह शुभाशुभी ।
 भिक्षाशी सर्ववर्णेषु तुल्यनिन्दास्तुति क्षमी ॥
 निस्तरङ्गवदम्भोधिस्थिरधी* सर्वदाऽऽत्मवान् ।
 सम* सर्वेषु भूतेषु परहस स उच्यते ॥

काण्वायन—तत्र परमहंसा नाम एकदण्डधरा मुण्डास्तथा कौपीन
 वाससोऽव्यक्तलिङ्गा अव्यक्ताचारा अनुमत्ता उन्मत्तवदाचरन्तः शिखा
 यज्ञोपवीतत्रिदण्डकमण्डलुरुपालानां च त्यागिनः शून्यागारदेवगृह-

* यदुच्छिन्नान्तर्गतो ग्रन्थः ख पुस्तके वर्तते । × यदुच्छिन्नान्तर्गतो न्यो ग य पुस्त-
 कयोर्नास्ति ।

वासिनो न तेषा धर्मो नाधर्मो न सत्य नापि चानृत सर्वसहा सर्वसमा समलोष्टाश्मकाश्चना उपपन्नमात्राहाराश्चातुर्वर्ण्य भैक्ष चरन्त आत्मान मोक्षयन्त इति ।

अयाचित यथालाभ भोजनाच्छादन भवेत् ।
परेच्छया च दिग्वासाः स्नान कुर्यात्परेच्छया ॥

अथ ब्राह्मणलक्षणमाह व्यासः—

अनुत्तरीयवसनमनुपस्तीर्यशायिनम् ।
बाहूपधायिन शान्त त देवा ब्राह्मण विदुः ॥
येन केनचिदाच्छन्नो येन केनचिदाशितः ।
यत्रक्चनशायी स्यात्त देवा ब्राह्मण विदुः ॥
कन्थाकौपीनवासा यो दण्डधृग्ध्यानतत्परः ।
एकाकी रमते नित्य त देवा ब्राह्मण विदुः ॥
निराशिषमनारम्भ निर्ममस्कारमस्तुतिम् ।
अक्षीण क्षीणकर्माण त देवा ब्राह्मण विदुः ॥
जन्मना यस्तु निर्विण्णो मरणेन तथैव च ।
आधिभिर्व्याधिभिश्चैव त देवा ब्राह्मण विदुः ॥
अहोरेव गणाज्जीतः सन्मानान्मरणादिव ।
कुणपादिव यः स्त्रीभ्यस्त देवा ब्राह्मण विदुः ॥
येन पूर्णमिवाऽऽकाश भवत्येकेन सर्वदा ।
शून्य यस्य जनाकीर्ण त देवा ब्राह्मण विदुः ॥
श्रद्धा ध्यान तप शौच वित्त यस्य चतुष्टयम् ।
स्मरण चाद्वितीयस्य त देवा ब्राह्मण विदुः ॥
न जाति कारण तात गुणाः कल्याणकारणम् ।
वृत्तस्थमपि चाण्डाल त देवा ब्राह्मण विदुः ॥
परिबोर्धात्परिच्छेदात्परिपूर्णावलोकनात् ।
परिपूर्णफलत्वार्चं परिव्राजक उच्यते ॥
पर वा व्रजते नित्य पर वीत्सृजते पुन ।
हित्वा चैव पर जन्म परिव्राजक उच्यते ॥

अत्राऽऽत्मव्यतिरेकेण द्वितीय यो न पश्यति ।
 ब्रह्मीभूतः स एवेह दक्षपक्ष उदाहृतः ॥
 घटाकाशो घटे भग्ने यथेयात्परमम्बरम् ।
 एवमवविधो भिक्षु प्रयाति परम पदम् ।
 वृत्तिहीन मन कृत्वा क्षेत्रज्ञ परमात्मानि ।
 एकीकृत्य विमुच्येत योगोऽय मुख्य उच्यते ॥
 सर्व ब्रह्मेति यो वेत्ति न तीर्थ तस्य किंचन ।
 जाग्रत्स्वप्नसुषुप्तेषु ब्रह्मण्येव स वर्तते ॥
 सर्वमन्यत्परित्यज्य बुद्ध्या तन्निष्ठतां गतः ।
 उपविष्टो ब्रजस्तिष्ठंस्तन्मय स्यात्समाहितः ॥
 यो हि नित्य सर्वसहश्चित्स्वरूपो निरञ्जनः ।
 देहेन्द्रियमनोबुद्धिव्यतिरिक्तोऽहमेव सः ॥
 देशबन्धुसुहृन्मित्रपिण्डप्राणमनोधियाम् ।
 पूर्वं पूर्वं त्यजेत्पश्चात्परमानन्दमाविशेत् ॥
 आत्मनिष्ठ सदा युक्तस्त्यक्तसर्वपरिग्रहः ।
 चतुर्थोऽय तु विज्ञेयो ध्यानभिक्षुरुदाहृतः ॥
 ब्रह्मनिष्ठो भवेन्नित्य य परिब्राह्मणतन्द्रितः ।
 स ब्रह्म परम ह्येति न चेहाऽऽजायते पुन ॥
 इन्द्रियाणीन्द्रियार्थेभ्य प्रत्याहृत्य मनश्चलम् ।
 प्रत्यगात्मनि सस्थाप्य ध्यान कुर्याद्यतिः सदा ॥
 एतावतैव पर्याप्त भिक्षोरेकान्तशीलिनः ।
 न तस्य म्रियते कश्चिन्म्रियते स न कस्यचित् ॥
 कोऽह कस्य कुतो वेति क कथ वा भवेन्निति ।
 प्रयोजकमतिर्नित्यमेव मोक्षाश्रमी भवेत् ॥

नैतादृश ब्राह्मणस्यास्ति वित्त यथैकता समता नित्यता च ।

शील स्थितिर्दण्डनिधानमार्जव ततस्ततश्चोपरमः क्रियाभ्यः ॥

कूर्मपुराणे शिवगीतासु—प्राणायामस्तथा ध्यान प्रत्याहारोऽथ धारणा ।

समाधिश्च मुनिश्रेष्ठा यमो नियम आसनम् ॥

मय्येकचित्तता योगो वृत्त्यन्तरनिरोधतः ।

तत्साधनान्यष्टधा तु युष्माक कथितानि च ॥

अहिंसा सत्यमस्तेय ब्रह्मचर्यापरिग्रहौ ।
यमा. संक्षेपतः प्रोक्ताश्चित्तशुद्धिप्रदा नृणाम् ॥
कर्मणा मनसा वाचा सर्वभूतेषु सर्वदा ।
अक्लेशजनन प्रोक्ता त्वहिंसा परमर्षिभिः ॥
अहिंसाया परो धर्मो नास्त्यहिंसा पर सुखम् ।
विधिना या भवेद्विंसा सा त्वहिंसैव कीर्तिता ॥
सत्येन सर्वमाप्नोति सत्ये सर्वं प्रतिष्ठितम् ।
यथार्थकथनाचारः सत्यं प्रोक्तं द्विजातिभिः ॥
परद्रव्यापहरणं चौर्याद्व्यास्य बलेन वा ।
स्तेयं तस्यानाचरणादस्तेयं धर्मसाधनम् ॥
कर्मणा मनसा वाचा सर्वावस्थासु सर्वदा ।
सर्वत्र मैथुनत्यागं ब्रह्मचर्यं प्रचक्षते ॥
द्रव्याणामप्यनादानमापद्यपि तथेच्छया ।
अपरिग्रह इत्याहुस्तत्प्रयत्नेनैव पालयेत् ॥
तपः, स्वाध्यायसतोषाः शौचमीश्वरपूजनम् ।
समासाभियमा प्रोक्ता योगसिद्धिप्रदायका ॥
३ — द्रव्ययज्ञाज्जपो यज्ञो विशिष्टो दशभिर्गुणैः ।
उपाशु स्याच्छतगुणः सहस्रो मानसः स्मृतः ॥
भिर्— वेदान्तशतरुद्रीयप्रणवानां जपबुधा ।
सत्त्वशुद्धिकरं पुसा स्वाध्यायं परिचक्षते ॥
स्वाध्यायस्य त्रयो भेदा वाचिकोपाशुमानसा ।
उत्तरोत्तरवैशिष्ट्यं प्राहुर्वेदार्थवादिनः ॥
यः शब्दो बोधजननं परेषां शृण्वता स्फुटम् ।
स्वाध्यायो वाचिकः प्रोक्त उपाशोरथ लक्षणम् ॥
ओष्ठयोः स्पन्दमात्रेणैव परस्याशब्दबोधकः ।
उपाशुरेष निदिष्टः साहस्रो वाचिकाज्जपात् ॥
यत्पदाक्षरसंगत्या परस्पन्दनवर्जितम् ।
चित्तं तन सर्वशब्दानां मानसं तज्जपे विदुः ॥
यद्वृच्छालाभतो नित्यमलं पुंसो भवेदिति ।
अवस्थामृषयः प्राहुः सतोषं सुखलक्षणम् ॥

बाह्यमाभ्यन्तर शौच द्विधा प्रोक्त द्विजोत्तमाः ।
 मृज्जलाभ्या स्मृत बाह्य मन शुद्धिस्तथाऽऽन्तरम् ॥
 स्तुतिस्मरणपूजाभिर्वाङ्मन कायकर्मभि ।
 सुनिश्चला शिवे भक्तिरेतदीश्वरपूजनम् ॥
 इन्द्रियाणा विचरतां विषयेषु स्वभावतः ।
 निग्रह प्रोच्यते सद्भि प्रत्याहारः स सत्तमाः ॥
 हृत्पुण्डरीके नाभ्या वा मूर्ध्नि पर्वसु मस्तके ।
 एवमादिषु देशेषु धारणा चित्तबन्धनम् ॥
 तेषामास्थितमालम्ब्य बुद्धेर्या वृत्तिसतति ।
 प्रत्ययां चैरसस्पृष्टा तद्ध्यान सूरयो विदुः ॥
 एकाकार समाधिः स्याद्देशालम्बनवर्जितः ।
 प्रत्ययो ह्यर्थमात्रेण योगशासनमुत्तमम् ॥
 धारणा द्वादश यमा ध्यान द्वादश धारणाः ।
 ध्यान द्वादशक यावत्समाधिरभिधीयते ॥
 आसन स्वस्तिक प्रोक्त पद्ममर्धासन तथा ।
 साधनानां च सर्वेषामेतत्साधनमुत्तमम् ॥
 ऊर्वोरुपरि विभे द्रा कृत्वा पादतले उभे ।
 समासीताऽऽत्मनः पद्ममेतदासनमुत्तमम् ॥
 ए ५ पादमथकीरमौन्विन्यस्योरुणि सत्तमाः ।
 आसीतार्थासनमिदं योगसाधनमुत्तमम् ॥
 उभे कृत्वा पादतले जानूर्वोरन्तरेण हि ।
 समासीताऽऽत्मनः प्रोक्तमासनं स्वस्तिक परम् ॥
 नद्यास्तीरे पुण्यदेशे देवतायतनेऽथ वा ।
 गृहे वा सुशुभे देशे विजने जन्तुवर्जिते ॥
 युञ्जीत योगी सततमात्मानं मत्परायणः ।
 भगवद्गीतासु—शुचौ देशे प्रतिष्ठाप्य स्थिरमासनमात्मनः ।
 ना युच्छिन्नं नातिनीचं चैलाजिनकुशोत्तरम् ॥
 तत्रैकाग्रं मनं कृत्वा यतचित्तेन्द्रियक्रियः ।
 उपविश्याऽऽसने युञ्ज्याद्योगमात्मविशुद्धये ॥
 समं कायशिरोग्रीवं धारयन्नचलं स्थिरः ।
 संप्रेक्ष्य नासिकाग्रं स्वं दिशश्चानवलोकयन् ॥

प्रशान्तात्मा विगतभीर्ब्रह्मचारिव्रते स्थितः ।
 मनः सम्यग् मच्चित्तो युक्त आसीत् मत्परः ॥
 युञ्जन्नेव सदाऽऽत्मानं योगी नियतमानसः ।
 शान्तिं निर्वाणपरमां मत्संस्थामधिगच्छति ॥
 शिवगीतासु—सर्वकर्माणि सन्यस्य भिक्षाशी निष्परिग्रहः ।
 प्राप्नोति मम सायुज्यं गुह्यमेतन्मयोदितम् ॥
 मनुः—प्रियेषु स्वेषु सुकृतमप्रियेषु च दुष्कृतम् ।
 विसृज्य ध्यानयोगेन ब्रह्माभ्येति सनातनम् ॥
 भवति च ब्राह्मणम्—“ तस्य पुत्रा दायमुपयन्ति सुहृद साधुकृत्यां
 द्विषन्तः पापकृत्याम् ” इत्यादि ।
 यौगौ नाम मुख्यो जीवस्य ब्रह्मणैक्यम् । कुतः । यतः—
 वृत्तिहीन मनः कृत्वा क्षेत्रज्ञ परमात्मनि ।
 एकीकृत्य विमुच्येत योगोऽयं मुख्य उच्यते ॥
 मनु’—प्राणायामैर्द्वेद्वेषान्धारणाभिश्च किल्बिषम् ।
 प्रत्याहारेण ससर्गान्ध्यानेनाऽऽनीश्वरा गुणान् ॥
 यमनियमासनप्राणायामप्रत्याहारधारणाध्यानसमाधयो धर्मशास्त्रे सम्यग्दर्शनसाधनत्वेन विहितास्त एव समाधिं वर्जयित्वाऽनेन श्लोकेनोच्यन्ते ।
 सम्यग्दर्शनत्वेनैव तान्सक्षेपत उदाहरिष्यामः—
 अहिंसा सत्यमस्तेय ब्रह्मचर्यमसंग्रहः ।
 यमास्तु कथिताश्चैते नियमानपि मे शृणु ॥
 सतोषशौचस्वाध्यायास्तपश्चेश्वरभावना ।
 नियमाः कौरवश्रेष्ठ फलसंसिद्धिहेतवः ॥
 मध्यप्रमाणमचल सुखदायि शुभं शुचि ।
 योगसंसिद्धये भूप योगिनामासनं स्मृतम् ॥
 प्राणायामस्तथा वायोः प्राणस्य हृदि धारणम् ।
 कुम्भरेचकपूराख्यास्तस्य भेदास्त्रयो नृप ॥
 इन्द्रियाणां स्वविषयाद्बुद्धेः प्रत्येकशस्तु यः ।
 करोत्याहारं ज्ञेयः प्रत्याहारः स पण्डितैः ॥

शुभे ह्येकत्र विषये चेतसो यच्च धारणम् ।
 निश्चलत्वात्तु सा सद्भिर्धारणेत्यभिधीयते ॥
 पौनःपुन्येन तत्रैव विषये सैव धारणा ।
 व्यानारूपा लभते राजन्समाधिमपि मे शृणु ॥
 अर्थमात्रं तु यद्ग्राह्यं चित्तमादाय पार्थिव ।
 अर्थस्वरूपवद्भाति समाधिः सोऽभिधीयते ॥ इत्यादि ।

प्राणायामप्रत्याहारधारणात्मध्यानानां रागद्वेषादिविषयसंस्पर्शपापपरतन्त्र
 त्वादिगुणहानिस्त्ववान्तरफलम् । प्रधानफलं तु सम्यग्दर्शनमेव । सम्यग्दर्शन
 फलं च श्रुतिस्मृतिप्रसिद्धम्—“ तरति शोकमात्मवित् ” [छा० ७।१।३] ।
 “स यो ह वै तत्परमं ब्रह्म वेदं ब्रह्मैव भवति । तरति शोकं तरति पाप्मानं गुहाग्रं
 न्निभ्यो विमुक्तोऽमृतो भवति ” [मुण्ड० ३।१।९] । “ भिद्यते हृदयग्रन्थि
 शिछ्यन्ते सर्वसंशयाः । क्षीयन्ते चास्य कर्माणि तस्मिन्हृष्टे परावरे ” [मुण्ड०
 २।२।८] । “ अभयं वै ब्रह्माभयं हि वै ब्रह्म भवति य एव वेद ” [बृह०
 ४।४।२५] । “ नैनं कृताकृते तपत ” [बृह० ४।४।२२] । “ तं विदित्वा
 न लिप्यते कर्मणा पापकेन ” [बृह० ४।४।२३] इत्याद्याः श्रुतयः ।

मनुः—सम्यग्दर्शनसंपन्नः कर्मणा न स बध्यते ।

दर्शनेन विहीनस्तु ससारं प्रतिपद्यते ॥

बीजान्यग्न्युपदग्धानि न रोहन्ति यथा पुनः ।

ज्ञानदग्धैस्तथा क्लेशैर्नाऽऽत्मा सबध्यते तथा ॥

पिप्पलादश्रुतिः—“ ज्ञानाग्निं शुभाशुभं दहति ” इति ।

गीतासु—यथैधांसि समिद्धोऽग्निर्भस्मसात्कुरुतेऽर्जुन ।

ज्ञानाग्निं सर्वकर्माणि भस्मसात्कुरुते तथा ॥

काठकोपनिषदि—“ एको वशी सर्वभूतान्तरात्मा एकं रूपं बहुधा
 यः करोति । तमात्मस्थं येऽनुपश्यन्ति धीरास्तेषां सुखं शाश्वतं नेत
 रेषाम् ” [२।२।१२] । सामवेदतलवकारोपनिषदि—“ यद्वाचाऽनभ्यु
 दितं येन वागभ्युद्यते । तदेव ब्रह्म त्वं विद्धि नेदं यदिदमुपासते ”
 [केनो० ख० ४] । “ यन्मनसा न मनुते येनाऽऽहुर्मनो मतम् । तदेव ब्रह्म
 त्वं विद्धि नेदं यदिदमुपासते ” [केनो० ख० ५] । “ यच्चक्षुषा न पश्यति

येन चक्षुःपि पश्यति । तदेव ब्रह्म त्वं विद्धि नेदं यदिदमुपासते ” [केनो० ख० ६] । “ यच्छ्रोत्रेण न शृणोति येन श्रोत्रमिदं श्रुतम् । तदेव ब्रह्म त्वं विद्धि नेदं यदिदमुपासते ” (केनो० ख० ७) । “ यत्प्राणेन न प्राणिति येन प्राणः प्रणीयते । तदेव ब्रह्म त्वं विद्धि नेदं यदिदमुपासते ” [के० ख० ८] । बृहदारण्यके—“ प्राणस्य प्राणमुत चक्षुषश्चक्षुरुत श्रोत्रस्य श्रोत्रमनसो ये मनो विदुः । ते निचिक्षुर्ब्रह्म पुराणमग्र्यम् ” [बृ० ४ । ४ । १८] । “ मनसैवानुद्रष्टव्यं नेह नानाऽस्ति किंचन । मृत्योः स मृत्युमामोति य इह नानेव पश्यति ” [बृ० ४ । ४ । १९] । “ एकधैवानुद्रष्टव्यमेतदप्रमेयं ध्रुवम् । विरजं परं आकाशादजं आत्मा महान्ध्रुवः ” [बृ० ४ । ४ । २०] । “ तमेव धीरो विज्ञाय प्रज्ञां कुर्वीत ब्राह्मणः । नानुध्यायाद्ब्रह्मशब्दान्वाचो विग्लापनं हि तत् ” [बृ० ४ । ४ । २१] । “ आत्मानं चेद्विजानीयादयमस्मीति पूरुषः । किमिच्छन्कस्य कामाय शरीरमनुसज्ज्वरेत् ” [बृ० ४ । ४ । १२] । “ यदैतमनुपश्यत्यात्मानं देवमञ्जसा ईशानं भूतभव्यस्य न ततो विजुगुप्सते ” [बृ० ४ । ४ । १५] । “ यदा सर्वे प्रमुच्यन्ते कामा येऽस्य हृदि स्थिताः । अथ मर्त्योऽमृतो भवत्यत्र ब्रह्म समश्नुते ” [बृ० ४ । ४ । ७] । “ विज्ञानमानन्दं ब्रह्म रातिर्दातुं परायणम् ” [बृ० ३ । ९ । २८] । “ सत्यस्य सत्यमिति ” [बृ० २ । ३ । ६] । “ महद्भूतमनन्तमपारं विज्ञानघनं एव ” [बृ० २ । ४ । १२] । “ तदेतद्ब्रह्मापूर्वमनपरमनन्तरमबाह्यमयमात्मा ब्रह्म ” [बृ० २ । ५ । १९] । “ स वा एष महानजः आत्माऽजरोऽमरोऽमृतोऽभयो ब्रह्माभयं वै ब्रह्माभयं हि वै ब्रह्म भवति य एव वेद ” [बृ० ४ । ४ । २९] । यदेव साक्षादपरोक्षाद्ब्रह्म य आत्मा सर्वान्तरस्तमे व्याचक्ष्वेत्येष त आत्मा सर्वान्तरः । कतमो याज्ञवल्क्य सर्वान्तरो योऽशनायापिपासे शोकं मोहं जरां मृत्युमत्येति ” [बृ० ३ । ५ । १] । अथर्वणोपनिषदि—“ यत्तद्रेष्यमग्राह्यमगोत्रमवर्णमचक्षुःश्रोत्रं तदपाणिपादम् । नित्यं विश्वं सर्वगतं सुसूक्ष्मं तदव्ययं यद्भूतयोनिं परिपश्यन्ति धीराः ” [मुण्ड० । १ । १ । ६] । “ ब्रह्मैवेदममृतं पुरस्ताद्ब्रह्म पश्चाद्ब्रह्म दक्षिणतश्चोत्तरेण । अधश्चोर्ध्वं प्रसृतं ब्रह्मैवेदं विश्वमिदं वरिष्ठम् ” [मुण्ड० । २ । २ । ११] । “ एतद्यो वेदं निहितं गुहायां सोऽविद्याग्रन्थिं विकिरतीह सोम्य ” [मुण्ड० । २ । १ । १०] । तैत्तिरीयकम्—“ ब्रह्मविदोऽमोति परम् । सत्यं ज्ञानमनन्तं ब्रह्म । यो वेदं निहितं गुहायां परमे व्योमन् । सोऽश्नुते सर्वां कामान्तसह । ब्रह्मणा विपश्चितेति ” [तैत्ति० । २ । १ । १] ।

काठके—“ नित्योनित्यानां चेतनश्चेतनानामेको बहूना यो विद्वधात्मा कामान् । तमात्मस्थ येऽनुपश्यन्ति धीरास्तेषां शान्तिः शाश्वती नेतरेषाम् ” [२ । २ । १३] । “ अशरीरं शरीरेष्वनवस्थेष्ववस्थितम् । महान्तं विभुमात्मानं मत्वा धीरो न शोचति ” [काठ० १ । २ । २२] । “ स्वमात्मं जागरितान्तं चोभौ येनानुपश्यति । महान्तं विभुमात्मानं मत्वा धीरो न शोचति ” [काठ० २ । १ । ४] । “ अङ्गुष्ठमात्रं पुरुषोऽन्तरात्मा सदा जनानां हृदये सनिविष्टः । तं स्वाच्छरीरात्प्रवृद्धेन्मुञ्जादिवोषिका भैर्येण । तं विद्याच्छुक्रममृतं तं विद्याच्छुक्रममृतमिति ” [काठ० २ । ३ । १७] । “ उत्तिष्ठत जाग्रत प्राप्यत वरान्निबोधत ” [काठ० १ । ३ । १४] । “ अशब्दमस्पर्शमरूपमव्ययं तथाऽऽस नित्यमगन्धवच्च यत् । अनाद्यमनन्तं महत्तः परं ध्रुवं निचार्य तन्मृत्युमुखात्प्रमुच्यते ” [काठ० १ । ३ । १५] ।

विष्णुपुराणे—विभेदजनकेऽज्ञाने नाशमात्यन्तिकं गते ।

आत्मना ब्रह्मणो भेदमसन्तं कः करिष्यति ॥

अनात्मन्यात्मबुद्धिर्या इवेऽस्वस्थमिति या मतिः ।

अविद्यातरुसंभूतं बीजमेतद्विधा स्थितम् ॥

पञ्चभूतात्मके देहे देही मोहतमोवृतः ।

अहमेव तदित्युच्चैः कुरुते कुमतिर्मतिम् ॥

अनेकजन्मसाहस्रीं ससारपदवीं ब्रजेत् ।

मोहश्रमं प्रयातोऽसौ वासनारेणुगुण्ठितः ॥

प्रक्षाल्यते यदा सोऽस्य रेणुर्ज्ञानोष्णवारिणा ।

तदा ससारिपान्थस्य याति मोहश्रमं शमम् ॥

श्रीशंकराचार्यसुरेश्वराचार्ययोर्वचनानि—

अनात्मभूते देहादावात्मबुद्धिस्तु देहिनाम् ।

साऽविद्या तत्कृतो बन्धस्तन्नाशो मोक्ष उच्यते ॥

ऐकात्म्याप्रतिपत्तिर्याऽस्वात्मानुभवसंश्रया ।

साऽविद्या संसृतेर्बीजं तन्नाशो मुक्तिरात्मनः ॥

तत्त्वमस्यादिवाक्योत्थं यज्जीवपरमात्मनोः ।

तादात्म्यविषयं ज्ञानं तदिदं मुक्तिकारणम् ॥

को जीवः कः परश्चाऽऽत्मा तादात्म्यं वा कथं तयोः ।

तत्त्वमस्यादिवाक्यं वा कथं तत्प्रतिपादयेत् ॥

* इत उत्तरमेतदर्थं क ग पुस्तकयोः—सत्यमाह भवानत्र विगानं नैव विद्यते । इति ॥

१ क ग स्व च स्वमि° । २ क ख ग मेतद्वितीत्यु° ।

हेतुः पदार्थबोधो हि वाक्यार्थावगतेरिति ।
 अन्तःकरणतद्दृष्टिसाक्षी चैतन्याविग्रहः ॥
 आनन्दरूपः सत्यः सन्निक नाऽऽत्मानं प्रपद्यसे ।
 सत्यानन्दस्वरूप धीसाक्षिण ज्ञानविग्रहम् ॥
 चिन्तयाऽऽत्मतया नित्यं त्यक्त्वा देहादिगा धियम् ।
 रूपादिमान्यतः पिण्डस्ततो नाऽऽत्मा घटादिवत् ॥
 पृथिव्यादिमहाभूतविकारत्वाच्च कुम्भवत् ।
 एवमिन्द्रियदृष्ट्वा नाहमिन्द्रियाणीति निश्चिनु ॥
 मनोबुद्धिस्तथा प्राणो नाहमित्यवधारय ।
 सघातोऽपि तथा नाहमिति दृश्यविलक्षणम् ॥
 द्रष्टारमनुमानेन निपुण सप्रधारय ।
 देहेन्द्रियादयो भावा हानादिव्यापृतिक्षमाः ॥
 यस्य सनिधिमात्रेण सोऽहमित्यवधारय ।
 अनापन्नविकारः सन्नयस्कान्तबदेव यः ॥
 बुद्ध्यादींश्चालयेत्प्रत्यक्सोऽहमित्यवधारय ।
 अजहात्प्रवदाभान्ति यत्सानिध्याज्जडा अपि ॥
 देहेन्द्रियमनःप्राणाः सोऽहमित्यवधारय ।
 अगमन्मे मनोऽन्यत्र सांप्रत चास्थिरीकृतम् ॥
 एव यो वेद धीवृत्त सोऽहमित्यवधारय ।
 स्वप्नजागरिते सुप्तिं भावाभावौ धिया तथा ॥
 यो वेत्त्यविक्रियः साक्षात्सोऽहमित्यवधारय ।
 घटावभासको दीपो घटादन्यो यथैक्षते ॥
 देहावभासको देही तथाऽह बोधविग्रहः ।
 यः साक्षिलक्षणो बोधस्त्वपदार्थः स उच्यते ॥
 * साक्षित्वमपि बोधत्वमविकारिण आत्मनः ।
 देहेन्द्रियमनःप्राणाहकृतिभ्यो विलक्षणः ॥
 प्रोज्झिताशेषैषद्भावविकारस्त्वपदाभिधः ।
 त्वमर्थमेव निश्चित्य तदर्थं चिन्तयेत्पुन ॥

* एतदर्थं न क ग घ पुस्तकेषु ।

१ क ख शेष्यते । २ ग वसद्भावः ।

अतद्व्यावृत्तिरूपेण साक्षाद्विधिमुखेन च ।
 निरस्ताशेषसारदोषोऽस्थूलादिलक्षणः ॥
 अदृश्यत्वादिगुणकः पराकृततमोमल ।
 निरस्तातिशयानन्दः सत्यप्रज्ञानविग्रहः ॥
 सत्तास्वलक्षणं पूर्णं परमात्मेति गीयते ।
 सर्वज्ञत्वं परेशत्वं तथा सपूर्णशक्तिता ॥
 वेदैः समर्थ्यते यस्य तद्ब्रह्मेत्यवधारय ।
 यज्ज्ञानात्सर्वविज्ञानं श्रुतिषु प्रतिपादितम् ॥
 मृदाद्यनेकदृष्टान्तैस्तद्ब्रह्मेत्यवधारय ।
 यदानन्त्यं प्रतिज्ञाय श्रुतिस्तत्सिद्धये जगौ ॥
 तत्कार्यत्वं प्रपञ्चस्य तद्ब्रह्मेत्यवधारय ।
 विजिज्ञास्यतया यच्च वेदान्तेषु मुमुक्षुभिः ॥
 समर्थ्यतेऽतियत्नेन तद्ब्रह्मेत्यवधारय ।
 जीवात्मना प्रवेशश्च नियन्तृत्वं च तान्प्रति ॥
 श्रूयते यस्य वेदेषु तद्ब्रह्मेत्यवधारय ।
 कर्मणा फलदातृत्वं श्रूयते च श्रुतौ स्फुटम् ॥
 जीवानां हेतुकर्तृत्वं तद्ब्रह्मेत्यवधारय ।
 तत्त्वपदार्थौ निर्णीतौ वाक्यार्थश्चिन्त्यतेऽधुना ॥
 तादात्म्यमत्र वाक्यार्थस्तयोरेव पदार्थयोः ।
 ससर्गो वा विशिष्टो वा वाक्यार्थो नात्र समतः ॥
 अखण्डैकरसत्वेन वाक्यार्थो विदुषा मतः ।
 प्रत्यग्बोधो य आभाति सोऽद्वयानन्दलक्षणः ॥
 अद्वयानन्दरूपश्च प्रत्यग्बोधैकलक्षणः ।
 इत्थमन्योन्यतादात्म्यप्रतिपत्तिर्यदा भवेत् ॥
 अब्रह्मत्वं त्वमर्थस्य व्यावर्तेत तदैव हि ।
 तदर्थस्य च पारोक्ष्यं यद्येव किं ततः शृणु ॥
 पूर्णानन्दैकरूपेण प्रत्यग्बोधोऽवतिष्ठते ।
 तत्त्वमस्यादिवाक्यं च तादात्म्यप्रतिबोधने ॥
 लक्ष्यौ तत्त्वपदार्थौ द्वावुपादाय प्रवर्तते ।
 हित्वा द्वौ शबलौ वाच्यौ वाक्यं वाक्यार्थबोधने ॥

यथा प्रवर्ततेऽस्माभिस्तथा व्याख्यातमादरात् ।
 आलम्बनतया भाति योऽस्मिन्प्रत्ययशब्दयोः ॥
 अन्तःकरणसभिन्नबोधः स त्वपदाभिध ।
 मायोपाधिर्जगद्योनि सर्वज्ञत्वादिलक्षणाः ॥
 परोक्षः शबल सत्याद्यात्मकस्तत्पदाभिध ।
 प्रत्यक्परोक्षतैकस्य सद्वितीयत्वपूर्णते ॥
 विरु येते यतस्तस्माल्लक्षणा सप्रवर्तते ।
 मानान्तरविरोधे तु मुख्यार्थस्य परिग्रहे ॥
 मुख्यार्थेनाविनाभूते प्रतीतिर्लक्षणोच्यते ।
 तत्त्वमस्यादिवाक्येषु लक्षणा भागलक्षणा ॥
 सोऽहमित्यादिवाक्यस्थपदयोरिव नापरा* ।
 अह ब्रह्मेतिवाक्यार्थबोधो यावद्दृढी भवेत् ॥

* नापरा । इत्युत्तरमय ग्रन्थो च पुस्तके । शौनक —

आमन्त्रितो यदा भिक्षुरन्यत्र प्रतिगच्छति । सप्तजम भवेच्छूद्रो दशजम नपुंसक ॥
 देवो मुनिर्द्विजो राजा वैश्य शूद्रो विडालक । पशुम्लेच्छश्च चाण्डालो विप्रः दशविधा स्मृता ॥
 भिक्षाशी हाननिरत सतुष्टश्च जितेन्द्रिय । वेदशास्त्रार्थतत्त्वज्ञो देवो विप्रः प्रकीर्तित ॥
 अकृष्टफलमूलाशी वनवासरत सदा । कुस्तेऽहरह श्राद्ध मुनिर्विप्रः स उच्यते ॥
 एकाहारेण सतुष्ट स्वकर्मनिरत सदा । ऋतुकालाभिगामी च स विप्रो द्विज उच्यते ॥
 अश्ववाहनतत्त्वज्ञ सग्राम न परित्यजेत् । आरम्भनिरत शूरो ब्राह्मण क्षत्रिय(त्र) उच्यते ॥
 लोककमसु निरत पशूना परिपालक । वाणिज्यकृपिकता च स विप्रो वैश्य उच्यते ॥
 छाक्षादितैलनीलीना कौशुम्भदधिसर्पिणाम् । दुग्धतकविक्रयी च स विप्रः शूद्र उच्यते ॥
 परकायविहन्ता च दाम्भिक स्वाथसाधक । हृल्लभेव जतिकूरो विप्रो मार्जार उच्यते ॥
 भक्ष्याभक्ष्य सम यस्य वाच्यावाच्य प्रियाप्रियम् । करोत्यगम्यागमन कृतघ्नो ब्राह्मणः पशु ॥
 क्षापिकूपतडागानामारामसुखवेश्मनाम् । विच्छेदने निरातङ्कः स विप्रो म्लेच्छ उच्यते ॥
 दध्नद्रव्यगुरुद्रव्यपरदाररत सदा । निष्ठुरः सर्वभूताना विप्रश्चाण्डाल उच्यते ॥
 ईर्ष्यालु पिशुनश्चैव कृतघ्नो दीर्घरोषक । चत्वारः कमचाण्डाला जातिचाण्डालपञ्चमा ॥ इति ।
 उदीच्या कान्यकुब्जाश्च नागराश्चित्तपावना । गौतमातीरवासाश्च इत्येते आयसङ्गका ॥
 आसीरा कर्कटाश्चैव द्राविडा दाक्षिणास्तथा । अवन्तीतीरवासाश्च ब्राह्मणास्ते हि मध्यमा ॥
 काञ्चीकौशलसौराष्ट्रा * कावेरीतीरवासिनः । (१) कौङ्कणोद्भूता नीचास्त ब्राह्मणा स्मृता ॥

* पुस्तके तु द्वा इत्यस्यानन्तर काकपदमाहित्य तीरवासिन इति हरितालेन निष्कासितम्
 कावेरीति च उत्तरार्धारम्भे योजितम् ।

शमादिसहितस्तावदभ्यसेच्छ्रवणादिकम् ।
 श्रुत्वाऽऽचार्यप्रसादेन दृढो बोधो यदा भवेत् ॥
 निरस्ताशेषससारानिदानं पुरुषस्तदा ।
 अहमेव पर ब्रह्म वासुदेवाख्यमव्ययम् ॥
 इति स्यान्निश्चितो मुक्तो बद्ध एवान्यथा भवेत् ।
 सर्वोपाधिविनिर्मुक्त चैतन्य च निरञ्जनम् ॥
 तद्ब्रह्माहमिति ज्ञात्वा कथं वर्णाश्रमी भवेत् ।
 ब्राह्मण्याद्यात्मके देहेऽनात्मन्यात्मेति भावनात् ॥
 श्रुतेः किंकरतामेति वाङ्मनःकायकर्मसु ।
 दग्धाखिलाधिकारश्चेद्ब्रह्मज्ञानाग्निना घ्नानिः ॥
 वर्तमानः श्रुतेर्मूर्ध्नि नैव स्याद्विधिकिंकरः ।
 विदेहो वीतसदेहो नेति नेत्यवशेषितः ॥
 देहाद्यनात्मदृक्तद्विक्रिया वीक्षतेऽपि न ।
 अज्ञानमनिराकुर्वज्ज्ञानमेव न सिध्यति ॥
 विपन्ने कारकज्ञाने ज्ञानकर्म न ढौकते ।
 सकृत्प्रवृत्त्या यद्भाति क्रियाकारकरूपधृक् ॥
 अज्ञानमागमज्ञान सागत्य नास्त्यतोऽनयोः ।
 वर्तमानमिदं याभ्यां शरीरं सुखदुःखदम् ॥
 प्रारब्धं पुण्यपापाभ्यां भोगादेव तयोः क्षयः ।

सामर्थ्याद्येन कर्मणा शरीरं प्रारब्धं तत्प्रवृत्तफलत्वादुपभोगेनैव क्षीयते ।
 अतो यान्यप्रवृत्तफलान्यतीतानेकजन्मकृतानि ज्ञानोत्पत्तेः प्राक्कृताणि ज्ञानसह
 भावीनि च तान्येव सर्वाणि कर्माणि ज्ञानाग्निर्भस्मसात्कुरुत इति जीवन्मुक्ति
 प्रतिपादकश्रुतिस्मृतिसामर्थ्यादवगम्यते । तथा च श्रुतिः—“संक्षुरं च क्षुरिब
 संकर्णोऽकर्ण इव सवागवागिव समना अमना इव समाणोऽप्राण इव”
 “तद्यथाऽहिनिर्वयनी वल्मीके मृता प्रत्यस्ता शयीतैवमेवेदम्” [बृ० ४।४।७]
 इत्याद्या ।

मनुः—यदा भावेन भवति सर्वभावेषु निस्पृहः ।
 तदा सुखमवाप्नोति प्रेत्य चेह च शाश्वतम् ॥
 अनेन विधिना सर्वास्त्यक्त्वा सङ्गाञ्जनैः शनैः ।
 सर्वद्वन्द्वविनिर्मुक्तो ब्रह्मण्येवावतिष्ठते ॥

[अ० ६ श्लो० ८१-८२] विद्ययाऽविद्यया परिकल्पितभेदजातं व्युदस्या
द्वयानन्दप्रकाशब्रह्मभावेन भवत्यवतिष्ठते यदा तदा भावेष्वब्रह्मस्तम्बपर्यन्तेषु
निःस्पृहो भवतीत्यर्थः ।

महाभारते श्रीगीतासु भगवद्वचनानि—

प्रजहाति यदा कामान्सर्वान्पार्थ मनोगतान् ।
आत्मन्येवाऽऽत्मना तुष्टः स्थितप्रज्ञस्तदोच्यते ॥
दुःखेष्वनुद्विग्नमनाः सुखेषु विगतस्पृहः ।
वीतरागभयक्रोधः स्थितधीर्मुनिरुच्यते ॥
यः सर्वत्रानभिस्नेहस्तत्तत्प्राप्य शुभाशुभम् ।
नाभिनन्दति न द्वेष्टि तस्य प्रज्ञा प्रतिष्ठिता ॥
यदा सहरते चायं कूर्मोऽङ्गानीव सर्वशः ।
इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥
योगयुक्तो विशुद्धात्मा विजितात्मा जितेन्द्रियः ।
सर्वभूतात्मभूतात्मा कुर्वन्नपि न लिप्यते ॥
नैव किञ्चित्करोमीति युक्तो मन्येत तत्त्ववित् ।
पश्यञ्छृण्वन्स्पृशञ्छिञ्चन्नश्नन्गच्छन्स्वपञ्चसन् ॥
प्रलपन्विमृजन्गृह्णन्निषिञ्चिन्मिषन्मिषन्नपि ।
इन्द्रियाणीन्द्रियार्थेषु वर्तन्त इति धारयन् ॥
प्रकाशं च प्रवृत्तिं च मोहमेव च पाण्डव ।
न द्वेष्टि समवृत्तानि न निवृत्तानि काङ्क्षति ॥
उदासीनवदासीनो गुणैर्यो न विचाल्यते ।
गुणा वर्तन्त इत्येव योऽवतिष्ठति नेङ्गते ॥
समदुःखसुखः स्वस्थः समलोष्टाश्मकाश्चन ।
सर्वारम्भपरित्यागी गुणातीतः स उच्यते ॥
प्रकृत्यैव च कर्माणि क्रियमाणानि सर्वशः ।
यः पश्यति तथाऽऽत्मानमकर्तारं स पश्यति ॥
यस्त्वात्मरतिरेव स्यादात्मतृप्तश्च मानवः ।
आत्मन्येव च सतुष्टस्तस्य कार्यं न विद्यते ॥
नैव तस्य कृतेनार्थो नाकृतेनेह कश्चन ।
न चास्य सर्वभूतेषु कश्चिदर्थव्यपाश्रयः ॥

छान्दोग्ये—“ आचार्यवान्पुरुषो वेद तस्य तावदेव चिर यावन्न विमो-
ह्येऽथ सपत्स्ये ” [६ । ३४ । २] इति । व्याससूत्रम् “ भोगेन त्वितरे

क्षपयित्वा सपद्यते ” [अ० ४ पा० १ सू० १४] इति । उदाहृतश्रुतिस्मृति
सूत्रेभ्यो ब्रह्मसाक्षात्कारवतो जीवन्मुक्तस्य प्रारब्धकर्मशेषवशाच्छरीरेन्द्रियादे
र्विदेहकैवल्यप्राप्तिपर्यन्तमवस्थान भवतीत्यवगम्यते ।

इति श्रीपरमहंसपरिव्राजकविश्वेश्वरसरस्वतीविरचिते परमहंसपरि
व्राजककर्मसंग्रहे ज्ञानान्तरङ्गधर्मसंग्रहः प्रथमः ।

=====

*ननु अस्ति चेदाश्रमोचितधर्मेष्वाधिकारो यतेस्तर्हि तदङ्गभूताभ्यां शिखा
यज्ञोपवीताभ्यां भवितव्यमेव । मैवम् । बहिर्भूतशिखायज्ञोपवीताङ्गाभावेऽपि
सामगस्य ब्रह्मचारिणः शिखाभावेऽपि वचनात्कर्मण्यधिकारवदधिकारोपपत्तेः ।
आन्तरशिखायज्ञोपवीतसद्भावाच्चाधिकारोऽस्त्येव । तथा चाऽऽथर्वणी श्रुतिः—

ज्ञानशिखा ज्ञाननिष्ठा ज्ञानयज्ञोपवीतिनः ।

ज्ञानमेव पर तेषां पवित्रं ज्ञानमुच्यते ॥

अग्रेरिव शिखा नान्या यस्य ज्ञानमयी शिखा ।

स शिखीत्युच्यते विद्वानितरे केशधारिणः ॥ [ब्रह्म० ख० ३] ।

आरुणी श्रुतिः—“ खल्वहं ब्रह्मसूत्रं सूचनात्सूत्रं ब्रह्मसूत्रमहमेवेति विद्वान्
स्त्रिवृत्सूत्रं त्यजेद्विद्वान्य एव वेद ” [ख० ३] इति ।

अत्रिः—ज्ञानशिखा ज्ञाननिष्ठा ज्ञानयज्ञोपवीतिनः ।

ज्ञानमेव पर तेषां पवित्रं कायशोधनम् ॥

मैत्रायणी श्रुतिः—“ अयज्ञोपवीती शौचनिष्ठः काममेकं वैणव दण्डमा
ददीत ” इति ।

* अधोलिखितो ग्रन्थो नन्विल्लत प्राक् ग व पुस्तकयोर्दृश्यते—

मनुरपि—अमुक्तयोरस्तगयोर्दृष्ट्वा ज्ञात्वा परेऽहनि ।

विष्णुधर्मोद्भूतेऽपि—

अहोरात्रे न भोक्तव्यं चन्द्रसूर्यग्रहे यदा । मुक्तिं दृष्ट्वा तु भोक्तव्यं ज्ञानं कृत्वा ततः परम् ।

इतीदमपि प्रस्तावविषयम् । चन्द्रसूर्यग्रहे नाद्यात्तस्मिन्नहनि पूर्वतः । राहोर्विमुक्तिं ज्ञात्वा ये

शिखा ज्ञानमयी यस्य उपवीत च तन्मयम् ।
ब्राह्मण्य सकल तस्य इति ब्रह्मविदो विदुः ॥
इद यज्ञोपवीत तु परम यत्परायणम् ।
विद्वान्यज्ञोपवीती स्याद्यज्ञस्त यज्विन विदुः ॥

इदमेवास्य तद्यज्ञोपवीत यदात्मध्यान विद्या शिखा नीरैः सर्वत्रावस्थितैः
कार्यं निर्वर्तयेदिति । अथ ब्राह्मे मुहूर्त उत्थाय भगवन्तमात्मत्वेन स्मृत्वा मूत्र
पुरीषोत्सर्गं विधिवत्कुर्यात् । तत्र च बह्वृचपरिशिष्टे—

ततश्च दिशि नैऋत्या कर्णसूत्र उदङ्मुखः = ।
अन्तर्धाय तृणैर्भूमिं शिरः प्रावृत्य वाससा ॥
वाच नियम्य यत्नेन निष्ठीवोच्छ्वासवर्जितः ।
कुर्यान्मूत्रपुरीषे तु शुचौ देशे समाहितः ॥ इति ।

कर्णसूत्र इत्येतद्गृहस्थादिविषयम् । अन्यत्साधारणम् । तृणैरयज्ञियैः ।
तृणग्रहणमुपलक्षणार्थम् ।

तिरस्कृत्य चरेत्काष्ठ पत्र लोष्ट तृणानि वा ।
नियम्य प्रयतो वाच सवीताङ्गोऽवगुण्ठितः ॥
उभे मूत्रपुरीषे तु दिवा कुर्यादुदङ्मुखः ।
रात्रौ तु दक्षिणे कुर्यादुभे सध्ये दिवा यथा ॥ इति ।
प्रत्यादित्य प्रत्यनिल प्रति गां प्रति च द्विजम् ।
मेहन्ति ये च पथिषु ते भवन्ति गतायुषः ॥

न मेहन कुर्याद्भस्मनि न गोमये न च गोष्ठे नोप्ते न शाङ्गलोपजीव्य
च्छायासु ।

शतहस्त परित्यज्य मूत्र कुर्याज्जलाश्रयात् ।
शतद्वय पुरीषे तु तीर्थे चैव चतुर्गुणम् ॥
छायायामन्धकारे वा रात्रावहनि वा द्विज ।
यथासुखमुखः कुर्यात्प्राणवाधाभयेषु च ॥

= उदङ्मुख इत्युत्तर ष पुस्तके ' दिवा सध्यासु कर्णस्थब्रह्मसूत्र उदङ्मुख ' इति श्लोकार्ध
वियते ।

१ ग न मूत्रे मेहन कुर्याद्भस्मनि गोमये न च । उपजीव्यस्थयाभो (१) च गोष्ठे नोप्ते न
शाङ्गले । श० ।

याज्ञवल्क्यः—गृहीतशिश्रश्चोत्थाय मृज्जिरभ्युद्धृतैर्जलैः ।

गन्धलेपक्षयकर शौचं कुर्यादतन्द्भितः ॥

उद्धृताभिरिति जलान्तःशौचनिषेधः । अत्र गन्धलेपक्षयकरमिति सर्वाभ्य-
मिणां साधारणमिदं शौचम् । मृत्सख्यादिनियमस्त्वदृष्टार्थः ।

भरद्वाजः—अपकृष्य च विष्णुत्रे काष्ठलोष्ठतृणादिना ।

उदस्तवासा उत्तिष्ठेद्दृढं विधृतमेहनः ॥

अत्रिः—शुद्ध्यर्थं च त्रिभिः काष्ठैस्तृणैर्वाऽपि निकर्षयेत् ।

यस्मिन्देशे च यत्तोय या च यत्र च मृत्तिका ॥

सैव तत्र प्रशस्ता स्यात्तया शौचं विधीयते ।

विष्णुपुराणे—बल्मीकमूषकोत्स्वाता मृदं चान्तर्जलात्तथा ।

शौचावशिष्टां गेहाच्च मृदं शौचे विवर्जयेत् ॥

विष्णुः—अन्तःप्रार्ण्यवपन्ना च हलोत्स्वातां च नाऽऽहरेत् ।

मनुः—आहृतामन्यशौचार्थं बालुकां पांशुरुपिणीम् ॥

न मार्गाभ्यश्मशानाच्च नाऽऽदद्यात्कुल्यतः कचिद् ।

यमः—आहरेन्मृत्तिकां प्राज्ञः कूलादसिकतां तु या ॥

कूलग्रहणमुपलक्षणम् । शुचिदेशात्तु सग्राह्या शर्कराश्मादिवर्जितेति ज्ञाता
तपवचनात् । कपिलः—चतुरङ्गुलमृत्तिकास्वननपरिग्रहे न दोष इति ।

यमः—उभे मूत्रपुरीषे तु पूर्वं गृहीत मृत्तिकाम् ।

पश्चाद्गृह्णाति यो विप्रः सचैलो जलमाविशेत् ॥

तीर्थे शौचं न कुर्वीत कुर्वीतोद्धृतवारिणा ।

पैठीनसिः—अनुदकमूत्रपुरीषकरणे सचैल स्नानमिति ।

उदकपात्राभावे तीर्थेऽपि शौचमुक्तमादित्यपुराणे—

रत्निमात्रं जलं त्यक्त्वा कुर्याच्छौचमनुद्धृतैः ।

पश्चात्तु शोधयेत्तीर्थमन्यथा त्वशुचिर्भवेत् ॥

मनुः—यावन्नापैत्यमेध्याक्तो गन्धलेपश्च तत्कृतः ।

तावन्मृद्धारि देयं स्यात्सर्वासु द्रव्यशुद्धिषु ॥

उद्धृताभ्यां मृज्जलाभ्यां गन्धलेपक्षयकर शौचं विधायादृष्टार्थं संख्या
पूरणं च कुर्यात् ।

ज्ञातातपः—एका लिङ्गे करे सव्ये तिस्रो द्वे हस्तयोर्द्वयोः ।

मूत्रशौचं समाख्यात शुके तद्द्विगुण स्मृतम् ॥

[× अत्र पादयोः सकृन्मृत्तिकेत्यपि बोध्यम् ।]

दक्षः—लिङ्गे तु मृत्समाख्याता त्रिपर्वं पूर्यते यथा ॥

दातव्यमुदकं तावन्मृदभावो यथा भवेत् ।

एका लिङ्गे तिस्रो वाम उभयोर्द्वे तु मृत्तिके ॥

पञ्चापाने दशैकस्मिन्नुभयोः सप्त मृत्तिकाः ।

एतच्छौचं गृहस्थस्य द्विगुणं ब्रह्मचारिणः ॥

वानप्रस्थस्य त्रिगुणं यतीनां च चतुर्गुणम् ।

अर्धप्रसूतिमात्रा च प्रथमा मृत्तिका स्मृता ॥

द्वितीया च तृतीया च तदर्धार्धा प्रकीर्तिता ।

वामे करे मृदादेया अर्धामलकसमिता ॥

उभयोर्हस्तयोर्देया पादामलकसमिभा ।

मनुः—एका लिङ्गे गुदे तिस्रस्तथैकत्र करे दश ॥

उभयोः सप्त दातव्या मृदः शुद्धिमभीप्सता ।

एतच्छौचं गृहस्थानां द्विगुणं ब्रह्मचारिणाम् ॥

त्रिगुणं तु वनस्थानां यतीनां च चतुर्गुणम् ।

[+ अत्र पादयोस्तिस्रो मृत्तिका इत्यपि बोध्यम् ।]

अत्र वसिष्ठेन शौचमुक्तं वेदितव्यम् । ततश्चाऽऽश्रमभेदेन द्वैगुण्याद्यभिधानं तद्विषयमेव । एतदिति सर्वनाम्ना प्रकृतस्यैव परामर्शात् ।

द्वैगुण्यादि च सख्यापेक्षं न परिमाणापेक्षं तस्या एव प्रकृतत्वात् । पादशौचे चैकैव मृत् । एकैव पादयोर्देयेति ब्रह्मपुराणवचनात् । यच्चत्र हारीतवचनं तिसृभिः पादौ प्रक्षालयेदिति तल्लेपशङ्कायामिति वेदितव्यम् । पञ्चापाने दशैकस्मिन्नित्यादिसख्याविशेषपक्षौ शक्यपेक्षया विकल्पितौ विज्ञेयौ ।

मूत्रशौचं पुरस्कृत्य बृहच्छौचं समाचरेत् ।

पश्चाच्च पादशौचं तु शौचविस्मिरुदाहृतम् ॥

× धनुस्त्रिह्रनान्तर्गतो ग्रन्थो यः पुस्तके वर्तते । + धनुस्त्रिह्रनान्तर्गतो ग्रन्थः । क ख ग पुस्तकेषु नास्ति ।

शौचे यत्नः सदा कार्यः शौचमूलो द्विजः स्मृतः ।

शौचाचारविहीनस्य समस्ता निष्फलाः क्रियाः ॥

न्यूनाधिक न कर्तव्यं शौचशुद्धिमभीप्सता ।

दक्षः—यद्यिवा विहितं शौचं तदर्थं निशि कीर्तितम् ।

तदर्थमातुरे प्रोक्तमातुरस्यार्धमध्वनि = ॥

देवलः—धर्म्यं वै दक्षिण हस्तमधः शौचे न योजयेत् ।

तथैव वामहस्तेन नाभेरूर्ध्वं न शोधयेत् + ॥

[× अयं च नियमः स्वस्थे कारणादुभयक्रिया । इति ।

कारणाद्धस्तोरोगादिनिमित्तात् । उभयक्रिया । एकेनैव हस्तेनोभयसाध्यं क्रिया कर्तव्येत्यर्थः]

ततो मूत्रपुरीषस्य स्पर्शशङ्कापनोदायं कटिशौचं कुर्यात् । तत्र विष्णुः—
' नाभेरधस्ताद्ग्राह्यं च कायिकैर्मलैः सुरादिभिर्मद्यैर्वापहतो मृत्तोयैस्तदङ्गं
प्रक्षाल्याऽऽचान्तः शुध्येत् ' इति । ततो धौतं कौपीनं परिधाय द्वादशगण्डूषपू-
र्वकमाचम्य षट् प्राणायामान्कुर्यात् ।

तथा च संप्रदायविद्वचनम्—

वसित्वा धौतकौपीनं गण्डूषान्द्वादशाऽऽचरेत् ।

आचम्य प्रयतो भूत्वा प्राणायामान्षडाचरेत् ॥

केवले तु लघुशौचे विशेषः—

षट् गण्डूषास्ततः कृत्वा प्राणायामत्रयं चरेदिति ।

अथ दन्तधावनविधिः ।

वृद्धशतातापः—मुखे पर्युषिते नित्यं भवत्यप्रयतो नर ।

तस्मात्सर्वप्रयत्नेन भक्षयेद्दन्तधावनम् ॥

अप्रयतोऽशुचिः । भक्षयेदिति दत्तसंबन्धादुपचारेण दन्तान्धर्षयेदित्यर्थः ।

अये तु भक्षयेच्चर्वयेन्मुख्यार्थे बाधकाभावात् । भक्षणं च दन्तकाष्ठाग्रस्य
प्रक्षिथिलावयवतापादनपर्यन्तं न तु निगरणम् । तथा च विष्णुः—

= घ पुस्तके समासे—चौरव्याघ्रादिसकुले पथि । + प्रकृतिस्थितिरेषा स्यात्कारणादुभयक्रिया ।
दन्तधावनमृच्छौचे जपे भिन्नान्त एव च । निद्रादौ पृष्ठके च प्राणायामोऽन्यदाचरेणाकारः (१) । इत्ययं
ग्रन्थः शोधयेदित्युत्तरं ख पुस्तके । × धनुषिह्नान्तर्गतग्रन्थो घ पुस्तके वर्तते ।

कनिष्ठाग्रसमस्थौल्य सकूर्चं द्वादशाङ्गुलम् ।

प्रातर्भुक्त्वा च यतवाग्भक्षयेदन्तधावनम् ॥

सकूर्चं चूर्णिताग्रं यथा भवति तथा भक्षयेदित्यर्थः । एतदन्तधावनं प्रातः
सध्यायाः प्राक् ।

उत्थाय नेत्रे प्रक्षाल्य शुचिर्भूत्वा समाहितः ।

परिजप्य च मन्त्रेण भक्षयेदन्तधावनम् ॥

नारदः—स्वदिरश्च करञ्जश्च करवीरकदम्बकौ ।

सर्वे कण्टकिनः पुण्याः क्षीरिणश्च यशस्विनः ॥

जम्बूनिम्बकचूताश्च कदम्बो लोवचम्बकौ ।

बर्दरी तिन्दुकस्त्वैते प्रशस्ता दन्तधावने ॥

कोविदारः करञ्जश्च कूटजः पुष्पमालती ।

सालोऽङ्गोलः प्रियङ्गुश्च तमालः शाक एव च ॥

आम्रातकोऽरिमेदश्च प्रशस्ताऽन्येऽपि ये द्रुमाः ।

वर्ज्यानि शाल्मलीपीलुर्भैव्यकिंशुकतिन्दुकाः ॥

अरिष्टोऽक्षः पारिभद्रो गुग्गुलुस्तिन्तिडी तथा । इति ।

विहितानामलाभेऽनिषिद्धा एव ग्राह्या न तु निषिद्धाः ।

परिमाणमुक्तं नृसिंहपुराणे—

अष्टाङ्गुलप्रमाणेन तत्प्रमाणमिहोच्यते ।

प्रादेशमात्रमथ वा तेन दन्तान्विशोधयेत् ॥

विष्णुः—द्वादशाङ्गुलकं विप्रैः काष्ठमाहुर्मनीषिणः ।

क्षत्रविदश्चद्रजातीनां नवषट्चतुरङ्गुलम् ॥

कण्टकिक्षीरवृक्षोत्थं द्वादशाङ्गुलमव्रणम् ।

कनिष्ठिकाग्रवत्स्थूलं कूर्चाग्रं सत्त्वैकपर्वकम् ॥

दन्तधावनं चाग्रेणैव कर्तव्यम् ।

सत्त्वचं दन्तकाष्ठं स्यात्तदग्रेण प्रधावयेत् । इति वचनात् ।

परिजप्य च मन्त्रेणेत्युक्तत्वात्—

आयुर्बलं यशो वर्चं प्रजां पशुवसूनि च ।

ब्रह्मं प्रज्ञां च मेधां च त्वं नो देहि वनस्पते ॥

* अत्र सधिरार्थः ।

इत्यनेन वा प्रणवेन वा काष्ठमभिमन्त्र्य दन्तधावनं कुर्यात् ।

प्राङ्मुखश्चोपविष्टस्तु भक्षयेद्वाग्यतो नरः ।

प्रक्षाल्य च शुचौ देशे दन्तधावनमुत्सृजेत् ॥

प्रक्षाल्य भक्षयेत्पूर्वं प्रक्षाल्यैव च सत्यजेत् ।

अमां वर्जयित्वा दन्तधावनं सदा कार्यम्—

अमावास्यामृते प्रातर्भक्षयेद्दन्तधावनम् ।

अमावास्यां तु नाश्नीयाद्दन्तकाष्ठं कथंचन ॥

नृसिंहपुराणे—अलाभे दन्तकाष्ठस्य प्रतिषिद्धे तथा दिने ।

अपां द्वादशगण्डूषैर्मुखशुद्धिर्भविष्यति ॥

प्रतिषिद्धे दिने श्राद्धादित्यवासरौ भस्मना दन्ताञ्जिह्वां च संशोध्य
गण्डूषान्कुर्यादित्यर्थः । लोष्टादिना तु न शोधयेत् । तथा च वृद्धयान्नवल्लभः—

इष्टकालोष्ठपाषाणैर्नखैरङ्गुलिभिस्तथा ।

मुक्त्वा चानामिकाङ्गुष्ठौ वर्जयेद्दन्तधावनम् ॥

यमः—मध्याह्नस्नानवेलायां यो भक्षेद्दन्तधावनम् ।

निराशास्तस्य गच्छन्ति देवताः पितृभिः सह ॥

एव दन्तधावनं विधाय द्वादशभिर्गण्डूषैर्मुखं संशोधयेत् । दशद्वादशगण्डू
षैरञ्जिः संशोधयेन्मुखम् । इति वचनात् । ततो भस्मस्नानं कृत्वा वासुदेवं
विचिन्तयेत् । उक्तं च शिवगीतासु—

मदात्मा मन्मयो भस्मं शृहीत्वा क्षिप्रहीनजम् ।

तेनोद्धूय तु सर्वाङ्गमग्निरित्यादिमन्त्रतः ॥

चिन्तयेत्स्वात्मनीशानं परं ज्योतिःस्वरूपिणम् ।

एष पाशुपतो योगः पशुपाशविमुक्तये ॥

अग्निरिति भस्म । वायुरिति भस्म । जलमिति भस्म । स्थलमिति भस्म ।
ज्योमेति भस्म । सर्वं इ वा इदं भस्म । मन एतानि चक्षूश्च भस्मान्नीत्य-
भिमन्त्र्य प्रणवेन सर्वाङ्गेषु निक्षिपेत् । तत्राऽऽरुणी श्रुतिः—“त्रिसध्यादौ
स्नानमाचरेत् । संधिं समाधावात्मन्याचरेत्” [ख० २] इति ।

व्यासः—प्रातर्भक्ष्याह्नयोः स्नानं वानप्रस्थगृहस्थयोः ।

भिक्षूणां तु त्रिषवणमेकं तु ब्रह्मचारिणाम् ॥

सर्वे वाऽपि सकृत्कुर्युरशक्तौ चोदक विना ।
 अशिरस्क भवेत्स्नानमशक्तौ कर्मणा सदा ॥
 आर्द्रेण वाससा वाऽपि पाणिना वाऽपि मार्जनम् ।
 चतस्रो घटिकाः प्रातरुणोदय उच्यते ॥
 यतीना स्नानकालोऽय गङ्गाभ्युसदृशः स्मृतः ।
 उषस्युषसि यत्स्नान सध्यायामुदिते रवौ ॥
 प्राजापत्येन तत्तुल्य सर्वपापप्रणाशनम् ।

ब्रह्माण्डपुराणे—पृथिव्या यानि तीर्थानि तेषा स्नानस्य यत्फलम् ।
 विष्णोः पादोदक मूर्ध्ना दधत्सर्वमवाप्नुयात् ॥

स्कन्दपुराणे—अयमेव परो धर्मस्त्वदमेव परं तपः ।
 इदमेव परं तीर्थं विष्णुपादाम्बु यः पिबेत् ॥
 स चैवावभृथस्नातः स च गङ्गाजलाप्लुतः ।
 विष्णुपादोदकं कृत्वा शङ्के यः स्नाति मानवः ॥
 यतिपादोदकं राजन्हन्ति पापं पुराकृतम् ।
 सप्तजन्मार्जितं सद्यः श्रद्धया शिरसा धृतम् ॥

बौधायनः—सध्यासु स्वमात्मानं प्रज्ञया च सधत्ते । यश्चिन्तयते वाऽयमभि
 वर्धयते तस्माद्ध्यानमेव सधोपासनमिति ।

प्रातर्मध्यदिने काले स्नानं विधिवदाचरेत् ।
 शौचमाचमनं चैव सध्या यानमतन्द्रितः ॥
 उत्थायापररात्रे तु विष्णून्ने विधिनोत्सृजेत् ।
 शौचं कृत्वा यः आचम्य तदा स्तोत्रादिकं जपेत् ॥
 शयनादुत्थितो यस्तु कीर्तयेन्मधुमूदनम् ।
 कीर्तनाच्चस्य पापानि शममायान्त्यशेषतः ॥

अथ दण्डमुद्रासहितं गृहीत्वा स्नानार्थं गच्छेत् । तथा च संप्रदायविदः -
 नागमुद्रा त्वधो धार्या धेनुमुद्रा तु मध्यतः ।
 तृतीये दण्डभागे तु धार्या परशुमुद्रिका ॥
 तस्या उपरि सधार्या शङ्खमुद्रा तु वैष्णवी ।

* धेनुमुद्रायां विशेष उक्तः—

* भागद्वय विहायोर्ध्व + चतुरङ्गुलमानतः ।

दण्ड कार्पाससूत्रेण वेष्टयेत्सप्रदायतः × ॥ इति ।

तत एवविध दण्ड दक्षिणकरे गृहीत्वा वामासे वस्त्रं कृत्वा गुरोर्दक्षिण
भागे स्थित्वा गुरुमभिवन्द्य तदनुज्ञां प्राप्य गच्छेत् ॐ । उक्तं च—

अभिवन्द्य गुरुञ्ज्येष्ठान्देवादीन्परिगृह्य च ।

द्वाराद्बहिर्वागर्पादो दण्डमूलं पुरो दधत् ॥

ततो निर्गत्य विभादीन्द्ष्ट्वा दक्षिणतो ब्रजेत् ।

ततो जलाशयं गत्वा गुरुञ्ज्येष्ठान्विलोक्य च ॥

तेषामधः प्रदेशे तु शुचौ देशे कमण्डलुम् ।

सस्थाप्य वामवस्त्रं च कृत्वा विष्णुं स्मरेज्जले ॥

ततो दण्डस्य मूलेन तथाऽग्रेण स्पृशेज्जलम् ।

कुर्याज्जलस्य च दिशा देवानां वन्दनं क्रमात् ॥

ततो गुरुणा ज्येष्ठानां यतीनां वन्दनं क्रमात् ।

ततः सस्थापयेद्दण्डमूर्ध्वाग्रं जलमध्यतः ।

अथ वा शुचिवस्त्रादौ स्थापयेत्प्रागुदङ्मुखम् ॥

ततो मृदं समानीय यथोक्तां शुचिदेशतः ।

प्रक्षाल्य तीरे सस्थाप्य कुर्याद्भागत्रयं ततः ।

तत एकेन भागेन पादशौचं समाचरेत् ॥

आचम्यान्येन भागेन कटिशौचं समाचरेत् ।

जलान्तस्तिष्ठन्निर्मृज्जिः कटिं प्रक्षालयेत्ततः ॥

कौपीने तिष्ठन्निर्मृज्जिः पुटे प्रत्येकमेव तु ।

गृहस्थस्य च यच्छौचं तत्कार्यं यतिना ततः ॥

आचम्य विधिना पश्चात्प्राणायामत्रयं चरेत् ।

ततस्तु क्षालयेत्सम्यङ्मृज्जलाभ्यां कमण्डलुम् ॥

वामहस्तस्य पृष्ठे तु सस्थाप्य स्नानमृत्तिकां ।

* घ पुस्तके समासे—भागद्वय मध्यमभागस्य भागद्वयम् । + घ पुस्तके समासे—ऊर्ध्वं मध्यमभागस्य तृतीयभाग इत्यर्थः । × घ पुस्तके तु—सप्रदायत इत्यस्य स्थानान्तरम् “द्विर्यज्ञो पवीतं च ग्रन्थिमप्ये तु कारयेत् । षडङ्गुलप्रमाणं वै बधयित्वा तु यत्नतः । श्वेतसूत्रं भवेद्यत्र ब्रह्म मुद्रा प्रकीर्तिता ” इति वर्तते । ॐ गच्छेदित्युत्तर ख पुस्तके—मृदा स्नानं न कुर्वीत निशि सप्ता गृहेषु च । नैमित्तिके तथा ज्ञाने तथा मौनार्कवारयोः । इति ।

१ क ख १ पाददण्डमूले पु । २ क ख मूलाग्रं ।

दण्ड कमण्डलु चैव स्पृष्ट्वाऽऽचामेद्यथाविधि ॥
 वामवस्त्रं ततो दण्डे स्थाप्य यद्वा शुचिस्थले ।
 दक्षिणोरौ स्नानमृदं सस्थाप्य विभजेन्निधा ॥
 चुलुके जलमादाय तद्दामेन पिधाय च ।
 प्रणवेन द्विषद्द्वारमभिमन्त्र्य च तेन ताम् ॥
 सप्रोक्ष्य प्रणवेनैव द्विषट्केनाभिमन्त्रयेत् ।
 ततः प्रथमभागात्तु गृहीत्वा स्वल्पिका मृदम् ॥
 करावालिप्य सूर्याय प्रदर्श्य क्षालयेत्करौ ।
 पुनः किञ्चित्समादाय हस्तयोरुपलिप्य च ॥
 सूर्याय दर्शयित्वा ध्वजमुखं कक्षौ विलेपयेत् ।
 जलेनाधोमुखं कक्षौ समालिप्य जलं स्पृशेत् ॥
 एव वारत्रयं कुर्यात्कक्षयोरुपलेपनम् ।
 द्वितीयात्किञ्चिदादाय हस्तयोरुपलिप्य च ॥
 सूर्याय दर्शयित्वा तु लिम्पेज्जालभुजौ हृदम् ।
 जलं स्पृशेत्ततश्चैव किञ्चिदादाय मृत्तिकाम् ॥
 हृदयमारभ्य चाऽऽ नाभेरालिप्य सलिलं स्पृशेत् ।
 पुनश्चैव समादाय पृष्ठमारभ्य लेपयेत् ॥
 आपादात्तु जलं स्पृष्ट्वा दक्षिणेन करेण तु ।
 तृतीयं भागमादाय वामेनोरुं विशोधयेत् ॥
 गङ्गायां तन्मुखोऽन्यत्र सूर्यदेवादिसमुखः ।
 यस्य प्रसादादित्यादिमन्त्रेण त्रिर्नमेद्गुरुम् ॥
 ततो दक्षिणभागे तु स्थित्वा वन्देत् तं गुरुम् ।
 ज्येष्ठानां वन्दनं कृत्वा ज्येष्ठानुक्रमतः पुनः ॥
 ततस्तान्दक्षिणे कृत्वा वामहस्तेन दक्षिणम् ।
 पादं स्पृष्ट्वा विशेषतो नाभिद्वयं शनैः शनैः ॥
 प्रवाहाभिमुखो नद्यामन्यत्र रविसमुखः ।
 त्रिर्निमज्ज्य मृदं स्कन्धे सस्थाप्य प्रागुदङ्मुखः ॥
 आचम्य द्वित्रिराचम्य प्रणवे प्रोक्ष्य मन्त्र्य च ।
 मृत्तिकां पूर्ववत्ता च स्कन्धादादाय हस्तयोः ॥
 उपलिप्याथ सूर्याय चक्षुषोर्वा प्रदर्शयेत् ।

ललाटबाहुहृदय क्रमेणैव विलेपयेत् ॥
 एव वारत्रय कृत्वा गृहीत्वा शेषमृत्तिकाम् ।
 प्रणवेनाप आलोडय कुर्यात्पद्मारमज्जनम् ॥
 द्विराचम्य त्रिराचम्य प्राणान्पश्चाद्यथाविधि ।
 न्यासादि कृत्वा प्रणव जपेदष्टोत्तर शतम् ॥
 अथ वाऽपि यथाशक्ति ततो ब्रह्मानुचिन्तयेत् ।
 नाम्ना तु केशवादीनामेकैक नाम सस्मरेत् ॥
 उक्त्वा द्वादशवार तु शिरोवदनबाहुषु ।
 हृदये च निषिञ्चेत्तु त्रिस्त्रिंशः शङ्खाख्यमुद्रया ॥
 जलेन तिलक कृत्वा द्विराचमनपूर्वकम् ।
 ततस्तु तर्पण कुर्याद्वत्वा गुरुसमीपतः ॥
 तेषां पादोदक सिञ्चेच्छिरस्यादौ तु पूर्ववत् ।
 ततस्तु त्रि० पिबेदेव विष्णो पादोदकेन च ॥
 ततः प्रक्षाल्य कौपीन निष्पीड्य परिधाय च ।
 ऊरू प्रक्षाल्य मृत्तोयैर्हस्तौ प्रक्षालयेन्मृदा ॥
 एक पाद स्थले कृत्वा द्विराचम्य यथाविधि ।
 प्राणायामत्रय कृत्वा द्विषद्वाराभिमन्त्रितैः ॥
 जलैः सप्रोक्ष्य वस्त्रादीनङ्ग वस्त्रेण मार्जयेत् ।
 ज्येष्ठाना सनिधौ विद्वानुपविश्य तु मार्जनम् ॥
 कण्ठादूर्ध्वं यति कुर्यादितरत्र यथासुखम् ।
 मुख त्वष्टगुणेनाऽऽदौ प्रादक्षिण्येन मार्जयेत् ॥
 शिरश्चतुर्गुणेनैवमा नाभेर्द्विगुणेन तु ।
 एवमेकगुणेनैव पादपर्यन्तमार्जनम् ॥
 कौपीनसहित दोरमादौ बध्नीत वाग्यतः ।
 कौपीनमङ्गवस्त्र च जलं चाऽऽप्लुत्य निषिपेत् ॥
 वामवस्त्र ततः कृत्वा विसृष्टे चाङ्गवस्त्रके ।
 कौपीने मृज्जले क्षिप्त्वा पादौ प्रक्षालयेन्मृदा ॥
 तत आचम्य विधिवन्प्राणायामान्बडाचरेत् ।
 अज्ञानकृतहिंसादिप्रत्यवायानिवृत्तये ॥
 अथोर्ध्वपुण्ड्र तर्जन्या कुर्यात्स्थानत्रये यतिः ।

१ ख त्रिमि श । २ क म् । कुर्यात्प्रणाम विधिवद्वा । ख म् । कुर्यादङ्गवस्त्रं च गत्वा ।
 ३ घ विद्या गमा । ४ क ग ले चोत्कृत्य ।

प्रथमं धारये मूर्ध्नि प्रणवस्याऽऽद्यमात्रया ॥
 द्वितीयया ललाटे तु हृदये च तृतीयया ।
 प्राणायामत्रयं कृत्वा ऋष्यादिन्यासपूर्वकम् ।
 प्रणवार्थानुसंधानं पञ्चीकरणपूर्वकम् ।
 सध्यां तु विधिवत्कुर्यात्किञ्चित्कालं समाहितः ॥
 अष्टोत्तरशतं वाऽपि सहस्रं वाऽष्टसंयुतम् ।
 प्रणवं तु जपेत्पञ्चात्प्राणायामत्रयं चरेत् ॥
 ततो न्यासविधायाम्बु पद्ममष्टदलं लिखेत् ।
 सचिन्त्यं सगुणं विष्णुं तत्र पञ्चोपचारतः ॥
 संपूज्य तर्पयेत्तत्र तारेणाष्टोत्तरं शतम् ।
 ततो दक्षिणहस्तस्थं तोयं द्वादशवारतः ॥
 अभिमन्त्र्य शिरः प्रोक्ष्य तथाऽन्यदभिमन्त्रितम् ।
 जलं पिबेदथाऽऽचम्य दोरं प्रक्षालयेन्मुद्रा ॥
 अङ्गवस्त्रं च घटिकां तयोः कृत्वा यथाविधि ॥
 वामहस्तस्य पृष्ठे तु संस्थाप्याऽऽचमनं चरेत् ।
 आर्द्रमुद्रां ततो बद्ध्वा दण्डं मूले तु तर्पयेत् ॥
 ततो दण्डस्य * मूले तु प्रणवेनैव तर्पयेत् ।
 द्विषड्वारं तथाऽग्रे तु तर्पयित्वा समुत्थितः ॥

अन्ये तु — त्रिस्त्रिवारेण देवर्षीन्दण्डाग्रे त्रिः पितृस्ततः ।
 तत उत्थाय दण्डस्य मूलाग्राभ्यां स्पृशेज्जलम् ॥
 जलदिग्गुरुवृद्धानां वन्दनं च यथाक्रमम् ।
 कृत्वाऽभिषेकं देवस्य ततो यायान्मठं प्राप्ति ॥
 देवं संस्थाप्य विधिवद्गुर्वादीनभिवादयेत् ।
 शोषणायाङ्गवस्त्रादिप्रसार्य च शुचिस्थले ॥
 प्रागग्रमुदगं वा दण्डं नभसि धारयेत् ।

ततः पादौ प्रक्षाल्य द्विराचम्य शुचिदेशे विष्णुपूजाप्रणवजपश्रवणादि
 कुर्यात् । तथा च संप्रदायविदः —

गुरुपदिष्टमार्गेण न्यासध्यानादि वाऽऽचरेत् ।
 स्वयं पतिततुलसीपत्राद्यैः स्वाहृतैर्यतिः ॥

गन्धपुष्पाद्युपचारान्कृत्वा सुस्थित आसने ।
जपमाला गृहीत्वा तु प्रणवार्थमनुस्मरन् ॥
जपेद्द्वादशसाहस्र प्रणवस्य प्रयत्नतः ।
सहस्र श्रवणार्थी तु योगाभ्यासी शत जपेत् ॥
निर्विकल्पसमाधिस्तु न जपेत्किंचिदद्वयात् ।

[* अथ जपनिवेदनमन्त्रः—

ॐ पुण्डरीकाक्ष विश्वात्मन्मन्त्रमूर्ते जनार्दन ।
गृहाणेम जप नाथ मम दीनस्य शाश्वत ॥

इत्यनेन जप निवेदयेत्]

नारदवचनम्—भिसाटन जपो ध्यान स्नान शौच सुरार्चनम् ।
कर्तव्यानि षडेतानि यतीनां नृपदण्डवत् ॥

सुरार्चनमित्यनेन विष्णोः = शिवस्यार्चनमुच्यते । तयोरेव ज्ञानमोक्षप्रदातृ
त्वात् । तथा च शौनकः—

आरोग्य भास्करादिच्छेदनमिच्छेदुताशनात् ।
ज्ञानं महेश्वरादिच्छेन्मोक्षमिच्छेज्जनार्दनात् ॥
प्रणम्य दण्डवद्भूमौ नमस्कारेण योऽर्चयेत् ।
स यां गतिमवाप्नोति न सा क्रतुशतैरपि ॥

कात्यायनः—त्रिकालमेककाल वा पूजयेत्पुरुषोत्तमम् ।

व्यासः—अन्यैरानीतकुसुमैरर्चयेज्जगदीश्वरम् ।

शृङ्गानीतैः क्रयक्रीतैर्नार्चयेद्भक्तिमान्याति ॥

पर्कं तु तुलसीपत्रं पुष्पं पर्युषितं च यत् ।

आनीय तत्प्रयत्नेन पूजयेत्पुरुषोत्तमम् ॥

भावपुष्पैर्यजेद्योगी बाह्यैर्वा श्रद्धया शिवम् ।

तदर्थं पुष्पाहंसाया ॐ न भवेद्द्विसंकः क्वचित् ।

* धनुश्चिह्नात्तर्गतो ग्रन्थः ख पुस्तके वर्तते । = घ पुस्तके समासे—शिवपदं बाणलिङ्गा
परम् । ॐ घ पुस्तके समासे—पुष्पं पर्युषितमिति मुनिपुष्पादिविषयम् । तुलस्यगस्त्यावित्त्वानि गङ्गा
वारि न दुष्यतीत्यादिवाक्येन तेषां पर्युषितत्वाभावप्रतिपादनात् । ॐ घ पुस्तके समासे—न भवे
द्विसंकः क्वचिदित्यनेन देवार्थं तुलसीपुष्पादिच्छेदऽपि यत्तेदोषो नास्तीति प्रतिपादितं भवति ।

विष्णोः पादोदक जुष्ट * नैवेद्यस्य च भक्षणम् ।
निर्माल्य शिरसा धार्य महापातकनाशनम् ।
यदि वाग्यमलोप, स्याज्जपादिषु कथचन ॥
व्याहरेद्वैष्णव मन्त्र स्मरेद्वा विष्णुमव्ययम् ।
कृष्णालयसमीपस्थान्कृष्णदर्शनलालसान् = ॥
चाण्डालान्पतितान्त्रात्यान्स्पृष्ट्वा न स्नानमाचरेत् ।

पादौ—यः पूजयेद्धरिं चक्रे शालग्रामसमुद्भवे ।
राजसूयसहस्रेण तेनेष्ट प्रतिवासरम् ॥
महाकाष्ठस्थितो वह्निर्मन्थस्थाने प्रकाशते ।
यथा तथा हरिर्व्यापी शालग्रामे प्रकाशते ॥
विना तीर्थैर्विना दानैर्विना यज्ञैर्विना भस्त्रैः ।
मुक्तिं याति नरोऽवश्य शालग्रामशिलार्चनात् ॥
शालग्रामसमीपे तु क्रोशमात्र समन्ततः ।
कैकटेऽपि मृतो याति वैकुण्ठभवनं नरः ॥

कापिलः—प्रातःस्नाने त्वशक्तश्चेत्कापिल स्नानमाचरेत् ।
तत्राप्यसामर्थ्ययुक्ते मन्त्रस्नान विधीयते ॥
नाभेरधः प्रविश्याप्सु कटिं प्रक्षाल्य मृज्जलैः ।
जलमर्द्रकर्पटेनाङ्गशोधनं कापिल स्मृतम् ॥
सायंप्रातरसामर्थ्यं सायमेवायवा पुनः ।
परिवर्त्य च कौपीन मन्त्रस्नान विधीयते ॥

पाराशरः—चक्षुरोगी शिरोरोगी कण्ठरोगी कफाधिकः ।
कण्ठस्नान प्रकुर्वीत शिरःस्नानफल लभेत् ॥
कालदोषादिसामर्थ्यान् शक्नोति यदा ह्यसौ ।
ऋषिभिस्तु तदा ज्ञात्वा मन्त्रैर्दिष्टं तु मार्जनम् ॥
आग्नेयं भस्मना स्नानमवगाह्य च वारुणम् ।
आपो हि धेति ब्राह्म च वायव्यं रजसा गवाम् ॥
यत्तु सातपवर्षं हि तत्स्नान दिव्यमुच्यते ।
स्नानान्येतानि चाऽऽपत्सु व्याधितस्योदक विना ॥

* य पुस्तके समासे-विष्णुनैवेद्यभक्षण चान्यसमर्पितनैवेद्यभक्षणविषयम् । = य पुस्तके समासे—*ण्णसेवार्थमागतानिति वा पाठ इत्युक्तम् ।

* स्नानेऽप्यशक्तः स्नायीत नित्यमुष्णेन वारिणा ।
तैलाभ्यङ्गो न दुष्येत व्रणिना वातरोगिणाम् ॥

आग्निः—स्नान त्रिषवण प्रोक्त नियमा, स्युस्त्रिदण्डिनाम् ।^१
नैतत्परमहंसानां मुक्तानामात्मदक्षिणाम् ॥

मेधातिथिः—स्नान त्रिषवण प्रोक्त बहूदकवनस्थयोः ।
हसे तु सकृदेव स्यात्परहंसे न विद्यते ॥

अथाऽऽचमनविधिस्तत्र दक्षः—

प्रक्षाल्य पादौ हस्तौ च त्रि पिबेदम्बु वीक्षितम् ।
समृज्याङ्गुष्ठमूलेन द्वि प्रमृज्यात्ततो मुखम् ॥
= सहताङ्गुलिभिः पूर्वमास्थमेवमुपस्पृशेत् ।
अङ्गुष्ठेन प्रदेशिन्या घ्राण पश्चादनन्तरम् ॥
अङ्गुष्ठानामिकाभ्यां तु चक्षुः श्रोत्र पुनः पुनः ।
गोकर्णाकृतिहस्तेन माषमात्र जल पिबेत् ॥
तन्यून तु सुरापानमधिक रुधिर भवेत् ।
कनिष्ठाङ्गुष्ठयोर्नाभिं हृदय तु तलेन वै ॥
सर्वाभिस्तु शिरः पश्चाद्वाहू चाग्रेण सस्पृशेत् ।

शङ्खः—प्रक्षाल्य पादौ हस्तौ च सस्थाप्य चरणौ भुवि ।
संनिबद्धकच्छशिरवः स्मृत्वा चैवेष्टदेवताम् ॥
दक्षिण तु कर कृत्वा गोकर्णाकृतिवत्पुनः ।
माषमज्जनमात्रास्तु सगृह्य त्रि. पिबेदपः ॥
ब्रह्मतीर्थेन दैवेन न पित्र्येण कदाचन ।
पीत्वा तु हस्तौ प्रक्षाल्य पादावोष्ठावलोमकौ ॥
वारिणाऽङ्गुष्ठमूलेन द्विः प्रमृज्यात्ततो मुखम् ।
तिष्ठभिर्मध्यमाभिर्वा सर्वाभिर्वारिणा स्पृशेत् ॥
अङ्गुष्ठेन प्रदेशिन्या घ्राण पश्चादनन्तरम् ।
अङ्गुष्ठानामिकाभ्यां तु चक्षुः श्रोत्र पुनः पुनः ॥
कनिष्ठाङ्गुष्ठयोर्नाभिं हृदय तु तलेन वै ।
सर्वाभिश्च शिरः पश्चाद्वाहू चाग्रेण सस्पृशेत् ॥

• ४ पुस्तके समासे—शीतोदकस्नाने । = ४ पुस्तके समासे—अप्यमाभिस्तिसृभिरिति ।

अपः स्पृशेत्तु सर्वत्र मध्ये मध्ये विधानतः ।
अशक्तस्त्रिंशत्तुर्वाऽपि पीत्वा प्रक्षालयेत्करम् ॥
मुख प्रमृज्य विधिवन्नाभिं चैव तु सस्पृशेत् ।
यतिश्च ब्रह्मचारी च नाऽऽचामेक्ष्मवारिणा ॥
वानप्रस्थो गृहस्थश्च दैवे पित्र्ये च कर्मणि ।

याज्ञवल्क्यः—अन्तर्जानु शुचौ देश उपविष्ट उदङ्मुखः ।
प्राग्वा ब्राह्मेण तीर्थेन द्विजो नित्यमुपस्पृशेत् ॥

शुचावशुचिद्रव्यासस्पृष्टे देश इत्युपानच्छत्रशयनासनादिनिषेधः । उपवि-
ष्टोऽधः स्थितो न शयानः प्रह्वो गच्छन्वा । उदङ्मुखः प्राङ्मुखो वेति दिग-
न्तरनिवृत्तिः । शुचौ देश इत्येतस्मात्पादप्रक्षालनप्राप्तिः । ब्राह्मेण तीर्थेन वक्ष्य-
माणेन । द्विजो न शूद्रादिः । नित्यं सर्वकालमाश्रमान्तरगतोऽपि । उपस्पृशेदा-
चामेत् । कथम् । अन्तर्जानु जानुनोर्मध्ये हस्तौ कृत्वा दक्षिणेन हस्तेनेति ।

कनिष्ठादेशिन्यङ्गुष्ठमूलान्यग्र करस्य च ।
प्रजापतिपितृब्रह्मदेवतीर्थान्यनुक्रमात् ॥

कनिष्ठायास्तर्जन्याश्चाङ्गुष्ठस्य च मूलानि करस्याग्र प्रजापतिपितृ[ब्रह्म]देव-
तीर्थानि यथायथ वेदितव्यानि ।

त्रिः प्राश्यापो द्विरुन्मृज्य खान्यद्भिः समुपस्पृशेत् ।
अद्भिस्तु प्रकृतिस्थाभिर्हीनाभि फेनबुद्बुदैः ॥

वारत्रयमपः पीत्वा मुखमङ्गुष्ठमूलेन द्विरुन्मृज्य खानि च्छिद्राण्यूर्ध्वकाय-
गतानि घ्राणादीन्यद्भिरुपस्पृशेत् । अद्भिर्द्रव्यान्तरासस्पृष्टाभिः । पुनरद्भिरिति
ग्रहण प्रतिच्छिद्रमुदकस्पर्शनार्थम् । पुनस्ता एव विशिनष्टि—प्रकृतिस्थाभिर्गन्ध-
रूपरसस्पर्शान्तरमभासाभिः । फेनबुद्बुदरहिताभिः । तुशब्दाद्वर्षधारागतानां
शूद्राद्यावर्जितानां च निषेधः ।

हृत्कण्ठतालुगाभिस्तु यथासख्य द्विजातय ।
शुष्येरन्त्री च शूद्रश्च सकृत्स्पृष्टाभिरन्ततः ॥

यमः—अपः परनखस्पृष्टा यथाऽऽ(द्या)चामाति वै द्विजः ।
सुरा पिबति वा रैक्त यमस्य वचनं तथा ॥

ब्रह्मपुराणे—अधोवर्णस्य सलापे सुप्ते वा दन्तधावने ।

आचम्य प्रयतो भूत्वा ततः शुद्धो भवेन्नरः ॥

अधोवर्णश्चाण्डालादिः । यमः—

उत्तीर्थोदकमाचामेदेवतीर्थे तथैव च ।

हारीतः—स्त्रीशूद्रोच्छिष्टाभिभाषण आचामेत् ।

मूत्रपुरीषोत्सर्गदर्शने देवताभिगन्तुकाम आचामेत् ।

अथ द्विराचमननिमित्तानि—

याज्ञवल्क्यः—स्नात्वा पीत्वा क्षुते सुप्ते भुक्त्वा रथ्योपसर्पणे ।

आचान्तः पुनराचामेद्वासोऽपि परिधाय च ॥

यमः—सकर्ममे तु वर्षासु प्रविश्य ग्रामसकटम् ।

जङ्घयोर्मृत्तिकास्तिस्रः पद्भ्या च द्विगुणाः स्मृताः ॥

एवविधरथ्योपसर्पण एवविधप्रक्षालनानन्तरमाचमनम् ।

उदकाभाव आचमनानुकल्पः ।

बृहस्पतिः—पितृमन्त्रोच्चरि रौद्र आत्मालम्भेऽधमेक्षणे ।

अधोवायुसमुत्सर्ग आक्रन्दे क्रोधसभवे ॥

मार्जारमूषकस्पर्शे ग्रहासेऽनृतभाषणे ।

निमित्तेषु च सर्वेषु दक्षिण श्रवण स्पृशेत् ॥

आर्द्रं तृण गोमय वा भूमिं वा सस्पृशेदद्विजः ।

क्षुते निष्ठीवने चैव दतोच्छिष्टे तथाऽनृते ॥

पतितानां च सभाषे दक्षिण श्रवण स्पृशेत् ।

मार्कण्डेयपुराणे—कुर्यादाचमन स्पर्शं गोपृष्ठस्यार्क-दर्शनम् ।

कुर्वीताऽऽलम्भन वाऽपि दक्षिणश्रवणस्य च ॥

यथाविभवतो ह्येतत्पूर्वाभावे ततः परम् । इति ।

आचमनापवादः—

याज्ञवल्क्यः—मुखजा विप्रुषो मेध्यास्तथाऽऽचमनविन्दवः ।

श्मश्रु चाऽऽस्यगत दन्तसक्त त्यक्त्वा ततः शुचिः ॥

+ ग पुस्तके समासे—अर्केति चन्द्रस्याप्युपलक्षणम् ।

१ ख अणस्य च स । २ ख अव । ३ घ मेदवतीर्थे त । ४ घ *भारदेश आ ।
५ ग *लक्ष्मणे । ६ क प्रवासे ।

मनुः—दन्तवदन्तलघेषु जिह्वास्पर्शं शुचिर्न तु ।

परिच्युतेषु च स्थानाभिगिरन्नेव तच्छुचिः ॥

शातातपः—दन्तलघे फले मूले अप्सु प्राणाहुतीषु च ।

स्नेहे सोमे चेक्षुदण्डे नैवोच्छिष्टो भवेद्द्विजः ॥

स्पृशन्ति बिन्दवः पादौ यस्याऽऽचामयतः करात् ।

न तैरुच्छिष्टभावः स्यात्तुल्यास्ते भूमिगैः सह ।

अथ प्राणायामः शौनकपरिशिष्टे—अथ प्राणायामान्व्याख्यास्यामः

यावत्यः पूरके मात्रा द्विगुणा रेचकेषु च ।

कुम्भके चातुर्गुण्य च प्राणायामोऽयमुच्यते ॥

अष्टमात्रः पूरकः षोडशमात्रो रेचको द्वार्त्रिंशन्मात्रः कुम्भक इति शिशु-
प्राणायामः । द्वादशमात्र पूरकश्चतुर्विंशतिमात्रो रेचकोऽष्टचत्वारिंशन्मात्रः
कुम्भक इति मध्यमः । षोडशमात्र पूरको द्वार्त्रिंशन्मात्रो रेचकश्चतुःषष्टिमात्रः
कुम्भक इत्युत्तमः । इति प्राणायामः । अक्षरकालो मात्रा । प्रायश्चित्तं चैत
त्सर्वेषु दुष्कृतेषु ।

रेचक दक्षिणे नासे पूरक वामनासिके ।

अद्गुष्ठाद्गुलिभिश्चैव प्राणायाम समाचरेत् ॥

प्राणायामैकनिष्ठस्य न किञ्चिदपि दुर्लभम् ।

मार्कण्डेयपुराणे—लघुद्वादशमात्रस्तु द्विगुणः स तु मध्यमः ।

त्रिगुणाभिश्च मात्राभिरुत्तमोऽयमुदाहृतः ॥

शैवताशक्ततापेक्षया लब्धादिव्यवस्था ।

वैवस्वतः—द्वादशावर्तनं यत्तु प्रणवस्य मनो हृदि ।

प्राणायामो यते प्रोक्तः प्राणानायम्य चोमिति ॥

कूर्मपुराणे—प्राणस्तु देहजो वायुरायामस्तन्निरोधनम् ।

मात्राद्वादशको मन्दश्चतुर्विंशतिमात्रकः ॥

मध्यमः प्राणसरोधः षट्त्रिंशन्मात्रकोत्तमः ।

सर्गर्भमाहुः सजपमगर्भं विजप बुधाः ॥

१ क ख घ यावत्यो रेचके मात्रास्तद्विगुणा पूरके विधात् । कुम्भके चातुर्गुण्यम् । अष्ट
मात्रो रेचक षोडशमात्र पूरको द्वार्त्रिंशन्मात्र कुम्भक इति शिशुप्राणायाम । द्वादशमात्रो रेचक
चतुर्विंशतिमात्र पूरकोऽष्टचत्वारिंशन्मात्र कुम्भक इति मध्यम । षोडशमात्रो रेचको द्वार्त्रिंशन्मात्र
पूरकश्चतुःषष्टिमात्र कुम्भक इत्युत्तम । इति प्राणायामः । २ क ख घ रत्तरीय उदा° । ३ ख
ग घ शक्त्यापे° ।

रेचकः पूरकश्चैव प्राणायामोऽथ कुम्भकः ।
 रेचकोऽजस्त्रनिःश्वासात्पूरकः सनिरोधतः ॥
 साम्येन सस्थितिर्या सा कुम्भकः परिगीयते ।
 वसिष्ठः—प्रणवेनैव कुर्याच्च प्राणायामान्यतिर्मुहुः ।
 सर्वेषामपि पापानां सघाते समुपस्थिते ॥
 पूरकः पूरणं वायोः कुम्भकः स्थापनं हृदि ।
 बहिर्निःसारणं तस्य रेचकः परिकीर्तितः ॥
 अभ्यसेद्वशाद्वाहस्रं प्रणवं शोधनं हि तत् ।
 रेचकं वाममार्गेण पूरकं दक्षिणे तथा ॥
 कुम्भकं तु तयोर्हीनं मध्यमं हृदि तिष्ठति ।
 निरोधाज्जायते त्रायुर्वायोरग्निर्हि जायते ॥
 ताभ्यामपोऽभिजायन्ते ततोऽन्तः शुद्ध्यते त्रिभिः ।
 चतुर्विंशतिमावृत्तिं षट्त्रिंशदद्वादशाथवा ॥
 प्रणवस्य स्मरेत्स स्यात्प्राणायामो यतानिलः ।

भिन्नलक्षणप्राणायामविधानं तु यथाधिकारं द्रष्टव्यम् । परमहंसस्य तु
 प्राणायामः प्रणवयुक्त एव स्यान्नान्यः । कुतः—

प्रणवाभ्यासविक्षेपमानन्दात्मस्थितिप्रियम् ।
 यतिं परमहंसाख्यं यस्त्वं नार्चितुमर्हति(सि) ॥

तस्य दोषः स्यादिति शेषः ।

वेदो वृक्षस्तस्य मूलं प्रणवो यस्य सोऽस्ति सः ।
 वृक्षमूली यतिः स स्यात्त्यक्तवेदपरिग्रहः ॥ इत्यादिस्मृतेः ।

नन्वत ऊर्ध्वममन्त्रवदाचरेदित्यादिश्रुतिवचनविरुद्धमेतत्स्मृतिवचनम् ।
 न विरुद्धं सर्वेषु वेदेष्वावर्ण्यकमावर्तयेदित्यादिवेदवचनेन परमहंसस्या
 प्यारण्यवृत्तेर्विहितत्वादारण्यरूपत्वात्प्रणवस्य परमहंसस्य प्रणवावृत्तेर्वै
 देन विहितत्वात् ।

मनुः—आत्मज्ञाने शमे च स्याद्वेदाभ्यासे च यत्नवान् ।

वेदाभ्यासः प्रणवाभ्यासः । अत ऊर्ध्वममन्त्रवदाचरेदिति श्रुतिवचनं तु
 प्रणवव्यातिरिक्तप्रतिषेधार्थमित्यविरोधः ।

१ क ख 'वामेव पा । २ क ख त्यक्तवेदोऽपरिग्रह । ग त्यक्त्वा वेदपरिग्रहम् । ३ ग
 ध 'प्यभूतत्वा' ।

दहन्ते ध्यायमानानां धातूनां हि यथा मलाः ।
 तथेन्द्रियाणां दहन्ते दोषाः प्राणस्य निग्रहात् ॥
 प्राणायामैर्दहद्दोषान्धारणाभिश्च किल्बिषम् ।
 प्रत्याहारेण ससर्गा ध्यानेनानीश्वराम्गुणान् ॥

अथ जपाविधिः ।

योगयाम्लवल्क्यः—उपांशुजपयोगस्तु तस्माच्छतगुणो भवेत् ।
 सहस्रो मानसः प्रोक्तो यस्माद्ध्यानसमो हि सः ॥
 तस्माद्वाचिकात् ।

न च क्रामन्न च हसन्न पार्श्वमवलोकयन् ।
 नापाश्रितो न जल्पश्च न प्रावृत्तशिरास्तथा ॥
 कूर्मपुराणे—जपकाले न भाषेत नान्यानि प्रेक्षयेद्बुधः ।
 न कम्पयेच्छिरोग्रीवं दन्ताभैव प्रकाशयेत् ॥
 व्यासः—अङ्गुल्यग्रेषु यज्जप्तं यज्जप्तं मेरुलङ्घने ।
 असंख्यातं च यज्जप्तं तज्जप्तं निष्फलं भवेत् ॥
 अनामिकायां मध्ये च मध्याच्चाधःक्रमेण तु ।
 तर्जन्यां विजयान्ते च अक्षमालां करे स्थिता ॥
 मध्यमादिद्वयं वर्ज्यं जपकाले विपश्चिता ।
 एतन्मेरुं विजानीयाद्दूषितं ब्रह्मणा स्वयम् ॥

शिवपुराणे—अङ्गुल्या जपसंख्यानमेकमेकमुदाहृतम् ।
 रेखा(स्व)याऽष्टगुणं विद्यात्पुत्रजीवैर्दशाधिकम् ॥
 शतं स्याच्छङ्खमणिभिः प्रवालैस्तु सहस्रकम् ।
 स्फटिकैर्दशसाहस्रं मौक्तिकैर्लक्षमुच्यते ॥
 पद्माक्षैर्दशलक्षं तु सौवर्णैः कोटिरुच्यते ।
 कुशग्रन्थ्या च रुद्राक्षैरनन्तगुणितं भवेत् ॥

बाराहपुराणेऽक्षमालायाः परिमाणमुक्तम्—

उत्तमा तु शतं पूर्णं पञ्चाशद्विस्तु मध्यमा ।
 कनिष्ठा पञ्चविंशत्या परिमाणं विधीयते ॥

१ क ख घ प्रेषये° । २ क न्यादिजपान्ते । ३ ग घ मेव मु । ४ ख °म् । ५ रिष्टेनाष्ट° ।
 ग °म् । इष्ट्याऽ । ।

बौधायन.—वृक्षमूलिको वेदस-यासी । वेदो वृक्ष. प्रणवस्तस्य मूल प्रणवा
त्मको वेद. प्रणव ध्यायेत् । प्रणवो ब्रह्मभूयाय कल्पत इति होवाच प्रजाप
तिरिति ।

वैवस्वतः—पादमाक्रम्य पादेन जप नैव तु कारयेत् ।
शिर. प्रावृत्य वस्त्रेण ध्यान नैव प्रशस्यते ॥
व्याहरेदक्षरश्रेण्यां वर्णाद्वर्ण पदात्पदम् ।
शब्दार्थचिन्तनाभ्यासात्स उक्तो मानसो जपः ॥

पात्रे—परमहसव्रती यस्तु प्रणवाभ्यासशीलतः ।
यद्यनुत्पन्नविज्ञानो विरक्तः सयतेन्द्रियः ॥
यावज्जीव जपेन्मन्त्र प्रणव ब्रह्मणो वपुः ।
ह्रस्वो दहति पापानि दीर्घो मोक्षप्रदायकः ॥
प्लुतस्तु सर्वसिद्धयै स्यात्प्रणवास्त्रिविधः स्मृतः ।
अ ऋग्वेद उ यजुर्वेदो मकारः सामसङ्गकः ॥

काठके—“ सर्वे वेदा यत्पदमामनन्ति तपांसि सर्वाणि च यद्वदन्ति ।
यदिच्छन्तो ब्रह्मचर्यं चरन्ति तच्चे पदं सग्रहेण ब्रवीम्योमित्येतत् ”
[अ० १ व० २।१५]

एतदालम्बन श्रेष्ठमेतदालम्बन परम् ।
एतदालम्बन ज्ञात्वा ब्रह्मलोके महीयते ॥
यस्तु द्वादशसाहस्र नित्य प्रणवमभ्यसेत् ।
तस्य द्वादशभिर्मासैः पर ब्रह्म प्रकाशते ॥
अथ श्रवणविधिस्तत्रेयमितिकर्तव्यता कूर्मपुराणे—
आचम्य सयतो नित्यमधीयीत ह्रुदइमुख ।
उपसगृह्य तत्पादौ वीक्षमाणो गुरोर्मुखम् ॥

मनुः—हस्तौ तु सयतौ कार्यौ जानुभ्यामुपरि स्थितौ ।
सहृत्सु हस्तावध्येय स हि ब्रह्माञ्जलि. स्मृतः ॥
ब्राह्मणः प्रणव कुर्यादन्ते च वेदविद्विज. । इति ।

चकारादावापि प्रणव कुर्यादित्यर्थः । स्रवत्यर्नोक्तं पूर्वं पुरस्ताच्च विशी
र्यत इति वचनाच्च प्रणवमुच्चार्य सुमुखश्चैकदन्तश्चेत्यादिना विघ्नराज स्मृत्वा

श नो मित्रेत्यादिशान्तिं पठित्वा वेदान्तग्रन्थस्य सध्या(ध्यां) स्थले पठेत् ।

तथा चाक्ते सप्रदायविद्भिः—

तथोपदिष्टां गुरुणा सह शान्तिं पठेत्ततः ।

*सध्यापत्र समादाय गुरुवक्त्रं विलोकयन् ॥

स्थित्वा तेनोमिति प्रोक्ते स्वयमप्योमिति ब्रुवन् ।

मन्दस्वरेण सध्यास्थ +वाक्यमेकं पठेत्ततः ॥

गुरुणा तस्य सक्षिप्य तात्पर्यं वर्णिते सति ।

ततो द्वादश दण्डप्रणामान्कुर्यात् । तथा चाऽऽहुः—

वेदान्तशास्त्रस्याऽऽरम्भे प्रणामा द्वादश स्मृताः ।

गुरोर्यथावदन्ते तु षट् प्रणामाः प्रकीर्तिता ॥

ततो यथाशक्ति पठित्वाऽन्ते पुनः प्रणवं कृत्वा तामेव शान्तिं पठित्वा
नमस्कारान्विधाय विरमेत् ।

उक्तं च श्रवणफलम्—

किं तीर्थैः किं प्रदानैर्वा किं यज्ञैः किमुपोषितैः ।

अहन्यहानि तं देवं तन्मयत्वेन शृण्वताम् ॥

अत्राऽऽत्मव्यतिरेकेण द्वितीयं यदि पश्यति ।

ततः शास्त्राण्यधीयन्ते श्रूयन्ते ग्रन्थाविस्तराः ॥

श्रवणान्मननाच्चैव निदिध्यासनतस्तथा ।

आराध्य सर्वदा ब्रह्म पुरुषेण हितैषिणा ॥

यथा खनन्वनित्रेण नरो वार्यधिगच्छति ।

तथा गुरुगता विद्या श्रुश्रुपुरधिगच्छति ॥

गुरुपूजा च सततं वृद्धानां पर्युपासनम् ।

श्रवणं चैव शास्त्राणां कूटस्थं श्रेयं उच्यते ॥

आध्यात्मिकीं कथां मुक्त्वा भैक्षचर्यां सुरस्तुतिम् ।

अनुग्रहं पथि प्रश्नं वृथा जल्पोऽन्यं उच्यते ॥

ब्रह्मचर्यममानित्वमहिंसा सत्यमार्जवम् ।

वेदान्तश्रवणं ध्यानं भिक्षोः कार्याणि नित्यशः ॥

* व पुस्तके समासे-प्रणववार्तिकादि पुस्तकम् । + व पुस्तके समासे-पञ्चीकरणादिवाक्यम् ।

त्वपदार्थविवेकाय सन्यासः सर्वकर्मणाम् ।
श्रुत्याऽभिधीयते यस्मात्तत्त्यागी पतितो भवेत् ॥
शिखासूत्रपरित्यागी वेदान्तश्रवण विना ।
विद्यमानेऽपि सन्यासे पतत्येव न सशयः ॥
अहं ब्रह्मेति वाक्यार्थबोधो यावद्दृढ भवेत् ।
शमादिसहितस्तावदभ्यसेच्छ्रवणादिकम् ॥
यावदेवाऽऽत्मविज्ञानमतदाभासवर्जितम् ।
सुनिश्चल भवेत्तावच्छ्रवणादिब्रतो भवेत् ॥
त्यक्ताशेषक्रियस्यैव ससार प्रजिहासतः ।

जिज्ञासोरेव चैकात्म्य त्रयन्तेष्वधिकारिता ॥
शान्तैरनन्यमतिभिर्मधुरस्वभावैरेकत्वनिश्चितमनोभिरपेतमोहैः ।
सार्धं वनेषु परमात्मपदस्वरूप शास्त्रेषु सम्यगनिश विमृशन्ति धन्याः ॥
न देशो न च कालोऽस्ति न हिंसा गुरुकर्मणि ।
सर्वत्रैवानुकूलः स्यादेष धर्मस्य संग्रहः ॥

व्यासः—यस्य देवे परा भक्तिर्यथा देवे तथा गुरौ ।
तस्यैते कथिता ह्यर्थाः प्रकाशन्ते महात्मनः ॥

याज्ञवल्क्यः—ज्ञेय चाऽऽरण्यकमह यदादित्यादवाप्तवान् ।
योगशास्त्रं च मत्प्रोक्तं ज्ञेयं योगमभीप्सता ॥

चित्तवृत्तेर्विषयान्तरतिरस्कारेणाऽऽत्मस्थैर्यं योगः । तत्प्राप्त्यर्थं मया यद्बु-
हदारण्यकाख्यमादित्यात्प्राप्तं तच्च ज्ञातव्यम् । तथा च यन्मयोक्तं योगशास्त्रं
तदपि ज्ञातव्यम् ।

अनन्यविषयं कृत्वा मनोबुद्धिस्मृतीन्द्रियम् ।
ध्येयं आत्मा स्थितो योऽसौ हृदये दीपवत्प्रभुः ॥

सर्वतः—योगाभ्यासपरो नित्यमात्मविद्यापरायणः ।

स ह्याश्रमैर्विजिज्ञास्य समस्तैरेवमेव तु ॥
द्रष्टव्यस्त्वय मन्तव्यः श्रोतव्यश्च द्विजातिभिः ।

द्रष्टव्योऽपरोक्षीकर्तव्य आत्मा । तत्रोपायं दर्शयति—श्रोतव्य इति ।
प्रथमतो वेदान्तश्रवणेन निर्णेतव्यस्तदनन्तरं मन्तव्यो युक्तिभिर्विचारयितव्य
स्ततोऽसौ ध्यानेनापरोक्षी भवति । अमनने दोषमाह तैत्तिरीयश्रुतिः—“तत्त्वेव
मयं विदुषोऽमन्वानस्य ” इति [२।७१] ।

स्कान्दे-वैष्णव चरित पुण्यमायुरारोग्यपुष्टिदम् ।

पठतः शृण्वतो वाऽपि सर्वपाप व्ययोहति ॥

गीतासु-तद्विद्धि प्राणिपातेन परिग्रहेन सेवया ।

उपदेक्ष्यन्ति ते ज्ञान ज्ञानिनस्तत्त्वदर्शिनः । [अ० ४ श्लो० ३४] ।

व्याससूत्रम्-“ आवृत्तिरसकृदुपदेशात् ” [अ० ४ पा० १ सू० १] ।

श्रवणादिक्रिया तावत्कर्तव्येह प्रयत्नतः ।

यावद्यथोक्तविज्ञानमाविर्भवति भास्वरम् ॥

इति सुरेश्वरवचनभ्यो वेदान्तश्रवणमनननिदिध्यासनानां ब्रह्मसाक्षात्कारो-
दयपर्यन्तमावृत्तिः कार्या । काठकवचनाच्च-“उत्तिष्ठत जाग्रत प्राप्य वराभिबो-
धत” [का० १।३ । १४] “ श्रवणायापि बहुभिर्यो न लभ्यः शृण्वतोऽपि
बहवो य न विद्युः । आश्रयो वक्ता कुशलोऽस्य लब्धाऽऽश्रयो ज्ञाता कुशला-
नुशिष्टः ” [का० १।२।७] इति । अधिकारिणा क्रियमाणानि श्रवणादी-
न्यसति प्रतिबन्ध इह जन्मन्येव ब्रह्मसाक्षात्कार जनयन्ति सति तु प्रतिबन्धके-
तत्क्षये जन्मान्तरे जनयन्ति । तथा च व्याससूत्रम्-“ऐहिकमप्यप्रस्तुतप्रति-
बन्धे तद्दर्शनात् ” [अ० ३ पा० ४ सू० ५१] इति । प्रतिबन्धक च कामक-
र्मणी । तथा च व्यासः-

काम एव मनुष्याणां पिधान ब्रह्मबोधने ।

तस्मात्काम त्यजन्धीरो ज्ञानमामोति मोक्षदम् ॥

ज्ञानमुत्पद्यते पुसां क्षयात्पापस्य कर्मणः ।

यथाऽऽदर्शतलप्रख्ये पश्यत्यात्मानमात्मानि ॥

इति श्रवणविधिः । ,

ततो मध्याह्ने पूर्वोक्तेन विधिना स्नानध्यानादि विधाय भिक्षाचर्यं चरेत् ।

दत्तात्रेयः-याचितायाचिताभ्यां च भिक्षाभ्यां कल्पयेत्स्थितिम् ।

माधूकर याचित स्यात्प्राक्प्रणीतमयाचितम् ॥

प्राक्प्रणीतमित्ययाचितादेरप्युपलक्षणम् ।

माधूकरमथैकाग्र परहसः समाचरेत् ।

उशनाः-माधूकरमसकलृप्त प्राक्प्रणीतमयाचितम् ।

तात्कालिक चोपपन्न भैक्ष पञ्चविध स्मृतम् ॥

मनःसकलपरहितान्मृदास्त्रीपञ्च सप्त वा ।

मधुवदाहरण यत्तन्माधूकरमिति स्मृतम् ॥

शयनोत्थापनात्प्राक्च प्रार्थित भक्तिसयुतैः ।
 तस्याकप्रणीतामित्याह भगवानुशना मुनि ॥
 भिक्षाटनसमुद्योगात्प्रागेवापि निमन्त्रितम् ।
 अयाचित तु तद्भैक्ष भोक्तव्य मनुरब्रवीत् ॥
 उपस्थानेन यत्प्रोक्त भिक्षार्थ ब्राह्मणेन हि ।
 तात्कालिकमिति ख्यात तदत्तव्य मुमुक्षुणा ॥
 सिद्धमन्न भक्तजनैरानीत यन्मठ प्रति ।
 उपपन्न तदित्याहुर्मुनयो मोक्षकाङ्क्षिणः ॥
 भिक्षाः पञ्चविधा हेताः सोमपानसमाः स्मृताः ।
 तासामेकसमयाऽपि वर्तयन्सिद्धिमाप्नुयात् ॥

कतुः—सप्रार्थितमुपस्थानादसकलसमयाचितम् ।
 तत्सदैकाग्रमप्यद्याद्भैक्ष माधूकराद्वरम् ॥
 अयाचित यथालाभ भोजनाच्छादन भवेत् ।
 निमन्त्रितोऽथवाऽश्रीयात्स्वगुण न प्रकाशयेत् ॥
 [* एकान्न मधु मांस च अन्न विष्टादिदूषितम् ।
 हन्तकार च नैवेद्य प्रत्यक्ष लवण तथा ॥
 एतान्मुक्त्वा यतिर्मोहात्प्राजापत्य समाचरेत् ।

एकान्नमिति एकस्वामिकमन्नम्]

पाराशरः—यतीनामातुराणां तु वृद्धानां दीर्घरोगिणाम् ।
 एकान्नेन न दोषोऽस्ति एकस्यैव दिने दिने ॥

कतुः—सुजीर्णोऽतिकृशो योगी दशान्तो विकलेन्द्रियः ।
 पुत्रपुत्रिण्युभ्रातृपत्नीभ्यो भैक्षमाहरेत् ॥
 एतत्सर्वमशक्त्यतिविषयम् ।

मनुः—जीवितात्ययमापन्नो योऽन्नमत्ति इतस्ततः ।
 लिप्यते न स पापेन पद्मपत्रमिवाम्भसा ॥
 नाऽऽपो मूत्रपुरीषाभ्यां नाग्निर्दहनकर्मणा ।
 न वायुः स्पर्शदोषेण नान्नदोषेण मस्करी ॥

परमहंसस्य तु विशेषमाह पितामहः—

अयाचितमसकलमष्टपपन्नं यदृच्छया ।
 जोषयी (ये) त सदा भोज्यं ग्रासमागतमस्पृहः ॥
 सौवर्णलोहरौप्येषु ताम्राद्यश्ममयेषु च ।
 अश्नन्भिक्षुर्न दुष्येत दुष्यते तु परिग्रहात् ॥
 माधूकरमथैकान्नं परहसः समाचरेत् ।

बृहदारण्यके—“अथ भिक्षाचर्यं चरन्ति ” [अ० ३ ब्रा० ५।१] इति ।

मैत्रायणी श्रुतिः—“त्रीन्वैणवान्दण्डान्दक्षिणे पाणौ धारयेदेकं वा यद्येकं तदा सशिखं वपनं कृत्वा विसृज्य यज्ञोपवीतं च त्रिषु वर्णेष्वेकागारं भैक्षमश्रीं यान्माधूकरं वा ” इति काठकब्राह्मणम् । “चतुर्षु वर्णेषु भैक्षचर्यं चरेत् । पाणिपात्रेणाशनं कुर्यादौषधवत्प्राश्रीयात्प्राणसधारणार्थं यथा मेदोदृष्टिर्न जायते ” इत्यादि । मैत्रायणी श्रुतिः—“अथान्यः परिव्राटेकशटीपरिहितो मृण्ड उदरपात्र्यरण्यनिष्ठो भिक्षार्थं ग्रामं प्रविशेत् । सायं प्रदक्षिणेनाविचिकित्सं सार्ववर्णिकं भैक्षचरणमभिशस्तपतितवर्जम् ” इति । आरुणी श्रुतिः—यतयो भिक्षार्थं ग्रामं प्रविशन्ति पाणिपात्रमुदरपात्रं वा । ॐ हि ॐ हि ॐ हीत्येतदुपनिषदं विन्यसेद्विद्वान्य एव वेद ” [ख० ५] । “औषधवदशनमाचरेत्” [आरु० ख० ३] इति ।

गौतमः—हविः प्राश्य *यथाऽऽचम्य निराहारो भवेद्गृही ।

प्राश्याऽऽचम्य तथा भिक्षुर्निराहारो गृहे गृहे ॥

पात्रमस्य भवेत्पाणिस्तेन नित्यं गृहानटेत् ।

[× उदरं पूर्णं कृत्वाऽथ सचैल स्नानमाचरेत् ।

आपद्यपि न भोक्तव्यमेकान्नं पाणिपात्रिणा ॥

लौल्यात्तु यदि भुञ्जीत प्राणायामश्च चरेत् ॥

स्नानमस्पृश्य स्पर्शसंदेहनिमित्तं न तु करभिक्षाशननिमित्तम् । तस्य माधूकरापेक्षयाऽप्युत्तमतत्वाभिधानात् ।

तथा च स्कान्दे—करपात्रीति विख्यातो बाह्यपात्रविवर्जितः ।

तस्य पुण्यं शतगुणं भवत्येव दिने दिने ॥ इति ।]

* व पुस्तके समासे—प्रतिग्रहमादावते चाऽऽचमनपक्षेऽसकृद्विज्ञाधनम् । चरमगृह एव भ्रान्त आचमनमिति सकृदेव भिक्षाशनमिति भेदः । × धनुस्त्रिहृन्तर्गतो ग्रन्थो व पुस्तके एव ।

उदरपात्रविषये यतिधर्मसमुच्चये विशेषः—

आस्येन तु यदाहार गोवन्मृगयते मुनिः ।

मुण्डकोपनिषदि (१) “पाणिपात्रमुदरपात्र वा” [आरु० ५] गेहे गेहे
विशेत्कवलमात्रे नापर गृहीयात्पदे पदे शुर्ज्जगच्छन्कुलाकुलेषु सर्वाशीति
शौनकः ।

पाणिपात्र चरन्योगी नासकृद्भैक्षमाचरेत् ।

तिष्ठन्शुब्ध्याच्चरन्शुब्ध्यान्मध्येनाऽऽचमन तथा ॥

[इति] शौनकगौतमवचनाभ्यामाचमने विकल्पः ।

पाराशरः—ग्रामैकरात्रवासिनो नगरतीर्थावसथेषु पञ्चरात्रवासिन उद-
रादिपात्रिणोऽभिषस्तपतितवर्जं चातुर्वर्ण्यं भैक्षं चरन्त आत्मत्वेनावतिष्ठन्त
इति ।

बौधायनः—भैक्षं वा सर्ववर्णेभ्य एकाग्रं वा द्विजातिषु ।

ननूदरपात्रिणः परमहंसस्य बाह्यपात्राभावात्कथं भैक्षं माधूकरम् । उच्यते—
आपदि पात्रं गृहीयात्पाणिना शकलेन वा । इत्यादिवचनात्परमहंसस्यापि
यतेः कदाचित्तादृशप्रदेशप्राप्तिः स्यात्तत्र रिक्तहस्ते गृहमागते यतौ किमर्थं
मागतोऽयमिति न विदन्ति प्राकृता जनाः । तत उपवासः स्यात् । एव
दिने दिने तस्मिन्प्रदेशे इतीयमापत्स्यात् । तस्यामापदि प्राप्ताया शुचिदेशस्य
वैष्णवादिशकलमादाय शीर्षणपुटं वा कृत्वा तेन भैक्षमादायाश्चीयात् । भैक्षं
माधूकरमश्रन्नपि परमहंसो न नैवेद्यं विसर्जयेत् ।

कुतः—ग्रासादाच्छादनादन्यन्नं गृहीयात्कथंचन ।

यावदाहारयेत्तावत्प्रतिगृहीतं नान्यथा ॥

इत्यादिवचनात् । माधूकरं भैक्षं चरन्नसकल्पितेषु गृहेषु चरेत् । तदिदमु-
क्तम्—सप्तागाराण्यसकल्पितानि चरेद्भैक्षम्, विधूमे सन्नमुशले एकशटीपरि-
वृतोऽजिनो वेति ।

याज्ञवल्क्यः—यतिपात्राणि मृद्रेणुदार्चलाबुमयानि च ।

सलिलं शुद्धिरेतेषां गोवालैश्चावधर्षणम् ॥

मृदादिप्रकृतिकानि यतीनां पात्राणि भवेयुः । तेषां सलिलं गोवालावधर्षणं
च शुद्धिसाधनम् । इयं च शुद्धिभिक्षाचरणादिप्रयोगाङ्गभूतानामेध्यापहतवि-

षया । तदुपघाते द्रव्यशुद्धिः प्रकरणोक्ता द्रष्टव्या । अत एव मृत्पात्रा—अत्रौज
सानि पात्राणि यस्य स्युर्निर्व्रणानि च ।

तेषामद्भिः शौचं स्थितं चमसानामिवाध्वरे ॥ इति ।

चमसदृष्टान्तोपादानेन प्रायोगिकी शुद्धिर्दर्शिता ।

[*मृद्वंशालाबुट्टक्षाणां गृह्णन्भिक्षार्थमुत्तमम् ।

पात्रमेकतमं शुद्धमव्रणं पक्ववर्जितम् ।

नित्यं भुञ्जीत तेनैव न त्यजेत्प्रयतो यतिः ॥]

पात्रान्तराभावे भोजनमपि तत्रैव कार्यम् । तद्भैक्षं गृहीत्वैकान्तं तेन पात्रे
पान्येन वा तूष्णीमादाय भुञ्जीतेति देवलस्मरणात् । मृत्पात्रं तु भिक्षां विधाय
त्यग्न्यग्नेः । तथा शिष्टाचारदर्शनात् । कलौ स्वपात्रभोजननिषेधाच्च

द्रापरादियुगेष्वेव पात्रभोजी भवेद्यतिः ।

कलौ नैव तु भुञ्जीत स्वपात्रे योगवित्तमः । इति ब्रह्मचर्येण ।

कण्वः—तार्णं पार्णं च पाषाणमिति ।

अत्रिः—मृद्वार्वलाबुजं पात्रं वैष्णवं तान्तवौपलम् ।

पार्णं तार्णं तथा क्षौमं पात्रं पर्णपुटं तथा ॥

उक्तानि यतिपात्राणि ब्रह्मणा विश्वयोनिना ।

करे कर्पटके चैव आयसे तान्नभाजने ॥

भुञ्जन्भिक्षुर्न लिप्येत लिप्यन्ते गृहमेधिनः ।

= अत्र मृद्वारुमयादीनि तार्णपर्णपुटादीनि च यथायथं जलभिक्षाभोजनो
पयोगीनीति बोध्यम् ।

[+वटार्काश्वत्थपर्णेषु कुम्भीतिन्दुकपत्रयोः ।

विश्वस्तायतिपान्थानां न दोषः क्षौनफोऽब्रवीत् ॥]

— एवमाहृत्य पर्णानि कृत्वा पर्णमयीं पुटीम् ।

भिक्षार्थं पर्यटेद्भिक्षुस्तैजसे न कदाचन ॥

विष्णुः—सस्कृत्य प्रणवेनाथ भिक्षापात्र यथाविधि ।

भास्कराभिमुखो भूत्वा सस्मरन्मनसा हरिम् ॥

सव्येनाऽऽदाय पात्रं तु दण्डं वै दक्षिणेन तु ।

कण्वः—नमस्कृत्य तथाऽऽदित्य समाक्रान्तमु(उ)पानहौ ।

सर्वदोपानहौ भिक्षुर्न त्यजेत्तु कदाचन ॥

उदपात्रं च भिक्षा च दुष्येदृत उपानहौ ।

विधूमे सन्नमुसले व्यङ्गारेऽभुक्तवज्जने ॥

कालेऽपराहे भूयिष्ठे भिक्षाटनमथाऽऽचरेत् ।

आदित्यपुराणे—मेध्य भैक्ष चरेन्नित्यं सायाह्ने वाग्यतः शुचिः ।

एकवासा विशुद्धात्मा मन्दगामी युगान्तदृक् ॥

यथालब्धं तदश्रीयात्पूजासंस्कारवर्जितः ।

अत्रिः—अनिन्द्यं वै व्रजेद्रेह निन्द्यं गेहं तु वर्जयेत् ।

अनावृते विशेदद्वारि गेहे नैवाऽऽवृते व्रजेत् ॥

न वीक्षेद्द्वाररन्ध्रेण भिक्षां लिप्सुः कचिद्यतिः ।

न कुर्याद्वै कचिद्घोषं न द्वारं ताडयेत्कचिद् ॥

तथा चोक्तम्—प्राणवृत्त्यैव सतुष्येन्मुनिर्नैवेन्द्रियप्रियैः ।

ज्ञानं यथा न नश्येत् नावकीर्येत् वाङ्मनः ॥

अलब्ध्वा न विषीदेत् काले कालेऽशनं कचित् ।

लब्ध्वा न हृष्येद्दृतिमानुभयं दैवतन्त्रितम् ॥

आहारार्थं समीहेत् युक्तं तत्प्राणधारणम् ।

तत्त्वं विमृश्यते तेन तद्विज्ञाय विमुच्यते ॥

यदृच्छयोपपन्नान्नमद्याच्छ्रेष्ठमुतापरम् ।

तथा वासस्तथा शय्या प्राप्तं प्राप्तं भजेन्मुनिः ॥

अत्रिः—नैव सव्यापसव्येन भिक्षाकाले व्रजेद्गृहान् ।

अनिन्द्यातिक्रमे योगी प्राणायामशतं चरेत् ॥

मेधातिथिः—अर्दुष्टापतितं साधु यतिर्यः परिवर्जयेत् ।

स तस्य सुकृतं दत्त्वा दुष्कृतं प्रतिपद्यते ॥

तथैव च गृहस्थस्य निराशो भिक्षुको गतः ।

हुतं दत्तं तपोऽधीतं सर्वमादाय गच्छति ॥

असस्कृता तु या कन्या उदकयाचोदिता तु या ।
 तया दत्तं न गृह्णीयात्प्राण्यङ्गेनाऽऽयसेन वा ॥
 पृथक्कृत्वा तु या भिक्षाऽऽघ्राता मार्जारमूषकैः ।
 वातोपहृतशुष्का च भिक्षा योपहता भवेत् ॥
 शौनकः—पीडयित्वाऽपि चाऽऽत्मानमल्पान्नं संप्रयच्छति ।
 सा भिक्षा हिंसिता ज्ञेया तादृशी वर्जयेद्यतिः ॥
 पञ्चाहं सप्तरात्रं वा यत्र भिक्षा न लभ्यते ।
 तद्गृहं वर्जयेद्भिक्षुश्चण्डालगृहवत्सदा ॥
 आत्रिः—हितं मितं सदाऽऽश्रीयाद्यत्सुखेनैव जीर्यते ।
 धातुः प्रकुप्यते येन तदन्नं वर्जयेद्यतिः ॥
 या तु पर्युषिता भिक्षा नैवेद्यादिषु कल्पिता ।
 तामभोज्यां विजानीयाद्दाता च नरकं व्रजेत् ॥
 आयसेन तु पात्रेण यदन्नमुपदीयते ।
 भोक्ता विष्टासमं भुङ्क्ते दाता च नरकं व्रजेत् ॥

अथ भैक्षप्रशसा ।

विष्णुः—न भिक्षाया भवेदोषो न च भिक्षा प्रतिग्रहः ।
 सोमपानसमा भिक्षा तस्मादहरहश्चरेत् ॥

शातातपः—भिक्षा माधूकरी नाम सर्वपापप्रणाशिनी ।
 अवधूता च पूता च सोमपानं दिने दिने ॥
 भिक्षाहारो निराहारो भिक्षा नैव प्रतिग्रहः ।
 श्रोत्रियान्नं च भैक्षं च हुतशेषं च यद्भविः ॥
 आनखाच्छोभयेत्पापं तुषाग्निरिव काश्चनम् ।
 गङ्गायाः सलिलं पुण्यं शालग्रामशिला तथा ॥
 भिक्षान्नं पञ्चगव्यं च पवित्राणि युगे युगे ।

कण्वः—अब्बिन्दुं यः कुशाग्रेण मासि मासि समश्नुते ॥
 निरपेक्षस्तु भिक्षाशी स तु तस्माद्विशिष्यते ।
 [* तप्तकाश्चनवर्णेन गवा मूत्रेण यावकम् ।
 पिबेद्द्वादश वर्षाणि न तद्भैक्षसमं भवेत् ॥

१ क ख हता शुष्काणां भिक्षोद्योप° ।

* धनुश्चिह्नान्तर्गतो ग्रन्थो घ पुस्तक एव वर्तते ।

शाकभक्षाः पयोभक्षा ये च यावकभक्षकाः ।

सर्वे ते भैक्षभक्षस्य कलां नार्हन्ति षोडशीम् ॥

श्रुतिरपि—“ कामक्रोधलोभमोहदम्भदर्पाहकारममकारानृतार्दीस्त्यजेत् ”
“ चतुर्षु वर्णेषु भैक्षचर्यं चरेत् ” “अभिषस्तपतितवर्जं पाणिपात्रेणाशनं कुर्या
दौषधवत्प्राश्नीयात्प्राणसधारणार्थं यथा मेदोवृद्धिर्न जायते ” “ अरण्यनिष्ठो
भिक्षार्थी ग्रामं प्रविशेत् ” इति ।]

मेधातिथिः—अकार्पण्यं तु बह्वन्नं मन्यन्ते यत्र मानवाः ।

निरीक्षन्ते त्वनुद्विग्नास्तद्रूहं यत्नतो ब्रजेत् ॥

अग्निः—गोदोहमन्नपाकं वा सक्तुपेषणमेव वा ।

एककालं प्रतीक्षेत दर्शनेन विना याति ॥

क्षणमेकं न तिष्ठेद्देहं गृहिणा दर्शनाद्यतिः ।

सन्नमं च न वेक्षेत भिक्षादानार्थमुत्तमम् ॥

न कुप्येतानुकम्पेत न हृष्यन्नैव कुत्सयेत् ।

अतिक्रम्य गृहं लोभान्नं पुनस्तद्गृहं विशेत् ॥

यथा मध्वाददानोऽपि भृङ्गः पुष्पं न बाधते ।

तद्वन्माधुकरीं भिक्षामाददीत गृहाधिपात् ॥

यावतोदरपूर्तिः स्यात्तावज्ज्ञैश्च समाचरेत् ।

सिक्थमप्यधिकं भिक्षुराददानो ब्रजत्यधः ॥

क्रतुः—पञ्चसप्तगृहाणां च भिक्षामिच्छेत्क्रियावताम् ।

गोदोहमात्रमाकाङ्क्षां निष्क्रान्तो न पुनर्विशेत् ॥

वसिष्ठः—“ ब्राह्मणकुले वा यल्लभेत तच्छुद्धीतं मधुमासवर्जं सायं प्रातर्न
च तृप्येत् ” इति । सायं प्रातरिति त्वशक्तभिक्षुविषयम् । एककालं चरज्ञैश्च
मित्यादिबहुवचनविरोधात् ।

बह्वन्नं पच्यते यत्र मन्यन्ते यत्र मानवाः ।

अनुद्विग्नाः प्रयच्छन्ति तं देशं यत्नतो ब्रजेत् ॥

भिक्षाटनं प्रकुर्वाणो ह्यमेर्ध्यं यदि वा स्पृशेत् ।

भिक्षां गृहीत्वा स्नात्वा च प्राणायामान्समाचरेत् ॥

—अमेध्यनिचयं चैव स्पृष्ट्वा देवलकं यातिः ।

सप्तात्रो विधिवत्स्नात्वा विष्णुं ध्यात्वा विशुध्यति ॥

उदकयाशवचाण्डालचौरनग्नकपालिभिः ।
 स्पृष्ट्वा भिक्षा त्यजेद्भिक्षुः सचैलो जलमाविशेत् ॥
 [* भिक्षापात्रविशुद्धयर्थमुपप्लुक्त्याप्युपानहौ ।
 ततो ग्राम व्रजेन्मन्द युगमात्रावलोककः ॥
 ध्यायन्हरिं च तच्चित्त इदं वरामुदीरयेत्(?) ।
 विष्णुस्तिर्यग्धोर्ध्वं मे वैकुण्ठो विदिश दिशम् ॥
 पातु मा सर्वतो रामो धन्वी चक्री च केशवः ।]
 [x तीर्थे विवाहे यात्रायां सग्रामे देशविप्लवे ॥
 प्रवासे ग्रामदाहे च स्पृष्टास्पृष्टिर्न दुष्यति ।
 कुड्ये काष्ठे रथे मञ्चे नौकायां गजवृक्षयोः ॥
 तृणौघजलसघाते स्पृष्टास्पृष्टिर्न विद्यते ।]
 पादत्राणे स्थितौ पादावस्पृश्य स्पृशते यदि ॥
 पादत्राणपरित्याग आचान्तः शुचितामियात् ।
 बिना दण्डोदपात्र तु न गच्छेद्यतिसत्तमः ॥
 भिक्षाकाले दण्डमेक नोदपात्र कदाचन ।

याज्ञवल्क्यः—अप्रमत्तश्चरेद्भैक्ष सायाह्नेऽनभि ८ लक्षितः ।
 रहिते ॥ भिक्षुकैर्ग्रामे यात्रामात्रमलोलुपः ॥

अप्रमत्तो वाक्चक्षुरादिचापलरहितः ।

नक्तात्परश्रोपवास उपवासादयाचितम् ।
 अयाचितात्पर भैक्षं तस्माद्भैक्षेण वर्तयेत् ॥

अत्रिः—नैव सव्यापसव्येन भिक्षाकाले व्रजेद्गृहान् ।
 अनन्तरं क्रमाद्भिक्षां प्रशस्तां न तु कीर्तयेत् ॥
 सभवे बहुगेहानां न तु तेष्वेव नित्यशः ।
 भिक्षाटनमुपक्रम्य कचिल्लोभेन भैक्षभुक् ॥
 नातिक्रमेद्गृहान्मोहाद्यत्र बाधा न विद्यते ।
 गृहातिक्रमणं कुर्याद्यत्र लोभादिना यतिः ॥

* धनुषिह्नान्तर्गतौ ग्रन्थौ च पुस्तके वर्तते x धनुषिह्नान्तर्गतग्रन्थं च पुस्तके वर्तते ।
 ८ व पुस्तके समासे—ज्योतिर्ज्ञानोपदेशादिनाऽविहन्ति । ॥ केवलभिक्षणकाले पात्राण्यधादिभिर्वर्जिते ग्रामे ।

प्राणायामशतं कुर्यात्प्रायश्चित्तं तथा यतिः ।
 नक्तभोजी भवेद्भिक्षुर्मोक्षधर्मानुशासनात् ॥
 मृद्वार्यन्नं दिवाऽऽदाय रात्रौ शौचादिकं यतिः ।
 मृद्वार्यन्नं सदा भिक्षू रात्रौ नैवाऽऽहरेत्कचित् ॥
 निशायाः प्रथमे यामे जपहोमार्चनं श्रुतौ ।
 स्वाध्यायो भोजनं प्रोक्तं वर्जयित्वा महानिशाम् ॥
 पश्चिमे तु तथा यामे ब्रह्माभ्यासो विधीयते ।
 जपस्तानादिकं होमो वर्जयित्वा तु भोजनम् ॥
 देवोद्याने साधुगृहे महालयसरित्सु च ।
 रात्रौ गृह्णन् दुष्येत तदाके विमले हृदे ॥
 जमदग्निः—अश्वत्थमाधूकरिं भिक्षां नैवेद्ये तु विसर्जिते ।
 परपार्कं न गृह्णीयात्किंचिदन्नमुपस्थितम् ॥
 सर्वमाधूकरूपे नैवेद्ये भगवत्समर्पिते सतीत्यर्थः ।
 व्यासः—श्रवधानस्य भोक्तव्यं चौरस्यापि विशेषतः ।
 नत्वेव बहुयाज्यस्य यश्चोपनयते बहून् ॥
 [* शूद्रशेषं न चाश्रीयाच्छ्राद्धाद्यं शिशुकैः सह ।
 दत्तयोर्भुक्तशेषं तु भुक्त्वा चान्द्रायणं चरेत् ॥
 इति एकभिक्षाविषयम्]
 आत्रिः—उद्यतामाहुतां भिक्षां पुरस्तादप्रचोदिताम् ।
 भोज्यां प्रजापतिर्मेने अपि दुष्कृतकारिणः ॥
 दत्तात्रेयः—कृते देशे त्यजेद्ग्रामं त्रेतायां द्वापरे कुलम् ।
 कर्तारं तु कलौ दुष्टं त्यक्त्वा भैक्षं चरेद्यतिः ॥
 भैक्षान्नं न याचेत न चैवोपविशेत्कचित् ।
 उद्यतां नावमन्येत न चैनीं वर्जयेत्पुनः ॥
 भिक्षाटने स्त्रियः काश्चिच्छ्रोत्रियाणां गृहे गृहे ।
 तासां विलोकनं कार्यं यथा मातुः स्वसुस्तथा ॥
 आत्मसंमितमाहारमाहरेदात्मवान्यतिः ।
 अत्यन्तक्षुधितस्यापि समाधिर्नैव जायत ॥

* धनुर्विहान्तर्गतो ग्रन्थो ग घ पुस्तकयोर्वर्तते ।

कात्यायनः—आहारस्य तु द्वौ भागौ तृतीयमुदकस्य तु ।

वायोः सचरणार्थीय चतुर्थमवशेषयेत् ॥

यमः—आहारस्य चतुर्भागमर्थं वाऽप्याहरेद्यतिः ।

युवा चैर्वारुजः शक्तः प्रसङ्गं तत्र वर्जयेत् ॥

अन्नसङ्गाद्बलं दर्पो विषयासक्तिरेव च ।

कामः क्रोधस्तथा लोभः पतनं नरके ध्रुवम् ॥

तावज्जितेन्द्रियो न स्याद्विजितान्येन्द्रियः पुमान् ।

न जयेद्रसनं यावज्जितं सर्वं जिते रसे × ॥

अष्टौ ग्रासा मुनेः प्रोक्ताः षोडशाऽऽरण्यवासिनः ।

द्वात्रिंशच्च गृहस्थस्य यथेष्टं ब्रह्मचारिणः ॥

तत्र ग्रासप्रमाणं व्याघ्र आह—

चतुरङ्गुलमुत्सेधं चतुरङ्गुलमायतम् ।

एतद्ग्रासप्रमाणं तु व्याघ्रेण परिभाषितम् ॥

भुक्त्वा भुक्त्वोपशुज्जीतं नियमार्थं यतिः सदा ।

भैक्षदुपावृत्तो भिक्षुः पश्चात्केनचिदाहृतम् ॥

फलं मूलं पयस्तक्रं दधि पुष्पं घृतं तथा ।

शाकादिव्यञ्जनं पेयं गृह्णन्भिक्षुर्न दुष्यति ॥

जाबालः—एकपात्रं तु भिक्षूणां निर्निष्ठं फलमुत्तमम् ।

नैव दोषो द्विपात्रेण अशक्तौ व्याधिपीडिते ॥

आश्वलायनः—उपावृत्तस्ततो भैक्षाद्भूत्वा तीर्थमकर्मणम् ।

प्रक्षाल्यान्तर्हिते देशे भैक्षपात्रं विधाय तु ॥

मृत्तोयेन पृथक्पादौ हस्तौ प्रक्षालयेत्तथा ।

आचम्याथ त्रिराचम्य प्राणास्तु पुनराचमेत् ॥

आपोशनादिं कृत्वा तु पञ्च प्राणाहुतीः परम् ।

केशकीटादिभिर्व्याप्तं पिण्डमुत्सृज्य दूरतः ॥

हस्तं प्रक्षाल्य भस्माथ क्षिप्त्वाऽश्रीयात्ततः पुनः ।

केशादिमुखसलग्नं क्षिप्त्वा ग्रासं तु तत्क्षणात् ॥

अर्पां द्वादशगण्दूषैः क्षाल्याऽऽस्य भोजनं ततः ।

वामेनाङ्गेन सयुक्तं निधायैव कमण्डलुम् ॥

× ख पुस्तके । रस इत्युत्तरं स ग्रासेन ग्राह्या । इति वर्तते ।

१ क वाऽयाऽऽह् । २ क वाऽप्यस्त्वशः । ३ घ त्रिनिधा । ४ घ क्षालयन्मो ।

विष्णुः—सर्वेषामेव भिक्षूणां त्यक्तसर्वममत्वताम्(१) ।

अतैजसानि पात्राणि भुज्यर्थं क्लृप्तवान्मनुः ॥

मनुः—एककालं चरेद्भैक्षं न प्रसज्येत विस्तरे ।

भैक्षे प्रसक्तो हि यतिर्विषयेष्वपि सज्जति ॥

बौधायनः—पादौ प्रक्षाल्याऽऽचम्य त्रीन्प्राणायामान्धारयित्वा भैक्षमोमिति वारिणा सप्रोक्ष्य दक्षिणेन स्पृष्ट्वा प्रणवेनाभिमन्त्र्याश्रीयादिति ।

यमः—प्रोक्षितं प्रणवेनैव हुतमाध्यात्मिकादिषु ।

शरीरं व्रणवत्पश्येदन्न तु व्रणलेपवत् ॥

यतिधर्मसमुच्चये—गङ्गातोयाभिषिक्तां तु भिक्षां योऽश्नाति योगवित् ।

न तत्क्रतुशतैरिष्ट्वा फलं प्राप्नोति मानवः ॥

सातपथसहस्रं तु चान्द्रायणशतानि च ।

अश्वमेधाष्टकं चैव तद्विष्णोः शेषमुत्तमम् ॥

विष्णोर्नैवेद्यसशुद्धं मुनिभिर्भोज्यमुच्यते ।

अन्यदेवस्य नैवेद्यं भुक्त्वा चान्द्रायणं चरेत् ॥

गङ्गातोयं च भैक्षं च वैष्णवान्न विशेषतः ।

आनखान्मोचयेत्पापं मन्त्रपूतं हविर्यथा ॥

छान्दोग्यश्रुतिः—“आहारशुद्धौ सत्त्वशुद्धिः सत्त्वशुद्धौ ध्रुवा स्मृतिः । स्मृतिलम्भे सर्वग्रन्थीनां विप्रमोक्षः ” [अ० ७।२६।२] इति । हारीतः—गुरवे निवेदितमनुज्ञातममृतसमितं प्राहुर्यदंश्नन्नृक्षचारी ब्रह्मसिद्धिमवाप्नोति मोक्षसिद्धिं तु भिक्षुकः ।

विष्णुः—भैक्षं यवागूतक्रं वा पयो यावकमेव च ।

फलं मूलं विपकं वा कणपिण्याकसक्तवः ॥

इत्येते वै शुभाहारा योगिनः सिद्धिकारकाः ।

त्वङ्मूलपत्रपुष्पाणि ग्राम्यारण्यफलानि च ॥

कणयावकपिण्याकशाकतक्रपयोदधि ।

भिक्षां सर्वरसोपेतां हिंसावर्जं समाचरेत् ॥

उत्तानवदनं कृत्वा ब्रह्मभावेन भावितं ।

पञ्च प्राणाहुतीर्दद्यान्मन्त्रैस्तु श्रुतिचोदितैः ॥

ॐकारपूर्वाः स्वाहान्ता मन्त्रास्तैस्तत्समाचरेत् ।
 नैवाऽऽहुतीः स्पृशेद्योगी दन्तौष्ठाभ्या कदाचन ॥
 नाऽऽस्वादयेद्रसं तत्र जिह्वया धर्मवित्कचित् ।
 अनेन विधिना हुत्वा पञ्च प्राणाहुतीः पृथक् ॥
 शेषमौषधवत्प्राश्य स्थित्यर्थं श्रुतिशासनात् ।
 मृष्टामृष्टे न कुर्वीत रागद्वेषौ च चेतसा ॥
 मिताशनो भवेन्नित्यं भिक्षुर्मोक्षपरायणः ।
 कामदर्पादयो दोषा न भवन्ति मिताशिनः ॥
 अन्तर्जालु तथा कृत्वा बाहू पादौ तथा भुवि ।
 भाजनं वै समादाय भिक्षुः सव्यकरणेन तु ॥
 दक्षिणेन करेणैव चिन्मयेनान्तरात्मना ।
 ध्यायन्स भोजनं कुर्याद्यावन्भावभूयो भवेत् ॥
 न स्पृशेत्सव्यहस्तेन भुञ्जानोऽन्नं कदाचन ।
 न पादौ न शिरो बस्ति न पदा भाजनं स्पृशेत् ॥

पात्रमधिकृत्य यो विधिरुक्तस्तस्यापवादमाह—

अन्यपात्रे हविर्भुङ्क्ते हव्यकव्येष्वनुज्ञया ।
 राजते ताम्रसौवर्णे तन्नाय नास्ति वै विधिः ॥
 सौवर्णेषु च पात्रेषु ताम्ररूप्यमयेषु च ।
 भुञ्जन्भिक्षुर्न दुष्येत दुष्यते तत्प्रतिग्रहात् ॥
 भुक्त्वा पात्रं यतिर्नित्यं क्षालयेन्मन्त्रपूर्वकम् ।
 न दुष्येत्तस्य तत्पात्रं यज्ञेषु चमसो यथा ॥

क्रतुः—[×यावत्पात्रमनुद्धृत्य तावद्विप्रो न शुध्यति ।
 उद्धृतेऽप्यशुचिस्तावद्यावन्नो मृज्यते मही ॥]
 अवीरा स्वैरिणी कुष्ठी गर्भभर्तृद्रुहाऽसती ।
 कन्याधात्रीपुनर्भूम्यो नाऽऽददीतोद्यतामपि ॥

मनुः—नचोत्पत्तिनिमित्ताभ्यां न नक्षत्राङ्गविद्यया ।
 नानुशासनवादाभ्यां भिक्षां लिप्सेत कर्हिंचित् ॥

× अनुद्धिद्वान्तर्गतो ग्रन्थः ख पुस्तके वर्तते ।

यतिधर्मसंग्रहः ।

आत्रिः—कुटुम्बसकटं चैव मलेनोपहतं गृहम् ।
 पीडयाऽन्नं प्रयच्छेद्यस्तद्गृहं वर्जयेद्यतिः ॥
 उदक्याचोदितं ह्यन्नं द्विजान्नं शूद्रचोदितम् ।
 प्राण्यङ्गे चाऽऽयसे क्लृप्तं भिक्षुर्यत्नेन वर्जयेत् ॥
 नाश्नन्ति ब्रह्मचर्येदेवा नाश्नन्ति वृषलीपतेः ॥
 स्त्रीजितान्नं न चाश्नन्ति तदन्नं वर्जयेद्यतिः ।
 चिकित्सकस्य मृगयाशल्यहर्तुश्च पाशिनः ॥
 कुलटाषण्डयोरन्नमुद्यतं सत्यजेद्यतिः ।
 श्रोत्रियान्नं न भिक्षेत श्रद्धाभक्तिबहिष्कृतम् ॥
 घ्रात्यस्यापि गृहे भिक्षेच्छ्रद्धाभक्तिपुरस्कृतम् ।
 दर्व्या देयं घृतं चान्नं लवणं व्यञ्जनं तथा ॥
 अपक्वं स्नेहपक्वं च न तु दर्व्या कदाचन ।
 हस्तदेयं तु यद्दर्व्या दर्व्या देयं तु हस्ततः ॥
 एतद्यो ब्राह्मणोऽश्रीयात्सोऽश्रीयान्मूत्ररेतसी ।

विष्णुः—यदि भैक्षं समादाय पर्युषेद्योगवित्तम् ।
 स पर्युषितदोषेण भिक्षुर्भवति वै कृमिः ॥
 तस्माद्भिक्षा समादाय पर्युषेन्न कदाचन ।
 भिक्षार्थं प्रविशेद्भ्राममभावे वनवासिनाम् ॥
 स्ववृत्तस्य गृहे भिक्षेन्न तु तेष्वेव नित्यशः ।
 अभावे बहुगेहानां तेषु भिक्षेदलोलुपः ॥

देवलः—उदक्याश्वचाण्डालचौरनग्नकपालिकान् ।
 पतितान्पिशुनान्स्पृष्ट्वा भिक्षां भिक्षुः परित्यजेत् ॥

एतद्व्यतिरिक्तास्पृश्यमात्रस्पर्शं जाबालः—

भिक्षाटने च सन्यासी अमेध्यं यदि सस्पृशेत् ।
 भिक्षां गृह्य ततः स्नात्वा प्राणायामान्पट्टाचरेत् ॥

जमदग्निः—श्वकाकक्रोडवेश्याविट्खरोष्ट्रस्पर्शने सति ।
 स भैक्षस्तु जले मग्नः शुद्धो जप्त्वाऽधमर्षणम् ॥

१ क ख शुचौ देशे । २ क गयो शिः । ख गयो शिल्पहः । ३ क 'म् । बालक्या ।
 क 'हे शुद्धे श्रद्धा' । ५ ख स्फुटे । द' । ६ क ख ग 'मान्समाच' ।

जाबालिः—भिक्षाटने च सन्यासी श्वामेध्य यदि सस्पृशेत् ।
 भिक्षा गृह्य ततः स्नात्वा प्राणायामान्बडाचरेत् ॥
 आदित्यपुराणे—निमन्त्रितस्तु सन्यासी यदा भैक्ष समाचरेत् ।
 लोभात्तत्र प्रवर्तेत पतत्येव न सशयः ॥
 यत्किञ्चिद्दीयमानं तु गृहिणीकरसंस्थितम् ।
 भिक्षा भिक्षुर्न गृह्णीयात्काकयोनिषु जायते ॥
 अत्रिः—उपस्थानाद्यदा पूर्वं भिक्षार्थं देशितो भवेत् ।
 न गच्छेत्तद्गृहं भिक्षुस्तदहर्वै कथंचन ॥
 द्वावेवाऽऽश्रमिणौ भोज्यौ वानप्रस्थौ गृही तथा ।
 अभोज्यमन्नमन्येषामितरेषां तु लिङ्गिनाम् ॥
 मेधातिथिः—ब्राह्मणक्षत्रियविशां मेध्यानां भैक्षमाचरेत् ।
 तत्राप्यसंभवे पूर्वादाददीतोत्तरोत्तरात् ॥
 द्विजाभावे तु संप्राप्त उपवासैत्रये गते ।
 भैक्षं शूद्रादपि ग्राह्यं रक्षेत्राणान्द्विजोत्तमः ॥
 इति भिक्षाप्रशसा ।
 भिक्षांश्चनानन्तरं शेषकालं पुराणश्रवणेन नयेत् । तथा च दक्षः—
 इतिहासपुराणाभ्यां षष्ठसप्तमकौ नयेत् ।
 कालाविति शेषः ।
 अङ्गिराः—पुराणश्रवणे भक्तिर्मूर्खस्यापि प्रवर्तते ।
 भक्त्याऽविच्छिन्नया मुक्तिस्तस्मात्पौराणमभ्यसेत् ॥
 तदभ्यासात्परं ब्रह्मभावमापद्यते मुनिः* ।
 बृहस्पतिः—बन्धमोक्षविभागज्ञो बुद्ध्वा चेन्मोक्षणेच्छया ।
 उपायान्वेषणे युक्तः को न मुच्येत बन्धनात् ॥
 यथा चित्तं समौयुक्तं जतोर्विषयगोचरे ।
 यदि नारायणेऽप्येव को न मुच्येत बन्धनात् ॥
 अशास्त्रदृष्टमार्गेषु यथा चित्तक्षयो भवेत् ।
 यदेव शास्त्रदृष्टेषु को न मुच्येत बन्धनात् ॥

* ख पुस्तके—मुनिरित्युत्तरं जीवन्मृत इति वर्तते ।

१ गं घ °शिरो भ° । २ क घ °तरम् । द्वि । ३ क ख °सद्वये । ४ न घ °क्षौटना° ।
 ५ ग घ मासर्क ।

आदरेण यथा स्तौति धनवन्त धनेच्छया ।
 तथा चेद्विश्वकर्तार को न मुच्येत बन्धनात् ॥
 यथा सुनिपुणः सम्यक्परदोषेक्षण प्रति ।
 तथा चेन्निपुणः स्वेषु को न मुच्येत बन्धनात् ॥
 अर्थार्थं यानि कर्माणि करोति कृपणो जनः ।
 तान्येव यदि मोक्षार्थी को न मुच्येत बन्धनात् ॥
 यावत्प्रलपते हृष्टो देशराज्यादिक बहु ।
 तावच्चेत्प्रलपेच्छास्त्र को न मुच्येत बन्धनात् ॥
 आत्मनो येन यत्नेन लोकस्य कुरुते प्रियम् ।
 आत्मनो यदि तेनैव को न मुच्येत बन्धनात् ॥
 सुतां रूपवती दृष्ट्वा यथा चित्तं न कम्पते ।
 तथाचेत्परदारेषु को न मुच्येत बन्धनात् ॥
 स्तुयमानो यथा नित्यं सुप्रसन्नो भवेन्नरः ।
 यद्येव निन्द्यमानोऽपि को न मुच्येत बन्धनात् ॥
 अपापमशठं वृत्तमजिह्मं नित्यमाचरेत् ।
 इन्द्रियाण्युपसहृत्य कूर्मोऽङ्गानीव सर्वशः ॥
 क्षीणेन्द्रियमनोबुद्धिर्निरीक्षेत निरिन्द्रियः ।
 निर्द्वन्द्वो निर्नमस्कारो निःस्वधाकार एव च ॥
 निर्ममो निरहकारो निरपेक्षो निराशिषः ।
 निराशः सर्वभूतेषु निराशीर्निष्परिग्रहः ॥
 सर्वज्ञः सर्वतो मुक्तो मुच्यते नात्र सशयः ।
 [* य तु सन्त न चासन्त नाश्रुत न बहुश्रुतम् ॥
 न सुवृत्त न दुर्वृत्त वेद कश्चित्स ब्राह्मणः ।
 गूढधर्माश्रितो विद्वानज्ञातचरितं चरेत् ॥
 अन्धवर्जजडवच्चापि मूकवच्च महीं चरेत्] ।

[= अथ त्रिदण्डिनः ।]

दक्षः—वैणवेन त्रिदण्डेन न त्रिदण्डीति कथ्यते ॥

अध्यात्मदण्डयुक्तो यः स त्रिदण्डीति कथ्यते ॥

* धनुर्विह्नान्तर्गतो ग्रन्थः ख पुस्तक एव । = धनुर्विह्नात्तगतः ख पुस्तके वर्तते ।

१ ख अर्थार्थी या* । २ क व *त्मना ये । ३ ख त् । अथ जीवन्मोक्षं विदुस्त्विति । अ* ।

वागादिदण्डयुक्तस्तु प्रत्यगात्मन्यवस्थितः ।

परब्रह्मणि लीनो यः स त्रिदण्डी व्यवस्थितः ॥

यमः—श्रुत्वा स्पृष्ट्वा च दृष्ट्वा च श्रुत्वा घ्रात्वा च यो नरः ।

न हृष्यति न च स्तौति स विज्ञेयो जितेन्द्रियः ॥

विष्णुपुराणे—

नि.सङ्गता मुक्तिपदं यतीनां सङ्गादशेषाः प्रभवन्ति दोषाः ।

आरूढयोगोऽपि निपात्यतेऽधः सङ्गेन योगी किमुताल्लसिद्धिः ॥

मनोरथानां न समाप्तिरस्ति वर्षायुतेनाप्यथवाऽपि लक्षैः ।

पूर्णेषु पूर्णेषु पुनर्नवानामुत्पत्तयः सन्ति मनोरथानाम् ॥

यावत् कुरुते जन्तुः स बन्धान्मनसः प्रियान् ।

तावन्तोऽस्य निखन्यन्ते हृदये शोकशङ्खवः ॥

न जातु कामः कामानामुपभोगेन शाम्यति ।

हविषा कृष्णवर्त्मैव भूय एवाभिवर्धते ॥

यत्पृथिव्यां ब्रीहियवं हिरण्यं पञ्चवः स्त्रियः ।

एकस्यापि न पर्याप्तं तस्मात्तृष्णां परित्यजेत् ॥

या दुस्त्यजा दुर्मतिभिः पूर्यतो या न पूर्यते ।

ता तृष्णा सत्यजन्मप्राज्ञः सुखेनैवाभिपूर्यते ॥

[*नारदः—विद्याबुद्धिरविद्यायामज्ञानाच्चात जायते ।

बालोऽग्निं किं न खद्योतमसुरेश्वर मन्यते ॥]

तत्कर्म यन्न बन्धाय सा विद्या या विमुक्तये ।

आयासायापरं कर्म विद्याऽन्या शिल्पनैपुणम् ॥

कः केन रक्ष्यते जन्तुर्जन्तुः कः केन हन्यते ।

हन्ति रक्षति चैवाऽऽत्मा असत्साधु समाचरन् ॥

तापत्रयेणाभिहतं यदेतदखिलं जगत् ।

तदा शोच्येषु भूतेषु द्वेषं प्राज्ञः करोति कः ॥

यदा न कुरुते भावः सर्वभूतेषु पापकम् ।

समदृष्टेस्तदा पुंसः सर्वाः सुखमया दिशः ॥

अन्येषां यानि पापानि चिन्तयत्यात्मनो यथा ।

तस्य पापागमस्तात हृत्त्वभावाच्च विद्यते ॥

* धनुर्विद्वाना तर्गतो ग्रन्थो न च पुस्तकयोर्नास्ति ।

कर्मणा मनसा वाचा परपीडा करोति यः ।
 तद्धीज जन्म फलति प्रभूत तस्य चाशुभम् ॥
 सोऽहं न पापमिच्छामि न करोमि वदामि वा ।
 चिन्तयन्सर्वभूतस्यमात्मन्यपि च केशवम् ॥
 शारीर मानस दुःख दैव भूतभवं तथा ।
 सर्वत्र समचित्तस्य तस्य मे जायते कुतः ॥
 एव सर्वेषु भूतेषु भक्तिरव्यभिचारिणी ।
 कर्तव्या पण्डितैर्ज्ञात्वा सर्वभूतमय हरिम् ॥
 सर्वभूतात्मके तात जगन्नाथे जगन्मये ।
 परमात्मनि गोविन्दे मित्रामित्रकथा कुतः ॥
 त्वय्यस्ति भगवान्विष्णुर्मयि चान्यत्र च स्थितः ।
 यतस्ततोऽयं मित्र वै शत्रुश्चेति पृथक्कुतः ॥
 देवा मनुष्याः पशवः पक्षिवृक्षसरीसृपा ।
 रूपमेतदनन्तस्य विष्णोर्भिक्षमिव स्थितम् ॥
 एतद्विजानता सर्वे जगत्स्थावरजङ्गमम् ।
 द्रष्टव्यमात्मवाद्विष्णुर्यतोऽयं विश्वरूपधृक् ॥
 एव ज्ञाते स भगवाननादिः परमेश्वरः ।
 प्रसीदत्यच्युतस्तस्मिन्प्रसन्ने क्लेशसप्तयः ॥

मनुः—अस्थिस्थूण स्नायुबद्ध मांसशोणितलेपनम् ।

चर्मावनद्ध दुर्गन्ध पूर्ण मूत्रपुरीषयोः ॥

जराशोकसमाविष्टं रोगायतनमातुरम् ।

रजस्वलमनित्यं च भूतावासमिव त्यजेत् ॥

[अ० ६ । ७६ । ७७] । सेन्द्रियदेह आत्मबुद्धिं विवेकबुद्ध्या त्यजे
 दिति श्लोकार्थः ।

नदीकूलं यथा वृक्षो वृक्षं वा शकुनिर्यथा ।

तथा त्यजन्निमं देहं कृच्छ्रग्रामाद्विमुच्यते ॥

[अ० ६ । ७८] कृच्छ्रग्रामाद्दुःखसमुदायात् ।

विष्णुः—त्यक्त्वा लोकांश्च वेदांश्च विषयानिन्द्रियाणि च ।

आत्मन्येव स्थितो यस्तु प्राप्नोति परमां गतिम् ॥

दोषदर्शी भवेत्तत्र यत्र रागः प्रवर्तते ।
 अनिष्टवद्विषयस्ततः क्षिप्रं विरज्यते ॥
 यदि नामास्य कायस्य यदन्तस्तद्विर्भवेत् ।
 दण्डमुद्यम्य लोकोऽयं शुनः काकांश्च वारयेत् ॥
 यान्येव मलवाहीनि पूतिच्छिद्राणि योषिताम् ।
 तान्येव खलु काम्यानि अहो पुसां विडम्बना ॥
 चर्मखण्डं द्विधा भिन्नमपानोद्गारधूपितम् ।
 ये रमान्ति नरास्तेभ्यः साहसं किमतः परम् ॥
 पृथिव्या बीजवत्पुंसि तिष्ठत्येव शुभाशुभम् ।
 आब्रह्मणः परिज्ञानात्ससरत्येवं नो ततः ॥
 यथा पृथिव्यां बीजानि रत्नानि निधयो यथा ।
 एवमात्मानि कर्माणि तिष्ठन्ति च विशन्ति च ॥
 नित्यैर्ज्ञानं समासाद्य नरो बन्धात्प्रमुच्यते ।
 धर्मात्सुखं च ज्ञानं च ज्ञानान्मोक्षोऽधिगम्यते ॥
 अनु(नु)दका तु या सध्या वाक्कायक्लेशवर्जिता ।
 सधिनी सर्वभूतानां सा सध्या योगिना स्मृता ॥
 शून्यागारे गुहायां वा पर्वतेषु वनेषु च ।
 तत्राऽऽसीनः प्रसन्नात्मा ध्यानं विधिवदाचरेत् ॥
 निरु(रु)दका ध्यानसध्या वाक्कायक्लेशवर्जिता ।
 सधिनी सर्वभूतानां सा सध्या लोकदण्डिनाम् ॥

याज्ञवल्क्यः—ध्यानयोगेन सपश्येत्सूक्ष्म आत्माऽऽत्मनि स्थितः ।

[अ० ३ । प्र० ४ । श्लो० ६३]

योगश्चित्तवृत्तिनिरोधः । आत्मैकाग्रता ध्यानम् । योगेन निर्दिष्टासना
 परपर्यायेण । सूक्ष्मः प्राणशरीरादिव्यतिरिक्तः क्षेत्रज्ञः । आत्मानि ब्रह्मण्यव
 स्थित इत्येव तत्त्वपदार्थयोरभेदं सम्यक्पश्येदपरोक्षी कुर्यात् ।

लोहितार्कमुपासीत सध्यामातारकोदयात् ।

हृत्पद्मकोटरावासं चिन्मात्रज्योतिषं हरिम् ॥

ध्यायेन्नारायणं ह्यादौ त्रीन्कृत्वा प्राणसंयमान् ।

तावद्ध्यायेत्पुनर्यावन्निद्रावशमुपागतः ॥

सुप्तोत्थितः पुनर्ध्यायेत्तिष्ठन्ध्यायेज्जपेत्पुनः ।
 एकस्मिन्नप्यतिक्रान्ते मुहूर्ते ध्यानवर्जिते ॥
 दस्युभिर्मुषितेनैव युक्तमाक्रन्दित भृशम् ।
 प्रागरात्रे पररात्रे च मध्यरात्रे समाहित ॥
 सध्यास्वपि विशेषेण चिन्तयेन्नित्यमीश्वरम् ।

इत्येव शरीरावस्था ज्ञातव्या ।

अथ पर्यटनविधिः । अत्रिः—

हिमवाद्दिन्ययोर्मध्ये ख्यातः पुण्यतम श्रुतौ ।
 देशः सरस्वतीतीरे नर्मदायास्तु पश्चिमे ॥
 दग्धो वै वह्निना पूर्वं पवित्रीकरणाय वै ।
 योगज्ञानतपोध्यानसिद्ध्यर्थं वै महात्मनाम् ॥
 तास्मिन्देसे सदा भिक्षुः स्वधर्ममनुपालयन् ।
 पर्यटेत्तु सदा योगी वीक्षयन्वसुधातलम् ॥
 न रात्रौ न च मध्याह्ने सध्ययोनैव पर्यटेत् ।
 न शून्ये न च दुर्गे वा प्राणबाधाकरे न च ।
 यत्र प्रभुर्भवेन्नायस्तत्र योगी वसेत्सदा ।
 भिक्षार्थं प्रविशेद्ग्रामं वासार्थं वा दिनत्रयम् ।
 * एकरात्रं वसेद्ग्रामे पट्टने तु दिनत्रयम् ।
 पुरे दिनद्वयं भिक्षुर्नगरे पञ्चरात्रकम् ॥
 वर्षास्वेकत्र तिष्ठेत् स्थाने पुण्यजलावृते ।
 आत्मवत्सर्वभूतानि पश्यन्भिक्षुश्चरेन्महीम् ॥
 अन्धवत्कुब्जवच्चापि बधिरोन्मत्तमूकवत् ।
 नामगोत्रादिचरणं देशं वासं श्रुतं कुलम् ॥
 वयो वृत्तं व्रतं शीलं ख्यापयेन्नैव सद्यतिः ।

विष्णुः—ग्रामान्ते निर्जने देशे नित्यवासः(सोऽ)निकेतनः ॥

पर्यटेत्कीटवद्भूमिं वर्षास्वेकत्रं सवसेत् ।

वृद्धानामातुराणां च भिक्षूणां सङ्गवर्जिनाम् ॥

ग्रामे वाऽथ पुरे वाऽपि वासो नैकत्रं दुष्यति ।

* एतदर्थं न विद्यते क पुस्तके ।

१ ग °षितस्यह यु । २ ग प्राग्रे प । ३ ग °मगवाना° । घ मवाना । ४ क ख बर्ल ।
 १ ग घ येन कदाचन । ६ ख नित्यकालानि । ७ क ख मीरुणा ।

यमः—एकवासा अवासाश्च एकदृष्टिरलोलुपः ।

दृष्टिपूत न्यसेत्पाद वस्त्रपूत जल पिबेत् ॥

सत्यपूतं वदेद्वाक्य मनःपूत समाचरेत् ।

अदूषयन्सता मार्गं ध्यानासक्तो महीं चरेत् ॥

यमः—जले जीवा स्थले जीवा आकाशे जीवमालिनी ।

जीवमालाकुले लोके वर्षास्वेकत्र सवसेत् ॥

अत्रिः—द्वादश्या पौर्णमास्यां वा कुर्यात्सकल्पमात्मवित् ।

आरुणी श्रुतिः—“वर्षासु ध्रुवशीलोऽष्टौ मासानेकाकी यतिश्चरेत् । द्वावेव वा चरेद्द्वावेव वा चरेत् ” [ख० ४] इति । कठश्रुतिः—“चतुरो मासान्वा-
र्विकान्ग्रामे नगरे वाऽपि वसेत् ” इति । मेधातिथिः—

यावद्वर्षत्यकालेऽपि यावत्किञ्चा च मेदिनी ।

तावन्न विचरोद्भिक्षुः स्वधर्मं परिपालयन् ॥

कक्षोपस्थशिखावर्जमृतुसधिषु वापयेत् ।

न त्रीनृतूनतिक्रामेन्न भिक्षुः सचरेत्कचित् ॥

वपनानन्तरं स्नायान्मृद्भिर्द्वादशभिर्यतिः ।

द्वादशैव प्रकुर्वीत क्षौरान्ते प्राणसयमान् ॥

आषाढ्या पौर्णमास्या तु कारयेद्वपनं यतिः ।

चातुर्मास्यस्य मध्ये तु वर्जयेद्वपनं यतिः ॥

अथ क्षौरविधिः । अत्र सप्रदायविद्वचनानि—

गुरुं नत्वा शिरस्यम्भःक्षालनं तदनन्तरम् ।

आचम्य वाग्यतो यत्नात्सवासाः क्षौरमावपेत् ॥

अन्तर्धाय तृणं किञ्चित्तत्र निक्षेपयेद्यातिः ।

क्षुरं सददर्शनं चैव तथा नखनिकृन्तनम् ॥

अभिमन्त्र्य द्विषद्वारं प्रणवैः प्रोक्षयेज्जलम् ।

क्षुरमादाय तारेण श्मश्रुकेशाभिकृत्य च ॥

शिरोरुहींस्ततो नासास्थिताश्च प्रयतो यतिः ।

कारयेत्करपादस्थनखानां च निकृन्तनम् ॥

द्विषद्वारं निमज्ज्याप्सु तीरं गत्वोपविश्य च ।

प्रतिस्थानं द्विषद्वारं करावारभ्य पादयोः ॥

मृद दधान्मुखे चैव प्रतिवार जल तथा ।
 ततो जल प्रविश्याथ शिर आलिप्य सन्मृदा ॥
 द्विषड्वार निमज्ज्याथ प्रतिवार मृद तथा ।
 पुनराप्लुत्य तत्तीर गत्वा गण्डूषमाचरेत् ॥
 पञ्चैकादशवार च सभ्यगाचम्य यत्नतः ।
 प्राणायामास्ततः कुर्यात्पञ्चैकादशसंख्यया ॥
 शौरस्नान यतीना तु व्यासवर्यैः प्रकीर्तितम् ।
 ततो मठमागत्य व्यूहपूजां कुर्यात् ।

अग्निः—वपनानन्तरं स्नात्वा पूजयेत्पुरुषोत्तमम् ।

मनसा कर्मणा वाचा पूजयेच्च परात्परम् ॥

यतिधर्मसमुद्भवे व्यासपूजाप्रकारः—

देव कृष्ण मुनिं व्यास भाष्यकार गुरोर्गुरुम् ।

गुरु देव गणाभ्यक्षौ दुर्गा देवीं सरस्वतीम् ॥

गणो गणेशः । अध्यक्षः क्षेत्रपालः । व्यूहः पुनस्त्रय (!) एव कृष्णव्यास
 भाष्यकाराणामेव समाचरेत् । व्यूहत्व च तत्परिवारयोगात् । परिवारश्च पुरा
 णादिषु दृष्टः । तत्र कृष्णस्य सनत्कुमारसनकसनन्दनसन्तसुजाताः । व्यासस्य
 सुमन्तुजैमिनिवैशपायनपैलाः । भाष्यकारस्य पद्मपादविश्वरूपत्रोटकहस्तामल
 काचार्याः । तत्र मध्ये कृष्णपञ्चकम् । तस्य दक्षिणतो व्यासपञ्चकम् । वामत
 आचार्यपञ्चकमिति । न्यायादाचाराच्च गुरुपरमगुरुपरमेष्ठिर्गुरुपरात्परगुरवोऽन्ये
 च ब्रह्मविदाचार्या यथासन्निवेश भगवतः पुरत पूज्याः । गणेश आग्नेये ।
 ईशान्ये क्षेत्रपालः । वायव्ये दुर्गा । नैर्ऋते सरस्वती । यथादिश च लोक
 पालाः । भगवत्पार्श्वयोर्ब्रह्मरुद्रौ । अत्र च भगवान्मूलमन्त्रेण*पूजनीयः । अन्ये
 पुनः प्रणवादिभिर्नमोन्तैस्तत्तन्नाममन्त्रैः पूज्याः । एव पूर्वोक्तप्रकारेण संपूज्य
 गोपीचन्दनादिमृत्तिका दन्तकाष्ठदोरकादि दद्यात् ।

मेधातिथिः—प्रशस्तां मृत्तिका शुक्ला गृहीयाच्छुचिशुक्रयो

पूरणीं चतुरो मासानापादथाः कार्तिष्कोदयात् ॥

वृद्धयाज्ञवल्क्यः—प्राग्वृष्टैर्मृदमादाय शुभ्रां किञ्चिदपीडयन् ।

* च पुस्तके समासे—अष्टाक्षरेण । इति ।

१ क ख घ नस्तुल्य । २ क समुदाचारात् । ३ घ 'स्य वासुदेवसकर्मणप्रदुम्नानिबद्धा
 स' । ४ क ख ग 'गुरुव । अ' ।

प्राग्बृष्टेरिति ज्येष्ठाषाढयोरित्यर्थः । अत्र प्रथमत एव मृत्तिकासग्रहो दन्त
काष्ठपत्रादीनामपि सग्रहप्रदर्शनार्थं हिंसापरिहारार्थत्वस्य सर्वत्र समानत्वात् ।

आधिवास्य मृद त्वेव गृह्णीयाच्च शुभे दिने ।
स्मरन्त्यज्ञेश्वर विष्णु वाराह क्रोडरूपिणम् ॥
येनोद्धृताऽसि देवि त्व क्रोडरूपेण द्रष्टव्या ।
त्वया सह संमायातु केशवो घरणीधरः ॥

ततः सकल्प कुर्यात् । तथाचात्रिः—

असति प्रतिबन्धे तु मासान्वै वार्षिकानिह ।
निवसामीति सकल्प्य मनसा बुद्धिपूर्वकम् ॥
प्रायेण प्रावृषि प्राणिसकुल वर्त्म दृश्यते ।
आषाढ्यादिचतुर्मास कार्तिक्यन्त तु सवसेत् ॥
माधवश्चतुरो मासान्सर्वभूतहिताय वै ।
स्वाप यास्यति शेषाङ्के लक्ष्म्या सह जगत्पतिः ॥
सप्तश्वैवोत्थितो यावन्न भवेत्स सनातनः ।
अह तावन्निवत्स्यामि सर्वभूतहिताय वै ॥

[×ततो ब्राह्मणा.—निवस तु सुखेनात्र गमिष्यामः कृतार्थताम् ।
यथाशक्त्या वय पूजा करिष्यामो मुदाऽन्विताः] ॥

अत्रि.—नासमानसहायेषु निवसेद्योगवित्कचित् ।
वसेत्समानशीलेषु सुशीलेषु तपस्विषु ॥
दक्षः—एको भिक्षुर्यथोक्तस्तु द्वावेव मिथुन स्मृतम् ।
त्रयो ग्रामः समाख्यात ऊर्ध्व तु नगरायते ॥
नगर तु न कर्तव्य ग्रामो वा मिथुन तथा ।
एतन्नय प्रकुर्वाणः स्वधर्माच्छयवते यतिः ॥
वासे बहूना कलहो भवेद्वार्ता द्वयोरपि ।
एक एव चरेत्तस्मात्कुमार्या इव कङ्कणः ॥
राजवार्ता दिवा तेषा भिक्षावार्ता परस्परम् ।
स्नेहपैशुन्यमात्सर्यं सनिकर्षात्प्रवर्तते ॥

× वज्रविह्वनान्तर्गत वचन य पुस्तक एव वर्तते ।

१ ख अतः प्र । २ क घ 'ष्टपात्रा' । ३ क रिहारार्थत्वेऽस्य । ख 'रिहरणार्थत्वं तस्य
४ ख वराह । ५ ख स मा पातु । ६ ख मास्यं कार्तिक्या तु समाचरेत् ।

निरामय निराबाध प्रसन्नसलिलान्वितम् ।
 मेध्यान्नबहुल चैव धनिना कुलसकुलम् ॥
 भक्ता यत्र जनाः सर्वे स्ववृत्तिपरिपालकाः ।
 श्रद्धाणा मुदा युक्ता शान्ता कल्याणवादिनः ॥
 प्रयच्छन्ति यथान्यायं भिक्षा सर्वरसान्विताम् ।
 भिक्षवे पुष्कल साधु यच्चान्यद्धर्मसाधनम् ॥
 अयाचिता नियच्छन्ति त देश यत्नतो व्रजेत् ।
 वृद्धशातातपः—निगृहीतेन्द्रियग्रामो यत्र यत्र वसेद्यतिः ।

तत्र तत्र कुरुक्षेत्र नैमिष पुष्कर तथा ॥

अग्निः—चतुरोऽय वसेन्मासान्द्रौ वा कौशिक वार्षिकौ ।

वृद्धाननुक्रमेणैव नमस्कृत्य विधानतः ॥

अनेन विधिना भिक्षुराषाढ्या सुसमाहितः ।

स्थानाभावाद्ब्रजेत्तावद्यावद्भवाति पञ्चमी ॥

प्रायश्चित्तेन युज्येत पञ्चम्यूर्ध्वं ब्रजेद्यदि ।

कृच्छ्रमेक चरेद्भिर्यदि ह्यार्तो न गच्छति ॥

तेषु मासेषु केशादीवृतुसधौ न वापयेत् ।

नदीं च न तरेत्तेषु क्रोशादूर्ध्वं न च व्रजेत् ॥

वापयेद्यदि केशादीनुत्तरेद्यदि वा नदीम् ।

प्राजापत्य चरेच्छुद्धयै प्राणायामशतत्रयम् ॥

विस्तीर्णे ग्रामसीमान्ते क्रोशादूर्ध्वं ब्रजेद्यदि ।

प्राणायामास्त्रिशत्कृत्वा जपेन्निकशतत्रयम् ॥

स्थितियोग्यान्बहून्ग्रामान्यदि वर्षासु लङ्घयेत् ।

प्रत्येकैक चरेत्कृच्छ्रमेतत्पापात्प्रमुच्यते ॥

वर्षाभेद यति कुर्याद्यदि कश्चिदनापदि ।

प्राजापत्येन कृच्छ्रेण मुच्यते नात्र सशयः ॥

अथ नमस्कारविधिः—

आतुर न नमेत्प्राज्ञ आतुरो न नमेत्तथा ।

अत्र सप्रदायविदः—सर्वदा वन्दन कुर्याद्गुरोर्ज्येष्ठयतेस्तथा ।

आपञ्चमी नमस्कुर्यादतिक्रान्तेऽपि पर्वणि ॥

त्रिमुहूर्ताधिक ग्राह्य पर्व क्षौरप्रणामयोः ।

१ क भिक्षा च पु । य भिक्षा च पुष्कला सा । २ ख °चित्तं प्रय° ।

यतिधर्मसमुच्चये—^१प्रणतानां यतिर्ब्रूयादाशिष व्यासशासनात् ।

नारायणेति च ब्रूयात्प्रणतायुर्विवृद्धये ॥

धर्मसंकरसंकीर्णं स्थाने सोपद्रवे यतिः ।

मुहूर्तं नोपतिष्ठेत् यत्र धर्मः पराद्मुखः ॥

तत्स्करोपद्रुते ग्रामे ब्रह्महत्यादिदूषिते ।

दुर्भिक्षे राष्ट्रभङ्गे वा वर्षास्वप्याशु त त्यजेत् ॥

अग्निः—पिता माता स्वसा भ्राता स्तृषा जाया सुतस्तथा ।

ज्ञातिबन्धुसुहृद्गौ दुहिता तत्सुतादयः ॥

यस्मिन्देसे वसन्त्येते न तत्र दिवस वसेत् ।

द्वेषः शोको भवेत्तत्र रागहर्षादयो मलाः ॥

अश्रुपात यदा कुर्याद्भिक्षुः शोकेन चार्दितः ।

योजनानां शतं गत्वा तदा पापात्प्रमुच्यते ॥

दक्षः—कथाचारे खले सार्धे पुरे गोष्ठे त्वसद्गृहे ।

निवसेन्न यतिः षट्सु स्थानेष्वेतेषु कर्हिचित् ॥

वृद्धयाज्ञवल्क्यः—चैरैरुपद्रुत देश दुर्भिक्ष व्याधिपीडितम् ।

चक्रेणान्येन च क्रान्त वर्षास्वप्याशु त त्यजेत् ॥

मुहूर्तमपि नाऽऽसीत् देशे सोपद्रवे यतिः ।

उपद्रुते तु मनसि समाधिर्नैव जायते ॥

अधार्मिकनृपग्रामे पाखण्डजनसकुले ।

मुहूर्तमपि नाऽऽसीत् यत्र धर्मो विलुप्यते ॥

चतुष्क्रोशान्तरा यत्र नदी भवति कुत्रचित् ।

पक्षान्ते तत्र गन्तव्यमापस्तम्बवचो यथा ॥

श्राद्धे निमन्त्रितो गच्छेन्नदीलङ्घनवर्जितम् ।

सायमागत्य निवसेत्स्वाश्रमे कल्पिते गृहे ॥

यत्तीर्थमनुसमाप्य चित्तमस्य प्रसदिता ।

तत्र तिष्ठेन्नरो विद्वा मोक्षमार्गे व्यवस्थितः ॥

चातुर्मास्ये च कार्तिक्यां क्षौरं कार्यं न चान्तरा ।

देशकालाविरोधेन भाष्यामपि कचिन्मतम् ॥

× व पुस्तके समासे—प्रणाम न यतिर्ब्रूयात् ।

आत्रिः—कार्तिक्यां वापायित्वा तु स्नापयित्वा त्रिविक्रमम् ।

परस्परं तु सपूज्य क्षामयित्वा परस्परम् ॥

मासद्वयं चतुष्कं वा एकत्र निवसेद्यतिः ।

नैकत्र निवसेद्ग्रामे वर्षाभ्योऽन्यत्र सद्यतिः ॥

चतुरोऽयं वसेन्मासान्द्रौ वा कौशिकं वार्षिकौ । *

कक्षोपस्थशिखावर्जमृतसधिषु वापयेत् ॥

ऊर्ध्वं वार्षिकाभ्यां मासाभ्यां नैकत्र स्थानवासी स्यात् । इति शङ्खस्मृतिः ।
इत्युदाहृतवचनेभ्यो मासद्वयं चतुष्टयं वैकत्र ग्रामादौ निवसेत् । मासद्वयं यदा
तदा भाद्रपद्यां क्षौरं कारयेत् । भाद्रपद्यामपि कचिन्मतमिति वचनात् । यदा मास
चतुष्टयं तदा नान्तरा वपनं कुर्यात् ।

चातुर्मास्ये च कार्तिक्यां क्षौरं कार्यं न चातरा ॥ इति वचनात् ।

मासत्रयेण तु यदा ऋतुर्भवति वै द्विजः ।

तदा क्षौरद्वयं कार्यमिति शास्त्रस्य निर्णयः ॥

अधिमासो यदा विप्रः तदा क्षौरद्वयं भवेत् ।

मासद्वयेन प्रथमं मासैकेन तथाऽपरम् ॥

वाराणस्यां तु गौतम्या सर्वदैकत्रं सवसेत् ।

मासद्वये यतीनां च विधवा चार्धमासके ॥

नित्यं नैमित्तिकं कार्यं वपनं शुद्धिदं भवेत् ।

कालप्राप्तं न कुर्वीत प्राजापत्यं दिने दिने ॥

[× त्रिस्थलीसेतावपरार्के वपनक्रियायां विशेषो दर्शितः—

उदङ्मुखः प्राङ्मुखो वा वपनं कारयेत्सुधीः ।

केशश्मश्रुलोमनखान्युदक्संस्थानि वापयेत् ॥

दक्षिणं कर्णमारभ्य धर्मार्थं पापसंचये ।

शिखाद्यं नवसंस्कारे शिखाद्यन्तं शिरो वपेत् ॥

तीर्थादिवपने दक्षिणं कर्णमारभ्योदक्संस्थं वापयेत् । पापनिमित्तके शिखां
प्रान्तदेशमादीकृत्याधस्तात्सर्वतो वपेन्नोदक्संस्थम् । चूडाकरणादौ दक्षिणक
र्णमारभ्य शिखान्तं शिखामारभ्य वामकर्णं तच्च वपेत् ।]

* इत उत्तरमयं ग्रन्थं ख पुस्तके—श्रवणार्थी सदा तिष्ठेदुपकुवाणबहूदकौ । न दुष्येतस्य
तत्स्थानं प्रवासे चाप्रविद्यया । × धनुश्चिह्नान्तर्गतग्रन्थो घ पुस्तक एव वर्तते ।

पञ्च क्षौराणि भिक्षूणां भवन्ति ऋतुसधिषु ।
 प्रावृडन्ते तु तत्कार्यं शकराचार्यसमतम् ॥
 हरेर्बोधे प्रकर्तव्यं न्यास क्षौर तथाऽटनम् ।
 अबोधे न पुनः कार्यं सकटे तु यथासुखम् ॥

वाराणस्या गङ्गाकूले वा सर्वदाऽप्येकत्र निवसेत्तथा च
 मत्स्यस्कन्दपुराणयोः—

अष्टौ मासान्विहारः स्याद्यतीनां सयतात्मनाम् ।
 एकत्र चतुरो मासान्वार्षिकान्विवसेत्पुनः ॥
 अविर्मुक्ते प्रविष्टानां विहारस्तु न विद्यते ।
 न देहो भविता तत्र दृष्ट शास्त्रं पुरातनैः ॥
 मोक्षोऽप्यसंशयः तत्र पञ्चत्वं तु गतस्य वै ।
 हन्यमानोऽपि यो विद्वान्सेवेद्विघ्नशतैरपि ॥
 स याति परमं स्थानं यत्र गत्वा न शोचति ।
 गङ्गाकूले वसेन्नित्यं भिक्षुर्मोक्षपरायणः ॥
 सिद्धक्षेत्रं तु तज्ज्ञेयं यावद्धनुःशतत्रयम् ।

भविष्ये—ब्रह्मादिदेवलोकानां मुक्तेश्च प्राप्तये नृणाम् ।
 गङ्गैव परमो हेतुः कलिकाले विशेषतः ॥
 ब्राह्मणस्य हि देहोऽयं नोपभोगाय जायते ।
 इह क्लेशाय महते प्रेत्यानन्तसुखाय च ॥

याज्ञवल्क्यः—इत्येतदस्थिरं वर्ष्म यस्य मोक्षाय कृत्यसौ ।
 तत्त्वस्मृतेरुपस्थानात्सत्त्वयोगात्परिक्षयात् ॥

कर्मणां सनिकर्षाच्च सतां योगः प्रवर्तते[अ० ३ प्र० ४ श्लो० १५९] ।

बृहस्पतिः—बन्धमोक्षविभागज्ञो बन्धाच्चेन्मोक्षणेच्छया ।

उपाया वेषणे युक्तः को न मुच्येत बन्धनात् ॥

अथाभ्यागताचारः—

अभ्यागते यतौ स्थायी यतिलिङ्गेन शिष्टताम् ।
 विज्ञायास्योत्थितो भूत्वा वामवस्त्रादिसयुतः ॥
 चातुर्मास्यं कियदिति पृष्ट्वा तेनोत्तरे कृते ।
 अभ्यागतो यदि ज्येष्ठस्तस्मै भक्त्याऽभिवन्द्य च ॥

तस्य दण्डमधो धृत्वा तेन त्यक्तं यथाविधि ।
योग्ये देशे तु सस्थाप्य तस्मा आसनमादरात् ॥
दत्त्वोपविष्टे तस्मिन्स गरुडासनसंस्थितः ।
तदनुज्ञां गृहीत्वाऽथ पञ्चाङ्गं नतिपूर्वकम् ॥
अभ्यागतप्रयुक्तं तत्पादग्रहणमादरात् ।
यथोपदेशं कृत्वा स तत्पादौ मूर्ध्नि धारयन् ॥
आध्याय दक्षिणासे तु धारयित्वा ततः सुधीः ।
गरुडासन आसीनो जोटिकार्चनपूर्वकम् ॥
अनुज्ञायास्य पञ्चाङ्गं नमस्कारपुरःसरम् ।
गृहीत्वा पूर्ववत्पादावस्याष्टाङ्गनमस्क्रियाः ॥
तदनुज्ञानुसारेण त्रिषद्द्वादशसंख्यया ।
जोटीमादाय विधिवत्कर्णयोर्धारयेत्पुनः ॥
विधायैकनमस्कारं तां गृहीत्वा यथाविधि ।
पञ्चाङ्गेन प्रणम्याथ गरुडासनमास्थितः ॥
क्षमार्पय्य यथादेशं शौचं पर्यङ्कमाचरेत् ।
अभ्यागतः कनिष्ठश्चेत्तेन स्थाय्यमिवन्दितः ॥
गृहीत्वा तस्य दण्डाग्रं पूर्ववत्स्थापयेत्ततः ।
स्थायीं स्वासन आसीनः शिष्यद्वाराऽऽसनं शुचि ॥
तस्मै दद्यात्ततस्तत्तु मूर्ध्न्यादाय निधाय च ।
अभ्यागतेन भूमौ तु स्थिते गरुड आसने ॥
प्रार्थिते वै प्रणामार्थं स्थाग्यनुज्ञां विधाय सः ।
अभ्यागतेनार्धमुक्तकटिवस्त्राग्रसयुतम् ॥
द्विगुणीकृतवस्त्रं तु ऊर्वोरुपनिधाय च ।
यथोपदेशं पञ्चाङ्गनमस्कारे कृते सति ॥
उत्थाय तस्य स्कन्धादिग्रहणं विधिना चरेत् ।
स्वासने सविशेद्भूयः स उत्थाय द्वितीयकम् ॥
वस्त्रं निक्षिप्य वस्त्रेण सम्यग्मुक्तेन सयुतः ।
अभिवन्द्योपविश्याऽऽशु गरुडासनपूर्वकम् ॥
प्रणामादि यथापूर्वं कृत्वा गरुड आसने ।
उपविश्याञ्जलिं कृत्वा भक्तियुक्तो भवेत्तदा ॥

029907

१ ग तेन त्यक्त्वा य । २ ग तेनेत्युक्तं य । ३ ग 'क तु पा । ४ ग 'माप्यते य' । ५ घ 'पयेद्यथा । ५ ख 'म्यग्युक्ते ।

स्थायी तु स्वसमीपे त स्थापयित्वा सुखासने ।
 अभ्यागतप्रयुक्त तत्पादग्रहणमादरात् ॥
 कारयेत्स्वसमीपस्थैस्तत्कनिष्ठैर्यथाविधि ।
 जोटीनमस्कृतिं तद्वत्पर्यङ्क शौचमप्यथ ॥
 तद्दिने तस्य भिक्षादि यथाशक्ति विचारयेत् ।
 इत्यभ्यागताचारः ।

अथ पर्यङ्कशौचविधिः—

वामेऽभ्यागतपादाभ्या स्वहस्तार्थं तु दाक्षिणे ।
 मृद्विभाग विभज्याथ गरुडासनमास्थितः ॥
 पादयोस्तु मृदः पञ्च चतस्रस्तिस्र एव च ।
 द्वे चैका च मृद दद्याज्जानुजङ्घादितः क्रमात् ॥
 करयोर्देश सप्ताऽऽदौ द्वितीये सप्त पञ्च च ।
 तृतीये पञ्च तिस्रश्च तिस्रो द्वे च चतुर्थके ॥
 द्वे चैका च मृद दद्याच्छौचे पर्यङ्कसङ्गके ।

[*अस्यार्थः—जा वोः ५ । वामहस्ते १० । उभयोः ७ इति प्रथमशौचे ।
 जङ्घयोः ४ । वामहस्ते ७ । उभयोः ५ । इति द्वितीये । गुल्फयोः ३ । वाम
 हस्ते ५ । उभयोः ३ । इति तृतीये । पादपृष्ठयोः २ । वामहस्ते ३ । उभयोः
 ३ । इति चतुर्थे । पादाङ्गुलीषु १ । वामहस्ते २ । उभयोः १ । इति पञ्चमे ।
 ततः पादौ मृदा त्रि प्रक्षालयेति]

अथ योगपट्टविधिः । तत्र संप्रदायविदः—

अधीतविद्यः सभ्यश्चेद्दद्याद्योगपट गुरुः ।
 पादौ मृदा त्रिः प्रक्षाल्य पादुकाम्ब्या गृहं व्रजेत् ॥
 द्विगुण कटिसूत्रं च बद्ध्वा वासोऽवगुण्ठय च ।
 उच्चासनं प्रकल्प्योपविशेत्तत्राऽऽज्ञया गुरोः ॥
 सभ्यादिष्टमुपन्यस्य वेदान्ते किञ्चिदेव तु ।
 गुरुणा विधिवरूपासपूर्वं शङ्काभिषेचनम् ॥
 वासो माल्यादिकं दत्त्वा गुरुणा यतिभिः सह ।
 नमस्कृत्य प्रपूज्याथ स्तोत्राणि च पठेत्तथा ॥

* धनुश्चिह्नान्तर्गतग्रन्थ क पुस्तक एव ।

वस्त्रं चोपरि सधार्य बन्धुभिर्यतिभिः सह ।
 गीताध्याय विश्वरूप भुङ्क्ष्व राज्यान्तमेव च ॥
 ततो नाम प्रकर्तव्य गुरुणा सर्वसमतम् ।
 तीर्थाश्रमवनारण्यगिरिपर्वतसागराः ॥
 सरस्वती भारती च पुरी नामानि वै दश ।
 श्रीपादसङ्गया वाच्य नाम तस्य यथातथम् ॥
 अद्याऽऽरभ्य त्वया कार्यं दीक्षाव्याख्यादिकं सदा ।
 योगपट्टोऽपि दातव्यः शिष्ये सम्यक्परीक्षिते ॥
 इत्याज्ञा गुरुणा दत्ता गृहीत्वा शिरसा स्वयम् ।
 उत्थाय च ततः सम्यक्कुर्यात्पादग्रहान्वितम् ॥
 सदोरकं नमस्कुर्याद्गुरु ज्येष्ठयतींस्तथा । इति ।

इति योगपट्टविधिः ।

आगतं स्वाश्रमे भिक्षुं प्रत्युत्थायाभिवाद्य च ।
 विश्राम्य गुरुवद्भक्त्या पूजयेत्तद्दिने यतिः ॥

अथ निषिद्धानि—

नामगोत्रादिचरण देश काल श्रुत कुलम् ।
 वयो वृत्तं व्रतं शीलं ख्यापयेन्नैव सद्यतिः ॥
 वायुपुराणे—द्वावेतौ समवीर्यौ तु सुरा ताम्बूलमेव च ।
 तस्मात्सर्वप्रयत्नेन ताम्बूलं वर्जयेद्यतिः ॥
 व्यासः—मा ददस्वेति यो ब्रूयाद्ब्रह्मण्यौ ब्राह्मणेषु च ।
 श्वानयोनिशतं गत्वा चाण्डालेष्वपि जायते ॥
 यः प्रवृत्ता श्रुतिं सम्यक्शास्त्रं वा ऋषिभाषितम् ।
 दूषयेदनभिज्ञो यः स भवेद्ब्रह्मघातकः ॥
 यतीनां काञ्चनं दत्त्वा ताम्बूलं ब्रह्मचारिणाम् ।
 चौराणामभयं दत्त्वा दाताऽपि नरकं व्रजेत् ॥

दशविधा हिंसा न कुर्यात् । उद्वेगजननं सतापजननं रुजाकरणं शोणितो
 त्पादनं पैशुन्यकरणं सुखापनयनमातिक्रमः, सरोधो निन्दा बन्ध इति ।

एकाहात्परतो ग्रामे पञ्चाहात्परतः पुरे ।
वर्षाभ्योऽन्यत्र तत्स्थान मासेन तदुदाहृतम् ॥
उक्तानां यतिपात्राणामेकस्यापि न संग्रहः ।
भिक्षोर्भैक्षभुजस्यापि पात्रलोपः स उच्यते ॥
गृहीतस्य त्रिदण्डादेर्द्वितीयस्य परिग्रहः ।
कालान्तरापभोगार्थं सचयः परिकीर्तितः ॥
शुश्रूषालाभपूजार्थं यशोर्थं वा परिग्रहः ।
शिष्याणां न तु कारुण्यात्स ज्ञेयः शिष्यसंग्रहः ॥
विद्यां दिनं प्रकाशत्वादविद्यां रात्रिरुच्यते ।
विद्याभ्यासे प्रमादो यः स दिवास्वाप उच्यते ॥
आध्यात्मिका कथा मुक्त्वा भिक्षायाश्चासुरस्तुतिम् ।
अनुग्रहं पथिप्रश्नं वृथाजल्पोऽन्य उच्यते ॥
हारीतः—पण्डितस्यापि शूद्रस्य शास्त्रज्ञानरतस्य च ।
वचनं तस्य न ग्राह्यं शुनोच्छिष्टं हविर्यथा ॥
श्वचर्मणि यथा क्षीरमपेयं ब्रह्मवादिभिः ।
तथा शूद्रमुखाद्वाक्यं न श्रोतव्यं कदाचन ॥
बह्वृचपरिशिष्टे—यो भवेत्पूर्वसंन्यासी तुल्यो वै * धर्मतो यदि ।
तस्मै प्रणामः कर्तव्यो नेतराय = कदाचन ॥
अत्रिः—छेदभेदोपमर्दं च प्राकारं गृहमाश्रमम् ।
स्वाहा स्वधा वषट्कारो विषयाणां च सन्निधिः ॥
स्तुतिनिन्दाक्रियावादाः परं धर्मावघटनम् ।
तृष्णा क्रोधोऽनृतं माया लोभमोहौ प्रियाप्रिये ॥
शिल्प व्याख्या नियोगश्च कामो रागः परिग्रहः ।
अहंकारो ममत्वं च चिकित्सा धर्मसाहसम् ॥
प्रायश्चित्तप्रदानं च मन्त्रौषध्यगदाशिषः ।
एकं च मदमात्सर्यं गन्धपुष्पविभूषणम् ॥

* यः पुस्तके समाप्त—धर्मत इति । धर्मश्चाऽऽत्मविषयकश्रवणमननादिरव संन्यासानन्तरं तस्यैवानुष्ठेयत्वात् । इति । = नेतराय संन्यासपूर्वकश्रवणादिधर्मरहिताय स यासिने प्रणामो न कर्तव्य इत्यर्थः ।

ताम्बूलाभ्यञ्जने क्रीडा भोगाकाङ्क्षा रसायनम् ।
 कथन कुत्सन स्वस्ति ज्योतिष क्रयविक्रयौ ॥
 क्रिया कर्मविवादाश्च गुरुवाक्यविलङ्घनम् ।
 सधिश्व विग्रहो यान मञ्चक शुक्लवाससम् (१) ॥
 शुक्रोत्सर्गो दिवास्वापो भिक्षाधारस्तु तैजसः ।
 विष चैवाऽऽयुध बीज हिंसा चेक्षादिमैथुनम् ॥
 प्रतिषिद्धानि चैतानि सेवमानो ब्रजत्यधः ।
 भैक्षदेशनृपज्ञातिपुत्रमित्रादियोषिताम् ॥
 उर्पचारकथास्वन्यो मनसाऽपि न चिन्तयेत् ।
 आगच्छ गच्छ तिष्ठेति स्वागत सुहृदेऽपि वा ॥
 सन्मानन न च ब्रूयान्मुनिर्मोक्षपरायणः ।
 न स्नानमाचरेद्भिक्षुः पुत्रादिनिधने श्रुते ॥
 पितृमातृक्षय श्रुत्वा स्नात्वा शुध्यति साम्बरः ।
 न कुर्यात्सूतक भिक्षुः श्राद्धपिण्डोदकक्रियाम् ॥
 त्यक्त सन्यासयोगेन गृहधर्मादिक व्रतम् ।
 गोत्रादिचरण सर्व पितृमातृकुल धनम् ॥

वायुपुराणे—दण्ड प्रदर्शयेद्भिक्षुर्गया गत्वा न पिण्डदः ।
 दण्ड विष्णुपदे स्पृष्ट्वा पितृभिः सह मुच्यते ॥
 गयायां मुण्डपृष्ठे च कूपे यूपे बँटे तथा ।
 दण्ड प्रदर्शयेद्भिक्षुः पितृभिः सह मोदते ॥

विष्णुः—सभाषण सह स्त्रीभिरालापप्रेक्षणे तथा ।
 नृत्य गान सभासेवापरिवादाश्च वर्जयेत् ॥

मेधातिथिः—न सभाषेत्स्त्रिय काचित्पूर्वदृष्टा न च स्मरेत् ।
 कथा च वर्जयेत्तासा न पश्येद्विस्मितामपि ॥
 एतच्चतुष्टय मोहात्स्त्रीणामाचरतो यतेः ।
 चित्त विक्रियतेऽवश्य तद्विकारात्मणश्नयति ॥
 सुजीर्णोऽपि सुजीर्णासु विद्वान्स्त्रीषु न विश्वसेत् ।
 सुजीर्णास्वपि कन्थासु सज्जते जीर्णमम्बरम् ॥

- क्रतुः—अर्थशय्यासनानां तु वाक्यस्पर्शनभाषणैः ।
 याजनाध्यापनव्याख्यावस्त्रभाण्डपरिग्रहैः ॥
 मिथुनेक्षणसकल्पैः सकराः स्युर्यतेः सदा ।
 मेघातिथिः—स्थावर जङ्गम बीज तैजस विषमायुधम् ।
 षडेतानि न गृहीयाद्यतिर्मूत्रपुरीषवत् ॥
 रसार्यनक्रिया वादो ज्योतिष क्रयविक्रयम् ।
 विविधानि च शिल्पानि वर्जयेत्परदारवत् ॥
 दक्षः—भयं प्राणान्तिक मुक्त्वा विष्मूत्रोत्सर्ग एव च ।
 नान्यत्र विचरेद्रात्रौ न मध्याह्ने न सध्ययो* ॥
 मनुः—नापृष्टः कस्यचिद्ब्रूयान्न चान्यायेन पृच्छतः ।
 जानन्नपि हि मेधावी जडवल्लोकमाचरेत् ॥
 बृहस्पतिः—नैवाऽऽददीत पाथेय यतिः किञ्चिदनापदि ।
 पक्वमापत्सु गृहीयाद्यावदह्णोपभुज्यते ॥
 पाथेयमेकरात्रस्य पानीय दुर्गमे पथि ।
 गृहीयान्नाधिक चान्न भेषज तु यथेच्छया ॥
 विष्णुपुराणे—जरायुजाण्डजादीना वाङ्मनःकर्मभिः कश्चित् ।
 युक्तः कुर्वीत न द्रोह सर्वसङ्गांश्च वर्जयेत् ॥
 अग्निः—न चैकस्मिन्वसेद्ग्रामे न चैकस्मिन्सरित्छटे ।
 शून्यागारे न चैकस्मिन्वसेच्छून्यालये तथा ॥
 लोकयात्रां प्रयत्नेन वर्जयेदात्मचिन्तकः ।
 नान्योपनिषद विद्यामभ्यसेन्मृक्तिहेतुकीम् ॥
 ग्रासादाच्छादनादन्यन्न गृहीयात्कथंचन ।
 यावदाहारयेत्तावत्प्रतिगृहीत नान्यथा ॥
 परार्थं न प्रतिग्राह्यं न च दद्यात्कथंचन ।
 दैन्यभावात्तु भूतानां संविभाग यतिश्चरेत् ॥
 क्रतुः—नीरुजश्च युवा चैव भिक्षुर्नाऽऽवसथे वसेत् ।
 स दूषयति तत्स्थानं वृद्धान्पीडयतीति च ॥
 मनुः—अतिवादांस्तितिक्षेत नावमन्येत कचन ।
 न चेम देहमाश्रित्य वैरं कुर्वीत केनचित् ॥

कुक्ष्यन्त न प्रतिकुक्ष्येदाकुष्टः कुशल वदेत् ।
 सप्तद्वारावकीर्णा च न वाचमनृता वदेत् [अ० ६ । श्लो० ४७-४८]
 अत्रिः—पक्क वा यदि वाऽपक्क पाचयेद्यः क्वचिद्यतिः ।
 स्वधर्मस्य तु लोपेन तिर्यग्योनिं व्रजेद्यतिः ॥
 जाबालः—अन्नदानपरो भिक्षुर्वस्त्रादीना परिग्रही ।
 उभौ तौ मन्दर्बुद्धित्वात्पूतीनरकशायिनौ ॥
 वायुपुराणे—यस्तु प्रव्रजितो भूत्वा पुनः सेवेत मैथुनम् ।
 षष्टिवर्षसहस्राणि विष्टाया जायते कृमिः ॥
 शून्यागारेषु घोरेषु आस्तुर्भवति दारुणः ।
 स तिर्यक्स्यात्ततो गृध्रः श्वा वै द्वादश वत्सरान् ॥
 खरो विंशतिवर्षाणि दश वर्षाणि सूकरः ।
 अपुष्पोऽफलितो वृक्षो जायते कण्टकान्वितः ॥
 ततो दावाग्निना दग्धः स्थाणुर्भवति कामुकः ।
 स्थावराच्च परिभ्रष्टो योनिमन्या स गच्छति ॥
 पूर्णे वर्षसहस्रान्ते जायते ब्रह्मराक्षसः ।
 क्षुत्पिपासापरिश्रान्तः क्रव्यादो रुधिराशनः ॥
 चाण्डालगर्भसभूतो जायते नात्र सशयः ।
 क्रमेण लभते मोक्ष कुलस्योत्सादनेन च ॥
 अङ्गिराः—न तीर्थसेवी नित्य स्यान्नोपवासपरो यतिः ।
 न चाध्ययनशीलः स्यान्न व्याख्यानपरो भवेत् ॥
 न किञ्चिद्भेषजादन्यन्न चान्यदन्तधावनात् ।
 विना भोजनकाले तु भक्षयेदात्मवान्यतिः ॥
 यतिधर्मविहीनस्तु ससारान्नातिवर्तते ।
 हर्षक्रोधौ न कुर्वीत मनःपूत समाचरेत् ॥
 प्रतिग्रह न गृह्णीयान्नैव वाऽन्य प्रदापयेत् ।
 प्रेरयेद्वा तथा भिक्षु स्वप्नेऽपि न कदाचन ॥
 विष्णुः—वानप्रस्थगृहस्थाभ्यां प्रीतिं यत्नेन वर्जयेत् ।
 दत्तात्रेयः—जायाभ्रातृसुतादीनां बन्धूना च शुभाशुभम् ।
 श्रुत्वा दृष्ट्वा न कम्पेत शोकहर्षौ त्यजेद्यतिः ॥

हारीतः—छेदने भेदने पाके यतिर्यस्तु प्रवर्तते ॥
 तादृश कश्मलं दृष्ट्वा प्रेताशौचं विधीयते ।
 तिलधान्यहिरण्यं च गोभूदासीगृहादिकम् ॥
 तदादाय निषिद्धं तु योऽश्नुते तं त्यजेद्यतिः ।
 स साधुभिर्बहिष्कार्यः स्मृतोऽसौ पतितो यतिः ॥
 तं दृष्ट्वा भिक्षमर्यादं स्नानं कुर्यात्सहाम्बरम् ।

अङ्गिराः—सन्यासं चैव यः कृत्वा पुनरुत्तिष्ठते द्विजः ।
 न तस्य निष्कृतिः कार्या स्वधर्मात्प्रच्युतस्य च ॥

विष्णुः—आरूढो नैष्ठिकधर्मं पुनरावर्तयेद्यदि ।
 आरूढपतितो ज्ञेयः सर्वधर्मबहिष्कृतः ॥
 स निन्द्यः सर्वभूतानां पितृघ्नश्चैव जायते ।
 चाण्डालाः प्रत्यवसिताः परिव्राजकतापसाः ॥
 तेषां जातान्यपत्यानि चाण्डालैः सह वासयेत् ।
 नैष्ठिकानां वनस्थानां यतीनामवकीर्णिनाम् ॥
 शुद्धानामपि लोकेऽस्मिन्प्रत्यापत्तिर्न विद्यते ।

बाहिस्तूभयथा वाऽपि स्मृतेराचाराच्चोभयथाऽपि कृतप्रायश्चित्ता अकृत
 प्रायश्चित्ताश्चैते सद्भिः सहाध्ययनाशनादिव्यवहारानर्हा एव । कुतः । यतः—

प्रायश्चित्तैर्निरस्येत पारलौकिक्यशुद्धता ।
 नैहिकी वचनान्यायबाधो बालवधादिवत् ॥

मनुः—बालघ्नाश्च कृतघ्नाश्च विशुद्धानपि धर्मतः ।
 शरणागतहन्तृश्च स्त्रीहन्तृश्च न सवदेत् ॥ इति ।

न भोजनादिसर्वव्यवहारमाचरोदित्यर्थः ।

आविकं त्वाधिकं वस्त्रं तूलीं तूलपटीं तथा ।

प्रतिगृह्य यतिश्चैतान्पतते नात्रसंशयः ॥

[*ऊर्णाकीटोद्भव वस्त्रं कस्तूरीरोचनं तथा ।

वर्जनीयं प्रयत्नेन स्पृष्ट्वा चान्द्रायणं चरेत् ॥

* धनुश्चिह्नान्तर्गतो ग्रन्थः कः पुस्तके वर्तते ।

ग्राह्य कार्पासज वस्त्र काषा(शा)युक्तमयाचितम् ।

अन्यद्वस्त्र त्यजेद्योगी यदीच्छेदात्मनो हितम् ॥]

उत्तमां वृत्तिमाश्रित्य पुनरावर्तयेद्यदि ।

आरूढपतितो ज्ञेयः सर्वधर्मबहिष्कृतः ॥

बह्वृचपरिशिष्टे—पतत्यसौ ध्रुव भिक्षुर्यस्य भिक्षोर्द्वय भवेत् ।

धीपूर्वं रेतउत्सर्गो द्रव्यसग्रह एव च ॥

काञ्चन च तिला गावो भूमिधान्यधन स्त्रियः ।

प्रतिगृह्य यतिश्चैतान्पतते नात्र सशयः ॥

भूमिर्गावो हिरण्य च यतेर्यस्य परिग्रहः ॥

तादृश कश्मल दृष्ट्वा सचैलो जलमाविशेत् ॥

यस्तु प्रव्रजितो भूत्वा पुनः सेवेत मैथुनम् ।

षष्टिवर्षसहस्राणि विष्टायां जायते कृमिः ॥

अभय सर्वभूतेभ्यो दत्त्वा यस्तु निवर्तते ।

हन्ति जातानजाताश्च प्रतिगृह्णाति यस्य च ॥

दिवास्वप्नं च यान च स्त्रीकथालौल्यमेव च ।

मञ्चकः शुक्रवासश्च यतीनां पतनानि षट् ॥

अन्नदानपरो भिक्षुश्चतुरो हन्ति दानतः ।

दातारमन्नमात्मान यस्मै चान्नं प्रयच्छति ॥

क्रतुः—माधूकरं समाहृत्य ब्राह्मणेभ्यो ददाति यः ।

स याति नरकं विप्रो भोक्ता चान्द्रायणं चरेत् ॥

[* जाबाल—कार्पासोद्भवकाषाय वस्त्रं ग्राह्यमयाचितम् ।

कन्थाकौपीनवासस्तु तेन कार्यं न दुष्यति ॥

अन्यद्वस्त्रं यदा लौल्याद्गृहीत्वोर्णापटादिकम् ।

तेन पापेन च यतिः स्वधर्मात्प्रच्युतो भवेत् ॥]

कात्यायनः—द्रव्यस्त्रीमांससपर्कान्मधुमाक्षिकलेहनात् ।

विचारस्य परित्यागाद्यातिः पतनमुच्छति ॥

व्यासः—क्रोधलोभपरो नित्यं निद्रालस्यपरस्तथा ।

विषादीच्छापरश्चैव श्रेयसो भ्रश्यते द्विजः ॥

* शत्रुक्षिह्ना-तर्गतो ग्रन्थः कः पुस्तके वर्तते ।

दक्षः—पारिव्राज्यं गृहीत्वा तु यः स्वधर्मे न तिष्ठति ।

श्वपादेनाङ्कयित्वा तं राजा शीघ्रं प्रवासयेत् ॥

ऋतुः—बीजघ्नं तैजसं पात्रं शुक्रोत्सर्गं सिताम्बरम् ।

निशान्नं च दिवा स्वप्नं यतीनां पततानि षट् ॥

दासीदासं गृहं यानं गोभूधायधनं रसान् ।

प्रतिगृह्य यतिर्ग्रामं हन्यात्कुलशतत्रयम् ॥

आविकं पट्टिकां मांसं तूलिकां मञ्जकं मधु ।

शुक्लवस्त्रं च यानं च ताम्बूलं स्त्रियमेव च ॥

प्रतिगृह्य कुलं हन्यात्प्रतिगृह्णाति यस्य च ।

पुष्पं शाखां पल्लवं वा फलमूलतृणादिकम् ॥

भुक्त्वा च यस्तु सन्यासी नरके पतति ध्रुवम् ।

यः स्वधर्मे परित्यज्य यदन्यत्कुरुते द्विजः ॥

न तस्य निष्कृतिः कार्या स्वधर्मात्प्रच्युतो हि सः ।

[*कात्यायनः—ऊर्णां केशोद्भवा ज्ञेया मलकीटोद्भवाः पटः ।

कस्तूरीं रोचनं रक्तं वर्जयेदात्मवान्यातिः ॥

हिंसोद्भवः पट्टकुलः कस्तूरीं रोचनं तथा ।

प्राण्यङ्गं च तथोर्णां च यतीनां पतनं ध्रुवम् ॥

वस्त्रं कार्पासजं ग्राह्यं काषा(शा) युक्तमयाचितम् ।

अन्यद्वस्त्रादिकं सर्वं त्यजेन्मूत्रपुरीषवत् ॥

ऊर्णां तु रोमसंभूतां कृमेर्मलयुतं पटः ।

कस्तूरीं रोचनं रक्तं प्राण्यङ्गं मस्थिसनिभम् ॥

एतान्संपृष्ट्वा प्रमादेन स्वधर्माच्छ्रयते यतिः ।

साक्षेपेण यदा लौल्याद्गृहणं नरकं ध्रुवः ॥]

अङ्गिराः—आरूढपतितो हन्ति दश पूर्वान्दशापरान् ।

निस्तारयति तानेव यदि सम्यगव्यवस्थितः ॥

क्षेत्रं गावो हिरण्यं च यतेर्यस्य परिग्रहः ।

तादृशं कश्मलं दृष्ट्वा सचैलो जलमाविशेत् ॥

विधवां कञ्चुकोपेतां सधवा कञ्चुकं विना ।

यतिं च कञ्चुकोपेतं दृष्ट्वा चक्षुर्निमीलयेत् ॥

धनुर्बिहना तर्गतो ग्रन्थः कः पुस्तके वतते ।

चत्वारि पतनीयानि यतीनां मनुरब्रवीत् ।
 औषध सनिधानं च एकान्नं कास्यभोजनम् ॥
 एकात्री द्वित्रिणी चैव भेषजी वस्तुसग्रही ।
 चत्वारो नरकं यान्ति मनुः स्वायम्भुवोऽब्रवीत् ॥

(* जमदग्निः—चित्रवस्त्रं तु न ग्राह्यमपि कार्पाससम्भवम् ।
 तथा कीटोद्भवं चीर्णं त्यजेच्छुनकसंघवत् ॥
 न रक्तमुल्बणं वासो न नीलं च प्रशस्यते ।
 मलाक्तं च दशाहीनं वर्जयेदम्बरं यतिः ॥)

अथ प्रायश्चित्तप्रयोगसारे—

तिष्ठेन्न चिरमादित्यमुपस्थायैव भिक्षया ।
 स्थित्वा द्वादशं सयच्छेत्प्राणायामांस्तदैव तु ॥
 वाचं विसृज्य चाऽऽभाष्य त्रीनेव तु विनिश्चयः ।
 (× पतेश्चैव सूतिकाया रजस्वलापतेस्तथा ॥
 भाण्डस्पर्शनपर्यन्तं भिक्षार्थं वर्जयेद्गृहम् ।
 सूतिका पुत्रजननीं विंशद्वात्रेण शुध्यति ॥
 मासेनैकेन भिक्षा तु कुर्यात्स्त्रीजननीषु च ।
 सप्तमे मासि सप्राप्ते गृहस्थः सूतिका भवेत् ॥
 तत्र भिक्षां न कुर्वीत कृत्वा भिक्षुश्च दुष्यति ।
 सप्तमासाधिके गर्भे गर्भिण्या यत्तु पच्यते ॥
 इव्यं देवा न गृह्णन्ति कव्यं च पितरस्तथा ।
 अज्ञानात्क्षुस्ते यश्च प्राणायामाश्च पञ्चशः ॥
 अथवा यद्गुरुर्ब्रूयात्तत्कार्यमपनिश्चयः । (!)
 उदक्याचोदितं चान्नं द्विजान्नं शूद्रचोदितम् ॥
 प्राण्यङ्गे वाऽऽयसे वाऽन्नं पित्रर्थं कल्पितं तथा ।
 देवादिकर्भणि क्लृप्तं तथा पापैरुदाहृतम् ॥
 नोत्पन्ना सततिः काचित्स्त्रियाः पुंसोऽपि वा गृहे ।
 नाश्रीयात्तद्गृहे भिक्षुरश्वश्चान्द्रायणं चरेत् ॥

* वर्तुलकस्थितो यः यः कः पुस्तक एव । × वर्तुलकस्थितस्तव्यः अथ खः पुस्तके ।

अशौचं वा गृहे यत्र यावत्सूतकमेव वा ।
पाखाण्डिकुष्ठिभ्रूणघ्नैर्दृष्टं चान्नमुदकयया ॥
श्वषण्ढकाकचण्डालैरन्यैरन्त्यावसायिभिः ।
चान्द्रायणं चरेद्भुक्त्वा भक्षित्वा तु यदृच्छया ॥
पात्रे तु पतिते भैक्ष एकभिक्षां करोति यः ।
स कुर्याच्छतमश्रान्तं प्राणायामान्विशुद्धये ॥

जमदग्निः—अथवा यदुरुर्बूयात्तत्कार्यमविशङ्कया ।
निग्रहेऽनुग्रहे वाऽपि गुरुं सर्वत्र कारणम् ॥
विद्वाय दण्डं गृह्णानो द्वादशैव तु धारयेत् ।
बहिर्दण्डं प्रतिष्ठाप्य गृह्णानं षोडशैव तु ॥

भैक्षमिति शेषः ।

अग्निः—भैक्षं च परपाकान्नं समिश्रं योऽस्ति वै यतिः ।
त्रिरात्रोपोषितो भूत्वा प्राणायामशतं चरेत् ॥
श्वकाकगर्दभैरुष्टैर्जम्बुकैर्वानरैस्तथा ।
चाण्डालपतितैः स्पृष्टं याति पात्रं विसर्जयेत् ॥
पूयशोणितमासैस्तु स्पृष्टं मूत्रपुरीषयोः ।
श्लेष्माश्रूरेतं स्पृष्टं च याति पात्रं विसर्जयेत् ॥

यमः—यदि पर्युषितं भैक्षमग्राह्निक्षु कथंचन ।
तदा चान्द्रायणं कुर्याद्यतिः शुद्ध्यर्थमात्मनः ॥
भिक्षुर्द्विर्भोजनं कुर्यात्कदाचिज्ज्ञानदुर्वलः ।
स्वस्थावस्थो यदा लौल्यात्तदा चान्द्रायणं चरेत् ॥
आखुजम्बुकमार्जारखरकाकोष्ठसूकरान् ।
भासवानरवेद्याश्च नरास्थिग्रामकुक्कुटान् ॥
नकुलं मद्यभाण्डं च यूपकाष्ठं विधर्मिणम् ।
अपविद्धमसन्मार्गं चित्तिकाष्ठं चितिं तथा ॥
वसनं नीलिकात्तं च धर्मभेत्तारमेव च ।
अमेत्यनिचयं खड्गं स्पृष्ट्वा देवलकं याति ॥
स्थाप्य पात्रं शुचां देशे शुभं गच्छेज्जलाशयम् ।
शौचं कृत्वा यथा याय क्षालयेत्तु मृदम्भसा ॥

१ क श्वचण्डका । २ क ख क्त्वा भिक्षि । ३ ग घ आस्तातपन श्रान्त । ४ क भुक्त्वा । ५ क श्रु तेन स्पृ । ६ ग तु तन सस्पृ । ७ श्रुपतै स्पृ ।

यदेवोपहतं गङ्गां मृद्भिर्द्रोदशभिर्यतिः ।
 निमज्जेत्तु ततस्तोये कुर्यादाचमनं ततः ॥
 प्राणायामत्रयं कृत्वा त्रिजपेदधमर्षणम् ।
 अन्तर्जले यथान्यायं शुद्धयर्थं योगदीक्षितः ॥
 भैक्षाधारं समोदायं त्रिकोणाभ्युक्ष्य वारिणा ।
 निमज्ज्य च ततस्तोये शुद्धयर्थं सकरे तदा ॥
 एवमेषा हि सस्पृष्टा भिक्षा भिक्षोर्विशुध्यति ।
 यदा पात्रं न सलग्नं तदा शुध्यति नान्यथा ॥
 सलग्ने त्वथ पात्रे तु सद्यस्त्यागो विधीयते ।
 उद्धृत्य सव्यहस्तेन तोयं पिबति यो द्विजः ॥
 सुरापानेन तत्तुल्यं पीत्वा चान्द्रायणं चरेत् ।
 ताम्बूलाभ्यञ्जनं चैव कास्यपात्रे तु भोजनम् ॥
 कृत्वा चोपवसेद्विशुः स्रग्गन्धादिविभूषणम् । ×

जाबालः—सन्यासं कुरुते यस्तु श्राद्धं तस्य विधीयते ॥
 तस्यान्नं नैव भोक्तव्यं भुक्त्वा चान्द्रायणं चरेत् ॥

ऋतुः—भर्तृहीना तु या नारी स्वतन्त्रा बन्धुवर्जिता ।
 तदन्नं नैव भोक्तव्यं भुक्त्वा चान्द्रायणं चरेत् ॥
 स्वधर्मात्प्रच्युता ये वै पुरुषा योषितोऽपि वा ।
 अवीरास्ते सदा ज्ञेया नित्यं सद्भिर्विगर्हिताः ॥

जमदग्निः—आहारग्रहणे रात्रौ प्राणायामा दश स्मृताः ।
 जलप्रग्रहणे रात्रौ प्राणायामस्तथैव च ॥
 भुक्तशेषं न कुर्वीत प्रमादात्कुरुते यदि ।
 प्रतिश्रासं तदा कुर्याच्चित्स्त्रीन्प्राणायामान्यतिः ॥
 विशीर्णं च सलेपं च पात्रं सोपहतं यदा ।
 तत्र मोहाद्यतिर्भुङ्क्ते चरेदिन्दुव्रतं सकृत् ॥

× विभूषणमित्युत्तरमयं ग्रन्थं कं पुस्तके—हारीत—अलाबुपात्रं च पाषाणं कांस्यपित्तली
 यतीनां पञ्च पात्राणि भुक्त्वा चान्द्रायणं चरेत् । (?)

१ कं यदेवाप । गं यदेवाप । घं यदेवाप° । २ घं °माधाय । ३ खं त्रिकोणा° । ४ खं
 निमज्ज्य । ५ खं यामास्त° । ६ कं घं रेद्विद्गु ।

देवलः—दृष्टं धूणघ्नपाखण्डैः कुष्ठयादिभिरुदक्यया ।

श्वषण्डकाकचाण्डालैरन्त्यैरन्त्यावसायिभिः ॥

एतान्पश्यन् भुञ्जीत भुक्त्वा चान्द्रायण चरेत् ।

पतिताम् सकृद्भुक्त्वा प्रायश्चिती भवेद्यतिः ॥

तप्तकृच्छ्रत्रयं कृत्वा शुध्यते नात्र संशयः ।

यमः—उपानहौ विना भिक्षुः कृत्वा भिक्षाटनादिकम् ।

मार्गे मूत्रादिसकीर्णं सम्यक्स्नानेन शुध्यति ॥

अज्ञानाद्या भवेद्विसा यतोर्भिक्षाटने क्वचित् ।

प्राणायामत्रयं कृत्वा तथाऽऽचम्य विशुध्यति ॥

जाबालः—स्वस्थावस्थो यदा भुङ्क्ते पुनराहृत्य तद्धिने ।

अन्यग्रामेऽथवा तस्मिंस्तप्तकृच्छ्रं समाचरेत् ॥

यदा ग्रामद्वये भिक्षुश्चरेद्भैक्षं प्रमादतः ।

स्वधर्माकुशलो लुब्धस्तदा चान्द्रायण चरेत् ॥

अशक्तः प्राणरक्षार्थं पुनर्मूलफलादिकम् ।

भक्षयेन्नैव दुष्येत भेषजं दन्तधावनम् ॥

यथा न पीडयते कायो नैवान्तकवशं व्रजेत् ।

तथा धर्मं चरेद्भिक्षुः पश्यन्वै शास्त्रचक्षुषा ॥

एकाग्रं मधु मांसं च अन्नं विघ्नादिदूषितम् ।

हन्तकारं च नैवेद्यं प्रत्यक्षं लवणं तथा ॥

एतान्भुक्त्वा यतिर्मोहात्प्राजापत्यं समाचरेत् ।

यत्पुत्रं यतिपात्रस्थं यतिना प्रेरितं च यत् ॥

अन्नत्रयं न भोक्तव्यं भुक्त्वा चान्द्रायणं चरेत् ।

अग्निः—सक्तुपेषणगोदोहादन्नर्पाकादिकालतः ।

ऊर्ध्वं यदि प्रतीक्षेत भिक्षार्थं भैक्षमाचरेत् ॥

कालातिक्रमदोषेण स्वधर्मात्प्रच्युतो भवेत् ।

द्वादशैव तथा कुर्यात्प्राणायामांश्च शुद्धये ॥

ज्ञातीनां तु कुले भिक्षुर्न भिक्षेत कथंचन ।

आचरेत् यदा भिक्षां तदा चान्द्रायणं चरेत् ॥

प्राणायामशतं कुर्याद्भुक्त्वा शूद्रान्नमापदि ।

सगोत्रमसगोत्रं वा यद्गृहे सूतकं भवेत् ॥

न तावच्छुध्यते भूमिर्यावन्न स्यादनिर्दशम् ।
 भिक्षां भिक्षुर्न भिक्षेत भिक्षश्चान्द्रायण चरेत् ॥
 निषिद्धान् यदाऽश्रीयादनुज्ञा यत्र नास्ति वै ।
 अतिकृच्छ्रं तदा भिक्षुः कुर्याच्छुद्ध्यर्थमात्मनः ॥
 जमदग्निः—गन्धं घ्रात्वा सुरायाश्च तथा मूत्रपुरीषयोः ।
 क्रव्यादपूतिगन्धं च प्राणायामो विधीयते ॥
 उद्धृत्य वामहस्तेन भाजने योऽन्नमाप्ति वै ।
 गृध्रोच्छिष्टं तु तज्ज्ञेयं भुक्त्वा चान्द्रायण चरेत् ॥
 भुञ्जानस्य यदा भिक्षो कदाचित्स्रवते गुदम् ।
 अन्नं चाऽऽस्यगतं त्यक्त्वा कृत्वा शौचं समाहितः ॥
 स्नानं कृत्वा यथान्यायं त्रिंशत्प्राणायामाश्चरेत् ।
 अहोरात्रोषितो भूत्वा पञ्चगव्यं पिबेत्ततः ॥
 आश्वलायनः—विनाऽङ्गुष्ठेन नाश्रीयान्नं लिहेज्जिह्वया करम् ।
 अश्रन्यादि लिहेद्धस्तं तदा चान्द्रायणं चरेत् ॥
 [*पात्रे—मठेष्वभोज्यमन्नं स्याद्भुक्त्वा चान्द्रायणं चरेत् ।
 स्पृष्ट्वा मठपतिं चैव सवासां जलमाविशेत् ॥]
 विश्वामित्रः—मत्स्यमासादि बहुलं यद्गृहे पच्यते भृशम् ।
 तद्गृहं वर्जयेन्नेक्षुर्यदि भिक्षा समाचरेत् ॥
 द्वादशांस्तु (शाथं) यमान्कृत्वा ततः पापात्प्रमुच्यते ।
 मृद्भस्मोदकमन्नं वाऽभोज्यान्नांऽऽददते यतिः ॥
 आददानं प्रमादेन प्रायश्चित्तं समाचरेत् ।
 त्रिंशत्प्राणायामान्कृत्वा जपेन्निकशतत्रयम् ॥
 अज्ञानादर्थमेवैतत्प्रायश्चित्तं विधीयते ।
 अभ्यासादधिकं किञ्चिद्दर्धं दिनसंख्यया ॥
 एकान्नं तु त्र्यहं भुक्त्वा निरन्तरमनापदि ।
 प्राणायामशतं कुर्याच्छुद्ध्यर्थं यतिरात्मवान् ॥
 जमदग्निः—कुकलासे क्षीरगले मण्डूके गृहगोधिके ।
 कुक्कुटादिषु भूतेषु दशाहं चार्धभोजनम् ॥

* धनुर्विह्नान्तगतप्रथमं क पुस्तक एव ।

१ ख १ न गृहीयाद्भुक्त्वा चान्द्रायणं । २ ख घ भान्नाऽऽददेत्यति ।

मार्जारै मूषके सर्पे स्थूलमत्स्येषु पक्षिषु ।
 नकुलादिषु भूतेषु चरेच्चान्द्रायण व्रतम् ॥
 पिपीलिकायां सूक्ष्माया प्राणायामास्त्रयस्त्रयः ।
 यूकायां मत्कुणे चैव मशके पञ्च निर्दिशेत् ॥
 मूलाङ्कुरेषु पत्रेषु पुष्पेषु च फलेषु च ।
 स्थावराणां चोपमर्दे प्राणायामास्त्रयस्त्रयः ॥
 धान्यं वृक्षं लतां यस्तु स्थावरं जङ्गमं तथा ।
 उत्पाटयति मूढा मा अवीचीनरकं व्रजेत् ॥
 अकामादपि हिंसेत पशून्मृगादिकान्यपि ।
 कृच्छ्रातिकृच्छ्रौ कुर्वीत चान्द्रायणमथापि वा ॥

हारीतः—अह्ना रात्र्या च यो जन्तून्निहत्यज्ञानतो यतिः ।
 प्राणायामान्दशाष्टौ वा प्रायश्चित्तं यतिश्चरेत् ॥
 चाक्षुषे दश कुर्वीत वाच्ये विंशतिमेव च ।
 मानसे त्रिंशतं वाऽपि पातके प्राणसयमान् ॥

यमः—दिवसे दिवसे चैव प्राणायामास्तु षोडश ।
 अपि भ्रूणहन मासात्पुनन्त्यहरहः कृताः ॥
 कणपिण्याकतक्रं वा शाकमूलफलादिकम् ।
 पक्वं वाऽप्यथ वाऽपक्वं पचन्नज्ञानतो यतिः ॥
 आचरेच्चीणि कृच्छ्राणि प्राकृतान्येव शुद्धये ।
 अभ्यासाद्बुद्धिपूर्वं हि पाकदोषान्नं मुच्यते ॥

बह्वृचपरिशिष्टे—सुवर्णं रजतं ताम्रं तैजसं यच्च किञ्चन ।
 स्पृष्ट्वा परित्रादशूद्रं च सवासा जलमाविशेत् ॥
 द्रव्यं तु मुद्रितं स्पृष्ट्वा त्रिरात्रेण शुचिर्भवेत् ।

अत्रिः—श्राव्युष्ट्रजम्बुकैर्दष्टे नरवानररासभैः ॥
 क्रव्यादैर्दष्टिभिश्चान्यैः प्रायश्चित्तं यतिश्चरेत् ।
 स्नात्वा स्मृत्वा हरिं कुर्याद्द्वादशं प्राणसयमान् ॥
 स्वकाये स्वयमुत्पाद्य शोणितं वै यतिः क्वचित् ।
 प्राणायामत्रयं कृत्वा तथाऽऽचम्य विशुध्यति ॥

[+ उदङ्मुखः प्राङ्मुखो वा कदाचित्पश्चिमामुखः ।
पश्चिमा (दक्षिणा) भिमुखो भिक्षुर्नवाश्रीयात्कदाचन ॥]

आत्रिः—आरूढपातित दृष्ट्वा विना स्नानं तु यश्चरेत् ।

पानाभिक्षादिकं कर्म तदा चान्द्रायणं चरेत् ॥

कपिलः—स्वप्ने स्त्रीसङ्गभोगेन स्नात्वा त्रिसहस्रं जपेत् ।

कण्डूयनेन क्षरणं उपवासस्तदाऽऽचरेत् ॥

शतत्रयं वा जपोदिति ।

देवलः—स्वप्नस्कन्धे दुर्बलत्वात्प्राणायामास्तु षोडश ।

रेतःसेकं कचिन्निक्षुः कुर्यान्मोहात्तु कामतः ॥

प्राजापत्यत्रयं कृत्वा प्राणायामशतं चरेत् ।

= स्वभावतो दिवा स्कन्धे प्राजापत्यं समाचरेत् ॥

स्त्रियं दृष्ट्वा यदा स्वप्ने रेतः क्षरति वै कचित् ।

सवासाऽऽप्लुत्य शुद्धयर्थं कुर्यात्षोडशं सयमान् ॥

उपवासं यतिः कुर्यात्पुनः सुप्तः क्षरेद्यदि ।

प्राणायामैर्विशुद्धात्मा विरजो जायते पुनः ॥

ब्रह्मात्तु कृमिसंभूतौ भक्षणं मधुमांसयोः ।

उपवासत्रयं कृत्वा प्राणायामशतं चरेत् ॥

यूकायाः शतसंभूतावुपवासं समाचरेत् ।

ताम्बूलभक्षणेऽभ्यङ्गे कास्यपात्रे च भोजने ॥

एकैकातिक्रमे तेषां प्राणायामशतं चरेत् ।

अदण्डो न गृहं गच्छेदिषुषेपत्रिकाद्वने ॥

यादि गच्छेत्प्रतिगृहं प्राणायामत्रयं चरेत् ।

हारीतः—गुरुवचनातिक्रमे च स्वधर्मातिक्रमे च पूर्णचान्द्रायणं चरेत् ।

वर्षाकाले विना विघ्नं क्षरणं सत्यजेद्यदि ॥

शुद्धयर्थं तु तदा कुर्यात्कृच्छ्रं च शतसयमान् ।

प्रतिक्रोशं चरेत्कृच्छ्रं लोभमोहादिना त्यजेत् ॥

सत्यकामः—दण्डग्रहणं कृत्वा पुत्रमित्रभ्रात्रादिसंभाषणं न कुर्यात् ।

+ धनुषिह्नान्तर्गतो ग्रन्थः ख पुस्तके वर्तते । = एतदर्थं न ख पुस्तके ।

१ क "तु । यान" । २ ग व लोसह समागे । ३ क ख लक्षत्रयं । ४ ख गृहान्गच्छे" ।
५ ख न पूर्ण" । ६ ख वा ।

अज्ञानान्द्रावणं कृत्वा प्रायश्चित्तेन युज्यते ।

एकं कृत्वा तूपवासं तु प्राणायामशतं चरेत् ॥

तद्गृहं गच्छति स्वजने करोति भिक्षां गृह्णाति प्राजापत्यव्रतं कृत्वा
प्राणायामशतं चरेत् । तं दृष्ट्वा दुःखं करोत्यश्रुपातयन्प्रायश्चित्तेन युज्यते ।

उपवासत्रयं कृत्वा प्राणायामशतं चरेत् ।

अग्निः—यदि कश्चित्प्रमादेन विना स्नानं समाचरेत् ।

स्नानपानादिकं कर्म प्राजापत्यं समाचरेत् ॥

सत्यकामः—भिक्षुः प्रायश्चित्तं समाचरेत् ।

जपेन्निकसहस्रं च प्राणायामाश्च षोडश ॥

कपिलः—पूर्वसंभोगं न स्मरेत् । प्रमादात्स्मरणादाचम्य प्राणायामत्रयं
कृत्वा पुनराच(चा)मेत् । स्वप्नसंभोगे स्नात्वा त्रिकसहस्रं जपेत् ।

अग्निः—तिलधान्यसुवर्णानि गोभूयानगृहादिकम् ।

दासीदासं रसं गन्धं याचितायाचितं तु यत् ॥

हृदि शोकं पुरा कृत्वा तत्सर्वं तु परित्यजेत् ।

सत्यं सर्वं द्रव्यं तु चरेच्चान्द्रायणं यतिः ॥

ग्रहीणं तु यदा दद्याद्यतिस्तिलकुशादिकम् ।

प्रक्षिप्य तद्धनं भूमौ चरेत्कृच्छ्रं जपेन्निकम् ॥

वायुपुराणे—सन्यासी यो हि भूत्वा तु हिरण्यं सङ्गृहेद्यदि ।

तस्य दर्शनमात्रेण सचैलो जलमाविशेत् ॥

द्रव्यादानं यतिर्यो वै प्रकरोति नराधमः ।

पच्यते नरके घोरे यावदाभूतसंश्रवम् ॥

अद्वैतभावमाश्रित्य द्वैताचारेण वर्तते ।

रुदन्ति पितरस्तस्य हा कष्टं पतितं पुनः ॥

छन्धं द्रव्यं परित्यज्य उपवासत्रयं चरेत् ।

प्राणायामशतं कृत्वा त्वयुतं जपमाचरेत् ॥

सामर्थ्ये शिविकामश्वं गजं वृषभमेव च ।

शकटं वा रथं वाऽपि समारुह्य च कामतः ॥

व्रत सातपन कुर्यात्प्राणायामशतान्वितम् ।
 असामर्थ्ये समारुह्य यान पूर्वोदित पुनः ॥
 कृच्छ्रैक शोधन तत्र प्राणायामास्त्वकामतः ।
 स्वयं पक्त्वा तु यो भुङ्क्ते तस्य सातपनत्रयम् ॥
 पाचयित्वा तु यो भुङ्क्त तस्य कृच्छ्रं विधीयते ।
 गण्डूषपादशौचादि यस्मिन्पात्रे च निक्षिपेत् ॥
 षण्मास निक्षिपेद्भूमौ दशक्षारेण शुध्यति ।
 मार्कण्डेयपुराणे—मूत्रोत्सर्गं तु यः कृत्वा अकृत्वा शौचमात्मनः ।
 मोहाद्भुक्त्वा त्रिरात्रं स गव्यं पीत्वा विशुध्यति ॥
 गव्यं घृतम् ।

मूत्रं कृत्वा ब्रजेन्मार्गं स्मृतिभ्रंशज्जलं पिबेत् ।
 उपोष्य रजनीमेका पञ्चगव्येन शुध्यति ॥
 छागलेयः—व्रतानि यानि भिक्षुणा तथैवोपव्रतानि च ।
 एकैकातिक्रमे तेषां प्रायश्चित्तं विधीयते ॥
 अहोरात्रोषितो भूत्वा कृच्छ्रं चान्द्रायणं चरेत् ।
 यस्माज्ज्ञानार्त्तं तथा ध्यानान्नान्यद्भिन्नोऽस्तु शोधनम् ॥
 तस्मात्तानि सदा कुर्याद्यतिः शुद्ध्यर्थमात्मनः ।
 उपपातकिनो भिक्षोर्लब्धाहारो जपस्ततः ॥
 मौनं कालत्रये स्नानं विहितानि विशेषतः ।
 सहस्राणि यमान्कुर्यात्प्रणवस्यायुतं जपेत् ॥
 अरण्ये व्रतमेतत्तु कृत्वा भिक्षुर्विशुध्यति ।
 महापातकजाद्वोषाद्विशुद्ध्यर्थं सदा यतिः ॥
 त्रिलक्षं तु जपेद्योगी प्राणायामायुतं तथा ।
 ततः शतसहस्रं तु प्रणवानां जपेद्यतिः ॥
 स्त्रीसंभोगे सकृन्मोहाद्विधिनाऽग्नेन शुध्यति ।
 स्मृत्यन्तरे—अन्तः प्रक्षाल्य लिङ्गस्य यतिश्चान्द्रायणं चरेत् ।
 रेतोत्सर्गं यदा कुर्यात्प्रायश्चित्ती भवेद्यतिः ॥
 प्राजापत्यत्रयं कुर्यात्प्राणायामशतानि च ।

कपिलः—कण्डूयनक्षरणं उपवासः । चिन्तने त्रिरात्रम् । मधुमासा-
 स्वादने च सकृत्स्त्रीगमने च द्वादशरात्रमुपवासयेत् । त्रिलक्षं जपेत् ।

अभ्यासे सकृदप्यन्त्यजागमनेऽरण्य गत्वा विल्वादिफलैः स्वपतितैर्गतिश्चान्द्रा
यणव्रती ब्रह्माऽऽवर्तयन्प्रावज्जीव वसेन्मृत शुध्यति ।

आपस्तम्बः—रजकश्चर्मकारश्च नटो बुरड एव च ।

कैवर्तमेदभिलाश्च सप्तैते हान्त्यजाः स्मृताः ॥

दत्तात्रेयः—उपेत्य वा स्त्रिय कामात्प्रायश्चित्तं विधीयते ।

प्राणायामसमार्युक्तं कृच्छ्रमब्दं समाचरेत् ॥

तथैव च पुनः श्रान्तः कुर्यात्सातपथं व्रतम् ।

तपश्चरितनिर्देशात्कृच्छ्रस्यान्ते समाहित ॥

पुनश्चाऽऽश्रममागत्य चरेद्भिक्षुरतन्द्रित ।

पाराकं त्रिकलशं च सकृद्भूत्वा स्त्रियं चरेत् ॥

त्रिरात्रं भयसंहरह्यं सवत्सरत्रिकं जपेत् ।

गृहस्थश्च यतिश्चैव खण्डितो यदि कामतः ॥

पराकत्रयसंयुक्तमवकीर्णिव्रतं चरेत् ।

स्कन्धे इन्द्रियदौर्बल्यात्स्त्रियं दृष्ट्वा यतिर्यदि ॥

तेन धारयितव्या वै प्राणायामास्तु षोडश ।

इच्छया यदि ता पश्येत्प्राणायामास्तु षोडश ॥

रात्रौ तु क्षरणे स्नात्वा द्वादशैव तु धारयेत् ।

स्वप्नसेके प्रबुद्धश्च मृद्भिर्द्वादशभिर्यतिः ॥

शौचं कृत्वा विशुध्येत षोडशप्राणसयमैः ।

रात्रिशेषे यदा स्वप्ने रेतो मूत्रं च वैपश्येत् ॥

स्नानं कृत्वा विशुध्येत षोडशप्राणसयमैः ।

पुनः प्रसङ्गे सुप्तस्य द्विगुणं तु विधीयते ॥

स्कन्धे ज्ञाते तु सुप्तश्चेदुपवासस्तदा भवेत् ।

आलिङ्गनादिषु स्कन्धे वियोगे चेन्द्रियैर्यदा ॥

कृच्छ्राग्नेन जपेच्छतं ततः शुद्धिमियाद्याति ।

सशयश्चेत्कृते तस्मिन्पुनः शौचं समाचरेत् ॥

[*निशि स्कन्धे यदुक्तं स्याद्विवा तद्द्विगुणं भवेत् ।

क्षौरं मेण्डपदेशे तु कृत्वा कृच्छ्रं समाचरेत् ॥]

प्राणायामशतं कृत्वा तस्मान्निष्ठुर्विशुध्यति ।

* भवति हि नान्तगतो ग्रन्थो यः पुस्तके वर्तते ।

१ घ अघ्यासे । २ ख बरट । ३ ग घ युक्तं कृ । ४ क स्नात । ५ क ख त्रमेवम
भ्यासे । ६ ग *सेन्द्रिष्ठु स । ७ ख पारयेत् । ८ ख तस्तद्विगुं ।

क्रतुः—ताम्बूलभक्षणेऽभ्यङ्गे कास्यपात्रे च योजने ।
 एकैकातिक्रमे तेषां प्राणायामा दश स्मृताः ॥
 आसुश्वजम्बुकैर्दष्टे नररासभवानरैः ।
 क्रव्याद्भिर्दष्टिभिश्चान्यैः प्रायश्चित्तं यतिश्चरेत् ॥
 स्मरन्हरिं हरं गङ्गां कृत्वा स्नानं यथाविधि ।
 द्वादशैव विशुद्धयर्थं प्राणायामान्बडाचरेत् ॥

सत्यकामः—स्त्रीशूद्रयोर्दण्डान्तरगमने प्राणायामांस्त्रीन्करोति खरोष्ट्रान्तर-
 गमने प्राणायामान्बडाचरेत् । श्वशूकरचाण्डालान्तरगमने प्राणायामान्द्वादश ।
 विहितातिक्रमं कृत्वा प्राणायामान्द्वादशैवेति ।

वायव्ये—अदण्डो नैव तिष्ठेत् यतिः कुत्रचिदात्मवान् ।
 यदि तिष्ठेत्प्रतिदिनं प्राणायामशतं चरेत् ॥
 दण्डात्मनोस्तु चाण्डालैर्व्यवधानेन भिक्षुकः ।
 प्राणायामशतं कुर्यान्मात्राभेदे तथैव च ॥
 शूद्रेण व्यवधाने तु प्राणायामास्तु षोडश ।
 द्वादशाष्टौ च चत्वारि विदक्षन्त्रियद्विजोत्तमैः ॥
 जलान्तरादिक्षिप्तेषु न कश्चिदोषभाग्भवेत् ।
 भग्नदण्डादिकं चैव जलेऽगाधे क्षिपेद्यतिः ॥
 मद्यमूत्रपुरीषैश्च शुक्रकीलालशोणितैः ।
 स्पृष्टं दण्डं त्यजेद्भिक्षुः शेषैः सस्कारमर्हति ॥
 प्रातःस्नानं विना कामात्प्राणायामशतं चरेत् ।
 एवमेव तु सायाह्ने मध्याह्ने तु सहस्रकम् ॥
 भेतश्चाद्धे यतिर्भुक्त्वा चरेच्चा द्रायणत्रयम् ।
 पितृस्थानं विनाऽन्यत्र श्राद्धं भुक्त्वा तदेव तु ॥
 एकश्चेत्येतृके स्थाने द्वितीयो वैश्वदेवके ।
 श्राद्धदिने विना श्राद्धं भुक्त्वा सातपथं चरेत् ॥
 बहुभोज्ये यतिर्भुक्त्वा कुर्यादेतद्व्रतं पुनः ।
 वाग्दण्डो हन्ति वै ज्ञानं मनोदण्डः परां गतिम् ॥
 कर्मदण्डस्तु त्रीलोकान्हन्यादपरिरक्षितः ।
 वाग्दण्डे मौनमातिष्ठेत्कर्मदण्डे त्वभोजनम् ॥
 मानसे तु कृते दण्डे प्राणायामो विधीयते ।

एकस्मिन्निमित्ते गुरुलघुप्रायश्चित्तविधानं तु विद्वद्विद्वत्सु बुद्धिपूर्वाबुद्धि-
पूर्वप्रसज्याप्रसज्यादिविभागतो द्रष्टव्यम् । तत्रापि मन्दमध्यमोत्तमाधिकारिभि-
रवशीकृतचित्तैः कृच्छ्रचान्द्रायणप्रणवजपप्राणायामादयः कार्याः । वशीकृत
चित्तैस्तु ध्यानमेव कार्यम् ।

उक्तं च—प्रायश्चित्तेषु सर्वेषु यतेऽर्यान् विशिष्यते ।

प्रणवस्य जपो वाऽथ मूलमन्त्रस्य सस्मृतः ॥
प्राधान्यं श्रूयते श्रुत्या प्रणवस्य जपादिषु ।
तस्मात्सर्वप्रयत्नेन प्रणवैकपरो भवेत् ॥
जपाज्ज्ञानात्तथा ध्यानान्नान्यद्भिक्षोस्तु शोधनम् ।
तस्मात्तानि सदा कुर्याद्यति शुद्ध्यर्थमात्मनः ॥
सर्वपापप्रसक्तोऽपि ध्यायन्निमिषमच्युतम् ।
द्विजस्तपस्वी भवति पङ्क्तिपावन एव स* ॥
ध्यानेन सदृश नास्ति शोधनं पापकर्मणाम् ।
अपाकेष्वपि भुञ्जानो ध्यायी नैव तु लिप्यते ॥
कृष्णानुस्मरणादेव पापसंघातपञ्जरम् ।
शतधा भेदमायाति गिरिर्वज्रहतो यथा ॥
यथाऽग्निरुद्धतशिखः कक्षं दहति सानिलः ।
तथा चित्तस्थितो विष्णुर्नराणां सर्वाकालिवषम् ॥
यथा विष्णोः स्मृतेः सद्यः सक्षयं याति पातकम् ।
तथा तन्नाशमभ्येति यद्दुःखं व्याधितो भवेत् ॥
ज्ञानहृदे ध्यानजले रागद्वेषमलापहे ।
यः स्नाति मानसे तीर्थे स याति परमां गतिम् ॥
कलौ पित्रादिदोषांश्चो विषयाकृष्टमानसः ।
कृत्वाऽपि सकलं पापं गोविन्दं सस्मरञ्छुचि* ॥
शुचिरप्रयतो वाऽपि सर्वावस्थां गतोऽपि वा ।
यः स्मरेत्पुण्डरीकाक्षं स बाह्याभ्यन्तरः शुचि* ॥
कलिकल्मषमत्युग्रं नरकार्तिप्रदं नृणाम् ।
प्रयाति विलयं सद्यः सकृद्विष्णोर्हि सस्मृते ॥

[*स्मृत्यन्तरे—यावन्न निर्गुणं ब्रह्म मोक्षालम्बनमद्वयम् ।

आविशेद्धृदये तावत्सगुणं ब्रह्म चिन्तयेत् ॥

* अनुशिङ्गनात्तर्गतो ग्रन्थः कः पुस्तके वर्तते ।

१ ख घ दिति ॥ २ ख ग षाढ्यो वि ।

वृद्धज्ञातातपः—पक्षोपवासाद्यत्पाप पुरुषस्य प्रणश्यति ।

प्राणायामशतेनापि तत्पाप नश्यते नृणाम् ॥

प्राणायामसहस्रेण यत्पाप नश्यते नृणाम् ।

क्षणमात्रेण तत्पाप हरेर्ध्यानाद्विनश्यति ॥]

आग्निः—उपपातकेषु सर्वेषु पातकेषु महत्सु च ।

प्रविश्य रजनीपाद ब्रह्मध्यान समाचरेत् ॥

ब्रह्महत्यासहस्राणि अगम्यागमनानि च ।

एकेन ध्यानयोगेन नश्यन्त्यन्यान्यपि क्षणात् ॥

यदि स्यात्पातक किञ्चिद्योगी कुर्यात्प्रमादतः ।

योगमेव निषेवेत नान्य यत्न कदाचन ॥

विष्णुपुराणे—प्रायश्चित्तान्यशेषाणि तपःकर्मात्मकानि वै ।

यानि तेषामशेषाणां कृष्णानुस्मरण परम् ॥

*कृते पापेऽनुतापो वै यस्य पुंसः प्रजायते ।

प्रायश्चित्तं तु तस्यैक हरिसस्मरण परम् ॥

प्रातर्निशि तथा सध्यामध्याह्नादिषु सस्मरन् ।

नारायणमवाप्नोति सद्यः पापक्षयान्नरः ॥

विष्णुस्मरणसक्षीणसमस्तक्लेशसचयः ।

मुक्तिं प्रयाति स्वर्गाप्तिस्तस्य विघ्नोऽनुमीयते ॥

वासुदेवे मनो यस्य जपहोमार्चनादिषु ।

तस्यान्तरायो मैत्रेय देवेन्द्रत्वादिक फलम् ॥

कं नाकपृष्ठगमन पुनरावृत्तिलक्षणम् ।

कं जपो वासुदेवेति मुक्तिबीजमनुत्तमम् ॥

तस्मादहर्निश विष्णु सस्मरन्पुरुषो मुने ।

न याति नरकं शुद्धः सक्षीणाखिलपातकः ॥

[-स्कन्दपुराणे—अर्थवाद हरेर्नाम्नि सभावयति यो नरः ।

महानरकजालेषु पच्यते नात्र सशयः ॥

यतिधर्मसमुच्चये—अश्वमेधसहस्रेस्तु वाजपेयशतैरपि ।

यत्पाप विलयं याति स्मृते नश्यति तद्वरौ ॥

*एतद्वचनं न विद्यते क पुस्तके । = धनुर्विह्वलान्तर्गतो ग्रन्थः क पुस्तक एव ।

गङ्गास्नानसहस्रैश्च पुष्करस्नानकोटिभिः ।
यत्पाप विलय याति स्मृते नश्यति तद्धरो ॥
ब्रह्महत्यासहस्राणि अगम्यागमनानि च ।
एकेन ध्यानयोगेन नश्यन्त्यन्यान्यपि क्षणात् ॥
गृहस्थोक्तानि पापानि भवन्त्याश्रमिणो यदि ।
शौचवच्छोधन तेषां प्राक्च ब्रह्मनिदर्शनात् ॥
ज्ञानिनः सेवनाच्छुद्धिर्ज्ञानस्येति न संशयः ।
भिद्यते शोकमोहादि च्छिद्यन्ते सर्वसंशयाः ॥
क्षीयन्ते चास्य कर्माणि ज्ञाते ब्रह्मणि तद्विदः ।
सर्वमन्यत्परित्यज्य यस्तु ब्रह्मणि वर्तते ॥
लिप्यते न स पापेन पद्मपत्रमिवाम्भसा ।
यद्बाल्ये यच्च कौमारे यत्पाप यौवने कृतम् ॥
तत्पापमखिल क्षिप्तं स्मृते विष्णौ प्रणश्यति ।

भगवद्गीतासु—अपि चेदसि पापेभ्यः सर्वेभ्यः पापकृत्तमः ।

सर्वं ज्ञानप्रवेनैव वृजिन सतरिष्यासि ॥ [अ० ४ श्लो० ३६]

याज्ञवल्क्यः—भूतात्मनस्तपोविद्ये बुद्धेर्ज्ञानं विशोधनम् ।

क्षेत्रज्ञस्येश्वरज्ञानाद्विशुद्धिः परमा मता ॥

स्कन्दपुराणे—अभक्ष्यभक्षणात्पापमगम्यागमनादिजम् ।

नश्यते नात्र सदेहो गोविन्दस्य च कीर्तनात् ॥

गोविन्देत्युक्तमात्रेण * हेलया कलिवर्धनः ।

पापौघो विलय याति दानमश्रोत्रिये यथा ॥

तन्नास्ति कर्मज लोके वाग्ज मानसमेव वा ।

यत्तु न क्षीयते पाप कलौ गोविन्दकीर्तनात् ॥

वामनपुराणे—अश्वमेधादिभिर्यज्ञैर्नरमेधैस्तथैव च ।

याजित तेन येनोक्त हरिरित्यक्षरद्वयम् ॥

विष्णुपुराणे—अवशेनापि यन्नास्ति कीर्तिते सर्वपातकैः ।

पुमान्विमुच्यते सद्यः सिंहवस्तैर्मृगैरिव ॥

यन्नामकीर्तन भक्त्या विलापनमनुत्तमम् ।

मैत्रेयाशेषपापानां धातूनामिव पावकः ॥

* च पुस्तके समासे—देहे य कलिवर्धन । इति पाठांतरम् ।

१ ग प्राग्ब्रह्मण्यनुद । घ प्राग्ब्रह्मणि तु द° । २ क वमेतत् ।

कमलनयन वासुदेव विष्णो धरणी(णि)धराच्युत शङ्खचक्रपाणे ।

भव शरणाभितीरयन्ति ये वै त्यज भट दूरतरेण तानपापान् ॥

ध्यायन्कृते यजन्यज्ञैस्त्रेतायां द्वापरेऽर्चयन् ।

यदामोति तदामोति कलौ सकीर्त्य केशवम् ॥

यस्मिन्न्यस्तमतिर्न याति नरक स्वर्गोऽपि यच्चिन्तने

विघ्नो यत्र निवेशितात्ममनसा ब्राह्मोऽपि लोकोऽल्पकः ।

मुक्तिं चेत्तसि यः स्थितोऽमलधिया पुसा ददात्यच्युतः

किं चित्र यदघ प्रयाति विलय तत्राच्युते कीर्तिते ॥

एव स्तुवन्नरो राजन्सदा नारायण विशुभम् ।

यमलोक न पश्येत्तु नरकास्तु कुतः पुनः ॥

शृण्वन्नपि स्तुवन्नित्य स्मरन्नपि युधिष्ठिर ।

महापातकजान्मर्त्यो मुच्यते सर्वकिल्बिषात् ॥

तदुक्त श्रीभागवते—कलेर्दोषनिधे राजन्नस्ति ह्येको महा-गुणः ।

कीर्तनादेव कृष्णस्य मुक्तबन्धः पर ब्रजेत् ॥

विष्णुपुराणे—येऽहर्निश जगद्धातुर्वासुदेवस्य कीर्तनम् ।

कुर्वन्ति तान्नरव्याघ्र न कलिर्बाधते मरान् ॥

चक्रायुधस्य नामानि सदा सर्वत्र कीर्तयेत् ।

नाऽऽशौच कीर्तने तस्य स पवित्रकरो यतः ॥

सर्वेषामेव पापाना सघाते समुपस्थिते ।

अभ्यसेद्वशसाहस्र प्रणव शोधन तु तत् ॥

दिने दिने तु वेदान्तश्रणाद्भक्तिसयुतात् ।

गुरुश्रुषया लब्धात्कृच्छ्राशीतिफल लभेत् ॥

वेदान्तश्रवणादेव नश्यन्ते चोपपातकाः ।

महापातकसघाश्च नित्य वेदान्तसेवनात् ॥

महाभारते भीष्मवचनम्—

* एष मे सर्वधर्माणां धर्मोऽधिकतमो मतः ।

यद्भक्त्या पुण्डरीकाक्ष स्तवैरर्च्यन्नरः सदा ॥

* एतद्वचन न विद्यते क पुस्तके ।

१ ग °सि संस्थितो° । २ व °सि संस्थिते° । ३ क ख °जान्मृत्योर्मुच्य° । ४ ख ग लङ् कृच्छ्रा° । ५ क °तकम् । म° ।

अनादिनिधनं विष्णुं सर्वलोकमहेश्वरम् ।
लोकाध्यक्षं स्तुवन्नित्यं सर्वदुःखातिगो भवेत् ॥
मन्त्रः—जपेनैव तु ससिध्येद्ब्राह्मणो नात्र सशयः ।
कुर्यादन्यन्न वा कुर्यान्मैत्रो ब्राह्मण उच्यते ॥
जपस्तु सर्वधर्मेभ्यः परमो धर्म उच्यते ।
अहिंसया च भूतानां जपयज्ञः प्रवर्तते ॥
शमायालं जलं वह्नेस्तमसो भास्करोदयः ।
क्षान्तिः कलेरघौघस्य नामसकीर्तनं हरे * ॥
स्तुवान्विष्णुं वासुदेवं विपापो जायते नरः ।
विष्णोः संपूजनान्नित्यं सर्वपापं प्रणश्यति ॥
वेदस्मृतिपुराणेभ्यो वाक्यान्येतानि यत्नतः ।
विश्वेश्वरेण मुनिना संगृहीतानि भागशः ॥
यतिधर्मप्रकाशाय ज्ञानमोक्षप्रसिद्धये ।
एकत्र परहसानां मुमुक्षूणां विशेषतः ॥
इति परमहंसपरिव्राजकविश्वेश्वरसरस्वतीसंगृहीते यतिधर्म
समुच्चये नित्याद्याचारः ।

अथ यतिसेवाप्रशसा ।

गृहस्थादिभिर्यतिः पूज्यः ।

उक्तं च भगवता—एकदण्डी त्रिदण्डी वा शिखी मुण्डी तथैव च ।

काषायमात्रधारोऽपि यतिः पूज्यो युधिष्ठिरः ॥ इति ।

अत्रिः—चतुर्विधो भिक्षुकः स्यात्कुटीचकबहूदकौ ।

हंस परमहंसश्च यो यः पश्चान्स उत्तमः ॥

ब्रह्मचारी स(रि)हंसश्च वानप्रस्थश्चतानि च ।

ब्राह्मणानां हि कोऽप्यस्तु यतिरेको विशिष्यते ॥

अत्रिः—साक्षाद्विष्णुवाकृतिर्विप्रो नमस्योऽयं सुरासुरैः ।

वर्णाश्रमैः समस्तैश्च परहंसो द्विजोत्तमः ॥

द्वे रूपे वासुदेवस्य चलं चाचलमेव च ।

चलं सन्यासिनां रूपमचलं प्रतिमादिकम् ॥

* इत उत्तरग्रन्थे ख पुस्तके द्रुपितो विद्यते ।

देवताप्रतिमा दृष्ट्वा यतिं दृष्ट्वैकदण्डिनम् ।
 नमस्कारमकुर्वाणो नरक रौरव व्रजेत् ॥
 विष्णुलिङ्गाश्रित विप्र दृष्ट्वा चैव नराधमाः ।
 स्थिताः शय्यासने याने न त्यजन्ति विमोहिताः ॥
 अभ्युत्थान नमस्कारं प्रसन्नवदनादिकम् ।
 कर्मणा मनसा वाचा ये न कुर्वन्ति सत्क्रियाम् ॥
 सदाचारपरिभ्रष्टास्ते पापा यान्त्यधोगतिम् ।

हारीतः—सर्वेषामाश्रमाणां तु सन्यासी शुचमाश्रमी ।
 स एवात्र नमस्यः स्याद्भक्त्या सन्मार्गव्रतिभिः ॥
 ब्राह्मिष्ठः परमो हस साक्षान्नारायणः स्मृतः ।
 यस्त सपूजयेन्नित्यं विष्णुस्तेन प्रपूजितः ॥
 अष्टाक्षरेण मन्त्रेण यतयस्तु नमस्कृताः ।
 स्मृतनारायणा घ्नन्ति प्राणिनां पापपञ्जरम् ॥
 अष्टाक्षरेण मन्त्रेण नमो नारायणात्मना ।
 नमस्यो भक्तिभावेन विष्णुरूपी यतिर्यतः ॥
 यत्र कुत्रापि यतिन दृष्ट्वा यो दण्डबद्धुवि ।
 न नमोदिति कायेन कल्पान्ते रौरवादयः ॥

वृद्धयाज्ञवल्क्यः—उपचर्यः सदा भिक्षुराश्रमस्थो विचक्षणैः ।
 व्रतलोपो यथा चास्य न भवेद्द्वै यथा तथा ॥

जाबालः—आसन शयन यान यतिं दृष्ट्वा न यस्त्यजेत् ।
 स मृतोऽपि हि दुष्टात्मा श्वयोनावेव जायते ॥
 दुर्वृत्ते वा सुवृत्ते वा यतौ निन्दा न कारयेत् ।
 यतीन्वै दूषमाणस्तु नरकं याति दारुणम् ॥
 यतिहस्तगत द्रव्यं गृहीयाज्ज्ञानतो यदि ।
 अधः स नयते मूढः कुलानामेकविंशतिम् ॥

वृद्धयाज्ञवल्क्यः—शुष्कमन्नं पृथक्पाकं यो यतिभ्यः प्रयच्छति ।
 स मूढो नरकं याति तेन पापेन कर्मणा ॥
 यतिभ्यः श्रद्धया दद्याद्भिक्षां पात्रप्रपूरणीम् ।
 न क्षीयते च तत्तस्य कल्पकोटिशतैरपि ॥

भिक्षाकाले यतिर्यस्य गृहं प्राप्तो यदा भवेत् ।
 देयाः सर्वे रसास्तस्मा आत्मनः शुभमिच्छता ॥
 पूरयित्वा हविष्येण यतये यः प्रयच्छति ।
 पात्रं स उद्धरेत्पूर्वानपि ये नरकाश्रिताः ॥
 यावन्ति यतिपात्राणि यावन्नाम प्रयच्छति ।
 तावद्वर्षसहस्राणि स्वर्गलोके महीयते ॥
 सवर्त — ब्रह्मचारियतीनां च वपनं यस्तु कारयेत् ।
 नखकर्मादि कुर्वाणश्चक्षुष्माञ्जायते नरः ॥
 क्रतुः—न क्रिया(यां) गोत्रमाचार शौचाशौच शुभाशुभम् ।
 पृच्छेन्माधूकरायाते कुलं शीलं श्रुतं यतेः ॥
 आश्रमेषु यतिर्यस्य मुहूर्तमपि विश्रमेत् ।
 किं तस्यान्येन धर्मेण कृतकृत्यो हि स स्मृतः ॥
 जन्मप्रभृति यत्पापं गृहस्थेन तु सचितम् ।
 तत्सर्वं नाशयत्याशु एकरात्रोषितो यतिः ॥
 यतिर्योगी ब्रह्मचारी शतायुः सत्यवाक्सती ।
 सत्री वदान्यः शूरश्च स्मृताः शुद्धाश्च ते सदा ॥
 क्रतुः—न्याधितानां तु भिक्षूणां कुर्यादाराममण्डपम् ।
 पथ्याद्यैः परिचर्यां च भेषजैर्यं उपाचरेत् ॥
 किं तस्यान्येन धर्मेण स्वर्गं सोऽमृतपो भवेत् ।
 यतिप्राप्य प्राप्य लोकं सोऽनन्तसुखमश्नुते ॥
 अदुष्टापतितं विप्रं यतिर्यं परिवर्जयेत् ।
 स तस्य सुकृतं दत्त्वा दुष्कृतं प्रतिपद्यते ॥
 तथैव च गृहस्थस्य निराशो भिक्षुको व्रजेत् ।
 इष्टं दत्तं तपोऽधीतं सर्वमादाय गच्छति ॥
 सचितं यद्गृहस्थस्य पापमामरणान्तिकम् ।
 निर्दह्यति तत्सर्वमेकरात्रोषितो यतिः ॥
 यतिर्यस्य गृहे भुङ्क्ते तस्य भुङ्क्ते स्वयं हरिः ।
 हरिर्यस्य गृहे भुङ्क्ते तस्य भुङ्क्ते जगन्नयम् ॥
 बटौ तु समदत्तं स्याद्गृहस्थे द्विगुणं स्मृतम् ।
 वानप्रस्थे शतगुणं यतौ दत्तमनन्तकम् ॥

१ घ पितृन्तः । २ क ख प्रतिष्ठितम् । ता ।

कुर्यादावसथ यस्तु दद्याद्वा यतयेऽपि ।
 ज्ञानिने तु विशेषेण स याति ब्रह्मणः पदम् ॥
 यतिहस्ते जल दद्याद्भिक्षा दद्यात्पुनर्जलम् ।
 तद्भैक्ष मेरुणा तुल्य तज्जल सागरोपमम् ॥
 चातुर्मास्य यतीना तु यः कारयति धर्मवित् ।
 स यात्यैहिकमैश्वर्यमाप्नुमिकसुख महत् ॥

विष्णुः—भिक्षादाने सदा भिक्षोः सलिल दक्षिणे करे ।
 दत्त्वा भिक्षां भयच्छेत्तु पात्रे सव्यकरे स्थिते ॥
 अत्रि.—भिक्षा सैत्कृत्य यो दद्याद्विष्णुरूपाय भिक्षवे ।
 कृत्वा वा पृथिवी दद्यात्तेन तुल्य न तत्फलम् ॥

[*नारदः—यतीनां पादयोः सम्यग्विष्णुसूक्तेन सिञ्चति ।
 ते नरा विष्णुसायुज्य प्राप्नुवन्ति न सशयः ॥
 भृगुः—मौलौ तु सर्वे देवाश्च येषां तिष्ठन्ति निश्चितम् ।
 अङ्गुष्ठाग्रे तु विष्णुश्च लक्ष्म्या सहापि तिष्ठति ॥

वासिष्ठः—विना पुरुषसूक्तेन अभिषिञ्चति यः पुमान्(न्ति ये नरः) ।
 त्रयाणामपि लोकेषु वास्तव्य नाऽऽप्नुवन्ति ते ॥]

हारीतः—सर्वेषामपराधानां यतिनिन्दा गरीयसी ।
 यतिर्नारायणः साक्षात्तस्मात्तां परिवर्जयेत् ॥

बौधायनः—यतिमागतं रवागतमित्युक्त्वाऽभ्युत्थायाऽऽसनं पादशौचं
 भ्यञ्जनं च दत्त्वा कुशलमभिभाष्योपासीत । काले त्वन्न भैक्षमुपाहरेत्स
 तस्योपचार इति ।

ब्रह्माण्डपुराणे—काले वा यदि वाऽकाले श्राद्धं कुर्यादतन्द्रितः ।
 पितॄणां तृप्तिकामस्तु यतीन्प्राप्य द्विजोत्तमः ॥

दक्षः—विना मासेन मधुना विना दक्षिणयाऽऽशिषा ।
 परिपूर्णं भवेच्छ्राद्धं यतिषु श्राद्धभोजिषु ॥

पराशरः—अपचन्त परित्यज्य पचन्त यस्तु भोजयेत् ।
 तच्छ्राद्धमासुर प्रोक्तं तत्कर्ता नरकं व्रजेत् ॥

* धनुर्विद्वान्तर्गतो ग्रन्थः कः पुस्तके वर्तते । = इदं पराशरवचनं ग व पुस्तकयोर्नास्ति ।

स्कन्दपुराणे शिववाक्यम्—

ब्रह्मा विष्णुश्च रुद्रश्च ससाध्या मरुतस्तथा ।
 सकृद्भुक्तेन यतिना पितृदेवाः सवासवा ॥
 सर्वे ते तृप्तिमायान्ति दश वर्षाणि पञ्च च ।
 जन्मकोटिसहस्रेषु पूजितस्तेन शकरः ॥
 गृहे यस्य समायाति महाभागवतो यति ।
 यतिभिः पूज्यमानैस्तु सर्वे देवाः सुपूजिताः ॥
 अपमाने कृते तेषां देवाः सर्वेऽपमानिताः ।
 यो वै यतीनामाहृत्य भोजयेदितरान्द्विजान् ॥
 [* विजानन्वसते(ति) ग्रामे कव्यं तद्याति राक्षसान् ।
 अलाभे ध्यानभिक्षूणां भोजयेद्ब्रह्मचारिणम् ॥
 तदलाभेऽप्युदासीन गृहस्थमपि भोजयेत् ।
 सदोष निर्गुण वाऽपि यतिं पुत्रं न कीर्तयेत् ॥
 अज्ञानात्कीर्तयेद्यस्तु स याति नरकं ध्रुवम् ।
 येनापमानितो भिक्षुस्तेनाह चापमानितः ॥
 हरिर्ब्रह्मादयो देवाः पितरो मुनयस्तथा ।
 आगच्छन्तु(न्ति) सुराः सर्वे ऋषयो मुनिपुंगवाः ॥
 तीर्थानि कृतवः सर्वे भिक्षुके गृहमागते ।
 यतिर्यस्य गृहस्थस्य सतुष्टो वसते गृहे ॥
 तुष्टो भवति दैत्यारिर्यावदाभूतसंश्रवम् ।
 ये नमान्ति यतिं दूराद्दृष्ट्वा काषायवाससम् ॥
 राजसूयफलावाप्तिस्तेषां भवति पुत्रकः ।
 यतिरूपेण सर्वत्र विष्णुः पर्यटते महीम् ॥
 भक्तानामनुकम्पार्थं महद्धर्मविबुद्धये ।
 यदा कारयति स्नानं यतीनां यो द्विजोत्तमः ॥
 स्नानजं लभते पुण्यं गङ्गायाः शतवार्षिकम् ।
 कौपीनाच्छादनं दण्डं बहिर्वासश्च पादुके ॥
 यो ददाति यथाशक्त्या पुण्यं तस्य वदाम्यहम् ।
 दत्तं वाजिसहस्रं तु मातङ्गानां शतत्रयम् ॥
 गोयुतस्य सहस्रस्य फलं प्राप्नोति मानवः ।
 कौपीनाच्छादनं पात्रं भिक्षुकेभ्यः प्रयच्छति ॥

* धनुर्विद्वान् तर्गतो ग्रन्थो ग पुस्तके नास्ति ।

बाजपेयसम पुण्य विष्णुमुद्दिश्य यत्कृतम् ।
 ध्यानभिक्षुमतिक्रम्य यद्यन्यं भोजयेद्दृही ॥
 न तत्फलमवाप्नोति सर्वं गोत्र प्रतापयेत् ।
 मुण्ड यतेन्द्रिय शान्त ध्यानभिक्षुमकिल्बिषम् ॥
 तं नित्य भोजयेच्छ्राद्धे दैवे पित्र्ये च कर्मणि ।
 अग्निचित्कपिला सत्री राजा भिक्षुर्महोदधिः ॥
 दृष्टमात्राः पुनन्त्येते तस्मात्पश्येत नित्यशः ।
 पक्काम्स्वामिको भिक्षुर्यादि तस्मै न दीयते ॥
 चान्द्रायणेन शुद्धिः स्यादिति च स्मृतिशासनम् ।
 यतिश्च ब्रह्मचारी च पक्काम्स्वामिनावुभौ ॥
 तयोरभमदत्त्वा तु भुक्त्वा चान्द्रायणं चरेत् ।
 लसलक्षाणि यो दद्याद्ब्राह्मणे वेदपारगे ॥
 तथा तत्त्वविदे भिक्षा तयोस्तुल्य फल भवेत् ।
 सन्यासदिवसे यस्य यतिर्भैक्ष समाचरेत् ॥
 पुत्र स लभते श्रेष्ठ सफल तस्य जीवितम् ।
 द्वितीयदिवसेऽप्येव तृतीयेऽप्येवमेव हि ॥
 अतस्त्रिदिनमध्ये तु यतिर्भोज्यः प्रयत्नतः ।
 पराशरः—अकृते वैश्वदेवे तु भिक्षुके गृहमागते ।
 उद्धृत्य वैश्वदेवान्न भिक्षुक तु विसर्जयेत् ॥
 यतिश्च ब्रह्मचारी च विद्यार्थी गुरुपोषकः ।
 अध्वगः क्षीणवृत्तिश्च षडेते भिक्षुकाः स्मृताः ॥
 वैश्वदेवकृत दोष भिक्षुः शक्तो व्यपोहितम् ।
 न हि भिक्षुकृत दोष वैश्वदेवो व्यपोहति ॥
 निवेशयति यः श्राद्धे पितृकर्माणि भिक्षुकम् ।
 आकल्पकालिकी तृप्तिः पितृणामुपजायते ॥ *

* उपजायत इत्युत्तरमय ग्रन्थ क पुस्तके वतते—

गौतम —श्राद्धे पाकं च निष्पात्ति अन्ये च पर्वणिस्तथा । यतीनां च भिक्षा दत्त्वा कोटिपुण्यफलं लभेत् ।

शेषमर्चं गृहस्थानां सोमपानसम भवेत् । माधुकरी करपात्री गामुखस्तथैव च ॥

तेषां भिक्षा पूर्णजाता शेषान्नममृतोपमम् । देवानां च पितृणां च यज्ञानां च तथैव च ॥

बौधायनः—ब्रह्मनिष्ठे च सन्यस्ते पितर्युपरते श्रुते ।
 सपिण्डीकरण नैव नाशौच नोदकक्रिया ॥
 अहन्येकादशे प्राप्ते पार्वण तु विधीयते ।
 सपिण्डीकरण नैतत्कर्तव्यं तु सुतादिभिः ॥
 सद्यः सन्यसनादेव प्रेतत्वं नैव जायते ।
 एकोद्दिष्टं न कर्तव्यं सन्यस्तानां कदाचन ॥

शौनकः—ब्रह्मीभूते च सन्यस्ते ताते च निधनं गते ।
 न तस्य सूतर्कं कार्यं न च पिण्डोदकक्रियाः ॥
 ब्रह्मीभूतस्य तस्यात्र कर्तव्यं नैव विद्यते ।
 दशाहे तु व्यतिक्रान्ते पुत्रः कुर्यात्तु पार्वणम् ॥
 प्रत्यब्दं पार्वणं कुर्यादेष धर्मः * सनातनः ।

अत्र केचित्पार्वणैकोद्दिष्टयोरन्यथा व्यवस्थामाहुः—
 प्रत्यब्दं पार्वणेनैव विधिना क्षेत्रजौरसौ ।
 कुर्यातामितरे कुर्युरेकोद्दिष्टं सुता दश ॥

इति जातूकर्ण्यवचनात् ।

द्वादशाहमनध्यायं कुर्याच्छिष्यः समाहितः ।
 खननं वहनं स्पर्शं सस्कुर्वञ्छुद्रिमृच्छति ॥
 स्नानमात्रेण लभते अश्वमेधं पदे पदे ।
 अपुत्रो लभते पुत्रं चिरजीवितमुत्तमम् ॥
 निषेकादिश्मशानान्ता विधयो ब्राह्मणाश्रिताः ।
 तस्माद्यतेस्तु सस्कारं मन्त्रवित्कुरुते गृही ॥
 यतिदेहं गृही स्पृष्ट्वा स्नानमात्रेण शुध्यति ।
 अश्वमेधफलं सर्वं सप्ताप्नोति पदे पदे ॥
 असंस्कृतं विशीर्येत यत्र देशे कलेवरम् ।
 धर्मलोपो भवेत्तत्र दुर्भिक्षं मरणादिकम् ॥

एतेषां च परं भुक्त्वा उभये स्वर्गगामिनः । कदा चैव पुरोहिते दाता चैव विकल्पितः ॥
 उभये नरकं यान्ति यावच्चन्द्रदिवाकरौ । गृहस्थ(स्यो) विमुखो जात उल्कटं पातकं भवेत् ॥
 सप्तजन्मदरिद्रं दशजन्मसु सूकरः । यतिदर्शनमात्रेण पापराशिर्विलीयते ॥
 भोजनाच्छादनं दृष्ट्वा च स्वर्गमाप्नुयात् ।

* इति आरभ्य जातूकर्ण्यवचनादित्यन्तो ग्रन्थो धं पुस्तके वतते ।

[* इति यतिसेवामहिमा । अथ यतिमरणे कर्तव्यताविधिः]

(× तथा चोक्त पितृमेधपद्धतौ—

सनिकृष्टो यतेः पुत्रो यदि स्वपितृनाशने ।
कृत्वा तु वपन स्नात्वा शुद्धात्मा यतिसंस्क्रियाम् ॥
असनिकृष्टश्चेत्पुत्रः सिद्धिवार्तां पितुस्तदा ।
स्नात्वा वपनपूर्वं तु शुक्लायां तदनन्तरम् ॥
दशम्यामेव कुर्यात्तु नारायणबलिं सुतः ।)
उशनाः—यतौ मृते न वपन नोदक नैव च क्रिया ॥
नाशौच नैव शोकश्च बन्धूनां गोत्रिणामपि ।
वृषोत्सर्गं न दाह च विपन्ने स्याद्गुरौ यतौ ॥
सपिण्डीकरण तेषां न कर्तव्यं सुतेन तु ।
एकोद्दिष्टं न कुर्वीत यतीनां तु कदाचन ॥
मृते न दहनं कार्यं परहसस्य सर्वदा ।
[= सुतेश्च वपनं कार्यं परहसस्य सर्वदा ॥
कर्तव्यं स्नानं तस्य नाशौचं नोदकक्रिया ।]
अश्वत्थस्थापनं कार्यं तद्देशेऽश्वर्युणा मुने ॥
अश्वत्थे स्थापिते तेन स्थापितो हि महेश्वरः ।
दर्शनात्स्पर्शनात्तस्य सर्वं नश्यति पातकम् ॥
कुटीचकं संप्रदहेद्ब्रह्मदकं जले क्षिपेत् ।
हसं चैव तु निक्षिप्य परहसं विकीरयेत् ॥

बोधायनः—यतीनामन्त्यसंस्कारविधिं व्याख्यास्यामः । गृहस्थः शुद्धा-
त्माऽशेषतः स्नात्वा गन्धपुष्पादिभिरलकृत्य शिष्ये शरीरमारोप्य घोषितं जयश-
ब्दैर्दुन्दुभीनां रवैरपि ग्रामात्प्राचीमुदीचीं गत्वा शुद्धदेशं समाश्रयेत् । नदीतीरेऽथ
त्यवृक्षस्य ब्रह्मवृक्षस्य वाऽधस्ताद्देवयजनं दण्डायामप्रमाणं स्नानत्वा लवणं प्रक्षिप्य
दर्भांसस्तीर्य गायत्र्या शरीरं प्रक्षाल्य पुरुषसूक्तेन स्नापयित्वा शङ्खेन प्रणवेन
शतसंख्येन स्नाप्य षोडशोपचारैर्गन्धपुष्पैरलकृत्य “ विष्णो हव्यं रक्षस्व ”
इति शरीरं कुण्डे निधाय “ इदं विष्णुर्विचक्रमे ” इति दक्षिणहस्ते दण्डं

* धनुश्चिह्नान्तर्गतो ग्रन्थो व पुस्तके वर्तते । × वर्तुलकसंस्थितो ग्रन्थो व पुस्तके नास्ति
= धनुश्चिह्नान्तर्गतो ग्रन्थो व पुस्तके वर्तते ।

भङ्क्त्वा निधाय “हसः शुचिषत्” इति हृदयदेशे जपेत् । “ब्रह्म जज्ञानम्” इति मूर्धा(र्ध)देशे जपेत् । पुरुषसूक्तेन भ्रुवोर्मध्ये जपेत् । “ॐ भूमिर्भूमि मगान्माता मातरमप्यगात् । भूयास्म पुत्रैः पशुभिर्यो नो द्वाष्टि स भिद्यताम् ।” इति मन्त्रेण मूर्धान् भिन्द्यादश्मना परशुना वा । ॐ भूर्भुवः स्वरोमित्य भिमन्त्र्य दर्भैराच्छाद्य मध्ये लवणेन घनतरेण सप्तव्याहृतिभिः प्रणवेर्न च देवयजन पूरयेत् । “अग्निनाऽग्निः समिध्यते” इत्यनुमन्त्रयेत् । न तत्र शेषसंस्कारोऽस्ति । अन्यथा ग्राम्यादिभक्षणेऽनावृष्टिर्भवति । तस्माद्भूमिं भृशं स्नात्वा मृदाऽऽच्छादयेत् ।

सर्वसङ्गनिवृत्तस्य ध्यानयोगरतस्य च ।

न तस्य दहनं कार्यं नाशौचं नोदकक्रिया ॥

निदध्यात्प्रणवेनैव ध्यानभिक्षोः कलेवरम् ।

प्रोक्षणं स्नानं चैव सर्वं तेनैव कारयेत् ॥

यतीन्बहन्स्पृशश्चैव स्नानमात्रेण शुध्यति ।

अश्वमेधफलं सर्वं प्राप्नुवन्ति पृथक्पृथक् ॥

एकोद्दिष्टं जलं पिण्डं नाशौचं प्रेतसत्क्रियाम् ।

न कुर्यात्पार्वणादन्यद्ब्रह्मीभूताय कैल्पते ॥

कपिलः—वृद्धौ तीर्थे च सन्यस्ते ताते च पतिते तथा ।

येभ्य एव पिता दद्यात्तेभ्यो दद्यात्सुतः स्वयम् ॥

यतेः कार्याः क्रियास्तस्य यस्य न ब्रह्मणि स्थितिः ।

ब्रह्मीभूतस्य तु यतेर्न दाहाद्याः कथंचन ॥

अथ कुटीचकाविधिः । पुत्रैः कुटीचकस्य त्वङ्गानिनो दहनादिकः क्रियाकलापः कार्य एव । कुतः—

सनिकृष्टे यतौ येषां पितर्युपरते सुतैः ।

दहनं तस्य कर्तव्यं श्राद्धपिण्डोदकक्रियाः ॥ इति स्मृतेः ।

अनग्नेर्दहनं कार्यं पूर्वभिक्षोर्यथाविधि ।

विदुषस्तु न तत्कार्यं नैकोद्दिष्टादि कर्हिचित् ॥

पूर्वभिक्षुः कुटीचकः ।

बोधायन —नारायणबलिं चास्य कुर्वीत द्वादशेऽहनि ।
 कुर्याद्विष्णोर्महापूजां पायसं च निवेदयेत् ॥
 अग्नौ हुत्वा तु तच्छेष व्याहृतिभिः समाहितः ।
 यतीन्गृहस्थान्साधून्वा गृहीत्वा द्वादशावरान् ॥
 अभ्यर्च्य गन्धपुष्पाद्यैर्मन्त्रैर्द्वादशनामभिः ।
 संभोज्य हव्येनाग्नेन दक्षिणा च निवेदयेत् ॥
 त्रयोदश द्विजश्रेष्ठमात्मसर्जं यतेन्द्रियम् ।
 विष्णुं यथा तथाऽभ्यर्च्य पाद्यार्घ्याद्यैर्विधानतः ॥
 दद्यात्पुरुषसूक्तेन पुण्यहव्यादिक क्रमात् ।
 बल्लालकारकाद्यानि यथाशक्ति प्रदापयेत् ॥
 उच्छिष्टसनिधौ तस्य दर्भानास्तीर्य भूतले ।
 ॐ भूः स्वर्धौ भुवः स्वर्धौ स्वः स्वधेति बलीन्हरेत् ।
 एव यः कुरुते विद्वाभ्यारायणबलिं द्विजः ।
 विष्णुलोकमवाप्नोति पुरुषो नात्र सशयः
 = इति श्रीपरमहंसपरिव्राजकविश्वेश्वरसरस्वतीभिः सगृहीते
 यतिधर्मसमुच्चये यतिपूजाफलम् ॥

इदानीं यतीनां माधूकरादिव्यतिरिक्ताग्ने दोषदर्शकानि वचनानि
 लिख्यन्ते ।

आदित्यपुराणे—भैक्षेण वर्तयेन्नित्यं नैकान्नादी भवेत्कचित् ।
 एकान्नादी भवेद्यस्तु कदाचिद्धम्पटो यदि ॥
 निष्कृतिर्नैव तस्यास्ति धर्मशास्त्रेषु सर्वदा ।
 पराश्रम नैव गृहीयाद्भिक्षुः स्वाश्रमपालकः ॥
 पराश्रमवर्जनादेव भिक्षुर्भिक्षुरिति स्मृतः ।
 अप्येकपद्धत्या नाश्रीयात्समुक्तः स्वजनैरपि ॥
 को हि जानाति किं कस्य प्रच्छन्न पातक भवेत् ।
 भस्मस्तम्भजलद्वारमार्गैः पङ्क्तिं च भेदयेत् ॥
 यतिः श्राद्धे तथैकाग्ने रागाद्यस्तु प्रवर्तते ।
 नाममात्रो भवेद्भिक्षुः स एव परवञ्चकः ॥

= इति आरभ्य पूजाफलमित्यन्तो ग्रन्थो व पुस्तके नास्ति ।

परान्नविमुखो भिक्षुः परं ज्ञानमवाप्नुयान् ।

तस्मात्परित्यजेद्भिक्षुः परान्नं नृपदण्डवत् ॥

श्रवणं ब्रह्मचर्यं च वैराग्यं ज्ञानमेव च ।

चत्वार्येतानि नश्यन्ति परान्ननिरतस्य वै ॥

अथ सन्यासिना श्राद्धभोजननिषेधप्रकरणं महाभारते नारदः—

हव्यं कव्यं च राजेन्द्रं नाश्नीयादात्मवान्यति ।

हव्यकव्यपरो भिक्षुः पतत्येव न सशयः ॥

आपस्तम्बः—श्राद्धभोजी यतिर्नित्यमाशु गच्छति शूद्रताम् ।

तादृशं कल्पमपि दृष्ट्वा संचलो जलमाविशेत् ॥

जैमिनिः—श्राद्धान्नं यस्य कुक्षौ तु मुहूर्तमपि वर्तते ।

भिक्षोश्चत्वारि नश्यन्ति आयुः प्रज्ञा यशो बलम् ॥

मेधातिथिः—भवेत्स्वावाहयामीति यावदुच्चारयेद्द्विजः ।

तावत्प्रेतत्वमाप्नोति भिक्षुः सुकृतसक्षयात् ॥

वृहस्पतिः—श्रवणं मननं ध्यानं ज्ञानं स्वाध्याय एव च ।

सद्यो निष्फलता याति सकृच्छ्राद्धान्नभोजनात् ॥

अन्तःकरणशुद्धिस्तु न तस्यैव तु सर्वदा ।

तदन्नं प्रेतयोग्यं च भवेत्सकल्पमात्रतः ॥

तीर्थश्राद्धममाश्राद्धमष्टका पार्वणं तथा ।

मासि श्राद्धं गयाश्राद्धमेकोद्दिष्टं महालयम् ॥

अवश्यं भिक्षुरेतानि वर्जयेत्परदारवत् ।

सक्रान्तौ पर्वणि शुभे व्यतीपाते च वैधृतौ ॥

एकान्नं च यतिर्भुक्त्वा ऐन्दवं तद्विशोधनम् ।

यत्यन्नं ब्रह्मच(चा)र्यन्नमवीगन्नं तथैव च ॥

शूद्रान्नं च सदा भिक्षुर्वर्जयेत्परदारवत् ।

चरन्माधूकरीं वृत्तिं यतिर्ल्लेच्छकुलादपि ॥

एकान्नं तु न भुञ्जीत वृहस्पतिसमादपि ।

भैक्षं वा सर्ववर्णैर्भ्यः एकान्नं वा द्विजातिषु ॥

न चैकान्नं द्विजेषु स्यात्कामं स्यात्सार्ववर्णिकम् ।

भिक्षार्थं च पृथक्पक्वं यत्प्रस्कारविवर्जितम् ॥

तदन्नं सर्वथा त्याज्यं यतीनां मे यवज्ज्वेन ।

माधूकरादिव्यतिरिक्तान्नदोषे कारणमाह पराशरः—

अन्नदोषेण चित्तस्य कालुष्य सर्वदा भवेत् ।
 कलुषीकृतचित्तानां धर्मः सम्यङ्न भासते ॥
 अधर्मो धर्मरूपेण विभाति च न संशयः ।
 स्वयं भाति परं ब्रह्म न भाति चावभासते ॥
 ब्रह्मविद्याभिवाञ्छा च कदाचिन्नैव जायते ।
 मणिमन्त्रौषधैर्वह्निः सुदीप्तोऽपि यथेन्धनम् ॥
 प्रदग्धुं नैव शक्तः स्यात्प्रतिबन्धस्तथैव च ।
 ज्ञानाग्निरपि सजातः सुदीप्तः सुहृदोऽपि वा ॥
 प्रदग्धुं न च शक्तः स्यात्प्रतिबन्धस्तु किंलिबर्षम् ।

प्रतिबन्धो नाम दुष्टान्नासत्यभाषणमिन्दाविषयलाम्पट्यमित्यादि ।

तदुक्तम्—कर्तव्याऽऽशयशुद्धिस्तु भिक्षुकेण विशेषतः ।

ज्ञानोत्पत्तिनिमित्तत्वात्स्वातन्त्र्यकरणाय च ॥

तथा च श्रुतिः—“आहारशुद्धौ सत्त्वशुद्धिः सत्त्वशुद्धौ ध्रुवा स्मृतिः स्मृतिः
 लभ्ये सर्वग्रन्थीनां विप्रमोक्षः” [छान्दो० ७।२६।२] इति ।

आत्मसमित्तमाहारमाहरेदात्मवान्याति ।

अत्यन्तक्षुधितस्यापि समाधिर्नैव जायते ॥

मिताशनो भवेन्नित्यं भिक्षुर्मोक्षपरायणः ।

कामक्रोधादयो दोषा न भवन्ति मिताशनात् ॥

अङ्गसङ्गाद्वलदपो विषयासक्तिरेव च ॥

कामः क्रोधस्तथा लोभः पतनं नरके ध्रुवम् ।

तावज्जितेन्द्रियो न स्याद्विजितान्येन्द्रियं पुमान् ॥

न जयेद्रसनं यावज्जितं सर्वं जिते रसे ।

स्तोकस्तोकं ग्रसेद्ग्रासं देहो वर्तते यावता ॥

गृहान्नं हिंसेन्नाऽऽतिष्ठेद्दृष्टिं माधूकरं मुनिः ॥

प्राणवृत्त्यैव सतुष्ये मुनिर्नैवेन्द्रियप्रियैः ।

ज्ञानं तथा न नश्येत् नावर्जयेत् वाङ्मनः ॥

हितं मितं सदाऽश्रीयाद्यत्सुखेनैव जीर्यते ।

धातुः प्रकुप्यते येन तदन्नं वर्जयेद्यातिः ॥

याचितायाचिताभ्यां च भिक्षाभ्यां कल्पयेत्स्थितिम् ।

याचित माधूकरादि । अयाचित प्राक्प्रणीतादि । ननु भैक्ष पञ्चविध स्मृतमिति च यद्यपि विहित तथाऽपि निवृत्तिरेव त्रेयसीत्याह—

प्रवृत्तिरेषा भूतानां निवृत्तिस्तु महाफलेत्यादि । निवृत्त कर्म सेवेतेति । यमान्सेवेत सततमित्यादिना ।

[*परपाकनिवृत्तस्य परपाकरतस्य च ।

अपचस्य यदन्नं तु भुक्त्वा चाद्रायणं चरेत् ॥

गृहीत्वाऽग्निं समारोप्य पञ्च यज्ञान्नं निर्वपेत् ।

परपाकनिवृत्तोऽसौ मुनिभिः परिकीर्तितः ॥

पञ्च यज्ञान्स्वयं कृत्वा पराङ्मनुपजीवति ।

सततं प्रातरुत्थाय परपाकरतस्तु स ॥

गृहस्थधर्मवृत्तो यो दानेन परिवर्जितः ।

ऋषिभिर्धर्मतत्त्वज्ञैरपचः परिकीर्तितः ॥

अत्र भिक्षाप्रशसा पूर्ववत्] (= इदानीं भिक्षाप्रशसा—

न भिक्षाया भवेद्विषो नैव भिक्षा प्रतिग्रहः ।

सोमपानसमा भिक्षा तस्मादहरहश्चरेत् ।

भिक्षा माधूकरी नाम सर्वपापप्रणाशनी ॥

अवधूता च पूता च सोमपानं दिने दिने ।

श्रोत्रियाश्च च भैक्ष च हुतशेषं तु यद्वापि ॥

नखाग्राच्छोधयेत्पापं तु पाशिरिव काञ्चनम् ।

गङ्गायाः सलिलं पुण्यं शालग्रामशिला तथा ॥

भिक्षान्नं पञ्चगव्यं च पवित्राणि युगे युगे ।

कण्वः—अम्बिन्दुं यः कुशाग्रेण मासि मासि समश्नुते ।

निरपेक्षस्तु भिक्षाशी स तु तस्माद्विशिष्यते ॥

तप्तकाञ्चनवर्णेन गवा मूत्रेण यावकम् ।

पिबेद्द्वादशं वर्षाणि न तद्भैक्षसमं भवेत् ॥

शाकभक्षः पयोभक्षः ये च यावकभक्षकाः ।

सर्वे ते भैक्षभक्षस्य कलां नार्हन्ति षोडशीम् ॥

श्रुतिरपि—“ कामक्रोधलोभमोहदम्भदर्पाहकारममकारानृततादींस्त्यजेत् ।

[आ० ४] चतुर्षु वर्णेषु भैक्षः चरेदभिक्षस्तपातितवर्जः पाणिपात्रेऽशनं कुर्यात्

* धनुश्चिह्नान्तर्गतो ग्रन्थो घ पुस्तके वर्तते । = वज्रलकसंस्थितो ग्रन्थो घ पुस्तके नास्ति ।

दौषधवत्प्राश्नीयात्प्राणसधारणार्थं यथा मेदोवृद्धिर्न जायतेऽरण्यनिष्ठो भिक्षार्थी
ग्रामं प्रविशेत् [काठकब्रा०] ।) इदानीं यतिभिरशनवसनादिचिन्ता न कार्या ।
किं प्रारब्धकर्मणामवश्यभावित्वादित्याह—

अवश्यमेव भोक्तव्यं कृतं कर्म शुभाशुभम् ।

नाशुक्तं क्षीयते कर्म कल्पकोटिशतैरपि ॥

भारते— भवितव्यं यथा येन न तद्भवति चान्यथा ।

नीयते तेन मार्गेण स्वयं वा तत्र गच्छति ॥

प्राप्तव्यमर्थं लभते मनुष्यो देवोऽपि तं वारयितुं न शक्तः ।

तस्मान्न शोचामि न विस्मयो मे यदस्मदीयं नहि तत्परेषाम् ॥

अरक्षितं तिष्ठति दैवरक्षितं गृहे स्थितं दैवहतं विनश्यति ।

जीवत्यनाथोऽपि वने विसर्जितं कृतप्रयत्नोऽपि गृहं न जीवति ॥

लिखिता चित्रगुप्तेन ललाटेऽक्षरमालिका ।

न सा मार्जयितुं शक्या पण्डितैस्त्रिदशैरपि ॥

नाऽऽहारं चिन्तयेत्प्राज्ञो धर्ममेकं तु चिन्तयेत् ।

आहारोऽपि मनुष्याणां जन्मना सह जायते ॥

यो वै गर्भगतस्यापि वृत्तिं कल्पितवान्प्रभुः ।

शेषवृत्तिविधानाय स किं सुप्तोऽथवा मृतः ॥

अवश्यभाविभावानां प्रतीकारो भवेद्यदि ।

तदा दुःखैर्न लिप्येरन्नलरामयुधिष्ठिराः ॥

अवश्यभाविनोऽप्यर्था स्वधर्मफलहेतवः ।

तान्न सन्तोऽनुशोचन्ति शास्त्रतत्त्वार्थवेदिनः ॥

यदभावि न तद्भावि यद्भावि न तदन्यथा ।

इति चिन्ताविषमोऽयं बोधो भ्रमनिवर्तकः ॥

यस्य यदैवाविहितं स तेन सुखदुःखयोः ।

आत्मानं तोषयेद्देही तमसः पारमृच्छति ॥

येनैव यद्यथा पूर्वं कृतं कर्म शुभाशुभम् ।

स एव तत्तथा भुङ्क्ते दुःखं वा यदि वा सुखम् ॥

यस्य यस्य यथा कर्म तस्य तस्य तथा मतिः ।

पुण्यपापाश्रितो भावो जायते प्राणिना प्रिये ॥

देवत्वमथ मानुष्य पशुत्व पक्षिता यथा ।
 तिर्यक्त्व स्थावरत्व च याति ज तु स्वकर्मभिः ॥
 अन्यथा चिन्तिता ह्यर्था नरैराशापरायणै ।
 अन्यथैव हि गच्छन्ति दैवादिति मतिर्मम ॥
 कर्मदायादवल्लोकः कर्मसबन्धिवान्धवा ।
 कर्माणि चोदयन्तीह पुरुष सुखदुःखयोः ॥
 यद्यावद्यादृश येन कृत कर्म शुभाशुभम् ।
 तत्तावत्तादृश तस्य फलमीश प्रयच्छति ॥
 यस्या यस्यामवस्थाया यद्यत्कर्म पुरा कृतम् ।
 तस्या तस्यामवस्थाया तत्तत्फलमुपाश्रुते ॥
 जन्मजन्मन्यदभ्यस्त दानमव्ययन तप ।
 तेनैवाभ्यासयोगेन तत्रैवाभ्यसते पुन ॥

इदानीं भिक्षुकैर्निवृत्तिनिष्ठायामेवाऽऽदर कार्यो न तु प्रवृत्तिनिष्ठायामि
 त्याह—तत्र निवृत्तिनिष्ठानामद्वैताभिनिवेशः । प्रवृत्तिनिष्ठानां तु द्वैताभिनि
 वेश इति ।

उक्तं च—अद्वैतभावमाश्रित्य द्वैताचारेण वर्तते ।

रुदन्ति पितरस्तस्य हा कष्ट पतित पुनः ॥
 यमान्सेवेत सतत न नित्य नियमान्बुधः ।
 यमापतत्यकुर्वाणा नियमान्नेत्रला भजन् ॥
 शब्दब्रह्मणि निष्णातो न निष्णायात्परे यदि ।
 श्रमस्तस्यै श्रमफलो ह्यधेनुमिव रक्षत ॥
 वाच यच्छ मनो यच्छ प्राण यच्छेन्द्रियाण्यपि ।
 आत्मानमात्मना यच्छ न भूयः कल्पसेऽध्वने ॥
 यो वै वाङ्मनसी सम्यगसयच्छान्धिया यतिः ।
 तस्य व्रत तपो ज्ञान स्रवत्याशु घटाम्बुवत् ॥
 निवृत्त कर्म मेवेत प्रवृत्त मत्परस्त्यजेत् ।
 जिज्ञासाया सप्रवृत्तो नाऽऽद्रियेत्कर्मचोदनाम् ॥
 त्याग एव हि सर्वेषा मोक्षसाधनमुत्तमम् ।
 त्यजतैव हि तज्ज्ञेय त्यक्तुः प्रत्यक्पर पदम् ॥

नातिस्नेहः प्रसङ्गो वा कर्तव्यः कापि केनचित् ।
 कुर्वन्विन्देत सतापः कपोत इव दीनधी ॥
 निर्विण्णस्य विरक्तस्य पुरुषस्योक्तवेदिनः ।
 मनस्त्यजति दौरात्म्यं चिन्तितस्यानुचिन्तया ॥
 निर्वेद आशापाशानां पुरुषस्य यथा ह्यसिः ।
 न ह्यङ्गाजातनिर्वेदो देहबन्धं जिहासति ॥
 अदर्शनमनाघ्राणमस्पर्शाश्रवणे तथा ।
 पुरुषो नियमैश्चैतैः श्रेयः प्राप्नोत्यनुत्तमम् ॥
 सुमहान्त्यपि शास्त्राणि धारयन्ते बहून्यपि ।
 सच्छेत्तारं सशयानां लोभग्रस्ता पतन्त्यधः ॥
 सर्वभूतेष्वविश्वस्तु सर्वभूतेषु निर्दयः ।
 सर्वभूतेषु जिह्मश्च लोभाद्भवति भारत ॥
 लोभक्षये क्षयं यान्ति सर्वपापानि भारत ।
 लोभवृद्धौ च वर्धन्ते नृपते नात्र सशयः ॥
 लोभात्क्रोधः प्रभवति लोभाद्द्वेष्टः प्रवर्तते ।
 लोभान्मोहश्च माया च मानस्तत्सर्व एव च ॥
 सर्वसङ्गपरित्यागः सर्वद्वन्द्वसहिष्णुता ।
 सर्वभूतसमत्वं च मोक्षस्य विधिपुत्रक ॥
 जीवितस्य धर्मार्थं धर्मो ज्ञानार्थमेव च ।
 ज्ञानं च ध्यानयोगार्थं सोऽचिरान्मुच्यते नरः ॥
 निगृहीतेन्द्रियग्रामो यत्र यत्र वसेद्विषयः ।
 तत्र तत्र कुरुक्षेत्रं प्रयागं पुष्कराणि च ॥
 यत्र रागादिरहिता वासुदेवपरायणाः ।
 तत्र संनिहितो विष्णुर्यत्तस्तीर्थमयो हि सः ॥
 किं तस्य बहुभिस्तीर्थैः स्नानहोमजपव्रतैः ।
 येनेन्द्रियगणो घोरो निर्जितोऽन्यैर्दुरासदः ॥
 जितेन्द्रियः समः शान्तः सर्वभूतहिते रतः ।
 वासुदेवपरो नित्यं न ह्येकं कर्तुमर्हति ॥
 इदं तीर्थमिदं नेति ये नरा भेददर्शिनः ।
 तेषां विधीयते तीर्थं गमनं तत्फलानि च ॥

सर्वं ब्रह्मोति यो वेत्ति न तीर्थं तस्य किंचन ।
 जाग्रत्स्वप्नसुषुप्तेषु ब्रह्मण्येव स वर्तते ॥
 सुयोनौ च वियोनौ च निजे कर्मणि यः शुचिः ।
 तस्य कृच्छ्रगतस्यापि न पापे रमते मति ॥
 अकर्तव्यं न कर्तव्यं प्राणैः कण्ठगतैरपि ।
 किं विद्यया किं तपसा किं त्यागेन श्रुतेन वा ॥
 किं विविक्तेन मौनेन स्त्रीभिर्यस्य मनो हृतम् ।
 कदाऽपि युवतीं भिक्षुर्न स्पृशेद्द्वारवीमपि ॥
 स्पृशन्करीव बध्येत करिण्या अङ्गसङ्गतः ।
 दृष्ट्वा स्त्रियं देवमाया तद्भावैरजितेन्द्रियः ॥
 प्रलोभितः पतत्यन्धे तमस्यसौ पतङ्गवत् ।
 ग्राम्यगीतं न शृणुयाद्यतिर्वनचरः क्वचित् ॥
 शिखेत हरिणाद्भ्रष्टान्मृगयोर्गीतमोहितात् ।
 सुखमैन्द्रियकं राजन्स्वर्गे नरक एव च ॥
 देहिना यद्यथा दुःखं तस्मान्नेच्छेत तदबुधः ।
 योषिद्धिरण्याभरणाम्बरादिद्रव्येषु मायारचितेषु मूढः ।
 प्रलोभितात्मा ह्युपभोगबुद्ध्या पतङ्गवन्नश्यति नष्टदृष्टिः ॥
 यदस्थिभिर्निर्मितं वशवश्यं स्थूणं त्वचा रोमनखैः पिनद्धम् ।
 क्षरन्नवद्दारमगारमेतद्विष्णुमूत्रपूर्णं मदुपैति काऽन्या ॥
 न सभाषेत्स्त्रियं काचित्पूर्वदृष्ट्वा न च स्मरेत् ।
 कथां वा वर्जयेत्तासां न पश्येद्विखितामपि ॥
 माद्यति प्रमदा दृष्ट्वा सुरा पीत्वा च माद्यति ।
 तस्माद्दृष्टिर्मदा नारीं दूरतः परिवर्जयेत् ॥
 सभाषणं सह स्त्रीभिरालापप्रेक्षणे तथा ।
 नृत्यं गानं सभासेवापरिवादाश्च वर्जयेत् ।
 सुजीर्णोऽपि सुजीर्णासु विद्वान्स्त्रीषु न विश्वसेत् ।
 सुजीर्णास्वापि कन्थासु सज्जते जीर्णमम्बरम् ॥
 अग्निकुण्डसमा नारी घृतकुम्भसमो नरः ।
 परस्वभावकर्माणि न प्रशसेन्न गर्हयेत् ॥
 विश्वमेकात्मकं पश्यन्प्रकृत्या पुरुषेण तु ।

परस्वभावकर्माणि यः प्रशंसति निन्दति ।
 स आशु भ्रश्यते स्वार्थादसत्य(त्या)भिनिवेशतः ॥
 न स्तुवीत न निन्देत कुर्वत साध्वसाधु वा ।
 वदतो गुणदोषाभ्यां वर्जितः समदृष्टुनि ॥
 न कुर्यान्न स्तुवेत्(स्तुयात्)किञ्चिन्न ध्यायेत्साध्वसाधु वा ।
 आत्मारामोऽनया वृत्त्या विचरेज्जडवन्मुनि ॥
 दोषदर्शी भवेत्तत्र यत्र रागः प्रवर्तते ।
 अनिष्टवद्वित्त पश्येत्तथा क्षिप्र विरज्यते ॥
 यदा न कुरुते भाव सर्वभूतेषु पापकम् ।
 समदृष्टेस्तदा पुंसः सर्वाः सुखमया दिशः ॥
 यथा न पीड्यते कायो नैवान्तकवशं व्रजेत् ।
 तथा धर्मं चरेद्भिक्षुः पश्यन्वै शास्त्रचक्षुषा ॥
 नापृष्टः कस्यचिद्ब्रूयान्न चान्यायेन पृच्छतः ।
 विजानन्न च मेधावी जडवर्लोक आचरेत् ॥
 एकाकी नि स्पृहस्तिष्ठेन्न केनापि सहायते ।
 दद्यान्मारायणेत्येव प्रतिवाक्यं सदा यति ॥
 वासे बहूनां कलहो भवेद्द्वार्ता द्वयोरपि ।
 एकाकी विचरेद्भिक्षुः स्वधर्मपरिपालकः ॥
 इष्टानिष्टेषु भोगेषु व्यसनाभ्युदयेषु च ।
 उपशान्ता वदेद्वाचमपि बाणैर्हतो भृशम् ॥
 यथा मूको यथा मूढो यथा बधिर एव वा ।
 तथा वर्तेत लोकेषु स्वसामर्थ्यस्य गुप्तये ॥
 एक एव चरेन्नित्यमनग्निरनिकेतनः ।
 सिद्धयर्थमसहायः स्याद्ग्राममन्नार्थमाश्रयेत् ॥
 असन्मानात्तपोवृद्धिः स मानात्तपसः क्षयः ।
 अर्चितः पूजितो विप्रो दुग्धा गौरिव सैदति ॥
 मानापमानौ द्रावेतौ प्रीत्युद्वेगकरौ नृणाम् ।
 तावेव विपरीतार्थौ योगिनः सिद्धिकारकौ ॥
 न सुखं देवराजस्य न सुखं चक्रवर्तिनः ।
 यादृशं वीतरागस्य मुनेरेकान्तवासिनः ॥

रथ्याया बहुवस्त्राणि भिक्षा सर्वत्र लभ्यते ।
 भूभिश्चर्या सुविस्तीर्णा यतयः केन दुःखिताः ॥
 नासमानसहायेषु निवसेद्योगवित्कचित् ।
 वसेत्समानशीलेषु सुशीलेषु तपस्विषु ॥
 बुधो बालकवत्क्रीडेत्कुशलो जडवच्चरेत् ।
 वदेदुन्मत्तवद्विद्वान्गोचर्या नैगमश्चरेत् ॥
 वेदवादरतो न स्यान्न पाखण्डी न हैतुकः ।
 शुष्कवादविवादे न कचित्पक्ष समाश्रयेत् ॥
 आत्मवत्सर्वभूतानि पश्यन्मिक्षुश्चरेन्महीम् ।
 अ धवत्कुञ्जवच्चापि बधिरोन्मत्तमूकवत् ॥
 नात्यर्थं सुखदुःखाभ्यां शरीरमुपतापयेत् ।
 स्तूयमाने(नो) न तुष्येत निन्दितो न शपेत्परान् ॥
 एक एव चरेन्नित्यं सिद्धयर्थमसहायवान् ।
 सिद्धिरेकस्य सपश्यन्न जहाति न हीयते ॥
 नाभिनन्देत् मरणं नाभिनन्देत् जीवितम् ।
 कालमेव प्रतीक्षेत निदेशं भृतको यथा ॥
 गूढधर्माश्रितो विद्वानज्ञानचरितं चरेत् ।
 सदिग्धः सर्वभूतानां वर्णाश्रमविवर्जितः ॥
 ब्रह्मचर्यमहिंसा च सत्यमस्तेयमार्जवम् ।
 वेदान्तश्रवणं ध्यानं भिक्षोः कर्माणि नित्यशः ॥
 भिक्षाटनं जपो ध्यानं स्नानं शौचं सुरार्चनम् ।
 कर्तव्यानि षडेतानि यतीनां नृपदण्डवत् ॥
 मौनं योगासनं योगस्तितिक्षैका तशीलता ।
 निस्पृहत्वं समत्वं च सप्तैतान्येकदण्डिनाम् ॥
 लोकयात्रां प्रयत्नेन वर्जयेदात्मचिन्तकः ।
 नान्योपनिषदं विद्यामभ्यसेन्मुक्तिर्हेतुकीम् ॥
 अतिवादास्तितिक्षेत नावमन्येत कचन ।
 न चेमं देहमाश्रित्य वैरं कुर्वीत केनचित् ॥
 द्रव्यस्त्रीमांससपर्कान्मधुमाक्षिकलेहनात् ।
 विचारस्य परित्यागाद्यतिः पतनमृच्छति ॥

क्रोधलोभपरो नित्य निद्रालस्यपरस्तथा ।
 विषादीन्छापरश्चैव श्रेयसो भ्रश्यते द्विज ॥
 आरूढपतितो हन्ति दश पूर्वान्दशापरान् ।
 विस्तारयति तानेव यदि सम्यग्व्यवस्थित ॥
 देशलोकसुहृन्मित्रपिण्डप्राणमनोधियाम् ।
 पूर्वं पूर्वं त्यजेत्पश्चात्परमानन्दमाविशेत् ॥
 यः प्रव्रज्य गृहात्पूर्वं त्रिवर्गो वपनात्पुनः ।
 यादि सेवेत तान्भिक्षुः स वै बान्ताश्यपत्रपः ॥
 यैः स्वदेहं स्मृतोऽनात्मा मर्त्यो विद्भूमिभस्मवान् ।
 त एनमात्मसात्कृत्वा श्लाघयन्ति ह्यमत्तमाः ॥
 नाभ्येतव्यं न वक्तव्यं न श्रोतव्यं कदाचन ।
 एभिर्गुणैश्च संपन्नो यतिर्भवति नेतरः ॥
 नैव धर्मी न चाधर्मी न चापीह शुभाशुभी ।
 भिक्षाशी सर्ववर्णेषु तुल्यनिन्दास्तुति क्षमी ॥
 निस्तरङ्गवदम्भोधि स्थितधी सर्वदाऽऽत्मवान् ।
 समः सर्वेषु भूतेषु परहंसः स उच्यते ॥
 प्राणा यथाऽऽत्मनोऽभीष्टा भूतानामपि ते तथा ।
 आत्मौपम्येन सर्वत्र दया कुर्वीत मानवः ॥
 मनसश्चेन्द्रियाणां च ऐकाग्र्यं परमं तपः ।
 तज्ज्यायः सर्वधर्मैभ्यः स धर्मः पर उच्यते ॥
 इज्याचारदमार्हिसाजपस्वाध्यायकर्मणाम् ।
 अयं तु परमो धर्मो यद्योगेनाऽऽत्मदर्शनम् ॥
 सत्यमस्तेयमक्रोधो ह्री शौचं धीर्धृतिर्दमः ।
 सयतेन्द्रियता विद्या धर्मः सर्व उदाहृतः ॥
 द्वावेतौ न विराजेते विपरीतेन कर्मणा ।
 निरारम्भो गृहस्थश्च कार्यवाश्चैव भिक्षुकः ॥
 कर्मणा बध्यते जन्तुर्विद्यया च विमुच्यते ।
 तस्मात्कर्म न कुर्वन्ति यतयः पारदर्शिनः ॥
 अहिंसा सत्यमस्तेयं ब्रह्मचर्यं तपः शमः ।
 क्षमा दया च सतोषो व्रतान्यस्य विशेषतः ॥

येन केनचिदाच्छन्नो येन केनचिदाशितः ।
 यत्रक्चनशायी स्यात्त देवा ब्राह्मण विदुः ॥
 कन्थाकौपीनवासाश्च दण्डधृग्ध्यानतत्परः ।
 एकाकी रमते नित्यं त देवा ब्राह्मण विदुः ॥
 स्वप्नेऽपि यो हि युक्तः स्याज्जाग्रतीव विशेषतः ।
 ईदृक्चेष्टः स्मृतः श्रेष्ठो वरिष्ठो ब्रह्मवादिनाम् ॥
 सर्वमन्यत्परित्यज्य बुद्ध्या तन्निष्ठतां गतः ।
 उपविष्टो ब्रजस्तिष्ठस्तन्मयः स्यात्समाहितः ॥
 ब्रह्मनिष्ठो भवेन्नित्यं यः परिव्राटतन्द्रितः ।
 स ब्रह्म परमं ह्येति न चेद्वाऽऽजायते पुनः ॥
 सर्वकर्माणि सन्यस्य भिक्षाशी निष्परिग्रहः ।
 प्राप्नोति मम सायुज्यं गुह्यमेतन्मयोदितम् ॥
 सम्यग्दर्शनसपन्नः कर्मणा न स बध्यते ।
 दर्शनेन विहीनस्तु ससारं प्रतिपद्यते ॥

“यदा सर्वे प्रमुच्यन्ते कामा येऽस्य हृदि श्रिताः । अथ मर्त्योऽमृतो भव
 त्यत्र ब्रह्म समश्नुते” [क० श्रु० २।३।१४] “अशरीरं शरीरेष्वनवस्थे
 ष्ववस्थितम् । महान्तं विभुमात्मानं मत्वा धीरो न शोचति ” [क० श्रु० १
 २।२२] । ‘प्रजहाति यदा कामान्०’ ‘आत्मन्येवा०’ [अ० २ श्लो०
 ५५] । ‘दुःखेष्वनुद्विगमना०’ [अ० २ श्लो० ५६] । ‘यः सर्वत्रा०’
 [अ० २ श्लो० ५७] । “तमेव धीरो बिज्ञाय प्रज्ञां कुर्वीत ब्राह्मणः । नानु
 ध्यायाद्बहूञ्छब्दान्वाचो विग्लापनं हि तत् ” [बृ० ४।४।२१] । “यदैतमनु
 पश्यत्यात्मानं देवमञ्जसा । ईशानं भूतभक्ष्यस्य न ततो बिभुषुप्सते ” [बृ० ४।
 ४।१५] ।

वृत्तिहीनं मनः कृत्वा क्षेत्रज्ञं परमात्मानि ।
 एकीकृत्य विमुच्येत योगोऽयं मुख्य उच्यते ॥
 त्यक्त्वा लोकाश्च वेदाश्च विषयानिन्द्रियाणि च ।
 आत्मन्येव स्थितो यस्तु प्राप्नोति परमं पदम् ॥
 कुटुम्बपुत्रदारांश्च वेदाङ्गानि च सर्वशः ।
 यज्ञं यज्ञोपवीतं च त्यक्त्वा गूढश्चरेन्मुनिः ॥

त्यज धर्ममधर्मं च उभे सत्यानृते त्यज ।
 उभे सत्यानृते त्यक्त्वा येन त्यजसि तस्यज ॥
 यावत् कुरुते जन्तुः सबन्धान्मनसः प्रियान् ।
 तावन्तोऽस्य निखन्यन्ते हृदये शोकशङ्कवाः ॥
 कर्मणां परिणामित्वादाविरश्चादमङ्गलम् ।
 विपश्चिन्मन्त्र पश्येददृष्टमपि दृष्टवत् ॥
 त्वं तु सर्वं परित्यज्य स्नेहं स्वजनबन्धुषु ।
 मर्यादेश्च मनः सम्यक्समदृग्विचरस्व गाम् ॥
 यदिदं मनसा वाचा चक्षुर्भ्यां श्रवणादिभिः ।
 नन्वरं गृह्यमाणं च विद्धि मायामनोमयम् ॥
 सर्वभूतसुहृच्छान्तो ज्ञानविज्ञाननिश्चयः ।
 पश्यन्मदात्मैकं विश्वं न विपद्येत वै पुनः ॥
 अल्पास्त्राभ्यवहारेण रहस्यानासनेन च ।
 हियमाणानि विषयैरिन्द्रियाणि निरोधयेत् ॥
 इन्द्रियाणां निरोधेन रागद्वेषक्षयेण च ।
 अहिंसया च भूतानाममृतत्वाय कल्पते ॥

नैतादृशं ब्राह्मणस्यास्ति वित्तं यथैकता समता सत्यता च ।
 शीलं स्थितिर्दण्डनिधानमार्जवं ततस्ततश्चोपरमं क्रियाभ्यः ॥
 *अर्थस्य मूलं निष्कृतिः क्षमा च कामस्य रूपं च वयो वपुश्च ।
 धर्मस्य चागादि दया दमश्च मोक्षस्य सर्वोपरमः क्रियाभ्यः ॥
 अरण्यनिष्ठस्य जितेन्द्रियस्य सर्वेन्द्रियप्रीतिनिवर्तकस्य ।
 अध्यात्मचिन्तागतमानसस्य ध्रुवा ह्यनादृच्छिरूपेक्षकस्य ॥
 विनष्टलोभा विषयेषु निःस्पृहाः प्रशान्तचित्ताः परिहीनमत्सराः ।
 ब्रजन्ति विष्णोः परमेव तत्पदं सनातनं यत्प्रवदन्ति सन्तः ॥
 अहिंसकाः क्षान्तिपरायणाः शुभे सुखेषु दुःखेषु समानबुद्धयः ।
 ऋजुस्वभावा विषयेषु निःस्पृहास्तरन्ति ससारसमुद्रमश्रमम् ॥
 निःसङ्गता मुक्तिपदं यतीनां सङ्गादशेषाः प्रभवन्ति दोषाः ।
 आरूढयोगोऽपि निपात्यतेऽधः सङ्गेन योगी किमुताल्पसिद्धिः ॥

* अयं श्लोको व पुस्तके नास्ति ।

मन्येऽकुतश्चिद्भयमच्युतस्य पादाम्बुजोपासनमत्र नित्यम् ।

उद्विग्नबुद्धेरसदात्मभावादिश्वात्मना यत्र निवर्तते भीः ॥

न कामकर्मबीजानां यस्य चेतसि सभवः ।

वासुदेवैकनिलयः स वै भागवतोत्तमः ॥

न यस्य जन्मकर्मभ्यां न वर्णाश्रमजातिभिः ।

सज्जतेऽस्मिन्नहभावो देहे वै स हरेः प्रियः ॥

न यस्य स्वः पर इति चित्ते स्वात्मनि वा भिदा ।

सर्वभूतसमः शान्तः स वै भागवतोत्तमः ॥

त्रिभुवनविभवहेतवेऽप्यकुण्ठस्मृतिरजितात्मसुरादिभिर्विमृग्यात् ।

न चलति भगवत्पदारविन्दाल्लवनिमिषार्धमपि यः स वैष्णवाग्र्यः ॥

भगवत् उरुविक्रमाद्ग्लिशाखानस्वमणिचन्द्रिकया निरस्ततापे ।

हृदि कथमुपसीदता पुनः स प्रभवति चन्द्र इवोदितेऽर्कतापः ॥

विमृजति हृदयं न यस्य साक्षाद्वरिवशाभिहितोऽप्यघौघनाशः ।

प्रणयरशनया धृताद्ग्लिपन्न स भवति भागवत्प्रधान उक्तः ॥

कुण्ठाद्ग्लिपन्नमधुलिङ्गं पुनर्विनष्ट

मायागुणेषु रमते वृजिनावहेषु ।

अन्यैस्तु कामहत आत्मरजः प्रमार्ष्टु

मीहेत कर्म यत् एव रजः पुनः स्यात् ॥

विप्रादद्विषद्गुणयुतादरविन्दनाभ

पादारविन्दविमुखाच्छ्लवपच वरिष्ठम् ।

मन्ये तदर्पितमनोवचनेहितार्थ

प्राण पुनाति स कुलं न तु भूरिमानः ॥

यत्पादपङ्कजपलाशविलासभक्त्या

कर्माशय ग्रथितमुद्ग्रथयन्ति सन्तः ।

तद्वन्न रिक्तमतयो यतयो विरुद्ध

स्रोतोगणास्तमरण भञ्ज वासुदेवम् ॥

घोरे कलियुगे प्राप्ते सर्वधर्मविवर्जिते ।

वासुदेवपरा राजस्ते कृतार्था न सशयः ॥

१ क 'कुण्ठं स्मृ' । घ कुण्ठं स्मृ । २ घ मुख्य । ३ ग अन्ये च । ४ क माश्रयं ।
५ घ व्रजः ।

इदानीं ध्यानप्रशसा ।

ध्यानं नामाऽऽत्मप्रत्ययैकतानसततानुवृत्तिः । तस्या आदरनैरन्तर्यदीर्घका
लाभ्यासोपपत्तेः । तदुक्तम्— अखण्डदण्डायमानसाच्चि सुखाद्वयब्रह्मैकाकारा
न्तःकरणवृत्तिर्व्यानमिति । तच्च द्विविधम् ।

ध्यानं तु द्विविधं प्रोक्तं सगुणं निर्गुणं तथा ।

सगुणं सर्वभेदेन निर्गुणं केवलं स्मृतम् ॥

ध्यानेनेत्थं सुतीव्रेण युञ्जतो योगिनो मनः ।

सयास्यत्याशु निर्वाणं द्रव्यज्ञानक्रियाभ्रमः ।

विषयान्ध्यायतश्चित्तं विषयेषु विषज्जते ॥

मामनुस्मरतश्चित्तं मध्येव प्रविलीयते ।

यत्र यत्र मनो देही धारयेत्सकलं धिया ॥

स्नेहाद्वेषाद्भयाद्वाऽपि याति तत्तत्स्वरूपताम् ।

क्षणं ब्रह्माहमस्मीति यः कुर्यादात्मचिन्तनम् ॥

स सर्वपातकं हन्ति तमः सूर्योदयो यथा ।

अहमेव परं ब्रह्म वासुदेवाख्यमव्ययम् ॥

इति स्यान्निश्चितो मुक्तो बद्ध एवान्यथा भवेत् ।

आदिमध्यान्तमुक्तोऽहं न बद्धोऽहं कदाचन ॥

स्वभावनिरमलः शुद्ध इति मे निश्चिता मतिः ।

यो नित्यमध्यात्ममयो नित्यमर्तुर्मुखः सुखी ॥

नित्यं चिदनुसधानो न स शोकेन बाध्यते ।

भ्रमस्य जौगतस्यास्य जातस्याऽऽकाशवर्णवत् ॥

अपुनःस्मरणं साधो मन्ये विस्मरणं वरम् ।

यत्किञ्चिदपि सकल्प्य नरो दुःखे निमज्जति ॥

न किञ्चिदपि सकल्प्यं सुखमक्षयमश्नुते ।

यदा न भाव्यते किञ्चिद्देयोपादेयरूपि यत् ॥

स्थीयते सकलं त्यक्त्वा तदा चित्तं न जायते ।

एतज्ज्ञानं परं प्रोक्तं पूजैषैव परं स्मृता ॥

यदनारतमन्तःस्थं शुद्धचिन्मात्रवेदनम् ।

युक्ताहारविहारस्य युक्तचेष्टस्य कर्मसु ॥

युक्तस्वप्नावबोधस्य योगो भवति दुःखहा ।

स हि सर्वैर्विजिज्ञास्य आत्मैवाऽऽश्रमवर्तिभिः ॥
 श्रोतव्यस्त्वथ मन्तव्यो द्रष्टव्यश्च प्रयत्नतः ।
 आत्मज्ञानेन मुक्तिः स्यात्तच्च योगादृते नहि ॥
 स च योगश्चिर कालमभ्यासादेव सिध्यति ।
 नारण्यसश्रयाद्योगो न नानाग्रन्थवेदनात् ॥
 न दानैर्न व्रतैर्वाऽपि न तपोभिर्न वा मखैः ।
 न च पश्चासनाद्योगो न च नासाग्रवीक्षणात् ॥
 न शौचेन न मौनेन न मन्त्राराधनैरपि ।
 अभियोगात्सदाऽभ्यासात्तत्रैव च विनिश्चयात् ॥
 पुन पुनरनिर्वेदात्सिध्येद्योगो न चान्यथा ।
 आत्मक्रीडस्य सतत सदाऽऽत्ममिश्रुनस्य च ॥
 आत्मनैव सुतृप्तस्य योगसिद्धिर्न दूरतः ।
 आलोढ्य सर्वशास्त्राणि विचार्य च पुनः पुनः ॥
 इदमेक मुनिष्पन्न ध्येयो नारायणः सदा ।
 एतज्ज्ञान पर प्रोक्तं योगश्चैव परः स्मृतः ॥
 सदा नारायणध्यान सर्वशास्त्रप्रयोजनम् ।

ध्यानाधिकारमाह—युक्ताहारविहारस्य० ।

इन्द्रियाणीन्द्रियार्थेभ्यः प्रत्याहृत्य मनश्चलम् ॥
 प्रत्यगात्मानि सस्याप्य ध्यान कुर्याद्यतिः सदा ।
 त्यक्तसङ्गो जितक्रोधो लब्धाहारो जितेन्द्रियः ॥
 पिपाय बुद्ध्या द्वाराणि मनो ध्याने निवेशयेत् ।
 शून्येण्वेवावकाशेन गुहासु च वनेषु च ॥
 नित्ययुक्तः सदा योगी ध्यान सम्यगुपक्रमेत् ।
 भय क्रोधमथाऽऽलस्यमतिस्वमातिजागरम् ॥
 अत्याहारमनाहार नित्य योगी विवर्जयेत् ।

बाह्यचिन्तासर्वचिन्ताप्रयोजनमाह—

ध्यानात्पापानि नश्यन्ति ध्यानान्मोक्ष च विन्दति ।
 ध्यानात्प्रसीदति हरिर्भ्यान् सर्वार्थसाधनम् ॥
 ध्यानेन ददाते स० । पुण्यपापफल० । क्षण ब्रह्माहम० ॥

यदि शैलसम पाप विस्तीर्ण योजना बहून् ।
 भिद्यते ज्ञानयोगेन नान्यो भेद कदाचन ॥
 नित्यमभ्याससयुक्तो हृदये यदि भावयेत् ।
 तन्मयत्वमवाप्नोति कोशाङ्गोऽलीव कीटक' ॥
 सर्वपापप्रसक्तोऽपि ध्यायन्निमिषमच्युतम् ।
 द्विजस्तपस्वी भवति पङ्क्तिपावनपावन, ॥
 ध्यानेन सदृश नास्ति शोधन पापकर्मणाम् ।
 श्वपाकेष्वपि भुञ्जानो ध्यानेनैव न लिप्यते ॥

कृष्णानुस्मरणादेव० । प्रायश्चित्तानि० ।

शृण्वन्नपि स्तुवन्नित्य स्मरन्नपि युधिष्ठिर ।
 महापातकजान्मर्त्यो मुच्यते सर्वकिल्बिषात् ॥
 यथाऽग्निरुद्धतश्निखः कक्ष दहति सानिल ।
 तथा चित्तस्थितो विष्णुर्नराणां सर्वकिल्बिषम् ॥
 यद्बाल्ये यच्च कौमारे यत्पाप यौवने कृतम् ।
 तत्पापमखिल क्षिप्त स्मृते विष्णौ प्रणश्यति ॥
 ब्रह्महत्यासहस्राणि अगम्यागमनानि च ।
 एकेन ध्यानयोगेन नश्यन्त्यन्यानि तत्क्षणात् ॥
 अपिचेत्सुदुराचारो० ।
 अश्वमेधसहस्रैस्तु वाजपेयशतैरपि ॥
 यत्पाप विलय याति स्मृते नश्यति तद्धरौ ।
 गङ्गास्नानसहस्रैश्च पुष्करस्नानकोटिभिः ॥
 यत्पाप विलय याति० ।
 यदि स्यात्पातक किञ्चिद्योगी कुर्यात्प्रमादतः ॥
 योगमेव निषेवेत नान्य यत्न कदाचन ।
 उपपातकेषु सर्वेषु पातकेषु महत्सु च ॥
 प्रविश्य रजनीपाद ब्रह्मध्यान समाचरेत् ।
 प्रायश्चित्तेषु सर्वेषु यतेर्ध्यान विशिष्यते ॥
 प्रणवस्य जपो वाऽथ मूलमन्त्रश्च सस्मृत ।
 जपज्ज्ञानात्तथा ध्यानाभ्यान्यद्भिः साधनम् ॥
 तस्मात्तानि सदा कुर्याद्यति शुद्धयर्थमात्मन ।
 ज्ञानहृदे ध्यानजले० ॥

१ व तल्लय । २ क 'व तु लि' ।

आत्मा नदी सयमतोयपूर्णा सत्यहृदा ध्यानतटा दयोर्मि ।
 तत्राभिषेक कुरु पाण्डुपुत्र न धारिणा शुध्यति चान्तरात्मा ॥
 प्रपञ्चमखिल यस्तु ज्ञानाग्नौ जुहुयाद्यति ।
 आत्मन्यग्नीन्समारोप्य सोऽग्निहोत्री न चेतरेः ॥
 यस्मिञ्ज्ञान्ति, शमः शौच सत्य सतोष आर्जवम् ॥
 अकौटिल्यमदम्भित्व स कैवल्यभ्रमे वसेत् ॥
 अतीतान् स्मरेद्भोगाश्च तथाऽनागतानपि ।
 प्राप्ताश्च नाभिनन्देद्य, को न मुच्येत बन्धनात् ॥
 बन्धमोक्षविभागज्ञो बन्धश्चेन्मोक्षेनेच्छया ।
 उपायान्वेषणे युक्तः को० ॥

अथ सन्यासाधिकारमाह—

ब्रह्मचारी गृहस्थो वा वानप्रस्थोऽथ वा पुन ।
 विरक्त, सर्वकामेभ्य, पारिव्राज्य समाहित, ॥
 अन्ध, पङ्गुर्दरिद्रो वा धिरक्त सन्यसेदद्विजः ।
 सर्वेषामेव वैराग्य सन्यासे तु विधीयते ॥
 ससारमेव निःसार दृष्ट्वा सारादिदृश्या ।
 प्रव्रजन्त्यकृतोद्वाहा, पर वैराग्यमाश्रिताः ॥
 मुखजानामय धर्मो वैष्णव लिङ्गधारणम् ।
 बाहुजातोरुजाताना नाथ धर्मो विधीयते ॥

तत्र स यासस्य कृतार्थतामाह—

ये च सतानजा दोषा येऽपि स्युः कर्मसभवाः ।
 सन्यासस्तान्दहेद्दोषास्तुषाग्निरिव काञ्चनम् ॥
 अकार्यकारिणा दान वेगो नद्याश्च शुद्धिकृत् ।
 शोधयस्य मृच्च तोय च सन्यासोऽपि द्विजन्मनाम् ॥
 षष्टिं कुलान्यतीतानि षष्टिमानामिकानि च ।
 कुलान्युद्धरते प्राज्ञ, संन्यस्तमिति यो वदेत् ॥

(*अथ समुच्चयोऽपि सन्यासे प्रतीयते) केवलेन सन्यासेन न मुक्ति
 नापि केवलेन ज्ञानेनेति । यदि केवलेन ज्ञानेन मुक्तिस्तर्हि याज्ञवल्क्य

* धनुर्विद्वान्तगतो ग्रन्थो ग पुस्तके वर्तते ।

श्वेतकेतुप्रभृतीनां ज्ञानिनामपि सन्यासग्रहणानुपपत्तिः स्यात् । दृश्यते तस्मात्सन्त्यासज्ञानान्मुक्तिरित्येतदाहानि.—

न तावन्मुच्यते दुःखाज्जन्मससारबन्धनात् ।
यावन्न धारयेद्विप्रो वैष्णव लिङ्गमुत्तमम् ॥
प्रत्यग्ध्वान्तसमुच्छेदि ज्ञानमैकात्म्यनिष्ठितम् ।
सन्याससाधनं प्रोक्तममृतत्वैकसाधनम् ॥
आत्मज्ञानं ससन्यासं मोक्षायेत्यागमाच्छ्रुतम् ।
निःशेषकर्मसन्यासं विद्यायां साधनं श्रुतम् ॥
सन्याससाधनं ज्ञानं निर्बन्धक्यत्रापि च श्रुतिः ।
योगाभ्यासरतं ज्ञानं निर्धूषाशेषकल्मषम् ॥
ब्रह्मविद्ब्रह्म भवति परिव्राडेव नेतरम् ।
सर्वात्मनाऽपि सर्वेभ्यो विषयेभ्यो निवर्तनम् ॥
ब्रह्मविद्यासमाधुक्तयत्तित्वं मुक्तिसाधनम् ।
यत्तित्वव्यतिरेकेण यो यतेत स मूढधी ॥
दुःखात्यन्तनिवृत्तौ च विना वा ब्रह्मविद्यया ।

श्रुतिरपि—“ वेदान्तविज्ञानसुनिश्चितार्थाः, सन्यासयोगाद्यतयः शुद्धसत्त्वाः ।
ते ब्रह्मलोकेषु परान्तकाले परामृतात्परिमुच्यन्ति सर्वे ” [मुण्डक० २ । ६] ।
इदानीं श्रवणादिषु सन्यास्येवाधिकारी नान्य इति दर्शयन्नाह—

त्यक्ताशेषक्रियस्यैव ससारं प्रजिहासतम् ।
जिज्ञासोरेव चैकात्म्यं त्रयन्तेष्वधिकारिता ॥
सर्वसङ्गविनिर्मुक्तो मोक्षमात्रप्रयोजनः ।
अतोऽधिक्रियते प्रत्यग्ज्ञानोत्पत्तौ न रागवान् ॥

“ नाविरतो दुःखरिताश्चाशान्तो नासमाहितः । नाशान्तमानसो वाऽपि
प्रज्ञानेनैवमाप्नुयात् ” [क० २ । २४]

आब्रह्मणोऽस्मात्ससाराच्छुद्धीर्न विरज्यते ।
यावत्तावन्न विद्यायां अधिकारी भवेन्नरः ॥
न निवर्तयितुं शक्तं रागाद्याकुलचेतसः ।
शास्त्रं विरक्तचित्तत्वाच्च प्रवर्तयितुं क्षमम् ॥

यथा तथा परा ह्यत्र श्रुतयः सन्ति कोटिशः ।
 ज्ञानाविरोधिनी यद्वत्प्रवृत्तिः सर्वकर्मणाम् ॥
 सर्वकर्माण्यतस्त्यक्त्वा प्रत्यक्प्रवणबुद्धयः ।
 मोह भित्त्वाऽऽत्मसबोधाद्यु' कैवल्यमुत्तमम् ॥
 जिज्ञासुरपि चैतस्य यथोक्तस्याऽऽत्मवस्तुनः ।
 सर्वैषणानिवृत्त्यैव तज्ज्ञान समवाप्नुयात् ॥

इदानीं यतिभिः श्रवणादावेवाऽऽदर कार्यो न त्वन्यत्रेति कथयन् श्रवणा
 दिव्यतिरिक्तानुष्ठाने दोषानाह—

त्वपदार्थविवेकाय सन्यास सर्वकर्मणाम् ।
 श्रुत्या विधीयते यस्मात्तत्त्यागी पतितो भवेत् ॥
 शिखासूत्रपरित्यागी वेदान्तश्रवण विना ।
 विद्यमानेऽपि सन्यासे पतत्येव न संशयः ॥
 प्रमादिनो बहिश्चित्ताः पिशुनाः कलहोत्सुकाः ।
 सन्यासिनोऽपि दृश्यन्ते दैवसदृषिताशयाः ॥
 कारकस्य करणेन तत्क्षणाद्भिक्षुरेव पतितो भवेद्यथा ।
 * व्यञ्जकस्य परिवर्जनात्तथा सद्य एव पतितो भवेदसौ ॥
 अन्तरङ्गमपवर्गकाङ्क्षिभिः कार्यमेव यतिभिः प्रयत्नतः ।
 त्याज्यमेव बहिरङ्गसाधन यत्नतः पतनभीरुभिर्भवेत् ॥
 यच्छ्रुत विविदु(दि)षोदयाय तत्सर्वमेव बहिरङ्गसाधनम् ।
 अन्तरङ्गमवगच्छ तत्पुनर्यत्परावगतिसाधन श्रुतम् ॥
 याद्विकारकतयाऽवगम्यते दूरतस्तदिह साधन धिय' ।
 अन्तरङ्गमखिल तु तत्पुनर्व्यञ्जक भवति यत्परात्मन' ॥
 तस्मात्कर्म समस्तमेव तु भवेदिच्छाजने साधनं
 शास्त्रेणोक्तमतः समस्तमपि तद्यत्नेन हेयं यते ।
 द्रष्टव्यत्वमनूद्य साधनतया यत्तत्प्रतीचः श्रुत
 वेदान्तश्रवणादिक भवति तत्कर्तव्यमावश्यकम् ॥
 अथ सन्यासिना महावाक्यविचारणमेव मुख्यो धर्म इत्याह—

* एतदर्थं क मुस्तके नास्ति ।

१ ग 'ह तत्त्व प । २ ग 'तो यथा भवेत् । ३ ग 'र्गसाधनं का' । ४ ग 'इगयत्नत
 सवधा प । ५ क स्पृतम् ।

परिपूर्णचिद्रसधनः सतत स्वे माहिन्नि तिष्ठस्यमले ।
 न तथाऽपि तत्त्वमसिवाक्यकृता मतिमन्तरेण तव केवलता ॥
 पदार्थबोध परिहृत्य वाक्य न शक्तमात्मानुभवावसानम् ।
 धिय समानेतुमपेक्षितत्वादतः स यत्नेन निरूपितोऽभूत् ॥
 स्वाध्यायधर्मपाठित निजवेदशाखा
 वेदान्तभूमिगतमादरपालित च ।
 सन्यासिना परदृशा गुरुणोपदिष्ट
 साक्षान्महावचनमेव विमुक्तिहेतु* ॥
 वेदान्तवाक्यामिह कारणमात्मबोधे
 हेत्वन्तराणि परिपन्थिनिर्बहणानि ।
 यज्ञादिकानि दुरित क्षपयन्ति बुद्धे
 स्तत्त्वपदार्थविषय तम उत्तराणि ॥
 नित्यबोधपरिपीडित जगद्विभ्रम मुदति वाक्यजा मतिः ।
 वासुदेवानिहत धनजयो हन्ति कौरवकुलं यथा पुनः ॥
 अनाद्यविद्यापटनेत्रबन्धन प्रसक्त्य वेदान्तनिबन्धना मतिः ।
 स्वजन्ममात्रेण दृढात्मगोचरा समूहदाह दहतीति हि श्रुतिः ॥
 वेदान्तवाक्यजनिता मतिवृत्तिरेव
 मुत्पत्तिः सकलमेव भवार्णवाम्भः ।
 पीत्वा स्वयं च खलु श्राम्यति दग्धलोहा
 पीत यथाऽम्बु चितिमेव तु शेषयित्वा ॥
 पदार्थबोधेन कृतार्थता न ते मतिः परोक्षा हि पदार्थगोचरा ।
 अतो महावाक्यनिबन्धनैव धीरबोधविच्छेदकरी भविष्यति ॥
 वाक्योत्थापितबुद्धिवृत्तिरमला यज्ञादिभिर्निश्चला
 वेदान्तश्रवणादिभिः स्फटिकवत्स्वच्छा सती तावकम् ।
 रूप दर्पणवद्विभाति परम विष्णोः पद सनिधे
 रेतस्मादिह कारणादथ भवेत्ससारबीजक्षयः ॥
 श्रवणादिक शमदमादिपरं परमात्मनः परमभागवत* ।
 कुरु तावता परममेव पद परमात्मनस्त्वमवलोकयसि ॥
 ससारदोषमवधारयतो यथाव
 द्वैराग्यमुद्भवति चेतसि निष्प्रकम्पम् ।

वैराग्यजन्मनि दृढे च सति प्रवृत्ति
स्तत्त्वपदार्थपरिशोधनकर्मणि स्यात् ॥

तत्त्वमस्मादिवाक्योत्थं चत् ।

जन्मान्तरेषु यदि साधनज्ञानमाप्सी
त्सन्ध्यासपूर्वकमिदं श्रवणादिरूपम् ।
विद्यामवाप्स्यति ततः सकलोऽपि यत्र
तत्राऽऽभमादिषु वसन्न निवारयामः ॥
अपि च परमहंसस्त्यक्तसर्वैषणः स
अनुभवफलविद्या साधनैर्यद्यवाप ।
कथमिव पुनरस्य प्राप्तिरस्ति क्रियायां
भवतु तदपवर्गो विद्ययैवैकयाऽस्य ॥

सम्यग्ज्ञानध्वस्तसर्वप्रपञ्चः स्वीये रूपे निर्गुणे निर्विशेषे ।
पूर्णैश्वर्ये स्वप्रकाशस्वरूपे स्वाराण्येऽस्मिन्स स्वराद्येव तिष्ठेत् ॥
तव रूपमेव तव दुष्कर यदि तन्न पश्यसि बहिर्मुखधीः ।
तव रूपमेव तव तृप्तिकर यदि तत्प्रपश्यसि त्रिधर्त्य तपः ।
विधयश्च कर्मविषयाः स्वतमःपटलादृते त्वयि बहिर्मुखनसि ।
कुत एव सम्यग्बोधोदहते तमसि प्रवृत्तिरिह सभवति ॥

अज्ञानतलज्जमतिहीनतया सुषुप्तेः

शुद्धः परोऽसि भगवानसि नित्यमुक्तः ।

कामश्च कर्म सकलं च तदा कृतस्त्य

चित्सागरेऽनैवकरे त्वयि तापमाने ॥

तव गाढमूढतमसा रक्षित जगदीश जीववपुषा सकलम् ।

प्रतिभाति तावद्दृढ दृढवत्समुदेति यावदवबोधराशिः ॥

पश्यामि चित्रमिव सर्वमिदं द्वितीय

तिष्ठामि निष्कलचिदेकैवपुण्यनन्ते ।

आत्मानमद्रूपमनन्तसुखैकरूप

पश्यामि दग्धरशनामिव च प्रपञ्चम् ॥

१ ग 'व तव दुष्कर । २ य 'श्यति च । ३ व 'श्यति नि' । ४ क ग 'वसरे त्व ।
५ क ग 'करस वपुष्ये । आ' ।

नित्यः शुद्धो बुद्धमुक्तस्वभावः
सत्यं सूक्ष्मं सद्विद्युश्चाद्वितीयः ।
आनन्दाद्विर्यः परः सोऽहमस्मि
प्रत्यग्धातुर्नात्र समीक्षितिरस्ति ॥

इदानीं श्रवणादिपञ्चसा—

किं वीर्यं, किं प्रदानैर्वा किं यज्ञैः किमुपोषितैः ।
अहन्यहनि त देव तम्ययत्वेन क्षृण्वताम् ॥
वैष्णव चरितं पुण्यमायुरारोग्यपुष्टिदम् ।
पठत, क्षृण्वतो वाऽपि सर्वपापं व्यपोहति ॥
श्रवणान्मननाद्यैश्च निदिध्यासनतस्तथा ।
आराध्य सर्वदा ब्रह्म पुरुषेण हितैषिणा ॥
यत्कथावाचकं मित्यं यत्कथाश्रवणे रतम् ।
यत्कथाप्रीतिमनसं नाहं त्यक्ष्यामि तं नरम् ॥
नाहं वक्ष्यामि बैकुण्ठे योनिनां हृदये रवौ ।
यद्भक्ता यत्र जायन्ति तत्र तिष्ठामि नारद ॥
दद्यान्नाश्रयं किञ्चित्कामादीनां मनागपि ।
आ सुप्तेषां मृतैः काळं नयेद्देवान्चिन्तया ॥

अथ श्रवणमर्थादाकाङ्क्षमाह—

यावदेवाऽऽत्मविज्ञानमेतदाभासवर्जितम् ।
सुनिश्चितं भवेत्तावच्छ्रवणादिब्रतो भवेत् ॥
अहं ब्रह्मेतिवाक्यार्थबोधो यावद्बुद्धो भवेत् ।
श्रमादिसहितस्तावदभ्यसेच्छ्रवणादिकम् ॥
तच्चिन्तनं तत्कथनमन्योन्यं तत्प्रबोधनम् ।
इतदेकपरत्वं च ब्रह्माभ्यासविदुर्बुधाः ॥
यस्य नास्ति स्वयं प्रज्ञा ज्ञास्त्र तस्य करोति किम् ।
रामो लिङ्गमबोधस्य चित्तव्यायामभूमिषु ॥
कुतः श्लाघ्यता तस्य यस्यासि, कोदरे तरोः ।
रागाक्रान्ते कुतः स्वान्ते ब्रह्मविद्यालवाङ्कुरः ॥
स्फीषानिलाकुले देवे किं दीपकलिकोदयः ।
ब्राह्मण्यान्मात्मके देहेऽनात्मन्यात्मेति भावना ॥

श्रुतेः किंकरतामोति वाङ्मनःकायकर्मसु ।
 दग्ध्वाऽखिलाधिकारश्चेद्ब्रह्मज्ञानाग्निना मुनिः ॥
 वर्तमानः श्रुतेर्मूर्ध्नि नैव स्याद्विधिकिंकरः ।
 द्वैतभावो हि दुःखाय सुखायाद्वैतभाषना ॥
 भारायान्न पृथग्भूत भुक्तमन्न सुखावहम् ।
 तेनाधीत श्रुत तेन तेन सर्वमनुष्ठितम् ॥
 येनाऽऽशां पृष्ठत् कृत्वा वैराग्यमवलम्बतम् ।

इदानीं महावाक्यार्थविचारानन्तरं परिणतान्तःकरणानां जीवन्मुक्तानां
 लक्षणमाह—

ज्ञातज्ञेयस्य मनसो नूनमेतद्धि लक्षणम् ।
 न स्वदन्ते समग्राणि भोगवृन्दानि यत्पुनः ॥
 उत्पन्नात्मावबोधस्य अद्वैष्टत्वादयो गुणाः ।
 अयत्नतो भवन्त्यस्य न तु साधनरूपिणः ॥
 दोषबुद्ध्योभयातीतो निषेधान्न निवर्तते ।
 गुणबुद्ध्या च विहितं न करोति यथाऽर्भकः ॥
 ज्ञानामृतेन तृप्तस्य कृतकृत्यस्य योगिनः ।
 नैवास्ति किञ्चित्कर्तव्यमस्तिचेन्न स तत्त्ववित् ॥
 सतोषामृततृप्तानां यत्सुख शान्तचेतसाम् ।
 कुतस्तद्धनलुब्धानामितथैतश्च धावताम् ॥
 यस्त्वात्मरतिरेव स्यादात्मतृप्तश्च मानव ।
 आत्मन्येव च सतुष्टस्तस्य कार्यं न विद्यते ॥
 नैव तस्य कृतेनार्यो नाकृतेनेह कश्चन ।

न चास्य सर्वभूतेषु कश्चिदर्थव्यपाश्रयः ॥ [गी०अ०३श्लो०१८] ।

न प्रहृष्येत्प्रिय प्राप्य० [गी०अ०५श्लो०२०] । यतेन्द्रियमनोबुद्धि०
 या निशा सर्वभूताना० । प्रजहाति यदा० । “ आत्मानं चेद्विजानीयादयम
 स्मीति पूरुषः । किमिच्छन्कस्य कामाय शरीरमनुसज्जरेत् ॥ ” [बृ०४।४।१२]
 “ यत्र त्वस्य सर्वमात्मैवामुत्तत्के० ” [बृ०२।४।१४] ।

देह च नश्वरमव० । देहोऽपि दैववश० । तिष्ठन्तमासीनमुपव्रजन्त श० ।

त्वक्तवैषणात्रयमवेक्षितमोक्षमार्गा
 भेक्षामृतेन परिकल्पितदेहयात्रा ।
 ज्योतिः परात्परतर परमात्मसङ्ग
 धन्या द्विजा रहसि हृद्यवलोकयन्ति ॥
 किं कृत्य किमकृत्य किं करणीय किमप्यकरणीयम् ।
 किं चिन्त्य किमचिन्त्य निखिलमिदं विजानता विदुषाम् ॥
 एतावदेव खलु लिङ्गमलिङ्गमूर्तेः
 सशान्तसमृतिचिरभ्रमनिर्वृतस्य ।
 तेष्वस्य यन्मदनकोपविषादमोह
 लोभापदामनुदिन निपुण तनुत्वम् ॥
 न प्रीतिर्विषयेष्वस्ति प्रेयानात्मेति जानताम् ।
 कुतो रागः कुतो द्वेषः प्रातिकूल्यमपश्यत ॥
 दर्शनादर्शने हित्वा स्वयं केवलरूपतः ।
 यस्तिष्ठति स तु ब्रह्मन्ब्रह्म न ब्रह्मवित्स्वयम् ॥
 नैकर्म्येण न तस्यार्थो न तस्यार्थोऽस्ति कर्मभिः ।
 न समाधानजप्याभ्या यस्य निर्वासनं मनः ॥
 आत्माऽसङ्गस्ततोऽन्यत्स्यादिद्रजालमिदं जगत् ।
 इत्यचञ्चलनिर्णीते कुतो मनसि वासना ।
 न सुखानि न दुःखानि न मित्राणि न बान्धवाः ॥
 न जीवितं न मरणं बन्धाय न्नस्य चेतसः ।
 यथास्थितमिदं यस्य व्यवहारवतोऽपि च ॥
 अस्तं गतं स्थितं व्योम स जीवन्मुक्त उच्यते ।
 नोदेति नास्तमायाति सुखे दुःखे सुखप्रभा ॥
 यथाप्राप्तस्थितेर्यस्य स जी० ।
 यो जागर्ति सुषुप्तिस्थो यस्य जाग्रन्न विद्यते ॥
 यस्य निर्वासनो बोधः स जी० ।
 यथा विपणिगा लोका विहरन्तोऽप्यसत्समाः ॥
 असंबन्धात्तस्य चैव ग्रामोऽपि विपिनोपमः ।
 अन्तर्मुखमना नित्यं सुप्तो बुद्धो ब्रजन्पठन् ॥

पुर जनपद ग्राममरण्यमिव पश्यति ।
 न विरमरति सर्वत्र यथा सततगो गतिम् ॥
 न विस्मरत्यविरक्तचिन्मात्र प्राज्ञधीस्तथा ।
 आत्मवानिह सर्वस्मादतीतो विगतैषणः ॥
 आत्मन्येव हि सतुष्टो न करोति न चेहते ।
 ये केचन जगद्धावास्तानिद्यामयान्विदुः ॥
 कथ तेषु किलाऽऽत्मज्ञस्त्यक्ताविद्यो निमज्जाति ।
 यो हि यत्र विरक्तः स्यान्नासौ तस्मिन्प्रवर्तते ॥
 लोकत्रयाद्विरक्तत्वान्मुमुक्षु मिमितीहते ।
 अप्रमोत्थ प्रमोत्थेन ज्ञान ज्ञानेन बाध्यते ॥
 अहिरज्ज्वादिवद्बाधो देहाद्यात्ममतेस्तथा ।
 ऐकात्म्यमात्रकूटस्थप्रबोधावसिते, कृतः ॥
 मातृमानक्रियामेयव्यवहारस्य सभय ।
 आत्माशेषपुमर्थस्य प्रत्यग्याथात्म्यबोधिनः ॥
 दग्धात्मतमल पुसो नैषणापेक्षतेष्यते ।
 क्षीरात्सपिर्यथोद्वृत्य क्षिप्त तस्मिन् पूर्ववत् ॥
 बुद्ध्यदेर्ज्ञस्तथा सत्त्वान्न देही पूर्ववद्भवेत् ।
 द्रष्टृदर्शनदृश्यादिभेदोऽविद्याप्रकल्पितः ॥
 यतो मोहस्य विश्वस्तौ द्रष्टृदृश्यानि नेक्षते ।

ज्ञानिना लक्षणमुक्त्वा तज्ज्ञानं कथं स्यादित्याशङ्क्यामाह—

अमानित्वादिनिष्ठो यो यश्चाद्वेष्टा(षा)दिसाधनः ।

ज्ञानमुत्पद्यते तस्य न बहिर्मुखचेतसः ॥

सिद्धिं प्राप्तो यथा ब्रह्मेत्यादिना चतुर्भिः ।

श्रद्धावाल्लभते ज्ञानं । सनियम्येन्द्रियग्रामं । ते प्राप्नुवन्ति । ज्ञान
 मुत्पद्यते पुसां । यथाऽऽदर्शितलप्रख्ये पश्यत्यात्मानमात्मनि । मलिनो हि
 यथाऽऽदर्शो । तथा विद्या । यदा चित्तमसं । भवसीह तं । यावदज्ञान
 भावस्यां । उदेति । देशजात्यादि । भा ।

नि शेषकर्मसंन्यास विद्यायाः साधनं श्रुतम् ।

संन्याससाधनं ज्ञानं निर्वक्तव्यमपि च श्रुतिः ॥

जिज्ञासुरपि चैतस्य यथोक्तस्याऽऽत्मवस्तुनः ।
 सर्वैषणानिवृत्त्यैव तज्ज्ञान समवाप्नुयात् ॥
 आब्रह्मणोऽस्मात्ससागच्छुद्धीर्न विगज्यते ।
 यावत्तावन्न विद्याया अधिकारी भवेन्नरः ॥
 आशा चैवास्य विवशे चित्ते सतोषवर्जिते ।
 म्लाने वक्त्रमिवाऽऽदर्शे न ज्ञान प्रतिबिम्बति ॥
 कोऽह कथमिदं चेति यावन्न प्रविचारितम् ।
 ससाराढम्बर तावदन्धकारोपम स्थितम् ॥
 आत्मानमितरं चैव दृशा नित्यैविभिन्नया ।
 सर्वं चिज्ज्योतिरेवेति यः पश्यति स पश्यति ॥
 कुशोऽतिदुःखी बद्धोऽह हस्तपादादिमानहम् ।
 इति भावानुरूपेण व्यवहारेण बध्यते ॥
 नाह दुःखी न मे देहो बन्धः कोऽस्याऽऽत्मनः स्थितः ।
 इति भावानुरूपेण व्यवहारेण मुच्यते ॥
 नाह ब्रह्मेति सकल्पात्सुहृदाह यते मैनः ।
 अह ब्रह्मेतिसकल्पात्सुहृदान्मुच्यते नरः ॥
 अध्यासमात्रमेवेदं चिन्मात्रकमिदं जगत् ।
 इत्यन्यकलनात्यागः सम्यगालोकनं विदुः ॥
 सर्वं ब्रह्मेति यस्यान्तर्भायना सा विमुक्तिदा ।
 भेदबुद्धिरविद्येय सर्वथा ता परित्यजेत् ॥
 यद्यज्ज्ञेयमहं तत्त्वं नेति सत्यं युक्तिभिः ।
 प्राप्यावशिष्टं चिन्मात्रं तदेवास्मीति भावय ॥
 नाह न चान्यद्वास्त्विति ब्रह्मैवास्ति निरामयम् ।
 आनन्दरूपं सर्वं चैत्यनुद्वेगादुपास्यताम् ॥
 अनन्ते चिद्धनानन्दे निर्विकल्पैकरूपिणि ।
 स्थिते द्वितीयस्याभावात्को बद्धः कश्च मुच्यते ॥
 न जायते न म्रियते क्वचित्किञ्चित्कदाचन ।
 जगद्विवर्तरूपेण केवलं ब्रह्म जृम्भते ॥
 सर्वमेवमिदं शान्तमादिमध्यान्तवर्जितम् ।
 भावाभावविनिर्मुक्तमिति मत्वा सुखी भव ॥

परिज्ञानेन सर्पत्व चित्रसर्पस्य नश्यति ।
 यथा तथैव ससार, स्थित एवोपशम्यति ॥
 भोगवासनया बन्धो याति दाढर्यमवस्तुज ।
 तयोपशान्तया याति बन्धो जगति तानवम् ॥
 परम पौरुष यत्नमादायाऽऽदाय सूद्यमम् ।
 यथाशास्त्रमनुद्वेगमाचरन्को न सिद्धिभाक् ॥
 यथाऽगाधनिधेर्लब्धौ नोपाय, खनन विना ।
 तच्छाभोऽपि तथा स्वात्मचिन्ता मुक्त्वा न चापरैः ॥
 इदं रम्यमिदं नेति बीजं ते दुःखसतते ।
 तस्मिन्साम्याग्निना दग्धे दुःखस्यावसरः कुतः ॥
 एतावदेवाविद्यात्वं नेदं ब्रह्मेति निश्चयः ।
 *एष एव क्षयोऽस्या यत्सर्वं ब्रह्मेति निश्चयः ॥
 शास्त्रार्थगुरुचेतोभिस्तावत्तावद्विचारयेत् ।
 सर्वदृश्यक्षयाभ्यासाद्यावदासाद्यते परम् ॥
 देहाद्यैः स्वत्वविभ्रान्तो जाग्रत्यां न हठात्पुमान् ।
 ब्रह्माऽऽत्मत्वेन विज्ञातु क्षमते मन्दधीत्वतः ॥
 अनात्मार्थप्रधानोऽयं यावदात्मा समीक्षते ।
 ब्रह्मास्मीति न तावद्दीर्घायते सान्तरायतः ॥
 नारायणं सदा ध्यायेन्निराकारं निरञ्जनम् ।
 अहं ब्रह्म विजानीयात्तेन मुच्येत बन्धनात् ॥
 जाग्रत्स्वप्नसुषुप्त्यादिप्रपञ्चं यत्प्रकाशते ।
 तद्ब्रह्माहमिति ज्ञात्वा सर्वबन्धैः प्रमुच्यते ॥
 योऽयं स्थाणुः, पुमानेष पुंशिया स्थाणुधीरिव ।
 ब्रह्मास्मीति धियाऽशेषा ब्रह्मबुद्धिर्निवर्तते ॥
 सर्वमेव चिदाकाशं ब्रह्मेति धननिश्चये ।
 स्थितिं याते शमं याति जीवो निःस्नेहदीपवत् ॥
 समस्तमेव ब्रह्मेति भाविते ब्रह्म वै पुमान् ।
 पीतेऽमृतेऽमृतमयः को नाम न भवेदिह ॥

* एतदर्थं कं ग पुस्तकयोनास्ति ।

१ कं ग पर । इ । २ कं सर्वं इ । ३ वं यात्मनि विभ्रान्तौ । ४ कं व, ते सोऽन्तः ।
 ५ गं ०क्षे निश्चयः ।

आकाशसदृश सर्वं कल्पनामात्रजृम्भितम् ।
जगत्पदय महाबुद्धे सुदीर्घं स्वप्नमुत्थितम् ॥
न बन्धोऽस्ति न मोक्षोऽस्ति ब्रह्मास्मीति निरामयम् ।
नैक्यमस्ति न च द्वित्वं सविदेव विजृम्भते ॥
एष एव मनोनाशस्त्वविद्यानाश एव च ।
यद्यत्सवेद्यते किञ्चित्तत्राऽऽस्थापरिवर्जनम् ॥
अहं परं ब्रह्म विनिश्चयात्मदृक्
न जायते भूय इति श्रुतेर्वचः ।
न चैव बीजे त्वसति प्रजायते
फलं न जन्मास्ति ततो ह्यमोहता * ॥
न रक्तमुल्लवण वासो न नीलं च प्रशस्यते ।
मलाक्तं च दशाहीनं वर्जयेदम्बरं यतिः × ॥

“ एतैरुपायैर्यतते यस्तु विद्वास्तस्यैष आत्मा विशते ब्रह्मधाम ” [मु० ३।२।४] संप्राप्यैनमृषयो ज्ञानतृप्ताः कृतात्मानो वीतरागाः प्रशान्ताः । ते सर्वग सर्वतः प्राप्य धीरा युक्तात्मानः सर्वमेवाऽऽविशन्ति [मु० ३।२।५] वेदान्तविज्ञानसुनिश्चितार्थाः सन्यासयोगाद्यतयः शुद्धसत्त्वाः । ते ब्रह्मलोकेषु परान्तकाले परामृताः परिमुच्यन्ति सर्वे [मु० ३।२।६] गताः कलाः पञ्च दश प्रतिष्ठा देवाश्च सर्वे प्रतिदेवतासु । कर्माणि विज्ञानमयश्च आत्मा परेऽव्यये सर्वे एकी भवन्ति । [मु० ३।२।७] यथा नद्यः स्यन्दमानाः समुद्रेऽस्त गच्छन्ति नामरूपे विहाय । तथा विद्वाद्ब्रह्मरूपाद्विमुक्तः परात्परं पुरुषमुपैति दिव्यम् । [मु० ३।२।८] स यो ह वै तत्परमं ब्रह्म वेद ब्रह्मैव भवति नास्याब्रह्मवित्कुले भवति । तरति शोकं तरति पाप्मानं गुहाग्रन्थिभ्यो विमुक्तोऽमृतो भवति [मु० ३।२।९] । तदेतद्वचाऽभ्युक्तम्— क्रियावन्तः श्रोत्रि या ब्रह्मनिष्ठाः स्वयं जुह्वत एकर्षिं श्रद्धयन्तः । तेषामेवैतां ब्रह्मविद्यां वदेत् शिरोव्रतं विधिवद्यैस्तु चीर्णम् [मु० ३।२।१०] । तदेतत्सत्यमृषिरङ्गिराः पुरोवाच नैतदचीर्णव्रतोऽधीते । नमः परमऋषिभ्यो नमः परमऋषिभ्यः [मु० ३।२।१५] । [इति] । मुण्डकोपनिषद्वाक्यम् ।

* अत्र व पुस्तकं समाप्तम् । × अत्र क पुस्तकं समाप्तमग्रिमो ग्रन्थो, ग पुस्तक एव वर्तते ।

१६६

विश्वेश्वरसरस्वतीकृतो यतिधर्मसंग्रहः ।

श्रोत्रिय च सदाचार प्रत्याख्यायेन्न कर्हिचित् ।

प्रत्याख्यानेऽसद्वृत्तस्य प्रत्यवायो न विद्यते ॥

भिक्षाप्रकरणम् । “ आचार्यवान्पुरुषो वेद तस्य तावदेव चिर यावन्न
विमोक्षयेऽथ संपत्स्ये ” इति च्छान्दोग्ये [६।१४।२] ।

इति श्रीपरमहंसपरिव्राजकविश्वेश्वरसरस्वतीसंग्रहिते यतिधर्मसमुच्चये
निवृत्तधर्मानुष्ठानाचाराः संपूर्णाः ।

इति विश्वेश्वरसरस्वतीकृतो यतिधर्मसंग्रहः ।

029907